
ମୁଖବନ୍ଧ 


ପ୍ରଥମ ଭାଗ 
ପ୍ରିୟଟପରମ — ଏକ ( ୧୯୭୯) 


(କ) 
(ଖ) 
(ଗ) 
(ଘ) 
(ଡ) 
(ଚ) 
(ଛ) 
(କ) 
(୫) 


ପ୍ରଥମ ସାକ୍ଷାତ 
ଆମର ବିବାହ 

କବିଙ୍କ ଘର ମୋ ଶାଶୁଘର 
ଉଚ୍ଚଶିକ୍ଷା ଓ ଶିକ୍ଷକତା 

ଗୁରୁ ଖୋଜା 

ବେକାର ଜୀବନ ଓ କବିତା ରଚନା 
କନ୍ୟା ପଦ୍ଧଶ୍ରୀ 

ନଷ୍ଟ ପଲ୍ଲୀ ନନ୍ଦଳା 

ମାନସିଂହଙ୍କ ଦେଶପ୍ରୀତି 


ମୋ ସ୍ୁତିରୂ... (୧୯୯୬) 


(କ) 
(ଖ) 
(ଗ) 
(ଘ) 
(ଡ) 
(ଚ) 
(ଛ) 
(କ) 
(ଝ) 
(8) 
(ଟ) 
(0) 
(ଡ) 
(ଢ) 
(6) 
(ତ) 


ମାନସିଂହଙ୍କ ବଂଶ ପରିଚୟ 

ଦୃଷ୍ଟି 

ମାନସିଂହ ଓ ତାଙ୍କ ଭଗ୍ଧୀପତି 
ନିମାପଡ଼ାରେ 

ମୋର ସଂଗୀତ ଶିକ୍ଷା 

ମୋର ଜ୍ୟେଷ୍ଠ ପୂତ୍ରର ଜନ୍ମ 
ବିଲାତରୂୁ ମାନସିଂହ ଫେରିଲେ 
ଦ୍ଵିତୀୟ ପୁତ୍ର ମୋ ଗର୍ଭରେ ରହିଲା 
ରାଜ ଆଠଗଡ଼ରେ ମାନସିଂହ 
ପ୍ଲାଞ୍ଚେଟ 


ସରଳବିଶ୍ଵାସୀ ମାନସିଂହ ଓ ଡାକୁ ସଙ୍ଦାରର ଚେଲା 
ଗଙ୍ଗାଧର ମେହେର କଲେଜର ଅଧ୍ଯକ୍ଷ 


ପୂଜ୍ୟା ରମାଦେବୀ 

ବେଲ ଓ ଗୁଲ 

ମାନସିଂହଙ୍କ ରକ୍ତଚାପ ବୃଦ୍ଧି 
ଗଣେଶ ମହାରାଜ 

(ଅ) କବିଙ୍କର କବିତା ୬୩ 
(ଦ) ଅନ୍ବେଷଣ ଉପନ୍ୟାସ ଓ ନାଟକ ୬୫ 
(ଧ) ମାନସିଂହଙ୍କ ହୋମିଓପ୍ୟାଥ୍‌କ ଚିକିତ୍ସା ୬୬ 
(ନ) ଡକୃର ମାନସିଂହଙ୍କ ବ୍ୟବସାୟ D୮ 
(ପ) ସ୍ଵପ୍ନ ଏକ କବି କୂଟୀର ୬୯ 
(ଫ) ମାନସିଂହଙ୍କ ସଂପରି ୭୦ 
(ବ) ଶିଛୀ ବିମ୍ବାଧର ବର୍ମା ୭୧ 
(ଭ) ମାନସିଂହଙ୍କ ଧର୍ମଚ୍ୀବନ ୭୨ 
ପ୍ରିୟଟପରମ ¬ ଦୃଇ (୧୯୯୮) ୭୫ 
(କ) ଅନୁରାଗ ସତି ୭୫ 
(ଖ) ସରସ ପ୍ରାଣ ୭୫ 
(ଗ) ପ୍ରତିବେଶୀ ୭୬ 
(ଘ) ସ୍ପେହ ପ୍ରବଣ ୭୭ 
(ଡ) ଚିରନ୍ତନ ସତି ୭୭ 
(ଚ) କ୍ଷଣକୋପୀ ୭୭ 
(ଛ) ଏକ ସାକ୍ଷା଼ାର ପ୍ରିୟ“ପରମଙ୍କ ସଂପର୍କରେ ୭୮ 
ଦ୍ଵିତୀୟ ଭାଗ 
ମୋର କେତେକ ରଚନା re 
ମହୀୟସୀ ନାରୀ re 
(କ) ଭାରତୀୟ ନାରୀ ୮ ୧ (ଖ ) ବିଶାଖା ମ୍ୂଗାରମାତା ୮୬ 


(ଗ ) ପରମଜନନୀ ସାରଦାମଣି 
(ଡ ) ଡାଭ୍ତର ଆନନ୍ଦୀବାଇ ଯୋଶୀ 
(ଛ ) ସାହସିନୀ ଗ୍ରେସ୍‌ ଡାଇିଂ 


(ଜ ) ଆମେରିକାରେ କୁମାରୋସସବ ୧୦୪ 


ତୃତୀୟ ଭାଗ ( ସଂଗ୍ରହ) 
(କ) ଗାଉଁଲିଗୀତ ଓ ଢଗଢମାଳି 
(ଖ) ପହଳି ବା ନାଆଁଦିଆ 
(ଗ) ବାହୁନା ବା କାନ୍ଦଣା 
(ଘ) ହଜିଆଗୀତ 
ପରିଶିଷ୍ଟ 


୮୯ (ଘ ) କମଳା ନେହେରୁ ୯୨ 
୯୪ (ଚ) ସୁଶ୍ମୀଳାର କରୁଣ ଜୀବନୀ ୯୭ 


e୧or୮ 
୧or୮ 
୧୧୭ 
୧୧୮ 
୧୨୧ 
୧୨୯ 

ଶ୍ରୀମତୀ ହେମଲତା ମାନସିଂହ ( ୧୯୧୯) କବି ତଥା ଶିକ୍ଷାବିତ୍‌ ମାନସିଂହଙ୍କ 
ପତ୍ନୀ ଭାବରେ କେବଳ ପରିଚିତା ନୃହନ୍ତିଃ କବି, ଲେଖକ, ସମାଲୋଚକ ତଥା 
ଟିନ୍ତାନାୟକ ମାନସିଂହଙ୍କର ପ୍ରେରଣାଦାତ୍ରୀ, ସହଯାତ୍ରୀ ଓ ଅଂକୁଶଧାରିଣୀ । କବିପ୍ରାଣ, 
ଭାବପ୍ରବଣ ମାୟାଧରଙ୍କୁ ସେ ଲଗାମ ଲଗାଇନଥ୍‌ଲେ ହୁଏତ ମାନସିଂହଙ୍କ ରଚନାଧାରା 
ଭିନ୍ନ ବାଟ ଧରିଥା'ନ୍ତା କିମ୍ବା ମରୂନଦୀ ପରି କେଉଁଠି ବାଟବଣା ହୋଇପଡ଼ିଥା'ନ୍ତା...କିଏ 
କହିବ ? ପ୍ରତ୍ୟେକ ମହତ୍‌ ବ୍ୟକ୍ତିଙ୍କର ସଫଳତା ପଛରେ ଯେ ଜଣେ ମହୀୟସୀ ମହିଳାଙ୍କର 
ଅବଦାନ ଥାଏ, ଏଠାରେ ତାହା ପ୍ରତିପାଦିତ ହୋଇଛି । 

ପ୍ରିୟ ପରମ ଶ୍ରୀମତୀ ହେମଲତା ମାନସିଂହଙ୍କଦ୍ରାରା ରଚିତ କେତୋଟି ପର୍ଯ୍ୟାୟର 
ଲେଖାର ସମାହାର । ଏହି ସଲ୍‌ ତିଚାରଣମୂଳକ ରଚନାର କ୍ରମ ଅନେକତ୍ର ଭଙ୍ଗହୋଇଛି ! 
ଅନେକ ସ୍ଥାନରେ ଗୋଟିଏ କଥାକୁ ସେ ଦୋହରା ଇଛନ୍ତି । ଅନେକ ବ୍ୟକ୍ତିଗତ ଘଟଣାକୁ 
ସେ ଅଧ୍କ ଗୁରୁତ୍ଵ ଦେଇଛନ୍ତି । ସାହିତିୟକ ନିଯୀସ ପାଇବା ପାଇଁ ସେସବୂର 
ଉପଯୋଗିତା ରହିଛି । ଏଣୁ ଶ୍ରୀମତୀ ମାନସିଂହ ଲେଖିଥ୍ବା କୌଣସି କଥାକୁ ଏଠାରେ 
ବାଦ୍‌ଦିଆଯାଇନାହିଁ; ବରଂ ସେ କଥାର ସଫେଇ ଦେବାର ଚେଷ୍ଟା କରାଯାଇଛି ¦ ଯେଉଁ 
ତଥ୍ୟ ସମ୍ପର୍କରେ ସାଧାରଣ ପାଠକ ଅବଗତ ହୋଇନପାରିବା ଭଳି ଆଶଙ୍କା ଉପୁଜିଛି, 
ସେପରି ପ୍ରସଙ୍ଗ ସଂପର୍କରେ ପୁସ୍ତକ ଶେଷରେ ଟିପ୍ପଣୀ ପ୍ରଦାନ କରାଯାଇଛି । 

ମୁଁ ଦୀର୍ଘ ପଚିଶ ବର୍ଷ ଧରି ଶ୍ରୀମତୀ ମାନସିଂହଙ୍କୁ ନାନା ଭାବରେ ପ୍ରଶ୍ବ କରିଛି; 
ଗୁଡ଼େଇ-ତୃଡ଼େଇ ନାନା ଭାବରେ ପଚାରିଛି; ସେଇ କଥା ଓ ତଥ୍ଯକୁ ଆଶ୍ରୟକରି 
ଓଡ଼ିଶାର ବିଭିନ୍ନ ପାଠାଗାରକୁ ଯାଇଛି ଓ ବ୍ୟକ୍ତିବିଶେଷଙ୍କୁ ସାକ୍ଷାତ୍‌ କରିଛି । ଡକୃର 
କୁଞ୍ଜବିହାରୀ ଦାଶ, ଚକ୍ରଧର ମହାପାତ୍ର, ପଶ୍ଡିତ ସୂର୍ଯ୍ୟନାରାୟଣ ଦାଶ, ଫତୁରାନନ୍ଦ, 
ରାଧାମୋହନ ଗଡ଼ନାୟକ, ଶ୍ରୀଧର ମହାପାତ୍ର, ରାମକୃଷ୍ଣ ନନ୍ଦଙ୍କୁ ମୋ ମନର କୌଣସି 
ଦୃନ୍ଦରର ଅବସାନ ନିମିତ୍ତ ବାରମ୍ବାର ସାକ୍ଷାତ୍‌କରି ପ୍ରଶ୍ନ କରିଛି । ମାୟାଧରଙ୍କ ନିଜ ଗୀ 
ନନ୍ଦଳାରେ ଯାଇ “ କଣ୍ଟକାଚ”ର ସୁଜାଅପାଙ୍କୁ ଭେଟିଛି । ଅଁଳାକୂଦ ଚିଲିକା ନୂଆପଡ଼ାରେ 
ଥ୍ବା ମାନସିଂହଙ୍କ ଭଉଣୀଘର ଗୀକୁ ଯାଇଛି । ବାଣପୁର ଅନ୍ତର୍ଗତ ଭୀମପୂରରେ କବି 
କୃଷ୍ଣଚନ୍ଦ୍ର ତ୍ରିପାଠୀଙ୍କଠାରୁ, ଅଁଳାକୁଦର ବାସୁଦେବ ଜେନା ଓ ମହେଶ୍ବର ଜେନା, 
ମାନସିଂହଙ୍କ ପରିବାରର ହଳିଆ ଦୀନା ଓ ଚକରା, ଗାଁର ବିଭିନ୍ନ ଲୋକଙ୍କଠାରୁ 
ଆରମ୍ଭକରି ପୁରୀରେ ଅବସ୍ଥାନ କରୁଥ୍‌ବା ମାୟାଧରଙ୍କ ଦାଦାପୁଅ ଭାଇ ଆଡ୍‌ଭୋକେଟ 
ସଦାନନ୍ଦ ସାମନ୍ତସିଂହାରଙ୍କୁ ବି ନାନା ସମୟରେ ଭେଟିଛି । ତା' ସଙ୍ଗେ ସଙ୍ଗେ ଓଡ଼ିଶାର 

ବିଭିନ୍ନ ସ୍ଥାନରେ ଥ୍ବା ମାୟାଧରଙ୍କ ସମସାମୟିକ ସହକର୍ମୀ, ପତ୍ରକାର, ପ୍ରକାଶକ, 
ଗ୍ରଛଆଲୋଚକ, ପାଠକ-ପାଠିକା, ଛାତ୍ର, ତାଙ୍କର ପ୍ରଶଂସକ, ନିନ୍ଦୁବ¬ ବିଭିନ୍ନ ଲୋକଙ୍କୁ 
ସାକ୍ଷାତ୍‌ କରିଛି । ଭବାନୀପାଟଣା, ବଲାଙ୍ଗିର, ବରପାଲି, ବରଗଡ଼, ସମ୍ବଲପୁରଠାରୁ 
ଉପକୂଳ ଓଡ଼ିଶାର ବିଭିନ୍ନ ବ୍ୟକ୍ତିବିଶେଷଙ୍କ ସହିତ ସାକ୍ଷାତ୍‌ କରି ତଥ୍ଯ ଓ ତତ୍ତ୍ବକୁ 
ତଉଲିଛି । ସେ ତଥ୍ୟସବୂ ପର୍ଯ୍ୟାୟକ୍ରମେ ମାନସିଂହ ଗ୍ରଛ୍ଞାବଳୀର ବିଭିନ୍ନ ଖଣ୍ଡରେ 
ପ୍ରକାଶପାଉଛି ଓ ପାଇବ । 

କବି ମାନସିଂହ ପ୍ରଚଣ୍ଡ ପ୍ରତିଭାର ଅଧ୍କାରୀ । ଏ ଜାତି ତାଙ୍କୁ ବିଭିନ୍ନ ସମୟରେ 
ଧକ୍କାଦେଇଛି । ପାଠପଢ଼ା ସମୟରେ, ଚାକିରି ପାଇ ହରାଇବା, ମଝିରେ ମଝିରେ 
ବେକାରହେବା, ଚାକିରି ଜୀବନରେ ପଦାବନତି, ଭଲକାମ କରି ବି ସ୍ଵୀକୃତି ନ 
ପାଇବା, ଚାକିରିରୁ ବିତାଡ଼ିତ ହେବା, ଜ୍ଞାନକୋଷ ସଂପାଦନା,ଏପରିକି ଅବସର 
ପରେ ବି ଜଞ୍ଜାଳମୟ ଜୀବନର ପରିସମାପ୍ତି ହୋଇନି । ଏଇ ନିକଟ ଅତୀତର କବି 
ହୋଇଥ୍‌ଲେ ବି ଅନେକ ତଥାକଥ୍ତ ଆଲୋଚକ ମାନସିଂହଙ୍କ ଜୀବନୀ ଓ ରଚନାକୁ 
ବିଭ୍ରାନ୍ତି ଭିତରକୁ ଅଜ୍ଞତାବଶତଃ ଟାଣିନେଉଛନ୍ତି ¦ ତାଙ୍କ ଜନ୍ମ ମସିହା, ଜୀବନ ଓ 
ପରିବାର, ଶିକ୍ଷାପ୍ରାପ୍ତି ସ୍ଥାନ ସମ୍ପକଁରେ ଭୂଲ ତଥ୍ୟ ପ୍ରଦାନ କରିବା, ତାଙ୍କ ସୃଷ୍ଟିର 
ସମଗ୍ର ଅଂଶ ବା ବିଶେଷ ଅଂଶ ପାଠ ନ କରି ଏକପାଖିଆ ଭାବରେ ଆଲୋଚନା 
କରିବା ସହିତ ମୌଳିକ ଦୃଷ୍ଟିରୁ ନପଡ଼ିୟ ଯେପରି କେତେକ ଆଲୋଚକ ତାଙ୍କ 
ସମ୍ପର୍କରେ ନିର୍ବିକାର ଭାବରେ ଆଲୋଚନା କରିଯାଉଛନ୍ତି,ୟ ସେପରି ପରିସ୍ଥିତିରେ 
ଏପରି ତଥ୍ଯମୂଳକ ଲେଖାର ଆବଶ୍ଯକତା ରହିଛି । 

‘ପ୍ରିୟ ପରମ’ ଶ୍ରୀମତୀ ହେମଲତା ମାନସିଂହଙ୍କ ତିନୋଟି ପର୍ଯ୍ୟାୟର ରଚନା ! 
ଡକୃର ମାନସିଂହଙ୍କ କବି -ହୃଦୟର ପରିଚୟ ଶ୍ରୀମତୀ ମାନସିଂହଙ୍କ ଏହି ଅନୁଭୂତିମୂଳକ 
ରଚନାରେ ଦେଖିବାକୁ ମିଳେ । ତା” ସହିତ ପ୍ରାକ୍ବିବାହ ଓ ବିବାହୋରର ଜୀବନରେ 
ଶ୍ରୀମତୀ ମାନସିଂହଙ୍କ ପ୍ରେରଣା, ବୈବାହିକ ଜୀବନରେ ନିଷ୍ଠପଟ ସରଳ ମାୟାଧରଙ୍କ 
ପ୍ରତି କେତେକ କ୍ଷେତ୍ରରେ କଟକଣା ବା ଅନୁଶାସନ ଯୋଗୁଁ କବିମନର ଝରଣା ସୃଷ୍ି- 
ସଫଳତାର ସାଗର -ସଙ୍ଗମ ଲାଭକରପାରିଥ୍‌ଲା । ସେପରି ଅନେକ ଉଦାହରଣ ଏଥ୍‌ରେ 
ଦେଖିବାକୁ ମିଳେ । 

ଶ୍ରୀମତୀ ହେମଲତା ମାନସିଂହଙ୍କ ରଚନା ସଂଖ୍ୟାଦୃଷ୍ଟିରୁ ସ୍ଵଛ । ମାତ୍ର ତାଙ୍କର 
ସାବଲୀଳ ବାକ୍ୟଗଠନକୁ ଅନୁଧ୍ୟାନ କଲେ ଏହା ଗୋଟିଏ ପୋଖତ ହାତର ରଚନା 
ପରି ପ୍ରତୀୟମାନ ହୁଏ । ୧୯୩୨ ମସିହାର ଏକ ଚିଠିରେ କବି ମାନସିଂହ ହେମଲତାଙ୍କ 
ଲେଖାଶୈଳୀ ସଂପର୍କରେ ଲେଖିଥ୍‌ଲେ.... “ଓଃ, ତମେ କେମିତି ଲେଖୁଛ ! ମୁଁ ତ ତମ 
ଲେଖା ଦେଖି ମୁଗ୍ଧ ହେଇଯାଉଛି । ତମେ କାହିଁକି ଲେଖା ଅଭ୍ୟାସ କରୁନା, କହିଲ ? 
କେତେଥର କହିଲିଣି, ଶୁଣୁନା କିଆଁ ? ତମର ସତ୍ୟ ଉପଲବ୍ଧି କରିବାର ଏକ ବିଚିତ୍ର 
ଶକ୍ତି ଅଛି, ଦେଖୁଛି¬ ବିବାହ ଦିନରୂ କଥାକଥାରେ ମୁଁ ବରାବର ଦେଖିଆସୁଛି । ମୁଁ 

ମୁଖବନ୍ଧ ୩ 


ଯାହା ବହୁତ ପଢ଼ି ଓ ବହୁତ ଅନୁଭବ କରି ସିଦ୍ଧାନ୍ତ କରିଛି, ତମେ ଅଜ୍ଞାତସାରରେ ସେ 
ସତ୍ୟ କଥାରେ କଥାରେ କହିପକାଇବାର ମୁଁ ଅନେକ ଥର ଦେଖିଛି । ତମର ସାହିତ୍ୟିକ 
ରୂଚି ଓ ସମାଲୋଚନାରେ ମୁଁ ତ ଅନେକ ସମୟରେ ଆଶ୍ଚର୍ଯ୍ୟ ହୁଏ ! ତମେ କାହିଁକି 
ଲେଖ। ଅଭ୍ୟାସ କରୁନା, କହିଲ ? ଭାବିବନି ମୁଁ ତୁମକୁ ଖୁସି କରିବା ଲାଗି ଏସବୁ 
କହୁଛି ...ସେ ନୀଚତା ମୋଂଠି ନାହିଁ । ମୁଁ ଅନ୍ତରର ମୁଗ୍ଧବାଣୀ କହୁଛି ମାତ୍ର ।”' 
(ମାନସିଂହଙ୍କ ପ୍ରଣୟ ଚିଟାଉ, ପୃ. ୧୨) ଅବଶ୍ୟ ଡକର ମାୟାଧର ମାନସିଂହଙ୍କ ସୃଷ୍ଟି 
ମାର୍ଭଣ୍ଡ ସମ୍ମୁଖରେ ଶାନ୍ତ ଶୀତଳ ଆଲୋକ ପ୍ରଦାନ କରୁଥ୍ବା ହେମଲତାଙ୍କ ସୃଷ୍ଟିଧାରା 
ନିଶ୍ରଭ ହୋଇପଡ଼ିଥୁଲା । ଆଦ୍ୟଜୀବନରେ କବି ମାନସିଂହ କେତେକ କବିତାକୁ ଶ୍ରୀମତୀ 
ହେମଲତାଙ୍କ ନାମରେ ପ୍ରକାଶ କରିଥୂଲେ । ସେସବ୍ର ଲେଖା ପୁସ୍ତକ ରୂପଲାଭକଲା- 
ବେଳେ ମାୟାଧରଙ୍କ ନିଜ ନାମକୁ ପରିବରିତ ହୋଇଛି । 

ଶ୍ରୀମତୀ ହେମଲତା ଜୀବନସାରା ଗୋଟିଏ ସଂସାରଭୂଲା କବି -ହୃଦୟର ମଣିଷକୁ 
ବାଟରେ ଚଲାଇବାକୁ କମ୍‌ ସାଧ୍ଯସାଧନା କରିନାହାନ୍ତି । ଅର୍ଥ ସମ୍ପର୍କରେ ନିର୍ବିକାର 
ଅଥଚ ଦାରୁଣ ଅର୍ଥାଭାବର ଶିକାର ହୋଇଥୁବା ଶ୍ରୀ ମାନସିଂହଙ୍କୁ ଏକ ନିଦଦିଷ୍ଠ ଗୁଳାରେ 
ଚଳାଇବା ପାଇଁ ଏହି ସୁଗୃହିଣୀ ମହିଳାଙ୍କୁ କମ୍‌ ନୟାନ୍ତ ହେବାକୁ ପଡ଼ିନି । କବିର 
ଏକ ସ୍ଵତନ୍ତ୍ର ଜଗତ୍‌ ଥାଏ । ଏ ତେଲ-ଲୁଣ-ସଂସାରର ଲାଭକ୍ଷତିକୁ ସେ ହିସାବକୁ 
ଆଣେନା; କିନୂ ତେଲ-ଲୁଣ-ସଂସାର ଭାସିଗଲେ କବିର କଳ୍ପଂଜଗତ୍‌ ବି 
ଭୂଶ୍ରଡ଼ିପଡ଼େ । ଶ୍ରୀମତୀ ହେମଲତା ମାନସିଂହ କବି ମାନସିଂହଙ୍କ କଳ୍ପ-ଜଗତ୍‌କୁ ସୁରକ୍ଷିତ 
ରଖିଥ୍‌ଲେ । କେବଳ କବିଙ୍କ ଜୀବିତାବସ୍ଥାରେ ନୁହେଁ, ତାଙ୍କ ମହାପ୍ରୟାଣ ପରେ ଦୀର୍ଘ 
ତିନୋଟି ଦଶକ ଧରି ତାଙ୍କର ସେ ପ୍ରଚେଷ୍ଟା ବଳବତ୍ତର ରହିଛି । ମାୟାଧରଙ୍କ ସୃଷ୍ଟିର 
ରକ୍ଷଣାବେକ୍ଷଣ ସହିତ ତାଙ୍କୁ କିପରି ଲେଖା ପାଇଁ ସେ ପ୍ରେରଣା ଦେଉଥ୍‌ଲେ, ତା'ର 
ଅନେକ ନମୂନା ରହିଛି । କେବଳ ମାୟାଧରଙ୍କୁ ନୁହେଁ, କବିବର ରାଧାନାଥଙ୍କ ପୁତ୍ର 
ଶଶିଭୂଷଣ ରାୟଙ୍କୁ ହେମଲତାଙ୍କ ପ୍ରେରଣା କିପରି ଲେଖିବା ପାଇଁ ପ୍ରେରଣା 
ଦେଇପାରିଥ୍ଲା, ମାୟାଧରଙ୍କ ୧ ୬-୪-୧ ୯୪୩ର ପତ୍ରରୁ ଜଣାପଡ଼େ । ଡ. ମାନସିଂହ 
ଆଠଗଡ଼ ସ୍କୁଲରେ ଶିକ୍ଷକତା କରୁଥ୍ବା ସମୟର ଏ ଚିଠି ˆ ଂଶଶିବାବୁ ଇଭିତରେ ଆସିଥ୍୍‌ଲେ, 
ପ୍ରାୟ ୫ ଦିନ ରହିଲେ। ତମେ ନ ଥ୍‌ବାରୁ ସେ ବାରମ୍ବାର ଦୁଃଖ ପ୍ରକାଶ କଲେ । ସେ 
ତାଙ୍କର ବାଲ୍ୟସ୍ଟତି ଲେଖିସାରି ଛନ୍ତିୟ ତମ ଅନୁରୋଧରେ । ତୁମକୁ ପଢ଼ିକି 
ଶୁଣାଇଥା”ତନ୍ତେ । ତମେ ନ ଥ୍‌ବାରୁ ବୋଧହୁଏ ସେ କଥା ଆଦୌ ଉଠିଲାନାହିଁ।” 
(ମାନସିଂହଙ୍କ ପ୍ରଣୟ ଚିଟାଉ- ପୃ ୬୨) 

ପ୍ରଚଣ୍ଡ ପ୍ରତିଭାର ଅଧ୍‌କାରୀ କବି ମାନସିଂହ ସାରା ଜୀବନହିଁ ଲଢ଼ିଛନ୍ତି; ମାତ୍ର 
ଭାଙ୍ଗି ପଡ଼ି ପଛେଇଯାଇନାହାନ୍ତି । ସମାଜ, ସଂସାର, ସାହିତ୍ୟ, ଶାସନ ସବୁଠାରେ ସେ 
ପାଇଛନ୍ତି ଦାରୂଣ ଧକ୍କା । ସବୁଠାରେ ସେ ଜଳିଛନ୍ତି; ମାତ୍ର ଶୁଦ୍ଧ ସୁବର୍ଣ୍ଣ ଭଳି ଜାଜ୍ୁଲ୍ୟମାନ 
ହୋଇ ବାହାରିଛନ୍ତି । ଅନେକ ଘଟଣାକୁ ସେ ଏକ କବିହୃ ଦୟରେ ଅନୁଭବକରି ଆମ୍ବସ୍ଥ 

୪ ପ୍ରିୟ ପରମ 


କରିନେଲେ ବି, ବେଳେବେଳେ ପ୍ରତିକ୍ରିୟା ପ୍ରକାଶ କରୁଥ୍‌ଲେ । ଅନେକ କ୍ଷେତ୍ରରେ 
ବେତ୍ରହସ୍ତା ଶିକ୍ଷୟିତ୍ରୀ ପରି, ସେବାକାରିଣୀ ସେବିକା ପରି, ବୟସ୍କା ମୁରବି ପରି ଶ୍ରୀମତୀ 
ମାନସିଂହ ତାଙ୍କୁ ଶାସନ କରିଛନ୍ତି, ସାହସ ଦେଇଛନ୍ତି, ସାମର୍ଥ୍ୟ ଯୋଗାଇଛନ୍ତି, 
ସହଯୋଗ କରିଛନ୍ତି । ଶ୍ରୀମତୀ ମାନସିଂହଙ୍କ ଅପୂର୍ବ ତ୍ୟାଗହିଁ ଓଡ଼ିଆ ସାରସ୍ଵତ ଭଣ୍ଡାରକୁ 
ଅମୂଲ୍ୟ ରତ୍ନ ପ୍ରଦାନ କରିଛି । ପ୍ରାଣଖୋଲା ହସରେ ଫାଟିପଡ଼ୁଥ୍ବା କବି ମାନସିଂହଙ୍କ 
ସରଳ ହୃଦୟ ସମ୍ପର୍କରେ ତାଙ୍କର ନିନ୍ଦୁକଙ୍କଠାରୁ ପ୍ରଶଂସକଙ୍କ ପର୍ଯ୍ୟନ୍ତ ସମସ୍ତେ ସେଇ 
ଗୋଟିଏ କଥାହିଁ କହନ୍ତି... ଡ. ମାୟାଧର ମାନସିଂହ ନିତାନ୍ତ ଖୋଲା ହୃଦୟର ମଣିଷ 
ଥ୍ଲେ। 

କବି ମାୟାଧର ମାନସିଂହଙ୍କ ଲେଖକୀୟ ଜୀବନର ପରିସୀମା । ପ୍ରାୟ ପଚାଶ 
ବର୍ଷ... ୧୯ ୨୩ରୁ ୧୯୭୩ ମସିହା ପର୍ଯ୍ୟନ୍ତ ଏହା ପରିବ୍ୟାପ୍ତ । ଏହି ଦୀର୍ଘ ସାହିତ୍ୟିକ 
ଜୀବନର ମାତ୍ର ଦୁଇ-ତିନି ବର୍ଷ ପ୍ରେମକବିତା ରଚନାପାଇଁ ବିନିଯୁକ୍ତ ! ୧୯୨୩ରୁ 
୧୯୨୮ ପର୍ଯ୍ୟନ୍ତ ପ୍ରକାଶିତ ଲେଖା ମୁଖ୍ୟତଃ ପ୍ରକୃତିପ୍ରେମ ତଥା ଦେଶପ୍ରେମ ଉପରେ 
ଆଧାରିତ । ୧୯୨୮ ଏପ୍ରିଲରେ ‘ଉତ୍କଳ ସାହିତ୍ୟ”ରେ ପ୍ରକାଶପାଇଲା ମାନସିଂହଙ୍କ 
ବହୁଚର୍ଚ୍ଚିତ କବିତା ‘ତରୁଣ କବିର ଆଶା । ତା' ସହିତ ମନେରଖିବାକୁ ହେବ ଯେ, 
ଜୁନ୍‌ ୧୯ ୨୮ରେ “ଉନ୍କଳ ସାହିତ୍ୟ” ୩୨ /୩ରେ ପ୍ରକାଶପାଇଲା ମାୟାଧରଙ୍କ ଜୀବନର 
ଆଉ ଏକ ଗୁରୁତ୍ଵପୂର୍ଣ୍ଣ କବିତା “ଗୋପ ତର୍ପଣ” , ଯେଉଁ କବିତା ମାନସିଂହଙ୍କୁ ପରବର୍ରୀ 
ଜୀବନରେ ସରକାରୀ ଡେପୁଟି ଚାକିରି କରିବାକୁ ଆଉ ସୁଯୋଗଦେଲାନି । 

ତେବେ ଯେଉଁ ସମବୟସୀର ମଧୁର ସଖ୍ୟରେ କବିଜୀବନ ଅଭିଷିକ୍ତ ହୋଇଥଲା, 
ସେ ‘ଧୂପର ଅନୁଭୁତି ୧୯ ୨୬ ପୂର୍ବରୁ ନିର୍ବାପିତ ହୋଇଯାଇଛି; ବରଂ ସେ ସଂପର୍କରେ 
ଦାରୁଣ ଅନୁଶୋଚନାର ପରିପ୍ରକାଶ ଅଭିବ୍ୟକ୍ତ ହୋଇଛି ୧୯୨୮ ମସିହା ନଭେମ୍ବର 
' ଉତ୍କଳ ସାହିତ୍ୟ” ୩୨ /୮ରେ ପ୍ରକାଶିତ “ନିଦ୍ରିତ ଭଗବାନ” କବିତାରେ । ( ସେ କବିତାର 
ପୂର୍ଣରୂପ ମାନସିଂହ ଗ୍ରନ୍ଧାବଳୀ୧୯୬୨ରେ ନାହିଁ; ୧୯୯୭ର ପରିମାଇିଁତ 
ସଂସ୍କରଣର ପରିଶିଷ୍ଟରେ ଏହା ପ୍ରଦାନ କରାଯାଇଛି ) | ଅସଲ “ଧୂପ” କାବ୍ୟ ରଚନା- 
ବେଳକୁ ସେ ସୁଖଦ ପୂର୍ବାନୁଭୂତି କେବଳ ସୃ ତିରେହିଁ ଆଧାରିତ । ବରଂ “ଧୂପର 
ପ୍ରମୁଖ କବିତାଗୁଡ଼ିକ ରଚନା କରାଯାଇଛି କରଞ୍ଜିଆରେ ହେମଲତାଙ୍କୁ ଦେଖି ଆସିଲା 
ପରେ । ୧୯୨୮ ଡିସେମ୍ବରରେ ଡକୂର ସଦାଶିବ ମିଶ୍ର କମ୍ରେଡ଼ ଭଗବତୀ ଚରଣ 
ପାଣୀତ୍ରାହୀ, ସଚ୍ଚିଦାନନ୍ଦ ନାୟକ, ରତ୍କାକର ଷଡ଼ଙ୍ଗୀ, ଥିପନ୍ଯାସିଦ ସତ୍ଯାନନ୍ଦ 
ବେହୁରାଙ୍କ ସହିତ ମାୟାଧରଙ୍କୁ ନେଇଯାଇଥ୍‌ଲେ କରଂଜିଆରେ ବାଳିକା ହେମଲତାଙ୍କୁ 
ଦେଖିବାପାଇଁ । ଡକୁର ବସନ୍ତ କୁମାର ବେହୁରା ସେତେବେଳେ ବୟସଦୃଷ୍ଠିରୁ ଛୋଟ 
ବାଳକ ମାତ୍ର । କରଞ୍ଜିଆରୁ ଫେରିଲା ପରେ ମାନସିଂହ ଲେଖିଛନ୍ତି 'ପ୍ରଣୟୀ” କବିତା 
ଓ ତା'ର କିଛିଦିନ ପରେ ପ୍ରେମର ପରିମାପ” କବିତାର ରଚନା; ଯେଉଁଥ୍‌ରେ 
ଯୁବପ୍ରାଣର ଆମ୍ମଦ୍ଧନ୍ଦ୍ର ଅଭିବ୍ୟକ୍ତ । 

ମୁଖବନ୍ଧ ୫ 


ସେ ଲେଖିଛନ୍ତିଓ “ପ୍ରେମ କି ଥରେ ଆସି ଥରକେ ହୁଏ ଶେଷ 

ଜଣକୁ ଦେଲେ ସଂପି, ନ ରହେ ଅବଶେଷ ? 
ପ୍ରଥମ ଭେଟ ସାଥେ ସରେ କି ସଞ୍ଚୟ 
ଆଉ କି ଥରେ ବୁକୁ ନ ହୁଏ ରସମୟ ?”? 

 ଧୂପ'ର କେତେକ ରଚନା ହେମଲତାଙ୍କ ଉଦ୍ଦେଶ୍ୟରେ ଲିଖିତ ।. ‘ପାପ ଓ ପ୍ରେମ' , 
‘ଗୋପନ କଥା’, ‘ମିଳନ ପଥ’, ‘ଅପ୍ରତ୍ୟୟ , ‘ଦେଖାହେଲା କିପୀ” ଠାରୁ 'ପାସୋର 
ପ୍ରଣୟ” ପର୍ଯ୍ୟନ୍ତ ୨୪ ଗୋଟି କବିତାରେ ସମବୟସୀ ପ୍ରେୟସୀର ଯେପରି ଗୁଣଗାନ 
କରାଯାଇଛି, ‘ଶଙ୍କିତ ସ୍ନେହ” , 'ଭଲପାଅ”, ‘ଦୂରେ ରହ” ତଥା ପ୍ରେମର ଭାଷା”ରେ 
ପ୍ରେୟସୀ ଆଉ ସମବୟସୀ ନୁହେଁ; ସେ ଏକ ବାଳିକା । ସେଇ ଚାରୁ-କେଶୀ ବାଳିକାହିଁ 
ହେମଲତା । ଧୂପର ଅଧ୍କାଂଶ କବିତାର ରଚନା ହେମଲତାଙ୍କୁ ଦେଖିଲା ପରେହିଁ 
ରଚନା କରାଯାଇଛି । ଏ କବିତା ରଚନାବେଳେ କବି ପୂର୍ବସୁଖାନୁଭୂତିକୁ ଏକ 
କଳ୍ପରାଜ୍ୟରେ ଅଧ୍ଷ୍ଠିତ ଥାଇ ଅନୁଭବ କରିଛନ୍ତି । ଯେପରି ‘ସେଦିନ ପ୍ରିୟାର କରକଂକଣ 
ଭିଡ଼ିଥ୍‌ଲା ମୋର ଗଳେ” ବା ଅନ୍ୟାନ୍ୟ କବିତାରେ ସମବୟସୀ ପ୍ରେମିକାହିଁ କେବଳ 
ସତି ହୋଇ ରହିଯାଇଛନ୍ତି । ଏ କାବ୍ୟର ପାଣ୍ଡୁଲିପିହିଁ ହେମଲତାଙ୍କଦ୍ଵାରା ପ୍ରସ୍ତୁତ 
କରାଯାଇଛି । ‘ଧୂପର ପ୍ରଥମ ସଂସ୍କରଣକୁ ହେମଲତାଙ୍କୁ ଅର୍ପଣ କରାଯାଇଛି । 
ହେମଲତାଙ୍କ ସହିତ ପ୍ରଥମ ସାକ୍ଷାତ୍ର ତିନିବର୍ଷ ପାଞ୍ଚମାସ ପରେ ଯାଇ ବିବାହ କାର୍ଯ୍ୟ 
ସଂପନ୍ନ ହୋଇଛି । ପ୍ରଥମ ସାକ୍ଷାତ୍‌ବେଳେ ହେମଲତାଙ୍କୁ ବୟସ ମାତ୍ର ୧୦ ବର୍ଷ; କିନ୍ତୁ 
ମାୟାଧରଙ୍କୁ ସେତେବେଳେ ହେଉଛି ୨୪/୨୫ ବର୍ଷ । କିଶୋରୀ ବାଳିକାର ଚିନ୍ତା- 
ରାଜ୍ୟରେ ପରିପକ୍ସତା ଆରମ୍ଭ ନହୋଇଥ୍‌ଲେ ବି, ଯୁବକ ମାନସିଂହଙ୍କ ଚିନ୍ତା ଚେତନାରେ 
ନାନା ଧାରା ଦେଖାଦେଇଛି । ସେଇ ଘଟଣାର ସ୍ପଷ୍ଟ ଚିତ୍ର ଆମେ ପାଇପାରିବା ଶ୍ରୀମତୀ 
ହେମଲତା ମାନସିଂହଙ୍କ ରଚନାରୁ । 

ଏ ଲେଖା ସଂପାଦନା ଓ ପ୍ରକାଶନ ସହିତ ଡ. ମାନସିଂହଙ୍କ ସମଗ୍ର ରଚନାବଳୀ 
ସଂପାଦନାର ଏକ ଗଭୀର ସମ୍ପର୍କ ରହିଛି । ସେ ସମ୍ପର୍କରେ ସୂଚନା ପ୍ରଦାନ ନକଲେ ଏ 
ଲେଖାର ମହର୍ତ୍ର ସମ୍ପର୍କରେ ଧାରଣା କରିବା ସହଜ ହେବନାହିଁ । ଡକୃୂର ମାୟାଧର 
ମାନସିଂହଙ୍କ ମହାପ୍ରୟାଣ ଘଟିଲା ୧୯୭୩ ମସିହା ଅକ୍ମୋବର ମାସରେ; ସେତେବେଳେ 
ମୁଁ ସ୍ବାତକ ଶ୍ରେଣୀର ଛାତ୍ର । କବି ମାନସିଂହଙ୍କ ସମ୍ପର୍କରେ ଓସୁକ୍ୟ ଥୁଲେ ବି ତାଙ୍କୁ 
ଦେଖିବାର ସୌଭାଗ୍ୟ ମୋର ହୋଇନଥ୍‌ୁଲା । 

୧୯୭୪ ମସିହାରେ ପ୍ରଥମକରି ଆରମ୍ଭହେଲା ଡ. ମାୟାଧର ମାନସିଂହ ସ୍ଲାରକୀ 
ପ୍ରତିଯୋଗିତା ¦ ସେ ବର୍ଷ ଏହା ଏତେ ବ୍ୟାପକ ହୋଇପାରିନଥୁ୍‌ଲା । ୧୯୭୫ ମସିହାରେ 
ମୁଁ ଶାନ୍ତିନିକେତନରେ ପଢୁଥାଏ । କେନ୍ଦ୍ରାପଡ଼ାରୁ ମୋର ବଂଧୁ ଶ୍ରୀ ବିଜୟ କୁମାର 
ଚୌଧୁରୀ ଗୋଟିଏ ପେପର୍‌ କଟିଂ ସହିତ ମୋତେ ଚିଠି ଲେଖିଲେ ଡକକର ମାୟାଧର 
ମାନସିଂହ ପ୍ରବନ୍ଧ ପ୍ରତିଯୋଗିତାରେ ଭାଗ ନେବା ପାଇଁ । ଚିଠି ପାଇବାର ୧୫ ଦିନ 

୬ ପ୍ରିୟ ପରମ 


ମଧ୍ଯରେ ମୋର ପ୍ରବନ୍ଧ ଭୁବନେଶ୍ବରରେ ଡ. ସୂର୍ଯ୍ୟକାନ୍ତ ଦାସଙ୍କ ପାଖରେ ପହଞ୍ଚ୍ବାର 
ଥାଏ । ଶାନ୍ତିନିକେତନ ସେଣ୍ଟ୍ରାଲ ଲାଇବ୍ରେରୀରେ ମାନସିଂହଙ୍କ ରଚନା ପାଇବାରେ କିଛି 
ଅସୁବିଧା ନଥୁଲା । ନିର୍ବାରିତ ସମୟରେ ମୁଁ ପ୍ରବନ୍ଧ ପଠାଇଲି ଓ ସେଥୁରେ ମୁଁ ପ୍ରଥମ 
ସ୍ଥାନ ଲାଭକଲି । 

ଜୂନ୍‌ ମାସରେ ମାନସିଂହ ପ୍ରବନ୍ଧ ପ୍ରତିଯୋଗିତାର ଦ୍ବିତୀୟ ବାର୍ଷିକ ପୁରସ୍କାର 
ପ୍ରଦାନ କରାଗଲା କଟକର ବାଣୀପୀଠ ଶ୍ରୀରାମଚନ୍ଦ୍ର ଭବନରେ ! ସଭାମଞ୍ଚରେ ଥାଆନ୍ତି 
ଜଷ୍ଟିସ୍‌ ହରିହର ମହାପାତ୍ର, ଡକୃର ସୂର୍ଯ୍ୟକାନ୍ତ ଦାସ । ପୂରସ୍କାର ପ୍ରଦାନକଲେ ଶ୍ରୀମତୀ 
ହେମଲତା ମାନସିଂହ । ସେ ସଭାରେ ଉଦ୍ବୋଧନ ଦେଇଥ୍‌ଲେ ଗ୍ରଛମନ୍ଦିରର ପ୍ରତିଷ୍ଠାତା 
ପଶ୍ଡିତ ଶ୍ରୀଧର ମହାପାତ୍ର । ମୋର ମନେଅଛି, ସ୍ଵର୍ଗତ ମହାପାତ୍ର ମୋତେ ସଭାମଞ୍ଚରୁ 
ବ୍ୟଲ୍ତିଗତଭାବେ କହିଥ୍‌ଲେ, ‘ଏହା କେବଳ ପୂରସ୍କାର ପ୍ରାପ୍ତି ନୁହେଁ, ଏହା ଭବିଷ୍ୟତ୍‌ରେ 
ମାନସିଂହଙ୍କ ସାହିତ୍ୟ ସମ୍ପର୍କରେ କାମ କରିବା ପାଇଁ ଦାୟିତ୍ଵ ଅର୍ପଣ ।? 

ତା” ପରଦିନ ମୁଁ ଗ୍ରନ୍ଧମନ୍ଦିରକୁ ଯାଇ ମାନସିଂହ ଗ୍ରନ୍ଧାବଳୀ କିଣିଲି ଓ ଥୋରିଆସାହି 
ମାନସିଂହ ଲେନ୍‌ରେ ଯାଇ ଶ୍ରୀମତୀ ମାନସିଂହଙ୍କୁ ସାକ୍ଷାତ୍‌ କଲି । ମାନସିଂହଙ୍କ 
ବାସଭବନରେ ଶ୍ରୀମତୀ ମାନସିଂହଙ୍କ ସହିତ କେତେକ ବିଷୟରେ ଆଲୋଚନା ପରେ 
ଡକୃର ମାନସିଂହଙ୍କ ସମ୍ପର୍କରେ କିଛି କାମ କରିବି ବୋଲି ମୋର ଆଗ୍ରହ କଥା 
ଜଣାଇଲି । ସେତେବେଳେ ହସି ହସି ଶ୍ରୀମତୀ ମାନସିଂହ କହିଲେ“  ଓଡ଼ିଆଲୋକମାନେ 
ଭାବପ୍ରବଣ ହୋଇ ବହୁତ କଥା କହନ୍ତି; ମାତ୍ର ଅସଲ କାମ ବେଳକୁ ଭୁଲିଯାଆନ୍ତି ।” 
ମୁଁ ଶ୍ରୀମତୀ ମାନସିଂହଙ୍କୁ ନାନା ଭାବରେ ମୋର ପ୍ରସ୍ତାବିତ କାମ ବିଷୟରେ କହିଲେ 
ବି ସେ ମୋ କଥାକୁ ହସି ହସି ଉଡ଼ାଇଦେଲେ; ମୋଟେ ପତିଆରାକୁ ଆଣିଲେନାହିଁ । 
ସେତେବେଳେ ସେ କଥାର କାରଣ ମୁଁ ବିଶେଷ ଅନୁଭବ କରିପାରିନଥ୍ଲି । ଦୀର୍ଘ ୨୫ 
ବର୍ଷଧରି ଡକୃର ମାନସିଂହଙ୍କ ସମ୍ପର୍କରେ କାମ କରି କରି ଏବେ ମୁଁ ସେଦିନର କଥା 
ଅନୁଭବ କରୁଛି । ସେତେବେଳେ ଶ୍ରୀମତୀ ମାନସିଂହ ମୋ ଉପରେ କାହିଁକି ପତିଆରା 
ରଖିପାରିନଥ୍‌ଲେ, ମାନସିଂହଙ୍କ ଜୀଦନୀ ଅଧ୍ୟୟନ ପରେହିଁ ତାହା ସ୍ପଷ୍ଟ ହୋଇପାରିଛି । 

ତା'ପରେ ମୁଁ ଗବେଷଣା କରିବାକୁ ବାଣୀବିହାର ଆସିଲି । ମୋର ସାର୍‌ ପ୍ରଫେସର 
ଡକୃର ନିତ୍ୟାନନ୍ଦ ଶତପଥୀଙ୍କୁ ଡକୃର ମାନସିଂହଙ୍କ ସମ୍ପର୍କରେ ପୂଜ୍ୟପୂଜା ସଂସଦ 
ଆନୁକ୍୍ୟୁରେ ‘ମାନସିଂହ ପରିକ୍ରମା ପ୍ରକାଶପାଇଁ ପ୍ରସ୍ତାବ ଦେଇଥୁଲି । ସାର୍‌ ମୋ ପ୍ରସ୍ତାବ 
ଗ୍ରହଣକରି ତାଙ୍କ ବରାଦ ଅନୁସାରେ କେତେକ ତଥ୍ୟ ସଂଗ୍ରହ ପାଇଁ ମୋତେ ପରାମର୍ଶ 
ଦେଇଥ୍‌ଲେ । ଏହି ସମୟରେ ମୁଁ ଶ୍ରୀମତୀ ମାନସିଂହଙ୍କ ଘରକୁ ତଥ୍ୟ ସଂଗ୍ରହ ପାଇଁ 
ଅନେକ ସମୟରେ ଯାଉଥ୍‌ୁଲି । ତାଙ୍କଠାରୁ ଡକକର ମାନସିଂହଙ୍କର ଦୂଇଟି ଅପ୍ରକାଶିତ 
ରଚନା ( ୧) “ବିଷୁବମିଳନ? ଓ ‘ଲେଖକ ସମ୍ମେଳନ ( ୧୯୬୧), ( ୨) ଓଡ଼ିଆ 
ଏନ୍‌ସାଇକ୍ଲୋପେଡ଼ିଆର ଜନ୍ମ ଓ ମତ? ଲେଖା ଦୁଇଟି ଆଣିଥ୍‌ଲି ଓ ତାଙ୍କୁ ମାନସିଂହଙ୍କ 
ସମ୍ପର୍କରେ ଏକ ଅନୁଭୂତିମୂଳକ ଲେଖା ପାଇଁ ଅନୁରୋଧ ଜଣାଇଆସିଥ୍‌ଲି । ସେ 

ମୁଖବନ୍ଧ ୭ 


ସମୟରେ ଡ. ଶତପଥୀ ମୋ ସହିତ ଦୁଇଥର ଯାଇ ଶ୍ରୀମତୀ ମାନସିଂହଙ୍କୁ ସାକ୍ଷାତ୍‌ 
କରିଥଲେ । ସେହି ପ୍ରଚେଷ୍ଟା ଫଳରେ ଶ୍ରୀମତୀ ମାନସିଂହଙ୍କ ଲେଖନୀରୁ ସୃଷ୍ଟିଲାଭକଲା 
ପ୍ରିୟ ପରମ?” ନାମରେ ଏକ ଦୀର୍ଘଲେଖା ଯାହା ଏ ସଂକଳନରେ ପ୍ରିୟ ପରମ 
ଏକ” ନାମରେ ସ୍ଥାନିତ । 

ଏ ଲେଖା ପ୍ରଥମକରି ପୂଜ୍ୟପୂଜା ସଂସଦର ‘ମାନସିଂହ ପରିକ୍ରମା” ( ୧୯୭୯)ର 
ପୃ. ୧୫୪-୧୭୧ ମଧ୍ଯରେ ସ୍ଥାନିତ । ଏ ଲେଖାରେ ପ୍ରଥମକରି ଶ୍ରୀମତୀ ମାନସିଂହ. 
୧୯୨୯ରୁ ୧୯୭୩ ପର୍ଯ୍ୟନ୍ତ ନିଜର ଅନୁଭୂତି ପ୍ରକାଶ କରିଛନ୍ତି । ଏଥୁରେ ମାୟାଧରଙ୍କ 
ସହ ତାଙ୍କର ପ୍ରଥମ ସାକ୍ଷାତ୍‌, ବିବାହ, କବିଙ୍କ ଗ୍ରାମ ଓ ପରିବାର, ଉଚ୍ଚଶିକ୍ଷା ଓ 
ଶିକ୍ଷକତା ପ୍ରସଙ୍ଗ ରହିଛି । ସେ କବି ମାନସିଂହଙ୍କ ଧର୍ମଧାରଣା ସମ୍ପର୍କରେ ମଧ୍ଯ ସୂଚନା 
ପ୍ରଦାନ କରିଛନ୍ତି । କବି ମାନସିଂହ ଓ ପିତା ମାନସିଂହଙ୍କ ସ୍ଵରୂପ ଉପସ୍ଥାପନବେଳେ 
ତାଙ୍କ ଘରୋଇ ଜୀବନର ବହୁ ମାର୍ମିକ ସତି ଏଥୁରେ ସ୍ଥାନିତ । 

ଏହାପରେ ଆଉ କିଛି ବ୍ୟାପକ ଭାବରେ ରଚନା କରିବାକୁ ଶ୍ରୀମତୀ ମାନସିଂହଙ୍କୁ 
ମୁଁ ବାରମ୍ବାର ଅନୁରୋଧ କରିଆସିଥ୍‌ଲି, ମାତ୍ର ତାହା ବିଭିନ୍ନ କାରଣରୁ ସମ୍ଭବ ହୋଇପାରି 
ନଥ୍ଲା । ଏକେ ତ ସେତେବେଳକୁ ସେ ହାତରେ ଲେଖିବାର ଅଭ୍ୟାସ ଛାଡ଼ିଦେଇଥ୍‌ଲେ; 
ପୁଣି ବୟସାଧ୍କ୍ୟ ହେତୁ ଧାରାବାହିକ ଭାବରେ କିଛି ଲେଖିବାକୁ ସମର୍ଥ ମଧ୍ଯ ନ 
ଥୁଲେ । ପୁଅ ଝିଅଙ୍କ ସାଥ୍‌ରେ ରହିବା କାରଣରୁ ସେ ଅନେକ ସମୟରେ ବିଦେଶରେ 
ରହନ୍ତି । ବିଭିନ୍ନ ସମୟରେ ସାକ୍ଷାତ୍‌ର ଆଲୋଚନାକୁ ବି ମୁଁ ନୋଟ୍‌ କରି ରଖିଛି । ସେ 
ନୋଟ୍‌କୁ ପରେ ପରେ ଶ୍ରୀମତୀ ମାନସିଂହଙ୍କୁ ଦେଖାଇ ସଂଶୋଧନ କରାଇନେଇଛି । ସେ 
ତଥ୍ୟକୁ ମୁଁ ଆବଶ୍ୟକ ସ୍ଥଳେ ଗ୍ରନ୍ଧାବଳୀର ବିଭିନ୍ନ ଖଣ୍ଡରେ ଉପଯୋଗ କରୁଛି । 

ମାତ୍ର ଆନନ୍ଦର କଥା, ପରେ ପରେ ଶୀମତୀ ମାନସିଂହ ସୁ ତିଚାରଣ କରି ଏହି 
ଦ୍ବିତୀୟ ଅଂଶଟି ଲେଖାଇଛନ୍ତି । ଏଥୁରେ କବି ମାନସିଂହଙ୍କ ବଂଶ ପରିଚୟ, ବିବାହ, 
ମାନସିଂହଙ୍କ ପଳାତକ ଭଗ୍ନୀପତିପ୍ରସଙ୍ଗ, ମାନସିଂହଙ୍କ ନିମାପଡ଼ା ସ୍କୁଲଜୀବନ, ଶ୍ରୀମତୀ 
ମାନସିଂହଙ୍କ ସଂଗୀତ ଶିକ୍ଷା, ଜ୍ୟେଷ୍ଠପୁତ୍ର ଲଲାଟେନ୍ଦୁ ଓ ମଧ୍ଯପୁତ୍ର ଲଳିତେନ୍ଦ୍ରଙ୍କ 
ଜନ୍ମପ୍ରସଙ୍ଗ, ମାନସିଂହଙ୍କ ଆଠଗଡ଼ରେ ଶିକ୍ଷକତା, ସେ ସମୟର ଅନେକ ବ୍ୟକ୍ତିଗତ 
ଅନୁଭୁତି, ଗଙ୍ଗାଧର ମେହେର କଲେଜର ଅଧ୍ଯକ୍ଷ ଜୀବନର ନାନାକଥା, ପାରିବାରିକ 
ଜୀବନର କେତେକ ଘଟଣାବଳୀ, ମାନସିଂହଙ୍କ ଲେଖା ସମ୍ପର୍କରେ, ‘ଅନ୍େଷଣ? 
ଉପନ୍ୟାସ ସମ୍ପର୍କରେ ବି ଆଲୋଚନା ରହିଛି । “ଶି କ୍ଷାବିତ୍ର ଗାଥା”ରେ ସ୍ଥାନ 
ପାଇପାରିନଥ୍ବା ଅନେକ ଘଟଣା ଶ୍ରୀମତୀ ମାନସିଂହ ଏଠାରେ ଉଲ୍ଲେଖ କରିଛନ୍ତି । 
ଶ୍ରୀମତୀ ମାନସିଂହ କେତେକ ପ୍ରସଙ୍ଗ ଉଲ୍ଲେଖ କରିଛନ୍ତି, ଯାହା ମାନସିଂହଙ୍କ କବିମନ 
ଓ ଜୀବନର ଚିତ୍ର ଦେବାପାଇଁ ବିଶେଷ ଉପଯୋଗୀ ¦ ବିଶେଷତଃ ବେକାର ମାନସିଂହଙ୍କ 
କାଠବ୍ୟବସାୟ, ହୋମିଓପାଥ୍‌ ଓିଷଧ ପ୍ରଦାନ, ଥୋରିଆସାହିରେ କବି-କୁଟୀର ନିର୍ମାଣ, 
ତଥା ମାନସିଂହଙ୍କ ଅନ୍ତିମ ଦିନ ପ୍ରସଙ୍ଗ ଏ ଅଧ୍ୟାୟରେ ବର୍ଣ୍ଣିତ । 

୭.୫. ୧୯୯୬ ମସିହାରେ ଶ୍ରୀମତୀ ହେମଲତା ମାନସିଂହ ଏହି ଅସଂପୂର୍ଣ୍ଣ ଦ୍ବିତୀୟ 
ଲେଖାଟି ଶ୍ରୀ ଅଭିରାମ ମହାପାତ୍ରଙ୍କୁ ମୁଦ୍ରଣ ପାଇଁ ପ୍ରେରଣ କରିଥ୍‌ଲେ । ଏ ଲେଖା 
ଅସମାପ୍ତ ଓ ଅନେକ ସ୍ଥାନରେ କ୍ରମବିହୀନ । କଳେବରଦୃଷ୍ଟିରୁ ଏହା ମଧ୍ଯ ଯଥେଷ୍ଟ 
ହୋଇନଥ୍ବାରୁ ୧୯୯୯ ଡିସେମ୍ବର ପ୍ରଥମ ଭାଗରେ ଶ୍ରୀ ଅଭିରାମ ମହାପାତ୍ର ମୋତେ 
ପାଣ୍ଡୁଲିପି ପ୍ରଦାନକରି ଏହାର ଏକ ପୂର୍ଣ୍ଣାଙ୍ଗ ରୂପ ପ୍ରସ୍ତୁତ କରାଇବାପାଇଁ ଶ୍ରୀମତୀ 
ମାନ ସିଂହଙ୍କୁ ସାକ୍ଷାତ୍‌ କରିବାକୁ କହିଥ୍‌ଲେ । କିନ୍ତ ଶ୍ରୀମତୀ ମାନସିଂହ ତାଙ୍କର ଅସମାପ୍ତ 
ଲେଖାକୁ ପୂରଣ କରିବା ଅବସ୍ଥାରେ ନାହାନ୍ତି । ଏକ ଏତିହାସିକ ଦଲିଲ ଦୃଷ୍ଟିରୁ ଏହି 
ଲେଖାର ଯଥେଷ୍ଟ ମହତ୍ତ୍ର ରହିଛି । ୧୮ ଫେବୃୟାରୀ ୨୦୦୦ରେ ବାଣୀବିହାରଠାରେ 
ଅନୁଷ୍ଠିତ ମାନସିଂହ ସ୍ଲାରକୀ ପ୍ରବନ୍ଧ ପ୍ରତିଯୋଗିତାର ପୂରସ୍କାର ବିତରଣ ସଭା ପରେ 
ଶ୍ରୀମତୀ ମାନସିଂହ ମୋତେ ଏହାର ସଂପାଦନା ଓ ପ୍ରକାଶନ ସମ୍ପର୍କରେ କହିଥ୍‌ଲେ। 
ମାନସିଂହ ରଚନାବଳୀର ପ୍ରକାଶକ ଶ୍ରୀ ମନୋଜ କୁମାର ମହାପାତ୍ର ଓ ତାଙ୍କ ପିତା 
ଶ୍ରୀ ଅଭିରାମ ମହାପାତ୍ରଙ୍କ ଏକାନ୍ତ ଆଗ୍ରହ ଯୋଗୁଁ ଶ୍ରୀମତୀ ମାନସିଂହଙ୍କ ବିଭିନ୍ନ ଲେଖାକୁ 
ସଂପାଦନା କରି ପ୍ରକାଶ ପାଇଁ ଏ ପ୍ରୟାସ । 

କଟକର ସାରଳା ସାହିତ୍ୟ ସଂସଦ ଆନୁକୂଲ୍ୟରେ ଡ. ମାୟାଧର ମାନସିଂହଙ୍କ 
ସମ୍ପର୍କରେ ‘ମାନସିଂହ ମାନସମୂକୁର” ନାମରେ ଏକ ସଂକଳନ ପ୍ରକାଶପାଇଛି । ଏହାର 
କର୍ମକର୍ରାଙ୍କ ଅନୁରୋଧକ୍ରମେ ଶ୍ରୀମତୀ ମାନସିଂହ ପ୍ରିୟ ପରମ” ନାମରେ ଏହି ତୃତୀୟ 
ଲେଖାଟି ଲେଖିଛନ୍ତି । ଲେଖାଟି ଛୋଟହେଲେହେଁ ଓ କେତେକ ତଥ୍ୟର ପୂନରୁକ୍ତି 
ଘଟୁଥ୍ଲେହେଁ ଲେଖାଟିକୁ ଏଠାରେ ସ୍ଥାନିତ କରାଯାଇଛି । ତା” ସହିତ ଶ୍ରୀମତୀ ମାନସିଂହ 
ବିଭିନ୍ନ ସମୟରେ ପତ୍ରପତ୍ରିକାରେ ଛୋଟ ଲେଖା ଲେଖିଥ୍‌ଲେ । ସେ ଲେଖା ମଧ୍ୟରୁ 
ଡ. ମାନସିଂହଙ୍କ ଜୀବଦ୍ଶାରେ କଟକ ପବ୍ଧିଶିଂ ହାଉସ୍‌ ଆନୁକୂଲ୍ୟରେ ଶ୍ରୀମତୀ 
ମାନସିଂହଙ୍କ ସଂପାଦନାରେ ପ୍ରକାଶିତ ‘ମହୀୟସୀ ମହିଳା ' ପୁସ୍ତକରୁ ଶ୍ରୀମତୀ 
ମାନସିଂହଙ୍କ ଲେଖାକୁ ନେଇ ଦ୍ଵିତୀୟ ଭାଗରେ ସ୍ଥାନିତ କରାଯାଇଛି । 

ଶ୍ରୀମତୀ ମାନସିଂହଙ୍କ ସାହିତ୍ୟ ସାଧନାର ଆଉ ଏକ ନମୁନା ତାଙ୍କର ସଂଗ୍ରହ 
ମନୋବୃରି । ଜଗତ୍‌ ସିଂହପୁରର ବିଲି ପଡ଼ା, ମୟୂରଭଞ୍ଜର କରଞ୍ଜିଆରେ ନିଜର 
ପିତୃପରିବାର ସହିତ ଅବସ୍ଥାନ; ନନ୍ଦଳା, ବାଣପୁର, ନିମାପଡ଼ା,ଭବାନୀପାଟଣା, 
ଆଠଗଡ଼, ସମ୍ବଲପୁର ଆଦି ସ୍ଥାନରେ ମାନସିଂହ ପରିବାର ସହିତ ଅବସ୍ଥାନ କଲାବେଳେ 
ସେ ସ୍ଥାନୀୟ ମହିଳା ଓ ଜନସାଧାରଣଙ୍କ ସହିତ ମିଳିମିଶି ରହିବାର ସୁଯୋଗ 
ପାଇଥ୍୍‌ଲେ । 

ଏହି ଅବସରରେ ଲୋକଚଳଣି ଓ ଲୋକବାଣୀ ଉପରେ ସେ ଯେଉଁ ଗଭୀର 
ନିଷ୍ଠା ରଖିଥ୍‌ଲେ, ତାହାର ସ୍ଲାରକୀ ଆଜି ବି ତାଙ୍କ ମନରେ ଜାଗ୍ରତ ରହିଛି । ଓଡ଼ିଶାରେ 
ରହିବା ସମୟରେ ସେ ବନ୍ଧୁବାନ୍ଧବ ଓ ନାନା ସାମାଜିକ ସମ୍ପର୍କ ରକ୍ଷାକରି ସମୟ 
ଅତିବାହିତ କରୂଥ୍‌ଲେ । 

ମୁଖବନ୍ଧ ୯ 


ପୁଅଝି ଅମାନଙ୍କ ସହିତ ଓଡ଼ିଶା ବାହାରେ ତଥା ଭାରତ ବାହାରେ ଅବସ୍ଥାନ କାଳରେ 
ତାଙ୍କର କର୍ମପ୍ରବଣ ମନ ସେହି ମାତ୍ରାରେ କାର୍ଯ୍ୟ ପାଇପାରିଲା ନାହିଁ । ବିଶେଷତଃ 
ଆବୂଧାବୀ ଓ କାନାଡ଼ାରେ ରହିବା ସମୟରେ ସେ ଯଥେଷ୍ଟ ଅବସର ସମୟ 
ପାଇଲେ । ସେହି ସମୟରେ ପୁଣି ସେ ଲେଖାଲେଖିରେ ମନଦେଲେ । ‘ମୋ ସୂ ତିରୁ'ର 
ଅନେକ ଅଂଶ ଆବ୍ୁଧାବୀରେ ଲେଖାଯାଇଥ୍‌ଲା । ଆମେରିକାରେ ଅବସ୍ଥାନ କାଳରେ 
“ସମାଜ” ଖବରକାଗଜରେ ଲେଖାଲେଖି କରୁଥ୍ଲେ । ୧୯୯୧ ବେଳକୁ ଆମେରିକାରେ 
ଅବସ୍ଥାନ କାଳରେ ତାଙ୍କର ପିଲାଦିନ ଓ ପରବର୍ରଗୀ ଜୀବନର ସ୍ଫ ତିର କେତେକ 
ଲୋକବାଣୀକୁ ଖାତାରେ ଉଲ୍ଲେଖ କରିଥଲେ ! ପୂର୍ବରୁ ଯେତେବେଳେ ଯାହା ମନେପଡ଼େ, 
ତାକୁ ସେ ଲିପିବଦ୍ଧ କରି ରଖିଥ୍‌ଲେ । ସେ ସବୁର ବର୍ଭମାନ ଯଥେଷ୍ଟ ଉପଯୋଗିତା 
ରହିଛି । 

ଲେଖାଗୁଡ଼ିକ କେବଳ ସଂଗୃହୀତ ହୋଇଥଲା । ପାଠକପାଠିକାଙ୍କ ସୁବିଧା ପାଇଁ 
ଏହାକୁ ମୁଁ ବିଭାଗୀକରଣ କରିଛି ଓ ବର୍ଣ୍ଣାନୁକ୍ରମିକ ସଜାଇଛି । ଶ୍ରୀମତୀ ମାନସିଂହ 
ସଂଗୃହୀତ ଲେଖାର ଯେଉଁପରି ଅର୍ଥ ପ୍ରଦାନ କରିଛନ୍ତି, ତାହା ଅବିକଳ ରଖାଯାଇଛି ! 
ଅନେକ ସ୍ଥାନରେ ପୁନରୁକ୍ତି ଓ ପାଠାଭାବ ଥବା ସ୍ଥାନଗୁଡ଼ିକ ସଂପାଦନା କରାଯାଇଛି । 

ଲେଖାଗୁଡ଼ିକ ନିମ୍ନ କ୍ରମରେ ବିଭକ୍ତ କରାଯାଇଛି 

(କ) ଢଗଢମାଳି ; (ଖ) ନାଆଁଦିଆ; (ଗ) ହଳିଆ ଗୀତ; (ଘ) କାନ୍ଦଣା । 

ସାଂସାରିକ ଜଂଜାଳ ଓ ଅନ୍ୟାନ୍ୟ ଅସୁବିଧା ଭିତରେ ଶ୍ରୀମତୀ ମାନସିଂହଙ୍କର 
ଏକ ରୁୂଚିଶୀଳ ମନ ଓ ସାହିତ୍ୟିକ ହୃଦୟ ଥୁଲା; ଉପରୋକ୍ତ ସଂଗ୍ରହ ତାର ଦୃଷ୍ଟାନ୍ତ 

ଶ୍ରୀମତୀ ହେମଲତା ମାନସିଂହ କବି ଡ. ମାୟାଧର ମାନସିଂହଙ୍କର କେବଳ 
ପ୍ରେରଣାଦାତ୍ରୀ ନ ଥ୍‌ଲେ; ସେ ନିଜେ ବି ସୁନ୍ଦର ଭାବରେ ଲେଖିପାରୁଥ୍‌ଲେ, ଭାବ 
ପ୍ରକାଶ ପାଇଁ ଚମଜ୍କାର ଭାଷା ପ୍ରୟୋଗ କରୁଥ୍‌ଲେ-ସେ ବିଷୟ ପ୍ରଦର୍ଶନ ପାଇଁ ଏ 
ଲେଖାଗୁଡ଼ିକର ଅବତାରଣା । ଏ ପୁସ୍ତକଟି ସାହିତ୍ୟପ୍ରେମୀ ତଥା ଗବେଷକମାନଙ୍କର 
ବିଶେଷ ସହାୟକ ହେବବୋଲି ଆଶାକରାଯାଏ । ଏ ପୁସ୍ତକରେ ଥ୍ବା କେତେକ ପ୍ରସଙ୍ଗକୁ 
ସ୍ପଷ୍ଟ କରିବାପାଇଁ ଶେଷରେ ଟିପ୍ପଣୀ ପ୍ରଦାନ କରାଯାଇଛି ! 


୨୪.୦୯.୨୦୦୩ ଡକୂର ଶ୍ରୀଚରଣ ମହାନ୍ତି 

ପ୍ରଥମ ଭାଗ 


ପ୍ରିୟ ପରମ” : ଏକ (୧୯୭୯) 


ପ୍ରଥମ ସାକ୍ଷାତ- 


ଶୀତରାତି । ନିଘୋଡ଼ ନିଦରେ ଶୋଇଛି । ହଠାତ୍‌ କିଏ ମତେ ଡାକିଲା ବଢ଼ୀ 
ଉଠ୍‌ ଉଠ୍‌, ବିଛଣା ଦେ ।”” ଆଖି ଖୋଲି ଦେଖେ ତ ପେଟ୍ରୋମାକ୍ସ ଜନ୍ମଚଚ । ସେଇ 
ଡିସେମ୍ବର ମାସ ଅଧରାତିରେ ସମସ୍ତେ କର୍ମଚଞ୍ଚଳ { ରୋଷାଇ ଘରୁ ଟୈ-ଟେୈ ଶହ 
ସ୍ପଷ୍ଟ ଶୁଭୁଛି । ବୋଉ ପଛରୁ ଡାକି କହିଲା, “ସେ ଆଡ଼େ ଯା'ନା, କଲେଜବାବ୍ରମାନେ 
ଆସିଛନ୍ତି । ?? ଦାଦି ( ଓପନ୍ୟାସିକ ସତ୍ୟାନନ୍ଦ ବେହୁରା) କହିଲେ, ˆ ତାକୁ ନାହିଁକରୂଛ 
କାହିଁକି ? ତାକୁ ପରା ଦେଖିବାକୁ ଆସିଛନ୍ତି ।” 
` ` ତାଂ ପରଦିନ ସମସ୍ତେ ଖିଟିଂ ଦେଖିବାକୁ ବାହାରିଲେ । କରଞ୍ଜିଆରୁ ଖିଚିଂ ମାତ୍ର 
ଅଳ୍ପ କେତେ ମାଇଲ । ମୁଁ ଓ ମୋ” ସାନଭାଇ ରାମ (ଡକୃର ବସନ୍ତକୂମାର ବେହୁରା, 
ପ୍ରଫେସର, ଜୁଓଲଜି ) ମଧ୍ଯ ସେମାନଙ୍କ ସହିତ କାର୍‌ରେ ଗଲୁ । ବୋଧହୁଏ ଦାଦିଙ୍କ 
କଥା ଯୋଗୁଁ ବୋଉ ମୋତେ ସେମାନଙ୍କ ସାଥ୍‌ରେ ଛାଡ଼ିବାକୁ ଅରାଜି ହୋଇ- 
ନଥ୍ଲା ! ତରୁଛାୟା ଶୀତଳ ରାସ୍ତାରେ ଆମ କାର୍‌ ଆଗେଇଚାଲିଥାଏ । ଆମେ 
ଦୁଇପାର୍ଶ୍ଧର ବନଶୋଭା ଦେଖି ଦେଖି ଯାଉଥାଉ । ଖିଚିଂରେ ପହଞ୍୍‌ ଖିଚିଟ୍ଗେଶ୍ଵରୀଙ୍କୁ 
ଦର୍ଶନକଲୁ । କି ବିରାଟ ବିରାଟ ମୃ୍ଭି ! କେତେକ ମୂର୍ରଭିକୁ କଳାପାହାଡ଼ ଭା୍ଗିଦେଇଛି 
ଶୁଣି, ଆମ ପିଲାମନ ହେଉଥାଏ କଳାପାହାଡ଼କୁ ଧରି ମାରି ଦେବାକୁ । ରାମ 
ସେତେବେଳେ ତା” ବହିରେ ପଢ଼ିଥ୍ବା ଓଡ଼ିଶାରେ ସର୍ବତ୍ର ପ୍ରଚାରିତ ଏଇ କେତୋଟି 
ପଦ ଆବୃରି କରିଥ୍ଲା- 


“ଅଇଲା କଳାପାହାଡ଼ ଭାଙ୍ଗିଲା ଲୁହାର ବାଡ଼ 
ପିଇଲା ମହାନଦୀ ପାଣି, 
ସୁବର୍ଣ୍ଣ ଥାଳିରେ ହେଡ଼ା( ହୀରା ? ) ପରଶିଲେ 


ମୁକୁନ୍ଦ ଦେବଙ୍କ ରାଣୀ ।”” 
ମୟୂରଭଞ୍ଜର ପ୍ରତ୍ୃତକ୍ତ୍ର ବିଭାଗ ତରଫରୁ ଗୃହ ନିର୍ମାଣ ହୋଇ ସେଇଠି ମୃରିସବୂ 
ରଖାଯାଇଥାଏ ¦ ତା? ପାଖକୁ ଶାଳବନ ବୀଥ୍‌କା । ସେଇଠି କାର୍ଟି ଥୁଆ ହୋଇଥାଏ । 
କାର୍‌ରେ ସ୍ଥାନ ନ ହେବାରୁ ଦୁଇଜଣ ସାଇକେଲରେ ପଛରେ ଆସୁଥାନ୍ତି । ସେମାନେ 


ପ୍ରିୟ ପରମ-ଏକଂ ମାନସିଂହ ପରିକ୍ରମା ( ୧୯୭୯, ସଂପାଦନା : ଡ. ନିତ୍ୟାନନ୍ଦ ଶତପଥୀ) 


ପ୍ରସ୍ତକରେ ପ୍ରଥମେ ପ୍ରକାଶିତ । 

ପ୍ରଥମ ଭାଗ 


ପ୍ରିୟ ପରମ” : ଏକ (୧୯୭୯) 


ପ୍ରଥମ ସାକ୍ଷାତ 


ଶୀତରାତି । ନିଘୋଡ଼ ନିଦରେ ଶୋଇଛି । ହଠାତ୍‌ କିଏ ମତେ ଡାକିଲା ବୃଢ଼ୀ 
ଉଠ୍‌ ଉଠ୍‌, ବିଛଣା ଦେ ।”? ଆଖି ଖୋଲି ଦେଖେ ତ ପେଟ୍ରୋମାକ୍ସ ଜଳ୍ମଛ । ସେଇ 
ଡିସେମ୍ବର ମାସ ଅଧରାତିରେ ସମସ୍ତେ କର୍ମଚଞ୍ଚଳ | ରୋଷାଇ ଘରୁ ରେ -ଟେ ଶଦ 
ସ୍ପଷ୍ଟ ଶୁଭୁଛି । ବୋଉ ପଛରୁ ଡାକି କହଲା, ˆ ‘ସେ ଆଡ଼େ ଯା”ନା, କଲେଚଚବାବ୍ରମାନେ 
ଆସିଛନ୍ତି । '? ଦାଦି ( ଓପନ୍ୟାସିକ ସତ୍ୟାନନ୍ଦ ବେହୁରା) କହିଲେ, “ତାକୁ ନାହିଁକରୁଛ 
କାହିଁକି ? ତାକୁ ପରା ଦେଖିବାକୁ ଆସିଛନ୍ତି ।”? 

ତା” ପରଦିନ ସମସ୍ତେ ଖିଚିଂ ଦେଖିବାକୁ ବାହାରିଲେ । କରଞ୍ଜିଆରୁ ଖିଚିଂ ମାତ୍ର 
ଅଳ୍ପ କେତେ ମାଇଲ । ମୁଁ ଓ ମୋ” ସାନଭାଇ ରାମ ( ଡକୁର ବସନ୍ତକୂମାର ବେହୁରା, 
ପ୍ରଫେସର, ଜୁଓଲଜି ) ମଧ୍ୟ ସେମାନଙ୍କ ସହିତ କାର୍‌ରେ ଗଲୁ । ବୋଧହୁଏ ଦାଦିଙ୍କ 
କଥା ଯୋଗୁଁ ବୋଉ ମୋତେ ସେମାନଙ୍କ ସାଥ୍‌ରେ ଛାଡ଼ିବାକୁ ଅରାଜି ହୋଇ- 
ନଥୁଲା । ତରୁଛାୟା ଶୀତଳ ରାସ୍ତାରେ ଆମ କାର୍‌ ଆଗେଇଚଟାଲି ଥାଏ । ଆମେ 
ଦୁ ଇପାର୍ଶ୍ଧର ବନଶୋଭା ଦେଖି ଦେଖି ଯାଉଥାଉ । ଖିଚିଂରେ ପହଞ୍୍‌ ଖିଚିଙ୍ଗେଶ୍ଵରୀଙ୍କୁ 
ଦର୍ଶନକଲୁ । କି ବିରାଟ ବିରାଟ ମୂର୍ଭି । କେତେକ ମୂର୍ରିକୁ କଳାପାହାଡ଼ ଭାଟ୍ଟିଦେଇଛି 
ଶୁଣି, ଆମ ପିଲାମନ ହେଉଥାଏ କଳାପାହାଡ଼କୁ ଧରି ମାରି ଦେବାକୁ । ରାମ 
ସେତେବେଳେ ତା’ ବହିରେ ପଢ଼ିଥ୍ବା ଓଡ଼ିଶାରେ ସର୍ବତ୍ର ପ୍ରଚାରିତ ଏଇ କେତୋଟି 
ପଦ ଆବୃତ୍ତି କରିଥ୍‌ଲା- 

“ଅଇଲା କଳାପାହାଡ଼ ଭାଙ୍ଗିଲା ଲୁହାର ବାଡ଼ 
ପିଇଲା ମହାନଦୀ ପାଣି, 
ସୁବର୍ଣ୍ଣ ଥାଳିରେ ହେଡ଼ା(ହୀରା ?) ପରଶିଲେ 
ମୁକୁନ୍ଦ ଦେବଙ୍କ ରାଣୀ ।”' 

ମୟୂରଭଞ୍ଜର ପ୍ରତ୍ଵତତ୍ତବ ବିଭାଗ ତରଫରୁ ଗୃହ ନିର୍ମାଣ ହୋଇ ସେଇଠି ମୂରିସବୁ 
ରଖାଯାଇଥାଏ । ତାଂ ପାଖକୁ ଶାଳବନ ବୀଥ୍‌କା । ସେଇଠି କାର୍ଟି ଥୁଆ ହୋଇଥାଏ । 
କାର୍‌ରେ ସ୍ଥାନ ନ ହେବାରୁ ଦୁଇଜଣ ସାଇକେଇରେ ପଛରେ ଆସୁଥା'ନ୍ତି । ସେମାନେ 

୧୨ ପ୍ରିୟ ପରମ 


ବହୁତ ସମୟ ପର୍ଯ୍ୟନ୍ତ ନ ଆସିବାରୁ ତାଙ୍କୁ ଖୋଜିବାକୁ ଏମାନେ ସମସ୍ତେ ଗଲେ । 
ମନେପଡ଼ଛି, ସେମାନେ ହେଉଛନ୍ତି ପରବର୍ରୀ କାଳରେ ଉକ୍ରଳ ବିଶ୍ଵବିଦ୍ୟାଳୟର 
କୁଳପତି ଡକୃର ସଦାଶିବ ମିଶ୍ର, ସ୍ଵର୍ଗତ କମ୍ରେଡ୍‌ ଭଗବତୀ ଚରଣ ପାଣିଗ୍ରାହୀ, 
ସଚ୍ଚିଦାନନ୍ଦ ନାଏକ ଓ ରତ୍ନାକର ଷଡ଼ଙ୍ଗୀ । କିନ୍ଧୁ ମାନସିଂହ ଖୋଜିବାକୁ ନ ଯାଇ 
କାର୍ର ଆଗ ସିଟ୍‌ରେ ସେଇ ଶାଳଗଛ ଛାଇରେ ବସିରହିଥା"ନ୍ତି 

ରାମ ଖୁବ୍‌ ଚଞ୍ଚଳିଆ ପିଲା; ଏପଟ ସେପଟ ହେଉଥାଏ । ମୁଁ ବି ତା' ସାଥ୍‌ରେ 
ଥାଏ । ସେ ଶାଳ ଦାନ୍ତକାଠି ଭାଙ୍ଗି ପତର ଛିଶ୍ଡେଇ ନେଉଥାଏ । ଆମେ ଶାଳଫୁଲ ଓ 
ମଞ୍ଜି ଖୋଜୂଥାଉ । ଶାଳମଞ୍ଜି ଖାଇବାକ୍ର ଭଲଲାଗେ । ଜଙ୍ଗଲରେ ଭ୍ରତୁ କୋଳି ଖୋଜୁ - 
ଥାଏ । ବତାସରେ ଅଜଣା ଫୁଲର ମହକ । କେତେ ନାମହୀନ ଫୁଲ ବି ଛିଣ୍ଡାଉଥାଉ । 
ମାନସିଂହ ରାମକୁ ଡାକି କ'ଣ କହିଲେ¬- ସେ ଆସି ମୋତେ ମାନସିଂହଙ୍କ ପାଖକୁ 
ଡାକିନେଲା । ମାନସିଂହ ମୋତେ ପଚାରିଲେ ଓଡ଼ିଶାର ତିନିଜଣ ବିଶିଷ୍ଠ କବିଙ୍କ ନାମ 
କହିଲ ?”? ମୁଁ ରାଧାନାଥ, ଫକୀରମୋହନ ଓ ଗଙ୍ଗାଧର ମେହେରଙ୍କ ନାମ କହିଲି । 
ତା'ପରେ ପଚାରିଲେ- ତିନୋଟି ଓଡ଼ିଆ ମାସିକ ପତ୍ରିକାର ନାମ କ୍ରହ ? କହିଲି; 
ସେଥୁରେ ବୋଧହୁଏ ସେତେବେଳେ ମହତାବ ସଂପାଦିତ ବାଲେଶ୍ବରରୁ ପ୍ରକାଶିତ 
“ପ୍ରତିଭା” ନାମକ ପତ୍ରିକାର ନାମ କହିଥୁଲି । ମାନସିଂହ କହିଲେ ‘ହଉ, ଭଲକରି 
ପଢ଼, ଭଲ ବର ପାଇବ। 

ପତ୍ରିକା ବା ସାହିତ୍ୟକଙ୍କ ନାମ କହିବା ମୋ ପକ୍ଷେ କଷ୍ଟକର ନଥ୍‌ଲା, କାରଣ 
ଆମ ବାପା ସାହିତ୍ୟିକ ନ ହେଲେ ମଧ୍ଯ ଥଲେ ସାହିତ୍ୟପ୍ରେମୀ । ସେତେବେଳେ ଆମ 
ଘରକୁ ରାଧାନାଥ, ଫକୀରମୋହନ ଓ ମେହେରଙ୍କ ସବ୍ର ଛାପା ବହି ଆସୁଥ୍‌ଲା, ତା’ 
ସହିତ ପତ୍ରପତ୍ରିକା ମଧ୍ଯ । ମୋର ମନେଅଛି ନାରୀକବି କରନ୍ତଳାକ୍ରମାରୀଙ୍କ ସମସ୍ତ ବହି 
ମଧ୍ଯ ଆମ ଘରେ ଥୁଲା । 

ସେଦିନ ତ ଶ୍ରାନ୍ତକ୍କାନ୍ତ ହୋଇ ସମସ୍ତେ କରଞ୍ଜିଆ ଫେରିଆସିଲେ ତା” ପରଦିନ 
ମୋର ପରୀକ୍ଷା କରାହେଲା । ମାନସିଂହ ଓ ତାଙ୍କ ବନ୍ଧୁ ଭଗବତୀ ପାଣିଗ୍ରାହୀ ଘର 
ଭିତରକୁ ଆସିଲେ । ଗୀତ, ସିଲେଇ ଓ ଅଙ୍କ ବିଷୟରେ ମୋତେ କେତେକ ପାଠ 
ପଚାରିଲେ । ମୋର ଅଙ୍କ ତ ଭଲହେଉଥ୍‌ଲା; ତେଣୁ ମୁଁ ପାସ୍‌ କଲି । ଭଗବତୀବାବୁ 
ଗୋରା ହୋଇ ପତଳା; ଆଖିରେ ଚଷମା ପିଛିଥାନ୍ତି । ମାନସିଂହ ବେଶ୍‌ ହୃଷ୍ଟପୂଷ୍ଠ 
ସ୍ଵାସ୍ଥ୍ୟବାନ୍‌ । ସେମାନଙ୍କର ଗ୍ରଫ୍‌ ଫଟୋକୁ ନେଇ କେହି ବୋଧହୁଏ ବୋଉକୁ ତା'ର 
ଭାବୀ ଜ୍ଵାଇଁର ଛବି ଦେଖାଉଥା'ନ୍ତି । ମୁଁ ତ କିଛି ଜାଣିନଥାଏ , ପଚାରିଲି“ “ଏ ମୋଟା 
ଲୋକଟି କିଏ ?”” ସମସ୍ତେ ସମସ୍ଵରରେ ହସିଲେ। ମୁଁ କିଛି ବୁଝିପାରିଲିନାହିଁ। 

ମାନସିଂହ ଓ ତାଙ୍କ ସାଙ୍ଗମାନଙ୍କ ଇଣ୍ଟରଭ୍ୟୁରେ ମୋର ପାସ୍‌ ହେଲା ସିନା, କିନ୍ତୁ 
ସେମାନଙ୍କର ପରାମର୍ଶ ହେଲା ମତେ ସ୍କୁଲରେ ପାଠ ପଢ଼ିବାକୁ ହେବ । ସେତେବେଳେ 
କେଉଁଠି ହେଲେ ବାଳିକା ହାଇସ୍କୁଲ ନଥ୍ଲା । ତେଣ୍ମି ସ୍ଥିରହେଲା ମୁଁ ରେଭେନ୍ସା ବାଳିକା 
ବିଦ୍ୟାଳୟରେ ପଢ଼ିବି । 

ପ୍ରିୟ ପରମ ୧୩ 


ମାନସିଂହ ଓ ତାଙ୍କ ବନ୍ଧୁବର୍ଗ ବିଦାୟନେଲେ । କେବଳ ଭାଇ (ଶ୍ରୀ ଦୁର୍ଗାମାଧବ 
ବେହୁରା ) ରହିଗଲେ- ମତେ ନେଇ କଟକ ଯିବେ । ଭାଇ ଓ ଦାଦି କରଂଜିଆରୁ 
କଟକ କିପରି ଯା' ଆସ କରୁଥ୍୍‌ଲେ, ମୋର ମନେନାହିଁ; କିନଧ ମୋର ଯିବା ବିଷୟରେ 
ଘର ଭିତରେ ଘମାଘୋଟ ଆଲୋଚନା ହୋଇଥ୍‌ବାର ମନେଅଛି । 

ଏ ହେଉଛି ବୋଧହୁଏ ୧୯୨୯ ସାଲର କଥା । ମୋର ବୟସ ସେତେବେଳକୁ 
ଦଶ | ତା'ପରେ ମୁଁ ରେଭେନ୍ସା ଉଚ୍ଚ ବାଳିକା ବିଦ୍ୟାଳୟରେ ଅଧ୍ୟୟନ କଲି । ହଷ୍ଟେଲରେ 
ଥାଏ । ଉଚ୍ଚ ଶ୍ରେଣୀର ଜଣେ ଛାତ୍ରୀ ମୋର ସ୍କୁଲ ମଦର୍‌ ହୋଇଥା'ନ୍ତି । ସେ ମୋର 
ଭଲମନ୍ଦ ସବୁ ବୁଝନ୍ତି । ମୋ ମୁଣ୍ଡର ସୂନାପାନିଆ, ଟ୍ରଙ୍କ ଚାବି ସବୁ ତାଙ୍କରି ପାଖରେ 
ଥାଏ । ସେତେବେଳକୁ ଉପ୍ରେନ୍ଦୁଭଞ୍ଜଙ୍କୁ ନେଇ ଲିଖିତ ମାନସିଂହଙ୍କର ‘ରାଜକବି” ନାଟିକା 
କେବଳ ପ୍ରକାଶିତ ହୋଇଥାଏ । ସେଥ୍‌ରୁ କେତେକ କବିତା ମୋର ମୁଖସ୍ଥ ହୋଇ- 
ଯାଇଥଲା | 

ଛାତ୍ରୀଆବାସର ନିୟମ ଅନୁସାରେ ଶନିବାର ଦିନ ଉପରବେଳା କିମ୍ବା ରବିବାର 
ସକାଳ ଓ ଚାରିଟାବେଳେ ଭିଜିଟର ଆସିପାରିବେ । ସେଥ୍ପାଇଁ ନିଦିଷ୍ଟ ରୂମ୍‌ ଥାଏ, ସେଇ 
ରୁମ୍‌ରେ ସାକ୍ଷାତ୍‌ ହୁଏ । ଗେଟ୍‌ରେ ଦର୍‌ୱାନ୍‌ର ଖାତାରେ ବସ୍ତଖତ କରି ଆସିବାକୁ 
ପଡ଼େ । ମୋର ବଡ଼ଭାଇ ଓ ଦାଦି ସେତେବେଳେ ରେଭେନ୍ସା କଲେଜରେ ପଢୁଥା'ନ୍ତି । 
ସେମାନେ ନିୟମିତ ଆସି ମୋର ସୁବିଧା ଅସୁବିଧା ବୁଝନ୍ତି । ଅନେକ ଥର ମାନସିଂହ 
ମଧ୍ଯ ଆସନ୍ତି । କେତେବେଳେ ସାଥ୍‌ରେ ତାଙ୍କର ବନ୍ଧୁ ଜଣେ ଜଣେ ଥା'ନ୍ତି । ବେଳେ- 
ବେଳେ ସେ ଏକା ମଧ୍ଯ ଆସନ୍ତି 

ପଞ୍ଚମ ବା ଷଷ୍ଠ ଶ୍ରେଣୀ ହେବ ( ଆଜିର ଷଷ୍ଠ ବା ସପ୍ତମ ଶ୍ରେଣୀ ) —ମାନସିଂହଙ୍କୁ 
ବେଶି କଥା କହିବାକୁ ମୋତେ ସଂକୋଚ ଲାଗୁଥାଏ । କିନ୍ଧୁ ମୋର ମୋଜା ବୁଣିବାପାଇଁ 
ବୁଞ୍ଟାଏ ନିହାତି ଦରକାର । ତାଙ୍କ ମୁହଁକୁ ଅନେଇନପାରି ଲାଜଲାଜ ହୋଇ ଅତି 
କଷ୍ଟରେ କହିଥ୍ଲି-“ ମଉଜା ବୁଣିବାକୁ ଚାରିଟା ଛୁଞ୍‌ ଦରକାର ।” ” ସେ ସଙ୍ ସଙ୍ଂ 
ସଂଶୋଧନ କରି କହିଲେ —'ମଉଜା ହବନି, ମୋଜା” । ତା' ପରଥର ଆସିଲାବେଳେ 
ଚାରିଟା ଛୁଞ୍‌ ଆଣିଦେଇଥ୍‌ଲେ | ତ୍ରା' ସହିତ ‘ପଞ୍ଚସତୀ? ନାମରେ ଗୋଟାଏ ବଙ୍ଗଳା 
ଉପହାର ବହି । ବହିରେ ମୋର ନାମ ଲୈଖିଦୈରଥା” ନି । ସେଥ୍‌ରେ ବେହୁଲା, ସାବିତ୍ରୀ, 
ସତ୍ୟବାନ୍‌ ଆଦିଙ୍କର କାହାଣୀ ସହିତ ସୁନ୍ଦରସୁନ୍ଦର ଚିତ୍ର ଥାଏ । ନଦୀବକ୍ଷରେ ବେହୁଲା 
ତାଙ୍କ ସ୍ଵାମୀଙ୍କ ମୃତଦେହକୁ କୋଳରେ ଧରି ଭାସିଯାଉଛନ୍ତି । ସାବିତ୍ରୀ ସତ୍ଯବାନ୍‌ଙ୍କ 
ମୃତଦେହକୁ ଧରି ଜଙ୍ଗଲରେ ବସିଛନ୍ତି, ଯମରାଜା ଆସିଛନ୍ତି ସତ୍ୟବାନ୍‌ଙ୍କୁ ନେବାକୁ । 
ଆଉ ଥରେ ଗୋଟିଏ ବହି ଦେଇଥ୍‌ଲେ ଗଙ୍ଗାଧର ମେହେରଙ୍କ 'ପ୍ରଣୟବଲ୍ଲରୀ” ; ଏଥ୍‌ରେ 
ବି ଦ୍ରଇଚାରିଟା ଛବି ଥୁଲା¬ ଦୂଷ୍ଟନ୍ତ ଶକୁନ୍ତଳାଙ୍କର ପ୍ରଥମ ଦର୍ଶନ ଓ ବିଚ୍ଛେଦ ପରେ 
ଭରତ, ଶକୁନ୍ତଳା ଓ ଦୂଷ୍ଟନ୍ତଙ୍କର ମିଳନ । ମୋର ଏ ବହିରୁ କେତେଗୁଡ଼ିଏ ପଦ ମୁଖସ୍ଥ 
ହୋଇଯାଇଥ୍ଲା । ଏବେ ବି ମନେଅଛି, 

“ଘେନ ପୂଜ୍ୟପୂଜା ବ୍ୟତିକ୍ରମ ଫଳ 
ଯାଂଠାରେ ରଖିଛୁ ଲୟ, 
ସେ ତୋତେ ଚିହ୍ନିବ ନାହିଁ, ତୂ ଦେଲେ ହେଁ 
ଆପଣାର ପରିଚୟ ।”? 
ଆଉଥରେ ମାନସିଂହ ଆଣିଦେଲେ ଗୋଟାଏ ବିଚିତ୍ର ପେଟମୋଟା ଛୁରୀ; ଛୁରୀଟି 
ଭିତରେ ୨୬ ପ୍ରକାର ଛୋଟ ବଡ଼ ଛୁରୀ ଥାଏ, ଗୋଟିକ ପରେ ଗୋଟିଏ ଦରକାର 
ଅନୁଯାୟୀ କାଢ଼ିବାକୁ ହେବ। ମୋତେ ବଡ଼ କୌତୁକିଆ ଲାଗୁଥାଏ । ମୋର ସବ୍ର 
ଜିନିଷ ବିଛଣାତଳେ ରହେ। ଟ୍ରଙ୍କ ଚାବି ତ ସ୍କୁଲମଦର୍‌ଙ୍କ ପାଖରେ ! ସେ ତ ଲୁଗାପଟା 
କାଢ଼ି ଦିଅନ୍ତି । 
ଆଉ ଥରେ ମାନସିଂହ ଗୋଟାଏ ମୋଟା ବନ୍ଧେଇ ଖାତା ଆଣି ମତେ ଦେଲେ 
ଓ କହିଲେ, “ଏଥ୍‌ର କବିତାଗୁଡ଼ିକ କପିକରି ରଖିଥ୍୍‌ବ; ଆରଥରକୁ ମୁଁ ଆସି 
ନେଇଯିବି ।” ? ମୁଣ୍ଡ ଟୁଙ୍ଗାରି ହଁଭରିଲି । ଖାତାଟିକି ସିନା ନେଇଆସିଲି; ରଖିବି କେଉଁଠି ? 
ଲେଖିବି କେତେବେଳେ ? ସମସ୍ତଙ୍କୁ ଲୁଚେଇ ତହିଁରୁ ‘ମାଲୁଣୀ? କବିତାଟି ପଢ଼ିଦେଇଥ୍‌ଲି । 
।ଏ କବିତାଗୁଡ଼ିକ ଏତେ ଭଲଲାଗିଲା ଯେ, ମୁଁ ସମସ୍ତଙ୍କୁ ଲୁଚେଇ ଲୁଚେଇ ତାକୁ 
ପଢ଼ିବାକୁ ଲାଗିଲି । ‘ଶଙ୍କିତ ସ୍ଵେହ”, ‘ଦୂରେରହ', ‘ପ୍ରେମର ଭାଷା” - ମୋ ହୃଦୟରେ 
ଆଲୋଡ଼ନ ସୃଷ୍ଟିକରୁଥାଏ । ବିଶେଷତଃ “ ‘ଚାରୁକେଶୀ ସେଇ ବାଳିକାର ପ୍ରେମ ପାଇଁ / 
ଏ ଜୀବନେ ମୋର ନ ଦେବାର କିଛି ନାହିଁ”? ଆଦି ପଡ୍‌କ୍ରିଗୁଡ଼ିକ ମୋତେ ବେଶ୍‌ 
ଉଦ୍ବୃ୍ଧ କରିଥୂଲା । ଏ ଖାତାଟି ଦେବା ପୂର୍ବରୁ ମାନସିଂହ ମତେ ପଚାରି ମୋଠୁ ସମ୍ମତି 
ନେଇଥୁ୍‌ଲେ ଯେ, ଗୋଟିଏ ବହି ମୋତେ ଉସର୍ଗ କରିବେ । ଏଇ ଖାତାଟି ପରେ ପରେ 
। ଧୂପ” ନାମରେ ପ୍ରକାଶପାଇଲା ଓ ପ୍ରଥମ ସଂସ୍କରଣର “ଉତ୍ସର୍ଗ”ରେ ଲେଖାଥ୍‌ଲା — 
| ନଳିଗାବେୀ କାନ୍ତକରେଷୁ' 
ମୁଁ ପରେ ଯେତେବେଳେ “ଧୂପ” କବିତାର ମର୍ମ ବୁଝିପାରିଲି, ସେତେବେଳେ 
ଉତ୍ସର୍ଗଟି ଉଠାଇଦେବାକୁ କବିଙ୍କୁ ଅନୁରୋଧ କରିଥୁଲି; ପରବର୍ଭୀ ସଂସ୍କରଣରେ ତାହା 
ଉଠାଇଦିଆଯାଇଥ୍‌ଲା । ଏହି କବିତାଗୁଡ଼ିକ ମୋ ମନରେ ଦାଗ କାଟିବାର କାରଣ 
ହେଲା, ଗ୍ରୀଷ୍କାବକାଶ ଓ ଅନ୍ୟାନ୍ୟ ଅବକାଶମାନଙ୍କରେ କବି ମାନସିଂହ ଆମ ଘରେ 
କରଞ୍ଜିଆରେ ଛୁଟିକଟାଉଥ୍‌ଲେ । ସେ ସମୟରେ ସେ ସର୍ବଦା ମୋର ଉପସ୍ଥିତି କାମନା- 
କରୁଥ୍ଲେ । ମୁଁ ସେତେବେଳେ ଚପଳମତି ବାଳିକା ¬ ମୋତେ ସଂକୋଚ ଲାଗେ 
ଗୋଟିଏ ଯୁବକ ଥ୍ବା ଘରେ ଯାଇ ବସିରହିବାକୁ । କବି ମାନସିଂହ କିନ୍ତୁ ମୋର ସାନ- 
ଭାଇଭଉଣୀଙ୍କୁ ଗଳ୍ପ କହିବାର ପ୍ରଲୋଭନ ଦେଖାଇ ମତେ ଘରୁ ଡକାଇପଠାନ୍ତିଃ ନଗଲେ 
ଅଭିମାନକରନ୍ତି । ସେଇ ସମୟରେ ସେକ୍ସପିୟରଙ୍କର କେତେଗୁଡ଼ିଏ ଗଳ୍ପ ଆମେ 
କବିଙ୍କଠାରୁହିଁ ଶୁଣିଥ୍‌ଲୁ । ତାଙ୍କଠାରୁ ଶୁଣି ସାଇଲକ୍‌ ପ୍ରତି ଆମ ମନରେ ଘୃଣା ଜାତ- 
ହୋଇଥ୍‌ଲା । ପୁଣି ରାଧାନାଥ ଗ୍ରନ୍ଧାବଳୀରୁ କବି ମାନସିଂହ ମତେ ଚନ୍ଦ୍ରଭାଗା, 

ଉଷା” ଓ ‘କେଦାରଗୌରୀ” ପଢ଼ାଇ ବୃଝାଇଥ୍ଲେ ଓ ମଝିରେ ମଝିରେ ସେ ବିଷୟରେ 
ପଚାରୁଥ୍‌ଲେ ! ତା” ସହିତ ପୁଣି ନାନା ପ୍ରଶ୍ନ ରସିକତା କରି ପଚାରୂଥ୍‌ଲେ- ସେହିପରି 
“ମୁଁ ତମର କ”ଣ ହେବି ?”' “ଗୁରୁଜନ? ବନ୍ଧୁ ନୁହେଁ ?”' 


ଆମର ବିବାହ 


କବିଙ୍କ ସହିତ ମୋର ବିବାହ ସମ୍ମନ୍ଧ ସ୍ଥିରହୋଇଗଲା; ମାତ୍ର ମୁଁ ବାଳିକା ଥୁବାରୁ 
ବିବାହ ହୋଇପାରି ଲାନାହିଁ । ସେତେବେଳେ ଶାରଦ। ଆଇନ୍‌ ତାଜା ପାସ୍‌ 
ହୋଇଥାଏ ! ଚଉଦବର୍ଷ ହୋଇନଥୁ୍‌ବା କନ୍ୟାକୁ ବିବାହ ଦେଲେ କନ୍ୟାପିତାକୁ ଜେଲ 
ଓ ଜୋରିମାନା ଦଣ୍ଡ ଭୋଗିବାକୁ ହେବ । ଭୁଣ ଅବସ୍ଥାରେ ଥ୍୍‌ବା ସମୟକୁ ଅର୍ଥାତ୍‌ 
ଗର୍ଭରେ ଥ୍ବା ଦଶମାସକୁ ହିସାବକୁ ନେଇ ମୋର ଚଉଦବର୍ଷ କରାଯାଇଥ୍‌ଲା । 
ପ୍ରକୃତରେ ମୋର ତେରବର୍ଷ ଦୂଇ ମାସ ବୟସରୈ ୧୯୩୨ ମେ ମାସ ୮ ତାରିଖରେ 
ବିବାହ ହୋଇଥୂଲା ଆମ ଗାଁ ବିଲିପଡ଼ାରେ । କବିଙ୍କ ଅଭିଭାବକମାନଙ୍କର ଇଚ୍ଛା ଥୂଲା 
ଚିଲିକା ମଧ୍ଯସ୍ଥ ଦ୍ଵୀପ ପାରିକୂଦ ବା ମାଲୁଦ ମଧ୍ଯରୁ ବୋହୂ ଆଣିବାକୁ । ଚିଲିକା ହୃଦ 
ବାହାରେ ସେମାନେ ପ୍ରାୟ ସମ୍ବନ୍ଧ କରୂନଥ୍‌ଲେ । ମୋ ଜାଣିବାରେ ଚିଲିକାହ୍ରଦ ସେପାରି 
କବି ଗୋଦାବରୀଶଙ୍କ ଜନ୍ମସ୍ଥଳୀ ବାଣପୁର ଗ୍ରାମ ନିକଟବର୍ଭୀ ନରେନ୍ଦ୍ରପୁର ସରକାରୀ 
ହାଇସ୍କୁଲର ପ୍ରଧାନଶିକ୍ଷକ ରଘୁନାଥ ବଳିୟାରସିଂହ ଓ ସ୍ଵନାମଧନ୍ଯ ଶିଳ୍ପୀ ଉପେନ୍ଦ୍ର 
ମହାରଥୀ କବିଙ୍କର ଦୂରସମ୍ପର୍କୀୟ ମଉଳାପୁଅ ଭାଇ ଥୁଲେ । ତଥାପି ସେଇ ଦ୍ଵୀପ 
ମଧ୍ଯରେ କେତୋଟି ଖଣ୍ଡାୟତ କ୍ଷତ୍ରିୟପରିବାର ମଧ୍ଯରେ ବିବାହ ହେଉଥଲା; ଏପରିକି 
କବିଙ୍କ ନିଜ ଭଣଜା ସହିତ ନିଜ ସାଂନ୍ତବାପା ପୁଅର ଝିଅ ସହିତ ମଧ୍ୟ ବିବାହ 
ସଘିରହୋଇଥ୍‌୍ଲା। ଦୁର୍ଭାଗ୍ୟକୁ ଆମ ଭଣଜାର ଅକାଳ ବିୟୋଗ ଘଟିବାରୁ ଏ ବିବାହ 
ହୋଇପାରିନଥ୍ଲା । ” 

କବିଙ୍କ ଅଭିଭାବକମାନେ ତାଙ୍କୁ ସେଇ ଦ୍ଵୀପ ଅଞ୍ଚଳର କୌଣସି ଏକ ନିରକ୍ଷରା 
କନ୍ଯା ସହିତ ବିବାହ ଦେବାକୁ ଉଦ୍‌ଯୋଗ କରିଥୁଲେ । ଆତଙ୍କିତ କବି ଦାଦିଙ୍କୁ କହି 
ବାଣପୁରସ୍ଥ ଦେବୀ ଭଗବତୀଙ୍କ ପୀଠରେ ବହୁପୂର୍ବରୁ ଅଭିଭାବକଙ୍କଦ୍ଧାରା ନିର୍ବନ୍ଧ 
କରାଇଥ୍‌ଲେ | ସେମାନେ ଆମ ଗା ବିଲିପଡ଼ାକୁ ଆସି ଘରଦ୍ଵାର ଦେଖି ଯାଇଥା'ନ୍ି 
ତଥାପି କେଉଁଆଡ଼େ, କି ଜାତିରେ ବାହାଘର ହେବ କହି ନିଦିଷ୍ଟ ଦିନ ବନ୍ଧୁବାନ୍ଧବ 
କେହି ଆସିଲେନାହିଁ । ଆମର ଏଣେ ବିବାହର ସମସ୍ତ ଆୟୋଜନ ସମ୍ପୂର୍ଣ୍ଣ ¬ କେବଳ 
ବର ଓ ବରଯାତ୍ରୀଙ୍କୁ ଅପେକ୍ଷା କରି ସମସ୍ତେ ରହିଥାନ୍ତି । ପାରମ୍ପରିକ ରୀତି ଅନୁଯାୟୀ 
ବାପା, ବୋଉ ଓ ମୁଁ ଉପବାସ ରହିଥାଉ । 

ମେ ୭ ତାରିଖ ଦିନ ବିବାହ ସ୍ିରହୋଇଥ୍‌ଲା, କିନ୍ତ ପ୍ରକୃତରେ ବିଭାଘର ହେଲା 
ମେ’ ୮ ତାରିଖରେ । ଆମକୁ ପ୍ରାୟ ଦୁଇଦିନ ଉପବାସ ରହିବାକୁ ହେଲା | ଯାହାହେଉ, 
ଦ୍ଵିତୀୟ ଦିନ ରାତିରେ କବି ବରବେଶରେ ଆସି ପହଞ୍ଚଲେ । ବରପୋଷାକ ଓ ପଗଡ଼ି 
ପିଛିଥ୍୍‌ଲେ ବୋଲି ଶୁଣିଥ୍ଲି । ବାଟବରଣିବେଳେ ବାରିକ କୌଣସି ଭୁଲକରିପକାଇଲା । 

୧୬ ପ୍ରିୟ ପରମ 


କବିଙ୍କ ଦାଦା ତାକୁ ଥୋଡ଼ାଏ ବାଟ ଟାଣି ଟାଣି ନେଉଥ୍‌ଲେ । ଆମ ଦାଦି ଏଣେ ମାର୍କୃଶ୍ିକୁ 
ଥୋଡ଼ାଏ ବାଟ ଟାଣି ଟାଣି ଆଣୁଥ୍୍‌ଲେ, ସିଏ ବୋଧହୁଏ ନ ଆସିବାକୁ ଅଝଟ କରୁଥଲା ! 
ରଯାବତ୍ରୀମାନଙ୍କ ଗହଣରେ ଭଗବତୀ ପାଣିଗ୍ରାହୀ, ରତ୍ଵାକର ଷଡ଼ଙ୍ଗୀ, ଆଡ୍‌ଭୋକେଟ୍‌ 

ଡଗର ମିଶ୍ର ଆଦି ଆସିଥୁଲେ । 

ଆମ ଗାଁ ବିଲିପଡ଼ାରୁ ଜଗତ୍‌ସିଂହପୁର ୨୦ ମାଇଲ । ମୁଁ ସବାରିରେ ଓ କବି 
ପାଲିଙ୍କିରେ ଜଗତ୍‌ସିଂହପୁର ଆସିଲୁ । ସେଠୁ ବସ୍‌ରେ ଆସିଲୁ କଟକ । କଟକରୁ ଟ୍ରେନ୍‌ରେ 
ଆସି ହୁମା ଷ୍ଟେସନରେ ଓହ୍ଲାଇଲୁ । ସାଥ୍‌ରେ ବର ତରଫରୁ ଓ କନ୍ୟା ତରଫରୁ ବହୁତ 
ଲୋକ ଥା"ନ୍ତି । ମୋର ଓଢ଼ଣା ଉପରେ ଓଡଢ଼ଣି ପଡ଼ିଥାଏ । ଆଜିକାଲି ପରି ଫିନ୍‌ ଫିନ୍‌ 
ନାଇଲନ୍‌ ଓଡଢ଼ଣି ନୁହେଁ, ଶାଢ଼ିର ଅଧା ହେବ ଲମ୍ବାଚଉଡ଼ାବାଲା ଓଡ଼ଣି । 

ଟିକିଏ ସୂବିଧା ପାଇଲେ କବି ଆସି କୁହନ୍ତି, ଓଢ଼ଣାଟି ଟିକିଏ ଟେକିଦିଅ ।”? 
ସେ ପାଖରୁ ଆମ୍ବ ଗୀ ବାରିକ ଆସି କହେ, ˆ ଓଢ଼ଣାଟା ଆହୁରି ଟାଣିଦେ; ଶଶୁରଘର 
ଲୋକେ ଅଛନ୍ତି ପରା !' 

ହୁମା ଷ୍ଟେସନରୂ ପୁଣି ସବାରିରେ ଯାତ୍ରା । ନିକଟବର୍ଭୀ ଏକ ବଡ଼ ପୋଖରୀ 
ନିକଟରେ ସବାରି ରହିଲା । ତା'ରି ଭିତରେ କବାଟ ବନ୍ଦ କରି ବସିଥାଏ । ସେଇ 
ପୋଖରୀ କୂଳରେ ରନ୍ଧାବଢ଼ା ହେଲା, ସମସ୍ତେ ଗାଧୁଆପାଧୁଆ କରି ଖାଇଲେ । ସବାରି 
ଭିତରକୃ ମୋ ପାଇଁ ମଧ୍ଯ ଅନ୍ନ ବ୍ୟଞ୍ଜନ ଆସିଲା; ଫେରାଇଦେଲି, ଖାଇଲି ନାହିଁ, ଖରା 
ନେଉଟାଣି ନନ୍ଦଳା ଗ୍ରାମକୁ ଯାତ୍ରାକଲୁ । 


କବିଙ୍କ ଘର- ମୋ ଶାଶୁଘର 


ବର୍ଭମାନ ଯେଉଁ “ନନ୍ଦଳା' ଗ୍ରାମ ଅଛି, ସେଇ ଗୀ କବିଙ୍କ ଜନ୍ମସ୍ଥାନ ନୁହେଁ; ମାତ୍ର 
ଶୈଶବର କ୍ରୀଡ଼ାସ୍ଥଳୀ ଥୁଲା । ପୂରୁଣା ନନ୍ଦଳା ଘରକୁ ମୁଁ ବାହାହୋଇ ଯାଇଥ୍‌ଲି । ମୋତେ 
ବୋହୂକରି ନେଇ କବିଙ୍କ ପରିବାର ବହୁତ ଅସୁବିଧାର ସମ୍ମୁଖୀନ ହେଲେ | ତାଙ୍କ ନିଜ 
ମଉଚ୍ଚା ଲୋକେ ତାଙ୍କ ଘରକୁ ବାଛନ୍ଦକଲେ | କୁଆଡ଼େ ଗଲେ ବନ୍ଧୁବାନ୍ଧବ କେହି ଖାଇବାକୁ 
ଡାକିଲେନାହିଁ କି ଘରେ ପୂରାଇଲେନାହିଁ । ସେତେବେଳେ ଗା-ଗୀଆକେ ଦୋକାନ 
ବଜାର ନଥୁଲା ¦ କେହି କୌଣସି ଗ୍ରାମକୁ ଗଲେ ନିଜର ବନ୍ଧୁବାନ୍ଧବ ଘର ହେଉ କିମ୍ବା 
ଗାଆଁର କାହାରି ବନ୍ଧଘରଟିଏ ଥଲେ ସେଠି ଯାଇ ଆଶ୍ରୟ ନେଉଥ୍‌ଲେ | 

ବାଛନ୍ଦ ତ କଲେ, ପୁଣି ବିଚାର ପାଇଁ ଦିନେ ସଭା ବସିଲା । ପଇତା ତ ସାଧାରଣ 
କଥା, ଖଣ୍ଡାୟତ ସାମନ୍ତମାନେ କାନରେ ନୋଳି ଓ ବେକରେ ସୁନାର ମାଳି ପକାଇ 
ଆସିଥ୍‌ଲେ । କବିଙ୍କ ସାନ୍ତ ବାପାଙ୍କ ପୁଅ ଭାଇ ହାତରେ ସୁନାର ଖଡ଼ ଓ ବେକରେ 
ହାର ପିନ୍ଧିଥାନ୍ତି । ମୋ ବିଭାଘରକୁ ଆମ ବାପା ଷୋଳ ସାଂ'ନ୍ତ ମର୍ଯ୍ୟାଦା କ'ଣ, ଯେତେ 
ମୁଖଆ ମୂଖଆ ଯାଇଥ୍‌ଲେ ସମସ୍ତଙ୍କ ପାଇଁ ଶାନ୍ତିପୂରୀ ଯୋଡ଼ ଦେଇଥ୍‌ଲେ। ସେଠି 
ଯୋଡ଼ି ପିନ୍ଧି ଆସିଲେ କ'ଣ ହେବ, ପାରିକୁଦରେ ପହଞ୍‌ ନଅ ମୌଜାର ସଭାରେ ବି 
ସେମାନେ ଯୋଗଦେଲେ । ସେ ସଭାରେ ସ୍ଥିରହେଲା—- ଜୋରିମାନା ଦେବାକୁ ହେବ । 

ପ୍ରିୟ ପରମ ୧୭ 


ବାଛନ୍ଦ କରିବାର କାରଣ କେଉଁ ଜାତିରୁ ବୋହୂ ଆସିଛି ? ଆମ ବାପଘର ପଦବୀ 
ବା ସଂଜ୍ଞା ଥ୍ଲା “ବେହୂରା' | ଏଇ ପଦବୀଟା ସେମାନଙ୍କର ମନଃପୂତ ହେଲା ନାହିଁ । 
ମୁଁ କିନ୍ଧ ଅଡ଼ିବସିଲିଓ “ଜୋରିମାନା ଦିଆଗଲେ ମୁଁ ଏଠାରେ ରହିବି ନାହିଁ।”? 
ଯାହାହେଉ, ଶେଷକୁ ପାରିକୂଦ ରାଜା ଏହାର ସମାଧାନ କରିଥୁଲେ, ମାନସିଂହଙ୍କ 
ପରିବାରକୁ ଜାତିରେ ମିଶିବା ପାଇଁ ଆଉ ଜୋରିମାନା ଦେବାକୁ ପଡ଼ିଲାନାହିଁ । 
ˆ କିବିଙ୍କ ଜ୍ୟେଷ୍ଠୀ ଭିଗ୍ନୀ ସ୍ଲିଜା ଅପା । "କଣ୍ଟକାଚ ଓ "ଭଗିନୀ ଆଦି ଚାରୋଟି 
କବିତାରେ କବି ତାଙ୍କ ପ୍ରତି ଗଭୀର ସ୍ଵେହ ଓ ବେଦନାବୋଧ ପ୍ରକାଶକରିଛନ୍ତି । କବିଙ୍କର 
ଏହି ଭଗିନୀ ଅତିଶୟ ଦୁଃଖିନୀ । ବାଲ୍ୟକାଳରେ ପିତାମାତା ଉଭୟଙ୍କର ପରଲୋକ 
ହୋଇଯାଇଥ୍‌ଲା । ପରେ ଜ୍ୟେଷ୍ଠତାତ ଅଗାଧୁ ନାୟକ ତାଙ୍କୁ ପୋଷ୍ଯାକନ୍ୟାରୂପେ 
ପ୍ରତିପାଳନ କଲେ ! ଅଗାଧୁ ନାୟକ ପାରିକୁଦ ଷ୍ଟେଟର ଦେୱାନ ଥ୍ବାରୁ ସେତେବେଳର 
ଏକମାତ୍ର ଏଣ୍ଟ୍ରାନ୍ସ ପାସ୍‌ ଯୁବକ ଉଦୟନାଥ ଜେନାଙ୍କୁ ଜାମାତାରୂପେ ଗ୍ରହଣ କରିଥୁଲେ । 
ବିବାହ ସମୟକୁ ଉଦୟନାଥ ପାରିକୂଦ ରାଜାଙ୍କ କ୍ୟାସିୟର ଭାବେ କାର୍ଯ୍ୟ କରୁଥା'ନ୍ତି । 

ଅପାଙ୍କ ସହିତ ଉଦୟନାଥଙ୍କ ଭେଟ ମାତ୍ର ଦଶଦିନ ତାହା ପୁଣି ଗଭୀର 
ନିଶାର୍ଵରେ । ସ୍ଵାମୀଙ୍କ ସହିତ ଅପାଙ୍କର ସେତିକି ମାତ୍ର ପରିଚୟ । ଅପା ପିତ୍ରାଳୟକୁ 
ଆସିଲେ; କେତେ ମାସ ପରେ ଭାରଥୋର ନେଇ ପୁଆଣୀ ହୋଇ ଶ୍ୃଶୁରାଳୟକୁ 
ଗଲେ । ସେତେବେଳକୁ ସ୍ଵାମୀ ସରକାରୀ ଟଙ୍କା ତୋସରପାତ କରି ପଳାତକ । ପରେ 
ଶୁଣାଗଲା, ସେ ମାଳୟରେ ଆଉ କାହାକୁ ବିବାହକରି ସବୁଦିନ ପାଇଁ ରହିଗଲେ । 

ସ୍ଵାମୀଶୋକରେ ଘାରିହେଉଥ୍‌ବାବେଳେ ପୁତ୍ରଟିଏ ଜାତହେଲା । ଅପା ଚେତନା- 
ଶୂନ୍ଯ । ଅପାଙ୍କଠାରୁ ଶୁଣିଛି, ତାଙ୍କ ମୁଣ୍ଡ ଚିରି ବୈଦ୍ୟ ସର୍ପଗରଳ ଦେବାରୁ ସେ ଚେତା 
ପାଇଲେ; ପାଣି ପାଣି ବୋଲି ଆକ୍ରଳ ହେଲେ । ବିକଳରେ ପରିସ୍ରା କରି ସେହି 
ପରିସ୍ରାକୁ ପିଇଲେ । ଗାମାନିଙ୍କରେ ଅନ୍ଧୁଡ଼ିଶାଳରେ ପାଣି ପିଇବାକୁ ଦିଆଯାଉନଥୁ୍ଲା | 
ସେତେବେଳେ ଗୋଟିଏ ଧାରଣା ଥୁଲା, ବେଶି ପାଣି ପିଇଲେ ଦେହ ପାଚିଯିବ 
(ସେପ୍ଟିକ୍‌ ହୋଇଯିବ ) କିମ୍ବା ସନ୍୍‌ିପାତ ହୋଇଯିବ । ପୁଆତିକୁ ଫୁଟିଆଣି ପାଣି 
(ଭାତ ଫୁଟୁଥ୍ବା ପାଣି ) ଦିଆହୁଏ କିମ୍ବା ଲୁହାତତା ପାଣି ଦିଅନ୍ତି । ଅପାଙ୍କ ଜୀବନଚିତ୍ର 
ମାନସିଂହଙ୍କ ‘ଭଗିନୀ? କବିତାରେ ସ୍ତଷ୍ଟ ହୋଇଉଠିଛି 


“ଅପା, କି କରୂଥ୍ବ ସାନବୋହୂ ସେ 
ବଳିତା ଦେବନି ତ ସରମବଶେ 
ଚୂଲିମୁହଁରେ ‘ନିଆଁ ଗୁଞ୍ଜାଇ ଧୀରେ! 
ଶମାଉଥ୍ବ ଦୁଃଖ ନୟନ ନୀରେ ଯେ । 
ପତି ତା” କାହିଁ ଦୂରେ, ଦୂରେ ମୁଁ ଭାର 
କୋଳ -ଦୂଲାଳ ଦୃଷ୍ଟ ଗାଆଁ ଭାଙ୍ଗଇ 

୧୮ ପ୍ରିୟ ପରମ 


ପଦପଦକେ ଖଞ୍ଜା ଜାଆ-ଗଞ୍ଜଣା 
କାହିଁଛି ତା' ଦୁଃଖର ଆହା କଳଣା ଯେ । 
ବଡ଼ କଷ୍ଟରେ ଭାଷା ଲେଖିଥୁଲା ସେ 
“ମୁଁ କିରେ ତୋର ଆଉ ମନେ ନଆସେ 
ମଲି କି ଗଲି ବୋଲି ପଚାରିଲୁନି 
କେତେ ଏମିତି ତୋର ଛନ୍ତି ଭଉଣୀ ରେ । 
ଏଥର ଧନ ପରା ଆସିବୁ ନିଚେ 
କେତେ ତ କହିଲୁଣି ‘ଯିବି ମୁଁ ପଛେ” 
ଏଥର ତୋର ବାଟ ରହିଲି ଚାହିଁ 
ଭାଇଟି ପରା ଆଶା ଭାଟ୍ଗିବୁ ନାହିଁରେ ।”” ଇତ୍ୟାଦି..... 
ଅପାଙ୍କ ଅତିଶୟ ଗେଲବସର ଏଇ କୋଳଂ-ଦୂଲାଳଟିକି ଆମେ ଆଣି ପାଖରେ 
ରଖି ପଢ଼ାପଢ଼ି କରାଉଥ୍‌ଲୁ ! ପଢ଼ାପଢ଼ିରେ ସେତେ ଭଲ ନ କରିବାରୁ କବି ତାକୁ 
କଟକ ଇଞ୍ଜିନିୟରିଂ ସ୍କୁଲରେ ଟେକ୍ନିକାଲ୍‌ ବେନିଂ ଦିଆଉଥ୍ଲେ ¦ ସେତେବେଳକୁ ସେ 
ବେଶ୍‌ ସବଳ ସ୍ଵାସ୍ଥ୍ୟବାନ୍‌ ଯୁବକ । ଆମେ ଆଠଗଡ଼ରେ ଥାଉ । ଦାଶରଥ୍‌ ( ଅପାଙ୍କ 
ପୁଅ ) ମତେ ଲେଖିଥାଏ ଯେ, ତାକୁ ଜରହେଉଛି, ସେ ତା' ବୋଉ ପାଖକୁ ଯିବ ।' ମୁଁ 
ତାକୁ ଲେଖିଲି, “ କଟକରେ ଡାକ୍ତର ଅଛନ୍ତି, ତମେ ଗାଁକୁ କାହିଁକି ଯିବ ?”? ମାନସିଂହ 
ଆଠଗଡ଼ରୁ ଆସି ଦେଖିଲାବେଳକୁ ଦାଶରଥୂ ଆଉ ଏ ସଂସାରରେ ନଥୁଲା | ନୟନରମଣି 
ପୁତ୍ର ଗଲା, ସ୍ଵାମୀ ତ ଆଗରୁ ତାଙ୍କୁ ଛାଡ଼ି ନିଖୋଜ ହୋଇଥ୍‌ଲେ, ପରେ ଆଦରର 
ଭାଇ ବି ଏ ଦୁନିଆରୁ ବିଦାୟ ନେଇଗଲେ । “କଣ୍ଟକାଚ”ର ଅପା ଗୀର ପିତୃପିତ୍ରା୍ିତ 
ଭୂମିକି ଜଗି ଆଜି ବି ବଞ୍ଚରହିଛନ୍ତି । ଆଖିରୁ ତାଙ୍କର ଅସରା ଲୁହର ଦାଗ ଶୁଖୁନାହିଁ । 
କବିଙ୍କ ଘରେ ପ୍ରତିଦିନ ଭାଗବତ ପାଠହୁଏ । ପୋଲାଙ୍ଗ ତେଲର ଦୀପ ଜଳେ । 
ବେଳେବେଳେ କବି ମଧ୍ଯ ଛାନ୍ଦ ଚଉପଦୀ ଭଉଣୀମାନଙ୍କ ସହ ଗାଆନ୍ତି । ତାଙ୍କ ଦାଦାଝିଅ 
ଭଉଣୀମାନେ ଛାନ୍ଦ ଚଉପଦୀ ବରାବର ବୋଲନ୍ତି, ବିଶେଷତଃ ଉପେନ୍ଦ୍ର ଭଞ୍ଜଙ୍କ 
““ଚେତି ଚତୁରୀ ଚାହିଁଲା ନିଶା ନାଶେ ପାଶେ ନାହିଁ ଦିବ୍ୟ ତରୁଣ....” କିମ୍ବା 
“ଦ୍ବିତୀୟା ଯାମିନୀରେ ମୋ ପ୍ରାଣସହି' ? ଆଦି ଗୀତ ଶୁଣି ମୁଁ ଲାଜରେ ସଢ଼ିଯାଉଥ୍‌ଲି ! 
ସେମାନେ କିନ୍ଧ ନିର୍ବିକାର ଚିତ୍ତରେ ଏସବ ବୋଲୁଥ୍‌ଲେ¬ ଅର୍ଥ ବୁଝୁଥ୍‌ଲେ କି ନାହିଁ 
ସେମାନଙ୍କୁ ଜଣା । ତେବେ ନୂଆବୋଉ ଛାନ୍ଦ ଚଉପଦୀ ବୋଲିଜାଣିନି ଶୁଣି ସେମାନେ 
ହତାଶ ହେଉଥ୍‌ଲେ । 
ମାନସିଂହ ମତେ କହିଥ୍‌ଲେ ତାଙ୍କ ଘରେ ସମସ୍ତଙ୍କ ସହିତ ମିଶି ସବ୍ର କାମ 
କରିବାକୁ । ଘର ସଫାକରିବା, ରାନଛିବା ବା ଭାତଗାଳିବା କିଛି କଠିନ କାମ ନୁହେଁ । କିନ୍ତୁ 
ତାଙ୍କ ଘରର ଢିଙ୍କି ବହୁତ ଓଜନଦାର | ସେଥ୍‌ରେ ଏକାଥରକେ ତିନିଜଣ ଚଢ଼ି ଧାନ 
କୂଟନ୍ତି । ମୁଁ ବି ଢିଙ୍କିରେ ଚଢ଼ିଲି । ଠିକ୍‌ ତାଳ ଦେଇ ଗୋଡ଼ ବଦଳ କରିବାକୁ ହୁଏ । ଅନେକ 

ପ୍ରିୟ ପରମ ୧୯ 


ଦିନଯାଏ ମୋ ଗୋଡ଼ ଦରଜ ହୋଇଯାଇଥୁଲା ! ଗାଁଗହଳିରେ ମାଇପେ ସେଥ୍ପାଇଁ 
କହିଥାନ୍ତି 
“ପ୍ରାଣିଅଣା କି ପାଇଟି ଲୋ ମା / ଭାତରନ୍ଧା କି ପାଇଟି, 
ପାଇଟି କରିବ ପାଇଟିରେ ଲେଖା / ଧାନକୁଟା ବଡ଼ ପାଇଟି ।” 


ଉଚ୍ଚଶିକ୍ଷା ଓ ଶିକ୍ଷକତା 


ବିବାହ ପରେ ପରେ ମାନସିଂହ ପାଟନା ଗଲେ ଏମ୍‌.ଏ. ପରୀକ୍ଷା ଦେବା ପାଇଁ 
ଏମ୍‌. ଏ,ପରୀକ୍ଷା ପରେ ‘ ହେମଶସ୍ୟ' ପ୍ରକାଶିତ ହେଲା ! ତା'ପରେ ପଢ଼ିଲେ ବି.ଇଡ଼ି. । 
ବିଏ. ପରୀକ୍ଷା ପରେ ଡେପୁଟି ମାଜିଷ୍ଟ୍ରେଟ୍‌ ପଦପାଇଁ ବନ୍ଧୁ ରତ୍ଵାକର ଷଡ଼ଙ୍ଗୀ, 
ଉଦୟନାଥ ରଥଙ୍କ ସହ ସେ ପ୍ରାର୍ଥୀ ହୋଇଥ୍‌ଲେ | ମାତ୍ର ସେ ଅସହଯୋଗ ଆନ୍ଦୋଳନକୁ 
ସମର୍ଥନ କରି ସ୍ଵର୍ଗତ ଗୋପବନ୍ଧୁଙ୍କ ବିଷୟରେ କବିତା ଲେଖିଥ୍‌ବାରୁ କଟିଗଲେ । 
ପରବର୍ରୀ କାଳରେ ରତ୍ନାକର ଷଡ଼ଙ୍ଗୀ ଗଣିତ ଅଧ୍ୟାପକ ହୋଇପାରିଲେ ନାହିଁ ବୋଲି 
ବହୁତ ମନସ୍ତାପ କରୁଥ୍‌ଲେ । ଷଡ଼ଙ୍ଗୀଙ୍କ ସ୍ତ୍ରୀ ମତେ ଯେଉଁ ଚିଠି ଲେଖୁଥ୍‌ଲେ, ସେଥ୍୍‌ରେ 
ଏ ବିଷୟରେ ବହୁବାର ଉଲ୍ଲେଖ କରିଥ୍‌ଲେ । 

ସତ୍ୟବାଦୀ ବନବିଦ୍ଯାଳୟ ଢାଞ୍ଚାରେ ପଶ୍ଡିତ ଗୋଦାବରୀଶ ବାଣପୁର ସ୍ଟୁଲ 
ଆରମ୍ଭ କରିଥା'ନ୍ତି । ବି.ଇଡ଼ି. ପରୀକ୍ଷା ପରେ ମାନସିଂହ ସେଇ ସ୍କୁଲରେ ଅବୈତନିକ 
ଶି କ୍ଷକଭାବରେ ଯୋଗଦାନକଲେ, ପରେ ସ୍କୁଲ ପରିଚାଳନା ସମିତି ସହିତ ତାଙ୍କର 
ମତାନ୍ତର ଘଟିବାରୁ ଇସ୍ତଫା ଦେବାକୁ ବାଧ୍ଯହେଲେ । ମାନସିଂହ ବାଣପୁର ସ୍କୁଲରେ 
ଯୋଗଦେଇ ମତେ ଆଣିବାକୁ ବାରିପଦା ଆସିଥାଂନି। ସେଦିନ ହୋଇଥାଏ ବଡ଼- 
ଏକାଦଶୀ । ମାନସିଂହଙ୍କ ଜିଦି ଦେଖି ମୋ ବାପା କବି କାଳିନ୍ଦୀଚରଣଙ୍କ ବଡ଼ଭାଇ 
ଦିବ୍ୟସିଂହ ପାଣି ଗ୍ରାହୀଙ୍କୁ କହିଲେ ମାନସିଂହଙ୍କୁ ବୁଝାଇବା ପାଇଁ ଯେ, ଏକାଦଶୀରେ 
କନ୍ୟା ପିତ୍ରାଳୟରୁ ଯିବା ନିଷେଧ । 

ସେତେବେଳେ ଦିବ୍ୟସିଂହ ପାଣିଗ୍ରାହୀ ମୟୂରଭଞ୍ଜ ଷ୍ଟେଟ୍‌ର ସରକାରୀ ଓକିଲ | 
କବି କାଳିନ୍ଦୀଚରଣ ମଧ୍ଯ ମୟୂରଭଞ୍ଜରେ ଚାକିରିକରୂଥା'ନ୍ତି । ଦିବ୍ୟସିଂହବାବ୍ର ବୃଝାଇବାରୁ 
ମାନସିଂହ ନାନା ଯୁକ୍ତି ବାଢ଼ିଲେ “ତିଥ୍‌ ବାରରେ କ”ଣ ଅଛି ?” ଗୋଟିଏ ପଦ 
ଧରିଥାନ୍ତି" ‘ହେମ ଆଜି ମୋ ସାଙ୍ଗରେ ଯିବ ।”” ମୋ ସାନଭାଇ ହାତରେ ମୋ 
ପାଖକୁ ଚିରକୁଟଟିଏ ଲେଖିଦିଅନ୍ତି “ରାମଙ୍କ ସହିତ ସୀତା ଯେପରି ବନକୁ ଗମନ 
କରିଥ୍ଲେ, ସେହିପରି ତମେ ମୋ ସଙ୍ଗେ ଆସିବ । ନଚେତ୍‌, ଥାଉ, ମୋର କୋଠା 
ତୋଳାହେଲେ ଆସିବ।” 

ମୁଁ କାହାକୁ କ'ଣ କହିବି ନୀରବ ରହିଲି । ସେତେବେଳକାର ରୀତି ଅନୁଯାୟୀ 
ପିତାମାତା ଚାହାନ୍ତି କନ୍ୟା ପୁନରାୟ ଶ୍ଵଶୁରାଳୟକୁ ପୁଆଣୀ ହୋଇ ଯିବ । ଭାରଥୋର 
ବି ସାଙ୍ଗରେ ନେବ । ଏହି ସମୟରେ ଧୋବଣୀ, ବାରିକାଣୀଠାରୁ ଶ୍ଵଶୂରଘରର ସମସ୍ତଙ୍କ 

ପାଇଁ ଶାଢ଼ି ଯୋଡ଼ ଆଦି ଦିଆଯାଏ । କନ୍ୟା ଶ୍ଵଶୁରଘରେ ବ୍ୟବହାର ପାଇଁ ବାସନକୁଶନ, 
ମସଲାମସଲି, ମିଠାଇ, ଉଖୁଡ଼ା, ଛାଚିଖଇ ଆଦି ନାନା ଜିନିଷ ସାଙ୍ଗରେ ନିଏ । ବାପଘର 
ଯେତେ ଦେଇପାରିବେ କନ୍ୟା ଶ୍ଵଶୁରଘରେ ସେତିକି ମର୍ଯ୍ୟାଦା ପାଇବ । 

ହଠାତ୍‌ ମୋ ଯିବା ବିଷୟ ଶୁଣି ଆମ ଘରେ ଶ୍ଵଶାନ-ନୀରବତା ବିରାଜମାନ 
କଲା । ମାନସିଂହଙ୍କ ଗୀଁକୁ ଛାଡ଼ିବାକୁ ମୋ ବାପା ବୋଉଙ୍କର ଆପରି ନଥ୍ଲା; ମାତ୍ର 
ଝିଅ ଯିବ କେଉଁଠାକୁ ? ଯଦି ବାପା ସେଦିନ ତାଙ୍କ ସହିତ ଛାଡ଼ିନଥା'ନ୍ତେ ତେବେ 
ସବୃଦିନପାଇଁ ବୋଧହୁଏ ମତେ ପିତ୍ରାଳୟରେ ରହିବାକୁ ପଡ଼ିଥା'ନ୍ତା । ଭାଗ୍ୟ ଯେ, 
ବାପା ସେ ଭୂଲ କରିନାହାନ୍ତି । 

ଏହାର କିଛିଦିନ ପରେ ନିମାପଡ଼ା ହାଇସ୍କୁଲରେ ଶିକ୍ଷକ ଭାବରେ ମାନସିଂହ 
୬୦ଟଙ୍କା ଦରମାରେ ନିଯୁକ୍ତି ପାଇଲେ । ନିମାପଡ଼ା ନିକଟବର୍ଭୀ ପାଟପୁର ଗାଁରେ 
ଆମେ ରହୁଥାଉ । ଏହିଠାରେ ରହି ମାନସିଂହ ହେମପୂଷ୍ଠୀ ବହିଟିକୁ ଛପାଇବାର 
ବନ୍ଦୋବସ୍ତ କରୁଥାନ୍ତି । କଟକରୁ ସମସ୍ତ ବହି ଗୋଟିଏ ବଡ଼ ଲୁହାଟ୍ରଙ୍କରେ ଭର୍ରି ହୋଇ 
ଆସିଲା । ଘରଯାକ ହେମପୁଷ୍ଠୀ ବହି ଗଦାହୋଇଗଲା । ମାସକୁ ମାସ ବହି ଛପା 
ବାବଦ ଟଙ୍କା ଦେବାକୁ ହୁଏ । ଏଇ ପାଟପୁର ବସାରେହିଁ କବି “ନଷ୍ଟନୀଡ଼' ନାଟକ 
ଲେଖିଥୁ୍‌ଲେ । ସକାଳୁ ସେ ଲେଖାଲେଖି କରନ୍ତି, ରାତିଟା ପଢ଼ାପଢ଼ି ସମୟ । କି ଶୀତ, 
କି ଗ୍ରୀଷ୍ଟ ରାତି ଥାଉଁ ଥାଉଁ ଉଠି ନିତ୍ୟକର୍ମ ସାରି ବ୍ୟାୟାମ କରନ୍ତି । ଶୀର୍ଷାସନ, 
ପଦ୍ଧାସନ, ଶବାସନ ଆଦି ଆସନ କରନ୍ତି । ପ୍ରଭାତ ହେବା ପୂର୍ବରୁ ତାଙ୍କର ସ୍ଵାନାଦି 
କାମ ସମାପନ ହୋଇଥାଏ । 

ଏଇ ନିମାପଡ଼ା ସ୍କୁଲରେ ସହକାରୀ ଶିକ୍ଷକ ଥ୍ଲାବେଳେ ଆମର ପଡ଼ୋଶୀ 
ଥୁଲେ ଗୋଟିଏ ପାଟରା ପରିବାର ଓ ଅନ୍ୟଟି ଗଉଡ଼ ପରିବାର ! ଗଉଡ଼ଘର ବ୍ୂଢ଼ାର 
ଝିଅ ନାମ ହେମ, ସେ ବାହାହୋଇ ଶାଶୁଘରକୁ ଯାଇଥାଏ ! ଗଉଡ଼ଘର ବୁଢ଼ୀ ମତେ 
ଧର୍ମଝିଅ କରିଥ୍ଲେ । ଏହିପରି ଆଗେ ଏତେ ସାନବଡ଼, ଶିକ୍ଷିତ ଅଶିକ୍ଷିତ ଭେଦ ନଥୁଲା ! 
ଯୁବକ ପାଟରାଟି ଥ୍ଲା ସଙ୍ଗୀତପ୍ରିୟ । ଦିନେ ସେ ଆସି ମାନସିଂହଙ୍କୁ କେତୋଟି ଗୀତ 
ମାଗିଲା । ମାନସିଂହ ମତେ କବିତାଖାତା ତିନୋଟି ତାକୁ ଦେବାପାଇଁ କହିଲେ । କିଛିଦିନ 
ପରେ ଆମେ ପାଟପୁର ବସା ଭାଙ୍ଗିଲୁ, ମାନସିଂହ ନିମାପଡ଼ା ହଷ୍ଟେଲ୍‌ରେ ରହିଲେ । ମୁଁ 
ଆସିଲି କଟକ । ସେ କବିତା ଖାତା ବିଷୟ ପୂରା ଭୁଲିଯାଇଥ୍‌ଲୁ । କେତେ ବର୍ଷ ପରେ 


YY eo ~~ 


ମୋର ମନେପଡ଼ିଲାରୁ ମୁଁ ଚିଠି ଲେଖିଲି ଓ ପରେ ଲୋକ ମଧ୍ଯ ପଠାଇଲି । କିନ୍ତୁ ସେ 


ତିନୋଟିଯାକ ଖାତା ଆଉ ମିଳିଲା ନାହିଁ । ମାନସିଂହ ଏଥ୍‌ପାଇଁ ଦୁଃଖିତ ହୋଇଥବା ମୁଁ 
ଲକ୍ଷ୍ୟକରିନାହିଁ । ସବୁ କଥାରେ ଏମିତି ଉଦାସୀନତା ! 


ଗୁରୁ ଖୋଜା 


ଘରସଂସାର ପ୍ରତି ନିର୍ଲିପ୍ତ ଭାବ ଦେଖି ମୋର ଧାରଣା ହେଉଥ୍‌ଲା ଯେ, ସେ 
କେବେ ଗୃହତ୍ୟାଗକରି ସନ୍ନ୍ୟାସୀ ହୋଇଯିବେ । କିନ୍ତୁ ପରେ ଜାଣିଲି, କାହାରି ସାହାଯ୍ୟ 

ବିନା ସେ ଚଳିପାରିବେନି । ଜୀବନଯାକ ସେ ଗୁରୁ ଖୋଜି ବୁଲିଛନ୍ତି । ବନାରସରେ 
ସ୍ଵାମୀ ଦରବେଶ ବୋଲି କେହି ଜଣେ ସାଧୁ ଥ୍ବା ଶୁଣି କବି ତାଙ୍କ ପାଖକୁ ଯାଇଥ୍‌ଲେ ! 
ଅନେକ ଦିନ ଧରି ତାଙ୍କ ପାଖକୁ ଦୀର୍ଘ ପତ୍ରମାନ ଲେଖୁଥୁଲେ । କଲିକତାର ବିଶ୍ଵନାଥ 
ବାବାଙ୍କ ପାଖକୁ ମଧ୍ୟ ସେ କେତେଥର ଯାଇଛନ୍ତି । ବୌଦ୍ଧଧର୍ମ ପ୍ରତି ତାଙ୍କର ବିଶେଷ 
ଅନୁରାଗ ଥୁଲା । ତାଙ୍କ ମତରେ ବୌଦ୍ଧଧର୍ମ ହେଉଛି ଶ୍ରେଷ୍ଠଧର୍ମ । କବି ଶ୍ରୀମା' ଓ 
ଶ୍ରୀଅରବିନ୍ଦଙ୍କ ଭକ୍ତ ମଧ୍ଯ । କେତେଥର ପଡଵ୍ତିଚେରୀ ବି ଯାଇଛନ୍ତି । ଶ୍ରୀମା' ତାଙ୍କୁ ଦର୍ଶନ 
ତ ଦେଇଥ୍‌ଲେ, ବିଶେଷ କୃପା ମଧ୍ଯ କରିଥ୍‌ଲେ ବୋଲି ପଶ୍ଡିଚେରୀରୁ ଫେରି ସେ 
କହୁଥ୍ଲେ । କେନ୍ଦ୍ରାପଡ଼ାର ବାୟାବାବାଙ୍କୁ ବି ସେ ଭକ୍ତିକରୁଥୁଲେ । ଭୁବନେଶ୍ବରର ମିଣ୍ଡ 
ମହାରାଜାଙ୍କ ପାଖକୁ ବି ସେ ଅନେକଥର ଯିବାଆସିବା କରିଛନ୍ତି । ସତ୍‌ସଙ୍ଗରେ 
ଠାକୁର ଅନୁକୂଳଚନ୍ଦ୍ରଙ୍କୁ ଭେଟିବାକୁ ବର୍ଦମାନ ବି ଥରେ ଯାଇଥ୍‌ଲେ । କିନ୍ଧ କୌଣସି 
ଗୁରୁ ତାଙ୍କ ମନୋମତ ହୋଇନାହାନ୍ତି । କଥାପ୍ରସଙ୍ଗରେ ସେକଥା ସେ କହୁଥ୍‌ଲେ । 
କବିବର ରାଧାନାଥ ଲେଖିଛନ୍ତି — 


“ ସଂସାରେ ଥାଇ ମୁଁ ସଦା ଉଦାସୀନ, 
ଉଦାସୀନ ପ୍ରାୟେ କଟାଇଲି ଦିନ ।” 


ମାନସିଂହ ସେହିପରି ସଂସାରରେ ଥାଇ ମଧ୍ଯ ସବୂଥୁ୍‌ରେ ନିର୍ଲିପ୍ତ ଥା'ନ୍ତି । ଅନେକ 
ସମୟରେ ତାଙ୍କୁ ବୁଝିବା ମୋ ପକ୍ଷରେ ମଧ୍ଯ କଠିନ ହୋଇପଡ଼େ । ସେ ଥଲେ ଉଦାର- 
ହୃଦୟ । କାହାରି ପ୍ରତି ରାଗରୋଷ ନାହିଁ । ଆମର କଟକ ପ୍ରତିବେଶୀ ଆମକୁ ବହୁତ 
ହଇରାଣ କରୁଥା'ନ୍ତି । ୧୫/୨୦ ଫୁଟର ପାଚେରି ଭାଙ୍ଗିଦେଲେ । ପୂଲିସ-କେସ୍‌ 
ହେଲା । ମାନସିଂହ ଦିନେ ହେଲେ ସେ କେସ୍‌ ବିଷୟରେ ତଦବିର କରିନାହାନ୍ତି କି 
ବୃଝିନାହାନ୍ତିଃ ବରଂ ସେଇ ପ୍ରତିବେଶୀ ଘରକୁ ଯାଇ କୌଣ ସି ଏକ ଉତ୍ସବ ଉପଲକ୍ଷେ 
ଉପହାର ସହ ଯୋଗଦେଇଥୁଲେ । କିନ୍ଧୁ ଉପହାର ଦେବା ତ ଦୂରର କଥା, ଆତ୍ମୀୟ- 
ସ୍ଵଜନମାନଙ୍କ ସାମାଜିକ ଉତ୍ସବରେ ସେ କ୍ୃଚିତ୍‌ ଯୋଗଦେଉଥ୍‌ଲେ । 
କେତେକ ସାହିତ୍ୟିକ ପ୍ରକାଶ୍ୟରେ ମାନସିଂହଙ୍କ କୁସସା ରଟନା କରୁଥୂଲେ, ବହି 
ଲେଖି ଶ୍ରୀରାମଚନ୍ଦ୍ର ଭବନରେ ଉଦ୍‌ଘାଟନ ଉତ୍ସବ ମଧ୍ଯ କଲେ । ଏ ହେଉଛି ‘ଓଡ଼ିଆ 
ସାହିତ୍ୟର ଇତିହାସ” ଲେଖାହେବା ପରର ଘଟଣା । ମାନସିଂହ ସେଇ କୂସ୍ସାପୂର୍ଣ୍ଣ ବହିରୁ 
ଖଣ୍ଡିଏ ଆଣି ମତେ ପଢ଼ିବାକୁ ଦେଇଥ୍‌ଲେ ¦ ମୁଁ ତାକୁ ମୋ ପିଲାମାନଙ୍କୁ ଲୁଚେଇ 
ପଢ଼ିଥ୍ଲି । ଏ ଘଟଣା ତାଙ୍କ ମନରେ ଗଭୀର ଆଘାତ ଦେଇଥ୍‌ଲା; କିନ୍ତୁ ବ୍ୟକ୍ତିଗତ 
ଭାବରେ ଏସବୂ ନେଇ ତାଙ୍କର କାହାପ୍ରତି ବିଦ୍ଧେଷ ଭାବ ନଥୁଲା । ତାଙ୍କର ସ୍ଵଭାବ 
ହେଉଛି, ଯାହା ବୁଝିଥ୍ବେ ସେଇଆ । ଖଣ୍ଡାଏୱତ ବୋଲି ସେ ଗର୍ବକରନ୍ତି; ମାତ ସେ 
ଜାତିଭେଦ ମାନୁନଥ୍‌ଲେ କିମ୍ବା ଜାତିଆଣ ଭାବ ତାଙ୍କର ଆଦୌ ନଥୁଲା । 

କନ୍ଯା ପଦ୍ଧଶ୍ରୀ- 

ସମ୍ବଲପୁରରେ ମାନସିଂହ ଶିକ୍ଷା-ପରାମର୍ଶଦାତା ଥ୍ଲାବେଳେ ଆମେ ବୁକ୍‌ସ 
ହିଲ୍‌ର ପ୍ରଥମ ବଙ୍ଗଲାରେ ରହୁଥାଉ । ଦୁଇବର୍ଷ ଦୁଇମାସର କନ୍ୟା ପଦ୍ଧଶ୍ରୀ ( ମାନସିଂହଙ୍କ 
ଉନ୍ନତି ସମୟରେ ଜନ୍ମହୋଇଥୁବାରୁ ତାକୁ ‘ଉଷା? ବୋଲି ଡାକୁଥ୍ଲୁ)କୁ ଜୁର ହେଲା | 
ତାକୁ ନେଇ ମୁଁ ମାନସିଂହ ରହୁଥ୍ବା କୋଠରିରେ ଶୁଆଇଦେଲି । ତାଙ୍କୁ ଶୁଣାଇ କହିଲି 
ଯେ, ମତେ ରନ୍ଧାରନି ଆଦି ଘରର ଜଞ୍ଜାଳ କରିବାକୁ ହେବ । ପିଲାଗୁଡ଼ିକ ସେତେବେଳକୁ 
ଛୋଟ ଛୋଟ । ବଙ୍ଗଲୋ ପ୍ୟାଟାର୍ଣ୍ଵ ଘର, ଅଗଣା ନଥାଏ, ଅନ୍ୟତ୍ର ରୋଷାଇକରିବାକୁ 
ପଡ଼େ । ଘର ଭିତରକୁ କୂକୁର ପଶିବାର ଭୟ ଥାଏ । କିଛି ସମୟ ପରେ ମାନସିଂହ 
ଡାକିଲେ, “ ‘ଉଷିକୁ ଏଠୁ ନେଇଯାଅ ।” ? ସେଇଦିନ ରାତ୍ରି ବାରଟାରେ ମସ୍ତିଷ୍କ -ଜ୍ଵରରେ 
ତା'ର ମୃତ୍ୟୁ ହେଲା । ମୁହଁରେ କିଛି କହିଲିନି ସିନା, ମନରେ ଭାବିଲି * ବାପ ହୋଇ 
କେଡ଼େ ନିଷୂର'” ! 

ପଦ୍ଧଶ୍ରୀର ମୃତ୍ୟୁ ପରେ ପରେ ମାନସିଂହଙ୍କୁ ଓ ବଡ଼ପୁଅ ଲାଲୁକୁ ଜ୍ଵର ହେବାରୁ 
ଚିକିତ୍ସକମାନଙ୍କ ମନରେ ସନ୍ଦେହ ହେଲା । ସେମାନେ ପଦ୍ଧଶ୍ରୀର ହିଟ୍‌ -ଫିଭର୍‌ରେ 
ମୃତ୍ୟୁ ହୋଇଛି ବୋଲି କହୁଥୁଲେ । ତାହାର ମୃତ୍ୟୁ ଏଦ୍ରହିଁଙ୍କୁ ବଞ୍ଚାଇଦେଲା । ହିଟ୍‌- 
ଫିଭର୍‌ ନୁହେଁ, ମସ୍ତିଷ୍ଠ ଜ୍ଵର ବୋଲି ପ୍ରମାଣିତହେଲା । ପଦ୍ଧଶ୍ରୀର ମୃତ୍ୟୁର ଆଠଦିନ 
ଆଗେ ଆମେମାନେ ସମସ୍ତେ ବାମଣ୍ଡାର ଜଳପ୍ରପାତ ପ୍ରଧାନପାଟ” ଦେଖିବାକୁ 
ଯାଇଥ୍‌ଲୁ; ଦୁଇ-ତିନି ଦିନ ସେଠାରେ ଅବସ୍ଥାନ କରିଥ୍‌ଲୁ । ଏ ସ୍ଥାନ ସୂସାହିତ୍ୟିକ 
ସଚ୍ଚିଦାନନ୍ଦ ସୂଢ଼ଳଦେବ ଓ ଜଳନ୍ଧରଦେବଙ୍କ ପାଇଁ ଯେତିକି ବିଖ୍ୟାତ, ମ୍ୟାଲେରିଆପାଇଁ 
ମଧ୍ଯ ସେତିକି କୁଖ୍ୟାତ । 

ଝିଅର ମୃତ୍ୟୁ ପରେ କନ୍ୟାଶୋକ-କାତର କବି ଯେତେବେଳେ “ମୋ ଧନରେ’ 
କବିତାଟି ଲେଖିଲେ, ସେତେବେଳେ ମୁଁ ତାଙ୍କ ପିତୃହୃଦୟର ଗଭୀର ମମତା ଉପଲବ୍ଧି 
କଲି । ଶୋକାକୁଳ ହୋଇ ସେ ଝିଅର କ୍ଷୁଦ୍ର ପାଦୁକା ଦୁଇଟିକୁ ବହୁଦିନ ଧରି ପୂଜା- 
କରିଛନ୍ତି । ପରେ ପରେ ଝିଅର ସଲ ତିରେ ଲେଖିଛନ୍ତି, ‘ଯାଇଛି ସେ, ରୂପାନ୍ତର, 


| ଶିଶୁର ଦାନ” ଆଦି କେତୋଟି କବିତା । 


ବେକାର ଜୀବନ ଓ କବିତାରଚନା- 


କବି, ଶିଛୀ, ଲେଖକ ପ୍ରଛ୍ନ୍ଲଭାବରେ ନିଜର ସୃଷ୍ଟି ସମ୍ଭାର ମଧ୍ୟରେ ରହିଥାନ୍ତି । 
“ପୂଢାରିଣୀ' ଏହିପରି ଏକ ସୃଷ୍ଟି । ‘ପୂଜାରିଣୀ”'ରେ ଦେବତା ଯେପରି ଲକ୍ଷ୍ମୀ ସହିତ 
କଥୋପକଥନ କରିଛନ୍ତି, ସେଥୁରେ କବିଙ୍କର ନିଜ ଅନୁଭୂତିହିଁ ପ୍ରକାଶ ପାଇଛି । 

ମାନସିଂହ ବୋଧହୁଏ ଓଡ଼ିଶାରେ ପ୍ରଥମ, ଯେ କି ସାହିତ୍ୟରେ ରିସର୍ଚ୍ଚ କରି 
ଡକୃରେଟ ପାଇଥୁଲେ । ମାତ୍ର ବାରମ୍ବାର ସେ ବେକାର ଜୀବନ ଯାପନ କରିବାକୁ 
ବାଧ୍ୟହୋଇଛନ୍ତି । ସହାୟସମ୍ବଳହୀନ-କବି ନିଦାରୂଣ ମାନସିକ ଅବସାଦଗ୍ରସ୍ତ ହୋଇ 

ବେଳେ ବେଳେ ଆତ୍ମଘାତୀ ହେବାକୁ ଚେଷ୍ଟିତଥ୍ଲେ । ସେଇ ସମୟରେ ଗୋଟିଏ କବିତା 
ମୋ ଉଦ୍ଦେଶ୍ୟରେ ଲେଖିଥ୍‌ଲେ । କବିତାଟି ପ୍ରକାଶିତ ହୋଇନାହିଁ; ହଜିଯାଇଛି । ସେଥ୍ରୁ 
କେଇପଦ ମନରେ ଥୁଲା, ଏଠାରେ ଉଲ୍ଲେଖ କରୁଛି । 

“ବିଦାୟ ଦିଅ ଦିଅ ଗୋ 


ତୁମରେ ତେଜି ଆଜି ମୃତ୍ୟୁ ବରିବି ମୁଁ 
ଏଜୀବନ ନୁହେଁ ମହନୀୟ ଗୋ । 

ଜ୍ୟୋସ୍ମା-ରାତେ ରାସ ପ୍ରଣୟ ପରିହାସ 
ବିଫଳ ହେଲା ସବୁ ସହି ଗୋ । 

ମୋ ଗୋଳା ସିନ୍ଦୁର ଥାଉ କନକ ମାଥେ 
ସ୍ପର୍ଣ୍ଣଂକଙ୍କଣ ଥାଉ ଏ ସୁନାହାତେ, 

ମୃତ୍ୟୁ ଭେଦି ନିତି ଆସିବି ପ୍ରତି ନିଶି 


ମରଣ ହେବ ବରଣୀୟ ଗୋ ।”” 
ଆମେ ଆଠଗଡ଼ ରାଜାଙ୍କ ଅତିଥ୍ଶାଳାରେ ଥ୍ଲାବେଳେ ମାନସିଂହଙ୍କ ସାନଦାଦା 
(ବାଞ୍ଚାନିଧ୍‌) ଗାଁରୁ ଅପାଙ୍କ ସହ ଆସି ପହଞ୍ଚୁଲେ । ଅପାଙ୍କ ଶରୀର ଅସୁସ୍ଥ ଥାଏ । ସେ 
କବିରାଜୀ ଥିଷଧ ଖାଉଥ୍‌ଲେ । କବିରାଜ କହିଥ୍‌ଲେ ପ୍ରତିଦିନ ପସାରୁଣୀ ପତ୍ରର 
ଖେଳ ଖାଇବାକୁ । କବିରାଜଙ୍କ ନିଦ୍ଦେଶ ଅନୁସାରେ ପସାରୁଣୀପତ୍ର ବଟାହୋଇ ଜିରା, 
ଗୋଲମରିଚବଟା ଦେଇ ଗୁଆଘିଅରେ ଛୁଙ୍କ ହୁଏ । ଶରୀରକୁ ହିତକାରୀ ହେଲେ କ'ଣ 
ହେବ, ପସାରୂଣୀପତ୍ର ଭୀଷଣ ଦ୍ରର୍ଗନ୍ଧ । ଅପା ଖାଇବାକୁ ମନା କରନ୍ତି । ପ୍ରତିଦିନ 
ତାହା ଫୋପଡ଼ା ହୁଏ । 

ମାନସିଂହ ଦିନେ ମତେ ପଚାରିଲେ “ ‘ଅପା ପସାରୂଣୀପତ୍ର ଝୋଳ ଖାଇଛି ? 

. ମୁଁ ନାହିଁକରିବାରୁ ସେ ବିରକ୍ତିରେ କହିଲେ, ‘ଓହୋ, ତମେ ତାକୁ ହାତରେ ନମାରି 

ଭାତରେ ମାରିବ ।”? 
ଏକଥାରେ ମୋ ମନରେ ଦାରୁଣ ଆଘାତ ଲାଗିଲା । ଆଖି ଫାଟି ପାଣି ନିଗିଡ଼ି 
ପଡୁଥାଏ । କାହାକୁ ବା କ”ଣ କହିବି ? ମନୋବ୍ୟଥା ମନରେ ଥାଏ । ବଡ଼ପୁଅ 
ତିନିଚାରିବର୍ଷର । ତାକୁ କହିଲି, ବୁଢ଼ା ବାପାଙ୍କୁ କହ ଆମକୁ ନେଇ ଆମ ଘରେ ଛାଡ଼ି 
ଆସିବେ । ଘରୁ ଚିଠି ପାଇଥ୍ଲି ଯିବାପାଇଁ; ତେଣୁ ମନଟା ଉଚ୍ଛନ୍ନ ଥୁଲା । 
ଦାଦା ସାଥ୍‌ରେ ନେବାପାଇଁ ସମ୍ମତି ଦେଲେ । ଅପାଙ୍କୁ ଓ ତାଙ୍କୁ କହିଲି, ଆମେ 
ଯାଉଛୁ । ଅପା କହିଲେ ଭାରି ଗଲାବାଲାଟା ? କେମିତି ଯିବୁ ଦେଖିବା ? ଅତି 
ସରଳ ଭାଇଭଉଣୀ ଯୋଡ଼ିକ ପଚାରିଲେନାହିଁ“ କାହିଁକି ଯିବ, କାରଣ କଂଣ ? 
ବସ୍‌ ଡ୍ରାଇଭରକୁ ଖବର ଦେବାରୁ ସେ ଆସି ଘରୂ ଆମକୁ ନେଇଗଲା । 
ଭାଇଭଉଣୀ ଯୋଡ଼ିକ ସେମିତି ଚାହିଁରହିଥାନ୍ତି । ଦାଦାଙ୍କ ଆଗରେ ପାଟି ଫିଟିବନାହିଁ, 
ସେମାନଙ୍କୁ କାହିଁକି ନେଉଛ ବୋଲି କହିପାରିଲେନାହିଁ। 

୨୪ ପ୍ରିୟ ପରମ 


ମାସେ କି ଦୂଇମାସ ପରେ ଆମେ ଆଠଗଡ଼ ଫେରିଆସିଲୁ । ସନ୍ଧ୍ୟାବେଳକୁ 
ସଙ୍ଗୀତ ଆସର ବସିଲା । ଗାୟକ ପର୍ଶ୍ୂରାମ ନାୟକ ହସି ହସି ରହସ୍ୟ କରି ଗାଇଲେ 
“କ୍ଷମାକର ସଖି କ୍ଷମାକର”, “ମରମେ ତମର” ଇତ୍ୟାଦି ଦୁଇତିନୋଟି ସଙ୍ଗୀତ । 
ଦେଖିଲାବେଳକୁ ଏଇ କବିତାରୁ ତିନିଚାରୋଟି ମୋ ଗୀତ ଖାତାରେ ଲେଖାହୋଇ 
ଉପରେ ରାଗ ଓ ତାଜ ନିଦୈଶ କରାଯାଇଛି । ସେଗୁଡ଼ିକୁ ଗ୍ରନ୍ଥାବଳୀ ଛାପା ହେଲାବେଳକୁ 
ମୋ ଖାତାରୁ ଚିରି ଛପାଇବାପାଇଁ ଦେଇଥ୍‌ଲି । ସେଥ୍‌ରେ କବି କିଛି ପରିବର୍ଭନ 
କରିଥ୍ଲେ । ମୋ ଅଭିମାନର ଏହିପରି ନାଟକୀୟ ସମାଧାନ ହେଲା । କବି ନିଜେ 
ମଧ୍ଯ ଜାଣିନଥ୍‌ଲେ ମୁଁ କାହିଁକି ରାଗିଥୁଲି । ମୋ ଗୀତଖାତାରେ ଲେଖିଥ୍‌ବା କବିଙ୍କର 
କବିତା ମଧ୍ଯରୁ ଗୋଟିଏ କବିତା ମତେ ଭଲଲାଗୁଥୁଲା । ଗ୍ରନ୍ଧାବଳୀରେ ସାମାନ୍ଯ 
ପରିବର୍ଭନ ସହ ତାହା ପ୍ରକାଶିତ ହେଇଛି । 
 “କୂନମେ ଜନମେ ହେ ଅବୁଝା ପ୍ରିୟ 

ହୁଅ ତମେ ମୋର ପରମ । ଧରିବ । 

: ଅପରାଧ ଯାହା କଲି ଏ ଜୀବନେ 
| ଦହିଅଛ ଖାଲି ମରମ ଦହନେ 

କରୁୂଥ୍‌ବି କ୍ଷମା କ୍ରୋଧ ନୋହି ଜମା 

ଜାଳୁଥାଅ ପଛେ ମରମ ।' 

ଗ୍ରନ୍ଧାବଳୀରେ ‘ହେ ମୋର ପରମ” ନାମରେ ଏ କବିତାଟି ପ୍ରକାଶିତ ହୋଇଛି । 


ନଷ୍ଟପଲ୍ଲୀ ନନ୍ଦଳା- 


କବିଙ୍କର ଜନ୍ମସ୍ଥଳୀ ପୁରୁଣା ନନ୍ଦଳା ଗାଁ ବର୍ଭମାନ ନାହିଁ । ୧୯୪୩ର ଭୟଙ୍କର 
ତୋଫାନରେ ଗ୍ରାମ ଧ୍ବଂସହୋଇଯାଇଛି । ଚିଲିକା ଓ ସମୂଦ୍ର ଜଳ ଏକାକାର ହୋଇ 
ପର୍ବତାକାରରେ ମାଡ଼ିଆସିଥୂଲା । ଏ ଗ୍ରାମର ଜନଜୀବନ ନଷ୍ଟ ହେଲାନାହିଁ ସିନା; କିନ୍ତୁ 
ଜୀବନଧାରଣପାଇଁ କିଛି ନଥ୍ଲା । ସେଇ ତୋଫାନରେ ଆମର କେତେକ ବହିପତ୍ରସହିତ 
ମାନସିଂହଙ୍କ 'ଖାରବେଳ” ନାଟକର ପାଣ୍ଡୁଲିପି ନଷ୍ଟ ହୋଇଯାଇଥ୍‌ଲା । ‘ଖାରବେଳ! 
ନାମକୁମାତ୍ର ନାଟକ; ନାମିଗୁଡ଼ିକ ଉଠାଇଦେଇଥ୍‌ଲେ ସୈ ଏକ ଏତିହାସିକ ଉପନ୍ୟାସ 
ହୋଇଥା'ନ୍ତା । ଉପନ୍ୟାସ ଆକାରରେ ଲେଖିଦେବାପାଇଁ କବି ମତେ ପାଣ୍ଡୁଲିପିଟି 
ଦେଇଥ୍‌ଲେ । ମାତ୍ର ଅନ୍ୟାନ୍ୟ ଜିନିଷ ସହିତ ମୁଁ ପାଣଲିପିଟିକୁ ତାଙ୍କ ଗ୍ରାମସ୍ଥ ଘରେ 
ରଖିଦେଇ ଆସିଥ୍ଲି । 

ଆମେ ସେତେବେଳେ ଆଠଗଡ଼ରେ ଥାଉ । କାର୍ରିକ ମାସରେ ଝଡ଼ତୋଫାନ 
ଦେଖି କବିଚିଭ ଚଞ୍ଚଳ ହୋଇଉଠିଥ୍‌ଲା । ଆଠଗଡ଼ରୁ ଚୂଡ଼ା, ଚାଉଳ, ଉଖୁଡ଼ା ଧରି 
କଟକରୁ ଶ୍ରୀ ଲଳିତ କୁମାର ଘୋଷ୍ଙ୍କୁ ସାଙ୍ଗରେ ନେଇ କବି ବାଲୂଗୀରୁ ନୌକାଯୋଗେ 
ତାଙ୍କ ଗ୍ରାମରେ ପହଞ୍ଚୁଲେ । ଗ୍ରାମର ଚିହ୍ନବର୍ଣ୍ଣ ନଥୁଲା । ଚତୁଦଦିଗ ଜଳମୟ । ନିକଟସ୍ଥ 
ଗ୍ରାମମାନଙ୍କରୁ ପାଞ୍ଚଶତରୁ ଉର୍ଦ୍ଧ ମନୁଷ୍ୟ ମୃତ୍ୟୁମୁଖରେ ପଡ଼ିଥା'ନ୍ତି । ଗୃହପାଳିତ ପଶୁ 

ପ୍ରିୟ ପରମ ୨୫ 


ଓ ମନୁଷ୍ୟଙ୍କ ଶବରେ ବାୟୁମଣ୍ଡଳ ଦୁର୍ଗନ୍ଧମୟ । ଚାନ୍ଦା ଜିନିଷ ଭାବି ଚୂଡ଼ା, ଉଖୁଡ଼ାକୁ 
କବିଙ୍କ ଘରଲୋକେ ଘରର ପିଲାଙ୍କୁ ବି ଦେଇନଥୁଲେ । ପରେ ପରେ ଅନେକ ସରକାରୀ 
ଓ ବେସରକାରୀ ସାହାଯ୍ୟ ଆସି ପହଞ୍ଚଥୁଲା । ଗରିବ ଲୋକମାନେ ବେଶ୍‌ ଚଳିଗଲେ; 
ମାତ୍ର କବିଙ୍କର ନିଜ ଜ୍ୟେଷ୍ଠତାତ ପୂତ ଭାଇ ବଳରାମ ଓ ଜଣେ ସମ୍ପର୍କୀୟ ପିତୁବ୍ୟଙ୍କର 
ଅକାଳରେ ମୃତ୍ୟୁ ହେଲା ଚାନ୍ଦା ଜିନିଷ ଗ୍ରହଣ କଲେନାହିଁ । ସେମାନଙ୍କ ଘରେ ପ୍ରଥା 
ଥୁଲା, ମୁନିବ ଯାହା ଖାଇବେ ଚାକର ମଧ୍ଯ ତାହା ଖାଇବ ! ଏଇ ଦୁର୍ଦିନରେ ଏତେବଡ଼ 
ପରିବାରକୁ ପ୍ରତିପୋଷଣ କରିବା ସହଜନୁ ହେଁ । ଚାଉଳ ବା ମିଳୁଛି କେଉଁଠୁ ? ମାଶ୍ରିଆ 
ଜାଉ ବ୍ୟତୀତ ଗତ୍ୟନ୍ତର ନଥୁଲା । ବ୍ୟଥ୍ତ କବି ପଲ୍ଲୀର ଏଇ ଅବସ୍ଥାକୁ ଲକ୍ଷ୍ୟକରି 
“ନଷ୍ଟପଲ୍ଲୀ' କବିତାଟି ରଚନାକରିଯାଇଛନ୍ତି । 

‘ଜେମା କାବ୍ୟର ନାୟିକା ଜେମା ମାନସିଂହଙ୍କ ଗାର ଝିଅ । ଅତି ସାଧାରଣ 
ଗାଁଝିଅଟିଏ; ସମ୍ପର୍କରେ ମୋର ନଣନ୍ଦ । ଆମେ ନନ୍ଦଳା ଗାଁକୁ ଗଲେ ସେ ଆସେ 
ଦେଖାକରିବାକୁ; ଥଟା ପରିହାସ କରେ । ମୋ ନିଜ ନଣନ୍ଦଙ୍କ ସମବୟସୀ । ଦୃହିଁଙ୍କ 
ଭାଗ୍ୟ ପ୍ରାୟ ଏକ । ମେ। ନଣନ୍ଦ ତ ସବୁବେଳେ କାନ୍ଦୁଥନ୍ତିୟ ଜେମା କିନ୍ତୁ ସବୁବେଳେ 
ହସହସ । ଏହି ଏକ ସାଧାରଣ ନାରୀକୁ ମାନସିଂହ ଅସାଧାରଣ କରି ଗଢ଼ିଛନ୍ତି । 
ବିଧୁଭାଇର ଚରିତ୍ର ଏକ କାଳ୍ପନିକ ସୃଷ୍ଟି । ମାନସିଂହଙ୍କ କାବ୍ୟର ସମୀକ୍ଷା କରିବାକୁ ମୁଁ 
ଯାଉନାହିଁ; ମୋର ବକ୍ତବ୍ୟ ହେଉଛି, ସେ କିପରି ଆମ ଦେଶ ଓ ଆମ ଲୋକଙ୍କୁ 
ଭଲପାଉଥ୍‌ଲେ /ମିହାମାନବ ମହାମ୍ବା ଗାନ୍ଧିଙ୍କ ମୃତ୍ୟୁରେ ସେ ପିଲାଟିଏ ପରି ବିକଳ 
ହୋଇ କାନ୍ଦିବାର ମୁଁ ଦେଖିଛି; କିନ୍ଧୁ ତାଙ୍କର କୌଣସି ଆମ୍ଭୀୟଙ୍କ ମୃତ୍ୟୁରେ ଶୋକ 
କରିବାର ତାଙ୍କୁ ଦେଖିନାହିଁ । ଅବଶ୍ୟ ମହାମାନବଙ୍କ ମୃତ୍ୟୁରେ ସମଗ୍ର ଦେଶ ଯେତେ- 
ବେଳେ ଶୋକାକୁଳ, ସେତେବେଳେ ତମ-ଆମ କଥା କିଏ ବା ପଚାରେ / 
ମାନ ସିଂହଙ୍କ ଦେଶପ୍ରୀତି- 

ଛଅବର୍ଷ ହୋଇଗଲା, ଏ ଦେଶକୁ ଯେ ମନପ୍ରାଣ ଦେଇ ଭଲପାଉଥ୍‌ଲା, 
ସେ ଅଉ ନାହିଁ । ସାହିତ୍ୟିକ ମାନସିଂହଙ୍କୁ ସମସ୍ତେ ଜାଣି ଛନ୍ତିଓ ଖାଣ୍ଟି ଓଡ଼ିଆ ଭାବରେ 
କେହି ହୁଏତ ତାଙ୍କୁ ଜାଣିନାହାନ୍ତି । 

ଓଡ଼ିଶା ମନ୍ଦିରସମୂହର ଶିଳ୍ପ“ନୈପୂଣ୍ୟ କିପରି ବାହାରେ ପ୍ରଚାରିତ ହେବ ସେଥ୍‌- 
ପାଇଁ ବାରମ୍ବାର ଚିଠିଲେଖି ଡକୁର ଚାର୍ଲସ୍‌ ଫାବ୍ରଙ୍କୁ ଦୂ ଇତିନିଥର ଓଡ଼ିଶା 
ଅଣାଇଥ୍‌ଲେ | ଚାର୍ଲସ୍‌ ଫାବ୍ରୀ ଥଲେ କଳା-ସମାଲୋଚକ | ତାଙ୍କୁ ସାଥ୍‌ରେ ଧରି 
ଉତ୍କଳର ମହ୍ଦିରମାନ ବୃଲାଇି ଦେଖାଇ ଶେଷରେ ତାଙ୍କଦ୍ଧାରା ଏହି ବିଷୟରେ ବହି 
ଲେଖାଇଥ୍‌ଲେ । କିପରି ଓଡ଼ିଶା ସରକାରଙ୍କଦ୍ଧାରା ସେ ବହି ପ୍ରକାଶିତ ହେବ, ସେଥ୍ପାଇଁ 
ସେ ବହୁତ ଚେଷ୍ଟା କରିଛନ୍ତି । ରୋଗଶଯ୍ୟାରେ ଥାଇ ମଧ୍ଯ ଚାର୍ଲସ୍‌ ଫାବ୍ରୀଙ୍କ ବହି 
ପ୍ରକାଶ ବିଷୟରେ ଉଦ୍‌ବେଗ ପ୍ରକାଶ କରୁଥ୍‌ଲେ । 

୨୬ ପ୍ରିୟ ପରମ 


ସେହିପରି ସମ୍ବଲପୂର କଲେଜକୁ ଶ୍ରୀ ମୁଲକରାଜ ଆନନ୍ଦକୁ ବକ୍ତୃତା ଦେବାକୁ 
ଡାକି ତାଙ୍କୁ ଅନୁରୋଧ କରିଥଲେ, ତାଙ୍କ ପତ଼ିକାର ଓଡ଼ିଶା ସଂଖ୍ୟାଟିଏ ପ୍ରକାଶ 
କରିବାକୁ । ମାତ୍ର ଅନ୍ୟାନ୍ୟ ପ୍ରଦେଶପାଇଁ ପୂରା ସଂଖ୍ୟାଟିଏ ପ୍ରକାଶ କରିଥଲେ ମଧ୍ଯ 
ଓଡ଼ିଶା ସଂଖ୍ୟା ନକରି ସେଥ୍‌ରେ ଗୋଟିଏ ଅଂଶ ରଖିଥ୍‌ବାରୁ ମାନସିଂହ ଦିନାକେତେ 
ଏଥ୍‌ପାଇଁ ବ୍ୟସ୍ତ ହେବାର ଦେଖିଛି । 

ଓଡ଼ିଶୀ ନୃତ୍ୟ କିପରି ଅନ୍ୟାନ୍ୟ ନୃତ୍ୟପରି ମର୍ଯ୍ୟାଦା ଲାଭ କରିବ, ସେଥ୍ପାଇଁ 
ସେ ଥୁଲେ ସଚେଷ୍ଟ । ଓଡ଼ିଶୀ ନୃତ୍ୟ ଶିକ୍ଷା କରିବାନିମନ୍ତେ ଇନ୍ଦୁାଣୀ ରହମନଙ୍କପାଇଁ 
ଗୁରୁ ଠିକ୍କରିବାଠାରୁ ରହିବାଯାଏ ସମସ୍ତ ବନ୍ଦୋବସ୍ତ ମାନସିଂହ କରିଥ୍ଲେ । ` 

୧୯୩୮-୩୯ ମସିହାରେ ବିଲାତରେ ଥୁଲାବେଳେ ତାଳପତ୍ର ପୋଥ୍‌-ଚିତ୍ରରୁ 
ସ୍ଲାଇଡ୍‌ କରାଇ ଉତ୍କଳର କଳା ସମ୍ବନ୍ଧରେ ବାହାର ଲୋକେ କିପରି ଜାଣିବେ, ତା'ର 
ପ୍ରଚାର କରିଛନ୍ତି । 

କଟକୀ ବା ସମ୍ବଲପୁରୀ ତନ୍ତଲୁଗା ବର୍ଭମାନ ବହୁଳଭାବରେ ବ୍ଯବହାର କରା- 
ଯାଉଛି । ଯେଉଁ ସମୟରେ ବୁଣାଲୁଗାକୁ ଛାଡ଼ି ସମସ୍ତେ ବହୁଳଭାବରେ ମିଲ୍‌ ଶାଢ଼ିକୁ 
ଆଦର କରୁଥ୍‌ଲେ, ସେତେବେଳେ ମାନସିଂହଙ୍କ ନିଦଶରେ ଆମେ ତନ୍ତଲୂଗାହିଁ 
ବ୍ୟବହାର କରିଆସିଛୁ । ବନାରସୀ ଶାଢ଼ି ପରିବର୍ରେ ଆମ ଝିଅମାନେ ଖଣ୍ଡୁଆ ଶାଢ଼ି 
ପିନି ବେଦିରେ ବସିଛନ୍ତି । ବାହାଘରରେ ବୋହୂୁମାନଙ୍କୁ ବି ଖଣ୍ଡୁଆ ଶାଢ଼ି ଦିଆଯାଇଛି । 

ଘରେ ଦାହାରେ ମନପ୍ରାଣରେ ସେ ଥୁଲେ ଓଡ଼ିଆ । ରନ୍ଧାରନ୍ଧିରେ ବି ସେଇୟା । 
କହିବେ ମହୁର, ବେସର, ସାକର, ଆମନ୍ଭିଳ, ଆରିସା, କାକରା ଓଡ଼ିଆ ଘରର 
ନିଜସ୍ଵ ଯାହା, ତାକୁ ପ୍ରସ୍ତୁତ କର । ଗୁଡ଼ିଆଦୋକାନରେ ବରାଦ ଦେବେ ପାରିଜାତକ 
କରିଦେବାକୁ । ଅରେ ଭାରି ମଜା ହେଲା । ପିଲାମାନଙ୍କୁ କହିଲେ, ତମକୁ ଆଜି ଓଡ଼ିଆ 
ଘରର ଖାଣ୍ଟି ଜିନିଷ ଖୁଆଇବି । ପିଲାମାନେ ଅପେକ୍ଷା କରି ରହିଛନ୍ତି । ନିଜେ ଯାଇ 
ସନ୍ଧ୍ୟାବେଳେ ଗୁଡ଼ିଆଦୋକାନରୁ ଆଣିଲେ । ଗୁଡ଼ିଆ ତାଙ୍କଠୁ ଯାହା ଖର୍ଚ ଲାଗିବ 
ହିସାବ କରି ବହୁତ ପଇସା ନେଇଥାଏ । କାରଣ ଏ ତା'ର ବିକ୍ରି ନୂହେଁ, ବରାଦଦିଆ 
ମାଲ୍‌ | ପିଲାମାନେ ଅତି ଆଗ୍ରହରେ ଖାଇ କହିଲେ, ˆ ବାପା, ଏଗୁଡ଼ାକ କ'ଣ ଗଇଣ୍ଠା 
ପରି ଲାଗୁଛ; ବୋଉ ପରା ସବୁବେଳେ କରନ୍ତି ।” ସମସ୍ତେ ହସିଲେ । ସେ ମଧ୍ଯ ହସି 
ହସି କହିଲେ, “ଆରେ ମୁଁ କ'ଣ ଜାଣେ; ମତେ ଠକିଦେଲା।” 

ବଡ଼ପୁଅ ଆମର ବନ୍ଧୁ ଡକୃର ଭିକୃରଙ୍କ ସହିତ ପରାମର୍ଶ କରି ଆମେରିକାରେ 
ପ୍ରଫେସର ପଦଟିଏ ଠିକ୍କଲା ¦ ଅନ୍ୟାନ୍ୟ ବନ୍ଦୋବସ୍ତ କରି ବାପାଙ୍କୁ ଆମେରିକା ଯିବା 
ପାଇଁ ବାରମ୍ବାର ଚିଠି ଲେଖିଲା; ମାତ୍ର ସେ ଓଡ଼ିଶା ମାଟି ଛାଡ଼ି ଗଲଳେନାହିଁ। 

ପୁଅମାନେ ତ ବିଦେଶରେ, ଘରେ ମାତ୍ର ଅଢ଼େଇମାସ ତିନିମାସର ଛୋଟିଆ 
ନାତିଟି, ତା'ର ପରିଚର୍ଯ୍ୟା ଅଛି । ମାନସିଂହ ଅସୁସ୍ଥ ହୋଇ ଡାକ୍ତରଖାନାରେ ଥା'ନ୍ତି, 
ମତେ ବାହାର ଭିତର ସବୁ ବୁଝିବାକୁ ପଡୁଥାଏ । ତଥାପି କହିଲେ, କଲିକତାରୁ 

ପ୍ରିୟ ପରମ 


ଆସିଥ୍‌ବା ବ୍ରାହ୍ମ ବନ୍ଧୁଙ୍କୁ ନିମନ୍ତ୍ରଣ କରିବାକୁ । ଅନ୍ଯାନ୍ଯ ଜିନିଷ ଭିତରେ ରସାବଳି 
କରିବାକୁ କହିଥାନ୍ତି । ଚିକିତ୍ସକଙ୍କର ଲୁଣ ଖାଇବାକୁ ବାରଣ ଥୁଲା | ରାତିରେ ରସାବଳି 
ମନବୋଧ କରି ଖାଇଲେ । ତାହା ହେଉଛି ତାଙ୍କର ଏଜନ୍ମର ଶେଷଖାଇବା । 

ଶେଷ ବୟସରେ ସେ ବଡ଼ ବ୍ୟସ୍ତ ଓ ଚିନ୍ତିତ ଥୁଲେ ଓଡ଼ିଆ ଜ୍ଞାନିକୋଷ' ପାଇଁ ! 
ବାରମ୍ବାର ସେହି ବିଷୟରେ କହୁଥ୍‌୍ଲେ- ଦେଖ, ଏତେ କଷ୍ଟ କରି ପ୍ରବନ୍ଧ ଲେଖା 
କରେଇଲି | ଚନ୍ଦ୍ୁମୋହନ ମହରଣା କିମ୍ବା ଆଉ କାହାର ଫଟୋ କିପରି ସଂଗ୍ରହ କରା- 
ହେଇଥ୍‌ଲା କହି ଅତିଶୟ ମନକଷ୍ଟ କରୂୁଥ୍‌ଲେ— ଜ୍ଞାନକୋଷର ଛାପା ହେଲେ ହୋଇ- 
ଯାଇଥାନ୍ତା; ନଷ୍ଟ ହେଇଗଲା ! ସ୍ଵଗତୋକ୍ତି କରୂଥ୍‌ଲେ । ସବୁ ଭାଷାରେ ଜ୍ଞାନକୋଷ 
ଅଛି; ଆମର ' ନାହିଁ । ସାନଝିଅଟି ବାହା ହୋଇ ନଥାଏ । ଦିନେ ତା” ସମ୍ବନ୍ଧରେ କିଛି 
କହିନାହାନ୍ତି କି ପଚାରିନାହାନ୍ତିଃ ବରଂ ଆମ୍ମପ୍ରସାଦ ଅନୁଭବ କରିଥ୍‌ଲେ ‘ବୌବ୍ଧ 
ବିହାର” ଜମି ସରକାରଙ୍କଠାରୁ ‘ବୂୃଦ୍ଧିଷ୍ଟ ସୋସାଇଟି”କୁ ହସ୍ତାନ୍ତର କରିବାରେ । ଏହା 
ତାଙ୍କର ଶେଷ କାର୍ଯ୍ୟ ଓ ଶେଷ ବାଣୀ“ ମୋ କାମ ସରିଗଲା।” 

ମୋ ସ୍ଲୃତିରୁ - (୧୯୯୬) 


ମାନସିଂହଙ୍କ ବଂଶ ପରିଚୟ 

ମାନସିଂହଙ୍କ ବଂଶ ଯୋଦ୍ଧାର ବଂଶ, ଯେଉଁମାନେ ସମ୍ମୁଖ-ସମରରେ ରଣହୁଙ୍କାର 
ଦେଇଥ୍‌ଲେ। ତାଙ୍କର କୌଳିକ ପଦବୀ ନାୟକ । ଖଲିକୋଟ ଆଠଗଡ଼ ରାଜାଙ୍କ 
ତରଫରେ ଯୁଦ୍ଧ କରି ତାଙ୍କର ପୂର୍ବପୁରୁଷ ଦୁଇଟି ଗ୍ରାମ ପାଇଥ୍‌ଲେ ଏବଂ ଏହି ଯୁଦ୍ଧରେ 
ବିଜୟଲାଭ କରିଥ୍‌ବାରୁ ସେ “ମାନସିଂହ” ପଦବୀରେ ଭୁଷିତ ହୋଇଥ୍‌ଲେ । ସେ 
ସମୟରେ ନିୟମ ଥୁଲା ବଂଶର ଜ୍ୟୋଷ୍ଠପୂତ୍ରହିଁ କେବଳ “ମାନସିଂହ” ପଦବୀ ବ୍ୟବହାର 
କରିବ ! ଏମାନଙ୍କର ପୂର୍ବପୁରୁଷ ଖୋର୍ଝା ଅଞ୍ଚଳରୁ ଯାଇ ନନ୍ଦଳା ଗ୍ରାମରେ ବସତି 
ସ୍ଥାପନ କରିଥ୍‌ଲେ । ମୋଗଲ ଓ ବିଟିଶ୍ମାନଙ୍କ ପ୍ରବେଶପଥକୁ ଖୋର୍ଵ।ର ବୀର 
ପାଇକଗଣହିଁ ପ୍ରତିରୋଧ କରିଥଲେ | 

ମାୟାଧରଙ୍କ ସାନ ଜେଜେମା” କହୁଥ୍‌ଲେ, ସେମାନଙ୍କର ପୂର୍ବପୁରୁଷ କେହି 
ତୀର୍ଥ କରି ଗଲାବେଳେ ଗହମ କିମ୍ବା ଧାନ ବୁଣିଦେଇ ଯାଉଥ୍‌ଲେ; ଫେରିଲାବେଳକୁ 
ଦେଖନ୍ତି, ପ୍ରଚୁର ଶସ୍ଯ ହୋଇଛି । ସେହି ଉର୍ବର ଭୂମିର ଆକର୍ଷଣରେ ସେମାନେ 
ସେହିଠାରେ ରହିଗଲେ । ଆଗେ ତୀର୍ଥକୁ ଯିବାବେଳେ ସଂଘବଦ୍ଧ ହୋଇ ଯାଉଥ୍‌ଲେ । 
ସେଥ୍ପାଇଁ ସେ ଗ୍ରାମରେ ଏହି ଖଣ୍ଡାୟତ ବଂଶ ବ୍ୟତୀତ ପରେ ଗୋଟିଏ ବାରିକ ଘର 
ଅଛରି; ଅନ୍ୟ କୌଣସି ଜାତିର ଲୋକ ନାହାନ୍ତି 

ତାଙ୍କ ବଂଶରେ ବିଶୋଇ, ସାମନ୍ତସିଂହାର ଆଦି ପଦବୀଧାରୀମାନେ ରହୁଛନ୍ତି, 
ଯେଉଁମାନେ ଯୁଦ୍ଧଯାତ୍ରାବେଳେ ନେତୃତ୍ଵ ନେଉଥ୍‌ଲେ । ସେମାନଙ୍କର ଘୋଡ଼ାଶାଳରେ 
ଥୁଲେ ଯୁବ୍ଧାଶୃ । ଥ୍ଲା ଖଣ୍ଡା ରଖିବାପାଇଁ ସ୍ଵତନ୍ତ୍ର ଖଣ୍ଡାଘର । ଲେଖିକା ନଳନ୍ଦା ଗ୍ରାମରେ 
ରହିଥ୍ବାବେଳେ ବହୁଥର କହିଛି ଖଶ୍ଡାଘର ଦେଖିବାପାଇଁ । ମାତ୍ର ଅନ୍ତଃପୂରଚାରିଣୀ- 
ମାନଙ୍କର ସେ ଗୃହକୁ ଯିବା ନିଷେଧ ଥୁଲା। ମୋର କୌତୂହଳ ବା ଆଗ୍ରହକୁ 
ବୟୋଜ୍ୟେଷ୍ା ନାରୀମାନେ ସେ ଘରକ୍ର ଗଲେ ତମେ ଭୟପାଇବ କହି ବାଧାଦେଇ- 
ଥୁଲେ । ତାଙ୍କ ଘରେ ଯେଉଁ ଢାଲ, ସାଞ୍୍‌ ଆଦି ଦେଖିଥ୍ଲି, ଭିକ୍ଲୋରିଆ ମେମୋରିଆଲ 
ହଲ୍‌ରେ ସେଇପ୍ରକାର ଜିନିଷ ଦେଖି ଜାଣିଲି ଏଗୁଡ଼ିକ ସେକାଳର ଯୁଦ୍ଧରେ ବ୍ୟବହାର 
ହେଉଥଲା । ସେସବୁ ପ୍ରାଚୀନ ଜିନିଷ ଆଉ ନାହିଁ; ୧୯୪୨ର ସେହି ପ୍ରଳୟଙ୍କରୀ 
ତୋଫାନରେ ପୂରାତନ ନନ୍ଦା ଗ୍ରାମ ସହିତ ମାଟିରେ ଲୀନ ହୋଇଯାଇଛି । 

ମାନସିଂହ ପରିବାରର ପୂଜାଖଣ୍ତା କେତୋଟିକୁ ନେଇ ଆମର ମଧ୍ଯ ମପୁତ୍ର ଲଳିତେନ୍ଦ୍ 
ରାଷ୍ଟ୍ରଦୂତ ଭାବରେ ଯେଉଁ ସମୟରେ ବିଦେଶଯାତ୍ରା କରିଥଲା, ଭାରତ ସରକାରଙ୍କ 
ନିୟମ ଅନୁସାରେ ପ୍ରତ୍ଵତତନ୍ତ୍ର ବିଭାଗର ଅନୁମତିପତ୍ର ଆଣିବାକୁ ଯାଇଥଲା ! 

ସେତେବେଳେ ସେମାନେ କହିଥ୍‌ଲେ, ଏହା ପାଞ୍ଚଶହ ବର୍ଷ ପୂର୍ବର ଖଣ୍ଡା । କୌଳିକ 
ପ୍ରଥାନୁଯାୟୀ ପାଟଖଣ୍ଡା ସହ ଅନ୍ୟାନ୍ୟ ଖଣ୍ଡାଗୁଡ଼ିକ ପ୍ରତିବର୍ଷ ଦଶହରାରେ ପୂଜା 
କରିବା ବିଧେୟ ! ବଳ୍ଦିପାଇଁ । ଆବୁଧାବୀରେ ବୋହୂ ଇନ୍ଦିରା ଖୋଜି ଖୋଜି ଗୋଟିଏ 
ଛୋଟ ପାଣିକଖାରୁ କିଣିଆଣିଥ୍‌ଲା, ଯାହାର ମୂଲ୍ୟ ଆମ ଟଙ୍କାରେ ସଇଁଡିରିଶ ଟଙ୍କ 
ପଡ଼ିଥ୍ଲା । ମାତ୍ର ଏ ପୂଜା କେବଳ ବିଧ୍ରକ୍ଷାପାଇଁ । 

ପୁରୁଣା ନନ୍ଦଳା ଗ୍ରାମ ମାନସିଂହଙ୍କ ଯୌଥ ପରିବାରରେ ' ଦଶହରା ପୂଜା ନିମନ୍ତେ 
ବହୁପୂର୍ବରୁ ପ୍ରସ୍ତୁତି ଚାଲିଆାଏ । ଯିଏ ଯେଉଁଠି ଥ୍ବେ ଦଶହରାକୁ ନିଶ୍ଚୟ ଗୃହକୁ ପ୍ରତ୍ୟାଗମନ 
କରିବେ । ଷଷ୍ଠୀରୁ ପୂଜା ଆରମ୍ଭ ହେଉଥଲା ମୃରିପୂଢା ନୁହେଁ, ଖଣ୍ଡାପୂଜା । ବର୍ଷକରେ 
ଥରେ ଖଣ୍ଡାସବୁ ଘିଅରେ ଘଷାହୋଇ ସଫାକରାହୁଏ । ଅନ୍ୟ ଗ୍ରାମରୁ ପୁରୋହିତ ଆସି 
ପୂଜା କରନ୍ତି । ଅନ୍ୟାନ୍ୟ ନୈବେଦ୍ଯ ସହିତ ମାନସିଂହଙ୍କ ଘରେ ମାଛ ପୋଡ଼ି ପୂଜା 
ଦିଅନ୍ତି । ଗୃହର ସ୍ତ୍ରୀଲୋକମାନେ ଉପବାସ କରିଥାନ୍ତି । ଆଉ ପେଡ଼ିରୁ କାଢ଼ି ନାନାବର୍ଣ୍ଣର 
ତଉଲା ବରହମ୍‌ପୂରୀ ପାଟ ପିନ୍ଧନ୍ତି । ଦଶହରା ଅନ୍ତେ ସେସମସ୍ତ ରେଶମ ବସ୍ତକୁ ଧୂଆମୂଗ 
କିମ୍ବା ରିଠାଫଳ ପାଣିରେ ଧୋଇ ଶୁଖାଇ ଯେଝା କାଷ୍ଠନି୍ମିତ ପେଡ଼ିରେ ସାଇତିରଖନ୍ତି 
ସେପ୍ରକାର ମଜବୁତ୍‌ ଉିଜ୍ଵଲ୍ୟମୟ ଶାଢ଼ି ଏବେ ଆଉ ଦେଖିବାକୁ ପାଉନାହିଁ । ଗ୍ରାମମାନଙ୍କରେ 
ଏବେ ପାଟଶାଢ଼ି ବଦଳରେ ସିଛ୍େଟିକ୍‌ ଶାଢ଼ିର ପ୍ରଚଳନ ଅଧ୍‌କ ହେଉଛି, ଯେଉଁ ପରିଧେୟ 
କି ଆମ ଦେଶ ଓ ଗୃହପାଇଁ ଅନୁପଯୁକ୍ତ । 

ଦଶହରାରେ ଶୁଦ୍ଧ ମଇଁଷି ଘୃତରେ ନଉତି ନଉତି ଆରିସାପିଠା ଛଣାହେଉଥୁଲା । 
ତାହା ସଙ୍ଘାର ବଡ଼ ବଡ଼ ହାଶ୍ରିମାନଙ୍କରେ ମାସ ମାସ ଧରି ରହୁଥ୍ଲା । ପୂଜା ପରେ 
ଦେ” ଦେଉଣୀଙ୍କୁ ସାଆନ୍ତ ମା' ଖଇ-ଉଖୁଡ଼ା ସାଥ୍‌ରେ ପିଠା ବାଣ୍ଡୁଥ୍‌ଲେ । ସେ ପିଠା 
ଭିତରେ ଘିଅସବୁ ଦାନା ବାନ୍ଧି ବସିଯାଉଥ୍ଲା । ଖୁବ୍‌ ବଡ଼ ବଡ଼ ପିଠା । ଆମେ ଗୋଟାଏ 
ପିଠା ଖାଇପାରୁନା- ଏତେ ବଡ଼ ? 


ଦୃଷ୍ଟ 

ମାନସିଂହଙ୍କ ସହିତ ମୋର ବିବାହ ବାଲିକୁଦା ଥାନା ଅନ୍ତର୍ଗତ ବିଲିପଡ଼ା ଗ୍ରାମରେ 
ହୋଇଥଲା । ବାପା ସେତେବେଳେ ମୟୂରଭଞ୍ଜ ଷ୍ଟେଟ୍‌ ପାଞ୍ଚପୀଢ଼ ସବ୍‌ଡିଭିଜ୍ନ୍‌ର 
ପୋଲିସ୍‌ ଇନ୍‌ସପେକୃର ଥା'ଛି । କରଞ୍ଜିଆ ହେଡ୍‌କ୍ଵାର୍ଟର । ଆମେ କରଞ୍ଜିଆରୁ ଆସିଲୁ 
କେଉଁଝର ଆନନ୍ଦପୂର । ଯାଜପୁର ରୋଡ଼ ଷ୍ଟେସନ୍‌ରୁ ଟ୍ରେନ୍‌ଯୋଗେ କଟକ ଆସିଲୁ । 
ସେଠାରୁ ବସ୍୍‌ଯୋଗେ ଜଗତ୍‌ସିଂହପୁର ଆସି ବଳଦଗାଡ଼ିରେ ମୋର ଜନ୍ଧଭୂମି 
ବିଲିପଡ଼ାରେ ପହଞ୍ଚଲୁ । ଦେଶଜ ନିୟମ ଅନୁସାରେ ବନ୍ଧୁବାନ୍ଧବମାନେ ମୋତେ କନ୍ୟା- 
ଡାକରା କରି ନେଇଯାଉଥା'ନ୍ତି । ପିଇସୀ ଘର ‘ଗନେଇ! ଗ୍ରାମ ! ବୋଉର ମାମୁଅଜା 
ଘର ସୁଦୂକସି । କେତେ ଘରେ ଯେ ମୁଁ ଖାଇଛି କୁହାନଯାଏ । ଖାଦ୍ୟପେୟର କି 
ଆୟୋଜନ ! ଓଡ଼ିଆ "ଘରର ପିଠାପଣାର ସ୍ବାଦୁ ଆଉ ମୁଁ ପରବର୍ରୀ କାଳରେ 

ପାଇନାହିଁ । ଏବେ ସହରରୁ ଯାଇଛୁ ବୋଲି ପୂରି, ତରକାରି, ରସଗୋଲା ଆମକୁ 
ପରଶିଛନ୍ତି । 

ବିଭିନ୍ନ ଗୀର ପୋଖରୀରେ ଗାଧୋଇବାରୁ ମତେ ସାମାନ୍ୟ ଜର ହେଲା | ଜ୍ଵରରେ 
ବିଛଣାରେ ଶୋଇରହିବାକୁ ପଡ଼ିନଥ୍ଲା । ମୋ ଗୋସେଇଁମା? ( ଯାହାକୁ ଆମ ଅଞ୍ଚଳରେ 
କେବଳ ମାଂ ଡାକନ୍ତି, ଜନ୍ମକଲା ମାଂକୂ ଡାକନ୍ତି ବୋଉ) କହିଲା, ମୋ ଭୁଆସୁଣୀ 
(ଯୌବନବତୀ) ଝିଅକୁ ଏ ଗାଁରେ ଦୃଷ୍ଟିପକାଇ ହାଇଲା କରିଦେଲେ । କଥାରେ 
କହନ୍ତି, “ଗଛର ଛାଇ, ମଣିଷର ହାଇ” । ଗଛ ଛାଇ ତଳେ ଗଛ ବଢ଼ିପାରେନାହିଁ; 
ମଣିଷର ଦୃଷ୍ଟି ବା ନଜରରେ ମଣିଷ ସେପରି ପୂଷ୍ଠିଲାଭ କରେନାହିଁ । 

ମା” କେଉଁଠୁ ଜଣେ ଗୁଣିଆ ଡାକିଆଣିଲା ! ସଂଜବେଳେ ସେ ମୋ ମୁହଁକୁ କ'ଣ 
ଗୁଡ଼ାଏ ପକାଇ ଗୁଣୁଗୁଣୁ କରି ମନ୍ତ୍ର ବୋଲି ଜୋର୍‌ରେ ଫୁଙ୍କିବାକୁ ଲାଗିଲା ! ତାହା 
ଲୁଣ କି ସୋରିଷ ମୋତେ ଜଣାନାହିଁ । ମୋ ନାକରେ କିମିତି ଗୋଟାଏ ଗନ୍ଧ ଲାଗୁଥାଏ । 
ମୋତେ ଧରିକରି ବସିଥାନ୍ତି । ଗୁଣିଆ ଥରକୁ ଥର ମୋ ଦେହକୁ ଝାଡ଼ୁଥାଏ, ଫୁଙ୍କୁଥାଏ | 
ତା” ପରେ ପରେ ମୋର ବାହାଘର ହୋଇଗଲା । 

ଶାଶୁଘର ନନ୍ଦଳା ଗ୍ରାମରେ ଥାଏ । ସେକାଳର ନିୟମ ଅନୁସାରେ ଦିନରେ 
ମାନସିଂହଙ୍କ ସହିତ ଦେଖାସାକ୍ଷାତ୍‌ ହୁଏନାହିଁ । ରାତ୍ରିରେଓ ତାହା କେତେ ରାତ୍ର, 
କହିହେବନାହିଁ । ବହୁତଗୁଡ଼ାଏ କୁଟୁମ୍ବ । ଚାକରବାକର ସମସ୍ତେ ଖାଇସାରି ଶୋଇବେ, 
ତେବେ ଯାଇ ନିଜ ଘରକୁ ଶୋଇବାକୁ ଯିବି । ସେତିକିବେଳେ ମାନସିଂହଙ୍କ ସହିତ 
ଯାହା କଥାବାର୍ଭା କରିହୁଏ । ତାହା ଅତିଶୟ ଧୀରସ୍ଵରରେ; ଯେପରି କେହି ଶୁଣି- 
ନପାରିବେ । ଦିନେ ରାତ୍ରିରେ ମାନସିଂହ କହିଲେ, ମୁଁ କାଲି ଖାଇବିନି, ତମେ ବି 
ଖାଇବନି । ଶୀଘ୍ର ଶୋଇବାକୁ ଆସିବ । 

ଗୃହର ଏପ୍ରକାର ବ୍ୟବସ୍ଥାରେ ମାନସିଂହ ଅସନ୍ତୁଷ୍ଟ ଥା'ନ୍ତି । କହନ୍ତି ମଣିଷ କ'ଣ 
ପଶୁ ? ଦିବସରେ ଦେଖାସାକ୍ଷାତ୍‌ ନାହିଁ । ରାତ୍ରିରେ ଶୋଇବାକୁ ଆସିବେ ? ଆମେ 
ଉପବାସ ରହିଲୁ । ମାତ୍ର ମତେ ଖୁଡ଼ୀଶାଶୁ, ନଣନ୍ଦ 'ଶୋଇବାକୁ ଯାଅ” ନକହିଲେ ମୁଁ 
ଶୟନଗୃହକୁ ଯିବି କିପରି ? ମୁଁ ଅତ୍ୟନ୍ତ ନିଦ୍ରାକାତର । ମାନସିଂହଙ୍କ ‘ପୂଜାରିଣୀ”ରେ 
ଦେବତା ଲକ୍ଷ୍ମୀଙ୍କୁ ଡାକିଲାପରି “ଆଗୋ ଲକ୍ଷ୍ୟ ଆଗୋ ଲକ୍ଷ୍ମଚ ଶୋଇ କି ପଡ଼ିଲ ?”” 
ସେ ମୋତେ ଲକ୍ଷ୍ମୀ ବୋଲି ଡାକୂଥୂୁଲେ । 

ପୁରୁଣା ଜନ୍ଦଳ ଗାଁରେ ଉପରଖଞ୍ଜାରେ ପୂରୁଷଲୋକେ ଚଳାଚଳ ହୁଅନ୍ତି । 
ଉପରଖଞ୍ଜାରେ ଶୟନଗୃହ । ତଳଖଞ୍ଜାରେ ରୋଷେଇଘର ! ଢିଙ୍କିଘର । ଅଧ୍କା ଦୁଇଟି 
ଘର ଥଲା, ଯେଉଁଠି ବୋହୂଝିଅ ବସନ୍ତି; ଖିଆପିଆ କରନ୍ତି । ମଝିରେ ବାଟଘର, ବାରିଆଡ଼କୁ 
ଯାତାୟାତ କରିବା ନିମନ୍ତେ । ତା ସେପାଖକୁ ମସ୍ତବଡ଼ ଗୁହାଳ (ଗୋଶାଳା) । 

ମୋର ମନେହୁଏ, ଇଛ୍ଛାକୃତଭାବରେ ମାନସିଂହ ବେଳେ ବେଳେ ବାରିବାଟେ 
ଆସି ତଳଖଞ୍ଜାଦେଇ ଉପରଖଞ୍ଜାକୁ ଯା'ନ୍ତି । ଖୁଡୂତା ପୂଅ ଝିଅ, ପିଇସୀ. 

ପ୍ରିୟ ପରମ ୩୧ 


ପୁଅଝିଅମାନଙ୍କର ସମବେତ କଣ୍ଠରୁ ଶୁଭେ- ନନା ଆସିଲା । ଓଢ଼ଣାତକୁ ମୁଁ 
ଚାହିଁଦିଏ । ଦେଖେ ମାନସିଂହଙ୍କର ସେଇ ଅପାଙ୍ଗ ଦୃଷ୍ଟିରେ ସ୍ପେହସୁଧା ଝରିପଡ଼ୁଛି । 


ମାନସିଂହ ଓ ତାଙ୍କ ଭଙ୍ୀପତି- 


ମାନସିଂହ ବାଲ୍ୟକାଳୁ ପିତୃମାତୃହୀନ । ବଡ଼ଭଗ୍ନୀ ସୁଜା କଣ୍ଟକାଚର ଅପାଂଙ୍କ 

ସ୍ଵାମୀ ପାରିକୁଦ ରାଜାଙ୍କ କ୍ୟାସିଅର ଥଲେ; ରାଜାଙ୍କ ଅର୍ଥ ତୋସରପାତ କରି ଫେରାର 
ହୋଇଥ୍‌ଲେ । ତାଙ୍କ ନାମରେ ପୋଲିସ୍‌ କେଶ୍‌ ଓ ହୁଲିଆ ଜାରି ହୋଇଥଲା । ସେ 
ନାମ ବଦଳାଇ ମାଳୟର ଏକ ରବର କମ୍ପାନୀରେ ମ୍ୟାନେଜର ହୋଇଥ୍‌ଲେ । ସେଠାରେ 
ପୁନର୍ବାର ବିବାହ କରିଥ୍‌ଲେ ଅନ୍ୟ ଏକ ଉ୍କଳୀୟ କନ୍ୟାକୁ । ଆମ ବିବାହର କେତେମାସ 
ପରେ ମୁଁ ଯେତେବେଳେ ବାରିପଦା (ମୟୂରଭଞ୍ଜ) ଫେରିଆସିଥ୍ଲି, ସେ ମୋତେ 
ଦେଖିବାକୁ ଆସିଥ୍‌ଲେ ଏବଂ ମୋର ପିତ୍ରାଳୟରେ ବୋଧହୁଏ ଦୁଇମାସ ରହିଥ୍‌ଲେ । ସେ 
ମୋତେ ଗୋଟିଏ କବିତା ଲେଖି ଉପହାର ଦେଇଥ୍‌ଲେ । କବିତାଟି ଏହିପ୍ରକାର ଥଲା । 
ପ୍ରତ୍ୟେକ ଧାଡ଼ିର ପ୍ରଥମ ଅକ୍ଷର ନେଲେ ମୋ ନାମ ଓ ଅପାଙ୍କ ନାମ ହେବ | ତାଙ୍କ 
ନାମ ଥୁଲା ଉଦୟନାଥ ଜେନା ¦ ସେ ମୋତେ ଏହି କବିତାଟି କେବଳ ଦେଇଥ୍‌ଲେ; 
ଯାହାର ଅର୍ଥ ହେମଲତା ମାନସିଂହ, ସୂଜା ଲାଗିଲା-ଉଦୟ ” ! ଯେତିକି ସୂରଣରେ 
ଅଛି, କବିତାଟିକୁ ଏଠାରେ ଉଲ୍ଲେଖ କରୁଛି 

ପାରିକୁଦ, ମାଲୁଦ ଲକ୍ଷ୍ମୀକୁ 

ହେଉ ତୁମ୍ଭ ଯଶ ଅଜଣା ରାଇଜେ 

ମନ ରହୁ ତୁମ୍ଭ ବିଭୁ ପାଦପଦ୍େ 

ଲତା ଗୁଳ୍ପ ମଧ୍ଧେ ଗାଉଥ୍‌ବ ପିକ 

ତାନ ମାନ ଧରି ତୁମ୍ଭ ଗୁଣ ଯଶ । 

x x x bh 
ଲାଗିଲା ତୁମ୍ଭଙ୍କୁ ନିରକ୍ଷ ଅବଳା 
ଉଦୟାସ୍ତେ ଯା'ର କେହିନାହିଁ ସାହା । 
ଉଦୟନାଥ ବହୁଦୂରରୁ ମତେ ଦେଖିବାକୁ ଆସିଥ୍‌ଲେ ସତ; ମାତ୍ର ଆମେ 

ପରସ୍ପରକୁ ଦୂରରୁ ଦେଖ୍‌୍ଥ୍ଲୁ । ବଡ଼ନଣନ୍ଦେଇ ସହିତ କଥାବାର୍ଭା କରିବା ବା 
ସାମନାସାମନି ହେବା ସେକାଳର ରୀତି ନଥୁଲା । ଧରାପଡ଼ିବା ଭୟରେ ସେ ତାଙ୍କ 
ଗ୍ରାମ କିମ୍ବା ମାନସିଂହଙ୍କ ଗ୍ରାମକୁ ଯାଇନଥ୍‌ଲେ; କିମ୍ବା ଯିବାକୁ ଇଛୁକ ନଥ୍ଲେ । ମାଳୟ 
ଫେରିଯାଇ ସେ ମୋ ସହିତ ଚିଠିପତ୍ରରେ ବହୁଦିନ ସମ୍ପର୍କ ରଖିଥ୍‌ଲେ । ସୁଢାଅପାଙ୍କୁ 
ଚିଠି ମୋ ଚିଠି ସହିତ ଉଦୟନାଥ ପଠାଉଥ୍‌ଲେ । ମୁଁ ତାହା ଅପାଙ୍କ ପାଖକୁ ପଠାଇ- 
ଦେଉଥ୍‌ଲି । ସୂଜାଅପା କାହାରିଦ୍ଧାରା ଉତ୍ତର ଲେଖି ମୋ ପାଖକୁ ପଠାନ୍ତି, ମୁଁ ତାକୁ 
ମୋ ଚିଠି ସହିତ ଉଦୟନାଥଙ୍କ ପାଖକୁ ପଠାଉଥ୍‌ଲି । ଉଦୟନାଥ ଆମମାନଙ୍କଠାରୁ 

୩୨ ପ୍ରିୟ ପରମ 


ତାଙ୍କର ଦ୍ଵିତୀୟ ବିବାହ ବିଷୟ ଗୋପନ ରଖିଥ୍‌ଲେ । ବହୁବର୍ଷ ପରେ ଆମେ ତାହା 
“ଷ୍ଟେଟସମ୍ୟାନ୍‌' କାଗଜର ଞିଷଧର ବିଜ୍ଞାପନ ବିଭାଗରେ କୌଣସି ଓିଷଧର “କାର୍‌ 
ଦୁର୍ଘଟଣାରେ” ୟୁ.ଏନ୍‌. ଦାସ୍‌ ଓ ତାଙ୍କ ସ୍ତ୍ରୀ! ବ୍ୟବହାର କରିବା ବିଷୟ ଉଲ୍ଲେଖ ଥଲା । 
ସେଇଥ୍‌ରୁ ଆମେମାନେ ଜାଣିଲୁ ଯେ, ସେ ପୁନର୍ବାର ବିବାହ କରିଛନ୍ତି 

ପରବର୍ଗୀ କାଳରେ ମାନସିଂହ ଯେତେବେଳେ ଜ୍ଞାନକୋଷ” ସଂପାଦନା ଭାର 
ନେଇଥ୍‌ଲେ, ସେତେବେଳେ ଉଦୟନାଥ ଆସି ଭୁବନେଶ୍ବରରେ ରହିଲେ । ଉଦାରହୃଦୟ 
ମାନସିଂହ ଉଦୟନାଥ ସହ ବନ୍ଧୁ ହିସାବରେ ଯାଇ ତାଙ୍କର ଦ୍ବିତୀୟ ସ୍ତ୍ରୀକୁ ଶାଢ଼ି ଉପହାର 
ଦେଇଥ୍‌ଲେ । ଉଦୟନାଥଙ୍କୁ ନାନାଭାବରେ ସାହାଯ୍ୟ କରିଥ୍‌ଲେ ଭୁବନେଶ୍ବରରେ 
ବାସକରିବାପାଇଁ । 

ମାନସିଂହ ଆମମାନଙ୍କଠାରୁ ଏ ବିଷୟ ଗୋପନ ରଖିଥୂଲେ । କହିଥ୍ଲେ-ଅପାର 
ଜୀବନ ତ ନଷ୍ଟହୋଇଛି- ଉଦୟନାଥର ଜୀବନକୁ କାହିଁକି ନଷ୍ଟ କରିବି ? କାରଣ 
ଉଦୟନାଥର ଦ୍ଵିତୀୟ ସ୍ତ୍ରୀ ଓ ବାହାରେ ଅନ୍ୟ କେହି ୟୁ.ଏନ୍‌. ଦାସ ମାନସିଂହଙ୍କ ଭଗ୍ଧୀପତି 
ବୋଲି ଜାଣିନଥ୍‌ଲେ । ଉଦୟନାଥ ବା ୟୁ.ଏନ୍‌. ଦାସର ଦ୍ବିତୀୟପକ୍ଷ ସ୍ତ୍ରୀର କନ୍ୟା ଓ 
ଜାମାତା ସହିତ ମୋର ଏପର୍ଯ୍ୟନ୍ତ ମାଇଁ ଓ ଭାଣେଜୀ ସମ୍ପର୍କ ରହିଛି । ତାଙ୍କ ପିଲାଙ୍କୁ 
ମୁଁ “ସ୍ଵେଟର! ବୁଣି ଦେଇଛି । ସେମାନେ ଆମ ଘରକୁ ଆସିଛନ୍ତି । ମୁଁ ମଧ୍ଯ ତାଙ୍କ ଘରକୁ 
ଯାଇଛି । ସେମାନେ ଆମ ଗ୍ରାମ ନନ୍ଦଳାକୁ ବି ଯାଇଛନ୍ତି 

ମାନସିଂହଙ୍କଠାରୁ ଉଦୟନାଥ ‘ଗାଣ୍ଡୀ ଓରଫ୍‌ ଦାଶରଥୂର (ସୁଜାଅପାଙ୍କ ପୁଅ ) 
ମୃତ୍ୟୁ ସମ୍ବାଦ ଶୁଣି କ୍ରନ୍ଦନ କରିଥ୍‌ଲେ । ଉଦୟନାଥଙ୍କ କନ୍ୟା ଜ୍ୟୋସ୍ମା କହୁଥ୍ଲା ତା'ର 
ପିତା ବାହାରେ କିଛି ପ୍ରକାଶ କରୁନଥ୍‌ଲେହେଁ ଭିତରେ ଭିତରେ ଅନୁତାପାନଳରେ 
ଦଗ୍ରହେଉଥ୍‌ଲେ ! 

ଉଦୟନାଥଙ୍କ ମୃତ୍ୟୁ ହୋଇଯାଇଛି । ବାଲ୍ୟରେ ପିତୃମାତୃହୀନ, ଯୌବନରେ 
ସ୍ବାମୀ ଆଇ ନଥ୍‌ଲା ପରି, ସନ୍ତାନହୀନା ଏହି ଦ୍ରଃଖିନୀ ନାରୀ ଏକମାତ୍ର ଅବଲମ୍ବନ 
କନିଷ୍ଭ୍ରାତା ମାନସିଂହଙ୍କୁ ହରାଇ ସେମାନଙ୍କ ଜନ୍ମସଳୀ ‘ନନ୍ଦଳା” ଗ୍ରାମରେ ରହିଥୂଲେ । 
ବାର୍ଵକ୍ୟରେ ଉପନୀତ ହୋଇ ତାଙ୍କର ମୃତ୍ୟୁ ହୋଇଯାଇଛି । 


ନିମାପଡ଼ାରେ- 


କବି ମାନସିଂହଙ୍କର ପ୍ରଥମ ଚାକିରି ହେଉଛି ବାଣପୁରରେ । ବାଣପୁର ହାଇସ୍କୁଲରେ 
(ବର୍ରମାନ ଗୋଦାବରୀଶ ବିଦ୍ୟାପୀଠ) ସେ କେତେ ମାସପାଇଁ ବିନା ବେତନରେ 
କାର୍ଯ୍ୟ କରିଥ୍ଲେ ¦ କବି ଗୋଦାବରୀଶ ମିଶ୍ର ଚାହିଁଥ୍‌ଲେ ସତ୍ୟବାଦୀର ବକୁଳବନରେ 
ପଣ୍ତିତ ଗୋପବନ୍ଧୁଙ୍କ ଆଦର୍ଶରେ ସ୍ଥାପିତ ବିଦ୍ୟାଳୟ ପରି ବାଣପୂରରେ ଗୋଟିଏ 
ଶିକ୍ଷାନୁଷ୍ଠାନ ଗଢ଼ିବେ । ମାନସିଂହ ଡି.ଇଡ଼ି. ପରୀକ୍ଷା ଦେଇସାରି କବି ଗୋଦାବରୀଶଙ୍କ 
ଆହୁାନରେ ଅନୁପ୍ରାଣିତ ହୋଇ ବାଣପୁର ହାଇସ୍କୁଲରେ ଯୋଗଦାନ କରିଥୁଲେ । 

ପ୍ରିୟ ପରମ ୩୩ 


ମାନସିଂହଙ୍କର ଦ୍ଵିତୀୟ ଚାକିରି ହେଉଛି ନିମାପଡ଼ାର ଢୁବୁଲି ହାଇସ୍କୁଲରେ । 
ଏଠାରେ ସେ ମାସିକ ଷାଠିଏ ଟଙ୍କା ବେତନ ପାଉଥ୍‌ଲେ । ଆମିକୁ ପାଟପୁରରେ ବହୁତ 
ବଖରା ଥ୍ବା ଉତ୍ତମ ନୂତନ ଗୃହଟିଏ ମିଳିଯାଇଥ୍‌ଲା । ଆମ ଭଣଜା ଦାଶରଥ୍‌ ମୋ 
ସହିତ ଗାଁରୁ ଆସିଥ୍‌ଲା ପଢ଼ାପଢ଼ି କରିବାପାଇଁ । ସେଘରେ ପାଇଖାନା ନଥୁଲା; ପଡ଼ିଆକୁ 
ଯିବାକୁ ପଡ଼େ । ସେ ସମୟରେ ସମସ୍ତେ ଶୌଚକ୍ରିୟା ନିମନ୍ତେ ପଡ଼ିଆହିଁ ବ୍ୟବହାର 
କରୁୂଥ୍ଲେ । 

ମାନସିଂହ ଏହି ପାଟପୂର ଘରେ ନଷ୍ଟନୀଡ଼' ନାଟକଟି ଲେଖିଥ୍‌ଲେ । ପାଟପୁରରୁ 
ମାନସିଂହ ଓ ମୁଁ କୋଣାର୍କ ଦେଖିବାକୁ ଯାଇଥ୍‌ଲୁ ବଳଦଗାଡ଼ିରେ ବସି । ଆମେ 
କୋଣାର୍କରେ ରାତ୍ରିଯାପନ କରିଥ୍‌ଲୁ । ସେତେବେଳେ ସେଠି ଅତିଥ୍ଶାଳା ନଥ୍ଲା ! 
ଦିବ୍ୟସିଂହ ମହାନ୍ତି ବୋଲି ଜଣେ ବ୍ୟକ୍ତି ସେଠାରେ କୁଟୀର ନିର୍ମାଣକରି ରହିଥ୍‌ଲେ । 
ତାଙ୍କର ଦାଢ଼ି ଥଲା । ତାଙ୍କର ଦୁଇଟି ମାତ୍ର କନ୍ୟା ବାହାରେ କୌଣସି ସ୍କୁଲରେ ପଢ଼ୁଥ୍‌ଲେ। 
ତାଙ୍କର ବୃଦ୍ଧାମାତା ରାତ୍ରିରେ ଆମକୁ ନଡ଼ିଆବରା ତରକାରି କରି ଖୁଆଇଲେ । 
ଜ୍ୟୋତସ୍ମାରାତ୍ରିରେ କୋଣାର୍କ ସ୍ଵପ୍ପପୁରୀ ପରି ପ୍ରତୀୟମାନ ହେଉଥ୍‌ଲା। କୋଣାର୍କରୁ 
ଫେରି ମାନସିଂହ “କୋଣାର୍କର ଲାସ୍ୟଲୀଳା” କବିତା ଲେଖିଥୁଲେ । 

ମୋର କୁଞ୍ଚିତ କେଶ ଦେଖି ଦିବ୍ୟସିଂହବାବ୍ର ଭାବୁଥ୍‌ଲେ ଯେ ମୁଁ ତେଲୁଗୁ ଲଳନା । 
ଆମର ଓଡ଼ିଆ କଥଆବାର୍ରାରେ ତାଙ୍କର ସେ ଭ୍ରମ ଦୂରହୋଇଥ୍‌ଲା । ଜୀବନରେ 
ବହୁବ୍ୟକ୍ତିଙ୍କର ଆତିଥ୍ୟ ପାଇଛି । ସେତେବେଳେ କୋଣାର୍କରେ କିଛି ମିଳୁ ନଥଲା । 
ଦିବ୍ୟସିଂହଙ୍କର ବୃବ୍ଧାମାତା ଆଉ କିଛି ନପାଇ ନଡ଼ିଆବରା ତରକାରି ରାନ୍ଧି ଆମକୁ 
ଖୁଆଇଥ୍ଲେ । ସେ ଆତିଥ୍ୟର ,ତୁଳନାନାହିଁ। 

ମାନସିଂହଙ୍କ ସହିତ ଫଟୋ ଉଠାଇବାପାଇଁ ଫଟୋଗ୍ରାଫର୍‌ ନେର କାର୍‌ରେ 
କୋଣାର୍କ ଯାଇଛୁ । ଆହୁରି ବି ଅନେକଥର ଅନେକଙ୍କ ସହିତ ଯାଇଛୁ । କିନ୍ତୁ 
ବଳଦଗାଡ଼ିରେ ଯିବା ବେଳର୍‌ ସ୍ଵପ୍ନମୟ, ମୋହମୟ କୋଣାର୍କ ଦେଖିବାକୁ ପାଇନାହିଁ । 
ସେ ସମୟରେ ଝାଉଁବନ ଏତେ ଘନ ହୋଇନଥ୍ଲା । ଜ୍ୟୋସ୍କା ରଜନୀରେ ଝାଉଁଗଛର 
ତିଳତଣ୍ଡଜିତ ଛାଇରେ ଆମେ ନିର୍ଭୟରେ ପରସ୍ପରର ହାତ ଧରି ବୁଲୁଥ୍‌ଲୁ । ଶିଳ୍ପୀର 
ଅପୂର୍ବ ସୃଷ୍ଟି ମହିମାରେ ମୁଗ୍ଧ ହୋଇ କେବଳ ଚାହିଁରହିଥ୍ଲୁ । 

ପାଟପୁର ଗାଁରେ ମୁଁ ଗୋଟିଏ ସ୍କୁଲ କରି ବାଳିକାମାନଙ୍କୁ ପଢ଼ାଉଥ୍‌ଲି ବିନା 
ବେତନରେ । ବହୁତ ଛାତ୍ରୀ ହୋଇଥ୍‌ଲେ ଏବଂ ଆଗ୍ରହସହକାରେ ପାଠପଢୁଥ୍‌ଲେ । 
ସରସ୍ଵତୀ ପୂଜାରେ ଛାତ୍ରୀମାନେ ମୋତେ ଗୋଟାଏ ଶାଢ଼ି ଦେଇଥ୍‌ଲେ । ଦେବୀ 
ସରସ୍ବତୀଙ୍କ ବିସର୍ଚ୍ଚନ ପଟୁଆର ହୋଇଥଲା । ମାନସିଂହଙ୍କ ଭୃତ୍ୟ ନନ୍ଦଳା ଗ୍ରାମର 
ଚକରା ବନାଟି ଖେଳି ଖେଳି ପଟୁଆର ଆଗରେ ଯାଇଥଲା ! ସେ ଏପରି ଢୋର୍‌ରେ 
ମଶାଲ ଜଢଳୁଥ୍ବା ବାଡ଼ି ବୁଲାଉଥ୍ଲା ଫପ ମୋର ଭୟହେଉଥ୍‌ଲା ଦୂଇପାର୍ଶ୍ଵରେ ଥ୍ବା 
ଚାଳଘରେ ନିଆଁଝୁଲ ପଡ଼ି କାଳେ ଘରେ ନିଆଁ ଲାଗିଯିବ ! 

ସକାଳ ନଅଟା । ଜଣେ ସାପୁଆକେଳା ପାଟପୁର ଘର ପଛପାଖରେ କେଉଁଠି 
ନାଗସାପ ଧରୁଥ୍ଲା । ତା” ହାତକୁ ସାପ କାମୁଡ଼ିଦେଲା । ସେ ଅଚେତ ହେବା ଆଗରୁ 
ତା” ମୁଣିରୁ ଜାରମହୁରା କାଢ଼ି କ୍ଷତସ୍ଥାନରେ ଲାଗଇଦେଲା ଓ ତା” ମୁଣ୍ଡରେ ବାନ୍ଧିଥ୍ବା 
ପଗଡ଼ିକୁ ଠାରିଦେଲା । ଆମ ଭଣଜା ଗାଣ୍ଡ (ଦାଶରଥ୍‌ ) ଘରୁ ପାଣି ନେଇ ଦଉଡ଼ାଦଉଡ଼ି 
କରିବାରୁ ମାନସିଂହ କହିଲେ, କେଳାକୁ ଡାକ୍ତରଖାନା ନେଇଯିବାକୁ । କେଳାର ପଗଡ଼ିରୁ 
ଗଦ ବାହାରକରି ତାକୁ ଶୁଙ୍ଘାଇବାରୁ ସେ ଉଠିଲା । ଜାରମହୁରା ବିଷ ଶୋଷି କ୍ଷତସ୍ଥାନରୁ 
ଖସିପଡ଼ିଲା । କେଳାକୁ ଡାକ୍ତରଖାନା ନେବାକୁ ପଡ଼ିଲାନାହିଁ । ସାପ ମଣି ମତେ ଦେଲା, 
ଆମେ ବହିରେ ପଢ଼ିଥ୍ବା ଅନ୍ଧାରରେ ଆଲୋକିତ ହେଉଥୁ୍ବା ଉଜ୍କଳମଣି ନୁହେଁ ତାହା 
ଫିକା ହଳଦି ବର୍ଣ୍ଣଓ ମାଛ ଆଖିଡୋଳା ପରି କ୍ଷୁଦ୍ଧ ଗୋଲାକାର ପଦାର୍ଥଟିଏ । 

କେଳା ରକ୍ତ ଲାଗିଥ୍‌ବା ଦିଓଟି ଜାରମହୁରା ଓ ଗଦ ଦେଲା । ସେ ଜାରମହୁରାକୁ 
କରାଟ ଭିତରେ ପୂରାଇ ଅନେକଦିନଯାଏ ରଖିଥ୍ଲି । ଏହା ଦେଖିବାକୁ ପ୍ରାୟ କେନ୍ଦୁଫଳ 
ମଞ୍ଜିପରି । ମଝିରେ ମଝିରେ ହଳଦିପାଣିରେ ପକାଇଲେ ପାଣିରୁ ବୁଦ୍‌ବୁଦ ଉଠିଲା 
ପରି ଉଠୁୂଥ୍ଲା । ପରେ ଆଉ କିଛି ସେପରି ନହେବାରୁ ଫୋପାଡ଼ିଦେଲି । ଜାରମହୁରାକୁ 
ଗଞ୍ଜେଇ କିମ୍ବା ସିନ୍ଦୁର ଭିତରେ ରଖିବାକୁ ହୁଏ ବୋଲି ଶୁଣିଥଲି । 


ମୋର ସଂଗୀତ ଶିକ୍ଷା 


. ସେତେବେଳେ ହିନ୍ଦୁକନ୍ୟାମାନେ ନସିଙ୍ଗ (ସେବିକା) ଟ୍ରେନିଂ ନେଉନଥ୍‌ଲେ; 
କେବଳ ଖ୍ରୀଷ୍ଟିଆନ୍‌ ନାରୀ ଓ କନ୍ଯାମାନେହିଁ ସେଇ ଟ୍ରେନିଂ ନେଉଥ୍‌ଲେ । ସରଳା 
ଦେବୀ “ସମାଜ” ସଂବାଦପତ୍ରରେ ଲେଖିଲେ, ଓଡ଼ିଆ ଝିଅ ବୋହୂଙ୍କୁ ନର୍ସିଙ୍ଗ୍‌ ଟ୍ରେନିଂ 
ନୈବା ନିମନ୍ତେ । କବି ମାନସିଂହ କହିଲେ- ତମେ ଯାଅ ନସିଙ୍ଗ ପଢ଼ିବାକୁ । ଆମ 
ପାଟପୁର ନୀଡ଼ଭାଙ୍ଗିଲା । ମାନସିଂହ ନିମାପଡ଼ା ହାଇସ୍କୁଲ ହଷ୍ଟେଲ୍‌ରେ ରହିବା ବ୍ୟବସ୍ଥା 
କଲେ। 

ମାନସିଂହଙ୍କ ସହିତ କଟକ ମେଡ଼ିକାଲ୍‌କୁ ଗଲି ମୋର ନସିଙ୍ଗ ପଢ଼ିବା ବିଷୟ 
ନେଇ । ସେଠି ମତେ ଜଣେ କହିଲେ, “ଏ ମା, ଏମନ୍‌ ନରମ୍‌ ସରମ୍‌ ମେୟେ କି 
ପାର୍ବେ ? ଯେମନ୍‌ ଆଗୁନେଇ ମତନ୍‌ ଜୁଲ୍ଛେ ?' ଯିଏ କହିଲେ, ତାଙ୍କ ନାମ ମତେ 
ଜଣାନାହିଁ। ସେ ମୋର କ୍ଷୌବନ-ଦୀପ୍ତ ଚେହେରାକୁ ଲକ୍ଷ୍ଯକରି ଏହା କହିଲେ । 
ସେତେବେଳକାର ଯୁବକ -ଯୁବତୀଙ୍କର ଯୌବନର କମନୀୟ ଆଭା ଆଜିକାଲିକାର 
ପୁତ୍ର-କନ୍ୟାଙ୍କଠାରୁ ଦେଖିବାକୁ ମିଳୁନାହିଁ । 

ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହୁ ହେନ୍ଦ୍‌ ସେବକ ସମାଜ”ର ସଭ୍ୟ ଓ “କଟକ 
ମେଡିକାଲ” ଡାକ୍ତର ବନବିହାରୀ ପଟ୍ଟନାୟକ କହିଲେ, “ନା, ନା, ତମେ ନସିଙ୍ଗ 
ପଢ଼ିବ କ'ଣ ଡାକ୍ତରୀ ପଢ଼। ମାଟ୍ରିକ୍‌ ପାସ୍‌ ସାର୍ଟିଫିକେଟ ହେଲେ ଚଳିବ।”' 
ଯେଉଁଟା କି ମୋର ନଥୁଲା । ମାନସିଂହଙ୍କ ଦୂରସର୍ମକୀୟ ମାମୂପୂଅ ଭାଇ ଡାକ୍ତରୀ 


Digitized by srujanika@gmail.com 


ପ୍ରିୟ ପରମ ୩୫ 


ପଢୁଥାଏ । ସେ କହିଲା, “‘ନୂଆବୋଉ, ଅପରେସନ୍‌ କଲାବେଳେ ପୂଯ ଆସି ତମ 
ପାଟିରେ ପଡ଼ିବ ।”” ଫଳରେ ମୋର ଡାକ୍ତରୀ ପଢ଼ିବା ନୋହିଲା । ` 

ହାରମୋନିୟମ୍‌ ବଜାଇ ଗୀତ ଗାଇପାରୁଥ୍‌ଲି । ମାନିସିଂହ କୌଣସି ସଭାରେ 
ସ୍ଵନାମଧନ୍ୟ ସଂଗୀତଜ୍ଞ ଶ୍ରୀଯୁକ୍ତ ଗୋକୁଳଚନ୍ଦୁ ଶ୍ରୀଚନ୍ଦନଙ୍କ ଗୀତ ଶୁଣି ମୁଗ୍ଧ ହୋଇଥ୍‌ଲେ । 
ମୁଁ ତାଙ୍କରିଠାରୁ ଶାସ୍ତ୍ରୀୟ ସଂଗୀତ ଶିକ୍ଷା କରିବାକୁ ଲାଗିଲି । ମତେ ସେ ପ୍ରଥମେ 
ଖ୍ୟାତନାମା ସଂଗୀତଜ୍ଞ ପଣ୍ଡିତ ଭାତଖଣ୍ଡେଙ୍କ ବହିରୁ ହିନ୍ଦୀ ଗୀତ ଶିଖାଇଲେ; ତା'ପରେ 
ଓଡ଼ିଶୀ ଓ ଛାନ୍ଦ ଆଦି ଶିଖାଇଲେ । ମୋର ମଧ୍ୟମା ଭଗିନୀ ପ୍ରେମ ମୟୂରଭଞ୍ଜରୁ ଆସି 
ମୋ ସହିତ ସଂଗୀତ ଶିକ୍ଷାକଲା । ଗୋକୁଳ ଶ୍ରୀଚନ୍ଦନଙ୍କର ଇଚ୍ଛା ଥ୍ଲା ମତେ ତାଙ୍କର 
ବିଧ୍ମତ ଶିଷ୍ୟା ଂସାକରେଦ” କରିବାକୁ । ତାଙ୍କ ରା ନିମାଇଁଚରଣ ହରିଚନ୍ଦନ 
ସେ ସଂଗୀତ ଶିଖାଉଥାଂନ୍ତି ବୋଲି କହୁଥ୍‌ଲେ । ପରବର୍ଭୀ କାଳରେ ନିମାଇଚରଣ 
ହରିଚନ୍ଦନ ସଂଗୀତ ଗାନକରି ଓଡ଼ିଶାରେ ପ୍ରତିଷ୍ଠା ଅର୍ଜନ କରିଅଛନ୍ତି । 

ଆମ ଦାଦିଙ୍କର କଟକରୁ ବାଲେଶ୍ବର ଜିଲ୍ଲା ବସ୍ତା'କୁ ବଦଳି ହୋଇଯିବାରୁ ମୁଁ 
ଓ ପ୍ରେମ କେଉଁଠି ରହି ସଂଗୀତ ଶିକ୍ଷା କରିବୁ ? ଏହି ସମୟରେ ମାନସିଂହଙ୍କର 
ମଉସା, ପିଉସା ମଧ୍ଯ ତାଙ୍କ ଘରେ ରହିବାପାଇଁ କହିଲେ । ସେ ସେତେବେଳେ 
ବାଖରାବାଦରେ ରହୁଥା”ନ୍ତି । ମଉସା ମାଉସୀଙ୍କର ଉପସ୍ଥିତିରେ ବହୁବାର କହିଛନ୍ତି — 
“ତୋ” ମାଉସୀଙ୍କୁ ପଚାରିଲୁ ସେ ତାଙ୍କ ବାପାଙ୍କୁ ଧରି କ'ଣ କହି କାନ୍ଦିଥିଲେ ?”” 

କଥାଟା ହେଉଛି, ମଉସାଙ୍କ ଘର ମାଲୁଦରେ ହେଲେ କ”ଣ ହେବ, ସେ ବାହାରେ 
ରହି ପଢ଼ିଛନ୍ତି; ଚାକିରି କରିଛନ୍ତି । ମାଉସୀ ମାଲୁଦ ବାହାରକୁ କେବେ ଯାଇନଥ୍‌ଲେ ! 
ମଉସା ମାଉସୀଙ୍କୁ ଆଣିବାପାଇଁ ଯିବାରୁ ସେ ତାଙ୍କ ବାପାଙ୍କୁ ଧରି ବାହୁନି କାନ୍ଦିଥିଲେ— 
“ମତେ କୁଆଡ଼େ ନେଇଯିବ ଲୋ ବାପା, ମତେ ରକ୍ଷାକର ଲୋ ବାପା” ଇତ୍ୟାଦି । 

ମାନସିଂହଙ୍କଠାରୁ ଶୁଣିଥ୍‌ଲି, ଏହି ମାଉସୀଙ୍କ ସହିତ ତାଙ୍କର ବିବାହ ପ୍ରସ୍ତାବ ମଧ୍ଯ 
ଥୁଲା ¦ ପାରିକୁଦ ଓ ମାଲୁଦ ଅଞ୍ଚଳରେ ନିର୍ଧନ ହେଉ କିମ୍ବା ଧନୀ ହେଉ; କନ୍ଯା 
ସୁନ୍ଦରୀ ହେଉ ବା ଅସୁନ୍ଦରୀ ହେଉ; ସେଥ୍୍‌ରେ କିଛି ଯା-ଆସେ ନାହିଁ, କେତୋଟି ବଂଶ 
ଓ ବନ୍ଧୁବାନ୍ଧବ ମଧ୍ଯରେ ସେମାନଙ୍କର ବିବାହ ହେଉଥଲା । ମାନସିଂହଙ୍କର ଗୋସେଇଁ 
ମାଂ ତାଙ୍କ ଝିଆରୀକୁ (ମାନସିଂହଙ୍କ ବୋଉ) ବୋହୂ କରି ଆଣିଥ୍‌ଲେ । ପାରିକୁଦ 
ଅନ୍ତର୍ଗତ ‘ଗୁମୁଣ୍ରିଆ” ଗ୍ରାମରେ ( ମାନସିଂହଙ୍କ ମାମୁଘର) ସେ ଆଣିଥ୍ବା ଯଉତୁକ 
ନାମକ ବିଲ ଅଛି ! 

ବାଖରାବାଦରୂ ଟାଉନ୍‌ହଲ୍‌ ଓ ରାମଚନ୍ଦ୍ର ଭବନ ପାଖ । କେତେକ ସଭାକୁ ମୁଁ 
ମଉସାଙ୍କ ସହିତ ଯାଇଛି । ଥରେ କେଉଁମାନେ ମତେ ପୁରସ୍କାର ଦେବାପାଇଁ ଡାକିଥ୍‌ଲେ । 
କୌଣସି ଉପଲକ୍ଷେ ବିଜୟକେତନ ମଙ୍ଗରାଜ ଓ ଗଙ୍ଗାଧର ରଥଙ୍କୁ ପୂରସ୍କାର 
ଦେଇଥ୍ବାର ମୋର ମନେଅଛି । 

ମୁଁ ଓ ମୋର ଭଉଣୀ ମଉସାଙ୍କ ଘରେ ରହୁଥ୍ବାରୁ ମାନସିଂହ ନିୟମିତ ଟଙ୍କା 
ପଠାଉଥ୍ଲେ । ସେଥର ସାବିତ୍ରୀ ଅମାବାସ୍ୟାକୁ ମାନସିଂହ ନିମାପଡ଼ାରୁ ଆସିଥାନ୍ତି । 
ଅମାବାସ୍ୟାପାଇଁ ଆମ୍ବ କଦଳୀ ଇତ୍ୟାଦି ନାନାପ୍ରକାର ଖାଦ୍ୟସାମଗ୍ରୀ କିଣି ଆଣିଥୂଲେ । 
କେବଳ ସେହି ସାବିତ୍ରୀ ଅମାବାସ୍ୟା ନୁହେଁ, ଜୀବନର ଶେଷ ଅମାବାସ୍ୟାକୁ ୧୯୭୩ 
ସାଲରେ ମଧ୍ଯ ସେ ମୋପାଇଁ ଓ ମୋର ବଡ଼ଝିଅପାଇଁ ଓଡ଼ିଶାର ଟସର ଶାଢ଼ି ଓ ଆମ୍ଭ 
ପଣସ ଆଣିଦେଇଛନ୍ତି । 

ତା” ପରେ ମାଉସୀଙ୍କୁ ଟାଇଫଏଡ୍‌ ଜୂର ହେବାରୁ ଢେଙ୍କାନାଳର ଗୋଟିଏ ଚାକର 
ଟୋକାକୁ ମଉସା ନିଯୁକ୍ତ କରିଥ୍ଲେ । ମାଉସୀଙ୍କର ତିନୋଟି ଝିଅଙ୍କୁ ମୁଁ ଦେଖାଶୁଣା 
କଲି । ସାନଖଝିଅଟି ଦୁଇବର୍ଷର କି ଦେଢ଼ବର୍ଷର ହୋଇଥାଏ । ପ୍ରେମର ଓ ମୋର ଗୀତ 
ଶିକ୍ଷା ବନ୍ଦରହିଲା । ସେଇ ଜ଼ଵରାବସ୍ଥାରେ ମାଉସୀ ମାନସିଂହଙ୍କୁ ଡାକି ଡାକ୍ତରୀ ପଢ଼ୁଥ୍‌ବା 
ତାଙ୍କ ମଉଳାପୁଅ ଭାଇ ଓ ମୋ ନାମରେ କ'ଣ କହିଲେ । ସେ ଘରୁ ମାନସିଂହ ଝଡ଼- 
ପରି ବାହାରିଆସି ମୋ ଗାଲରେ ଖୁବ୍‌ ଜୋର୍‌ରେ ଚାପୁଡ଼ାଟାଏ ମାରି ଉଦ୍‌ଭ୍ରାନ୍ତ ପରି 
ଘରୁ ବାହାରି ଚାଲିଗଲେ । ମାଡ଼ ଯୋଗୁଁ ମୋ ମୁଣ୍ଡ ଝାଇଁଝାଇଁ କରି ମତେ ଚତୁଦିଗ 
ଅନ୍ଧକାର ଦେଖାଗଲା । 

ତା' ପରଦିନ ଯୋଗକୁ ଇଶ୍ଵରପ୍ରେରିତ ଭାବରେ କଟକରେ ରହୁଥ୍ବା ମୋ 
ବଡ଼ଭାଇଙ୍କର ଜଣେ ମୁସଲମାନ ସାଙ୍ଗ ଆସି :ପହଞ୍ଲେ | ମୁଁ କ'ଣ କହିଥ୍ଲି- ସେ 
ବାପାଙ୍କୁ କଂଣ ଟେଲିଗ୍ରାମ୍‌ କରିଥ୍ଲେ, ମୋର ମନେନାହିଁ । ବାପା ଆସି ମତେ ଓ 
ପ୍ରେମକୁ ରାଇରଙ୍ଗପୁର ( ମୟୂରଭଞ୍ଜ ) ନେଇଗଲେ । ମତେ ବାପା ଏ ବିଷୟରେ କେବେ 
କୌଣସି ପ୍ରଶ୍ନ କରିନାହାନ୍ତି । ରାଇରଙ୍ଗପୁରରେ ପହଞ୍ଚ୍‌ ମାନସିଂହଙ୍କଠାରୁ ଦୀର୍ଘ ଚିଠି 
ପାଇଲି ତମେ ବିଶ୍ଵବାସଘାତିନୀ, ତମେ ଅସତୀ ! କେତେ ଯେ କଂ ଣ ସେ ଲେଖିଥ୍ଲେ, 
ତା'ର ସୀମା ନାହିଁ । ସେ ଚିଠିକୁ ମୁଁ ରାଗରେ ଛିଶ୍ଡେଇ ପକେଇଦେଲି । ଆଜି ଭାବୃଛି, 
ସେ ଚିଠି ଥୁଲେ ଭଲହୋଇଥା'ନ୍ତା 

ତା' ପରେ ପରେ ମାନସିଂହଙ୍କଠାରୁ ଅନୁତପ୍ତ ଅଶ୍ରିମୟ ଚିଠି ପାଇଲି । ଆମେ 
ମଉସାଙ୍କ ଘରୁ ଆସିଲା ପରେ ମାନସିଂହ ତାଙ୍କ ଜିନିଷପତ୍ର ଆଣିବାକୁ ଯାଇଥ୍‌ଲେ । 
ଫେରିଲାବେଳେ ଢେଙ୍କାନାଳିଆ ସେହି ଚାକରଟୋକା ତାଙ୍କ ବିଛଣାପତ୍ର ଧରି କିଛିଦୂର 
ତାଙ୍କ ସାଥ୍‌ରେ ଆସିଥ୍ଲା । ମାନସିଂହ ତାକୁ କଣ ପଚାରିଥ୍‌ଲେ, ମନକୁ ସେ ମୋ 
ବିଷୟରେ କଣ କହିଥ୍ଲା, ମତେ ଜଣାନାହିଁ। ମାତ୍ର ତା' କଥାରେ ମାନସିଂହଙ୍କର 
ଚେତନାପଶିଲା । ଢେଙ୍କାନାଳର ସେହି ଅଜ୍ଞାତ ଗରିବ ବାଳକ ମୋ ଜୀବନର କଳଙ୍କ 
କାଳିମା ପୋଛିଦେଇଥ୍‌ଲା । ସେ ଏତେ କମ୍‌ ଦିନ ଥ୍ଲା ଯେ, ତାର ନାମ ଗ୍ରାମ ମୋର 
କିଛି ମନେନାହିଁ । ନହେଲେ ମୁଁ ଦୁନିଆ ଆଗରେ ଚରିତ୍ରହୀନା, ବ୍ୟଭିଚାରିଣୀ ହୋଇ 
ରହିଥାନ୍ତି । ସେ ସମୟର ସମାଜରେ ମୋର ସ୍ଥାନ ନଥାନ୍ତା । ମୋର ଜନ୍ମକଲା ଜନନୀ 
ବି ମୋର ମୁଖଦର୍ଶନ କରିନଥାନ୍ତେ | 

ମଉସା ନାହାତ୍ତି, ଆଜି ବି ମାଉସୀ ବଞ୍ଚଛନ୍ତି । ତାଙ୍କ ପ୍ରତି ମୋର ଅଶ୍ରଦ୍ଧାନାହିଁ । 
ମୁଁ କେବେ ସେକଥା ଉଠାଇନାହିଁ । ମାଉସୀଙ୍କ ପରିବାର ଓ ଆମ ପରିବାର ମଧ୍ଯରେ 
ସ୍ଵେହ-ସମ୍ପର୍କ ରହିଛି । ମାଉସୀ ଜାଣିଲେନାହିଁ ତାଙ୍କର ରର୍ଷା ମୋର କେତେ କ୍ଷତି 
କରିଛି; ମୋ ଆଖିରୁ କେତେ ଅଶୁ ଗଡ଼ାଇଛି । 

୧୯୮୦ ମସିହାରେ ଅରେ ମୁଁ କୁଆଡ଼େ ଯାଉଥାଏ । ମାନସିଂହଙ୍କର ସେଇ 
ମାଉସୀ ର୍ବୀଟିରେ ମତେ କହିଲେ “ସମାଢ”ରେ ବାହାରିଛି ଡାକ୍ତର ଅତ୍ୟନ୍ତ ଅସୂସ୍ଥ, 
ତମେ ଯାଅ ଦେଖିଆସିବ । କଟକ ମେଡ଼ିକାଲ ୱାର୍ଡ଼ରେ ନିଜର ଅସୁସ୍ଥ ସ୍ବାମୀଙ୍କୁ ନେଇ 
ରହୁଥ୍ବା ଅନ୍ୟ ଏକ ଦେବର ପତ୍ନୀଙ୍କ ସହ ନର୍ସିଂହୋମ୍‌କୁ ଗଲି । ମାନସିଂହଙ୍କର ସେଇ 
ଡାକ୍ତର ଭାଇଟି ମତେ ଦେଖି ଜଡ଼ିତ ସ୍ଵରରେ କଂ”ଣ କହିଲା, କେହି ବୁଝିପାରିଲେ 
ନାହିଁ । ଅପଲକ ଦୃଷ୍ଟିରେ ମତେ ଚାହିଁଥାଏ । ଆଖିରୁ ଅବିରତ ଧାର ଧାର ଲୁହ 
ବୋହିଯାଉଥାଏ । ତା” ସ୍ତ୍ରୀ ପଚାରୂଥ୍ଲା,  ଚିହୁପାରୁଛ ? - ମତେ କହିଲା, ଆପଣଙ୍କୁ 
ଦେଖିଲେଣି ଏଥର ଭଲ ( ସୂୃସ) ହୋଇଯିବେ । କେତେ ଆପଣଙ୍କୁ ଖୋଜିଛି । ମୋ 
ପୁଅକୁ ଆପଣଙ୍କ ଘରକୁ ପଠାଇଥ୍‌ଲି- ଆପଣ ଘରେ ନଥ୍ଲେ । ”” ତା'ର ସ୍ବାମୀକୁ 
ନେଇ କିପରି ସଙ୍କଟଜନକ ଅବସ୍ଥାରେ ଆସିଥ୍‌ଲା, ସେକଥା ସେ କହିଚାଲିଥାଏ । 

ମୁଁ ଭାବୁଥାଏ, ରୋଗୀର ଏ ଦୃଷ୍ଟିର ମାନେ କ”ଣ ? ଏଇ ଦୃଷ୍ଟିର ଅନ୍ତରାଳରେ 
ଅନ୍ତିମ ଜୀବନର ଭକ୍ତି ମମତା ଅଶ୍ରରୂପରେ ବୋହିଯାଉଛି କି ? 


ମୋର ଜ୍ୟେଷ୍ଠପୁତ୍ରର ଜନ୍ମ oo 


ମାନସିଂହ ନିମାପଡ଼ାରୁ କଳାହାଣ୍ଡି ରାଜ୍ୟକୁ ଆସିଲେ । ନିମାପଡ଼ାରେ ମାସକୁ 
ଷାଠିଏଟଙ୍କା ବେତନ ପାଉଥ୍‌ଲେ; କଳାହାଣ୍ଡି ଭବାନୀପାଟଣାରେ ପାଇଲେ ନବେ 
ଟଙ୍କା । ମାସିକ ଅଧ୍କା ତିରିଶ ଟଙ୍କା ପାଇଁ ଏ ଦୂର ରାଜ୍ୟକୁ ସେ ଆସିଥ୍ଲେ। | 

” ପୂର୍ବରୁ କହିଛି, ମାଉସୀଙ୍କ କଥାରେ ମାନସିଂହ ମତେ ଲାଞ୍ଚିତ ଓ ଅପମାନିତ 
କରିଥ୍ଲେ, ସେହିଦିନଠାରୁ ମୁଁ ପିତାଳୟରେ ଥ୍ଲି । ଭବାନୀପାଟଣା ସୂଲରେ ସହକାରୀ 
ହେଡ୍‌ମାଷ୍ଟର୍‌ ରୂପେ ଯୋଗଦେଇ ମାନସିଂହ ରାଇରଙ୍ଗପୁର ଆସିଲେ ମତେ ନେବାପାଇଁ । 
ଗୋରୁମହିଷାଣୀ ଲୁହାଖଣିର କର୍ମଚାରୀମାନେ ଡ୍ରାମା କରୁଥାନ୍ତି । ବାପାଙ୍କ ସହିତ 
ମାନସିଂହ ଏବଂ ଆମ ପରିବାର ଡ୍ବାମା ଦେଖି ଯାଇଥ୍‌ଲୁ । ଡ଼ାମା ଦେଖି ଫେରି ସେହି 
ରାତ୍ରିରେ ମୋର ବଡ଼ପୁଅ ମୋ ଗର୍ଭରେ ରହିଲା । : 

ˆ” ମାନସିଂହ ଓ ମୁଁ ମିଳିତ ହେବା ପୂର୍ବରୁ ଇଶ୍ଵରଙ୍କୁ ଉତ୍ତମ ସନ୍ତାନପାଇଁ ପ୍ରାର୍ଥନା 
କରିଥ୍ଲୁ । ମୁଁ ଗର୍ଭବତୀ ଅ୍ବା ସମୟରେ ମାନସିଂହ ମତେ ଶ୍ରୀରାମକୃଷ୍ଣ ପରମହଂସ 
ଦେବଙ୍କ ଜୀବନୀ କଥାମୃତ, ବିବେକାନନ୍ଦଙ୍କ ଜୀବନୀ ଓ ବାଣୀ ଏବଂ ଅନ୍ୟାନ୍ୟ 
ମନୀଷୀମାନଙ୍କ ବହି ପଢ଼ିବାପାଇଁ ଆଣିଦେଉଥ୍‌ଲେ ! 

ଗର୍ଭବତୀ ସମୟରେ ନାରୀମାନଙ୍କର ନାନାପ୍ରକାର ପଦାର୍ଥ ଖାଇବାପାଇଁ ଇଚ୍ଛା 
ହୁଏ । ଏହି ସମୟରେ ବାପଘର, ଶାଶୁଘର ଏବଂ ବନ୍ଧ୍ବାନ୍ଧବମାନେ ଗର୍ଭବତୀ ନାରୀକୁ 

ସାଦ” ଦେଇଥାନ୍ତି । ଭବାନୀପାଟଣାରେ ମୋର ନିଜର ଲୋକ କେହି ନଥୁଲେ | କିନ୍ତ 
ଅନ୍ୟାନ୍ୟ ମାଷ୍ଟରଙ୍କ ପତ୍ନୀମାନେ ମତେ ନିମନ୍ତ୍ରଣକରି ନାନାପ୍ରକାର ପିଠା ଓ ମିଷ୍ଟାନ୍ନ 
କରି ଖୂଆଇଥୂଲେ ଏବଂ ପଚାରିଥ୍ଲେ ମୋର କଂ ଣ ଖାଇବାକୁ ଇଛା ହ୍ରେଉଛି । ପ୍ରକୃତରେ 
ମୋର ପୂରୀ ଜଗନ୍ନାଥଙ୍କ ମହାପ୍ରସାଦ ଖାଇବାକୁ ଇଚ୍ଛା ହେଉଥଲା । ସେମାନେ ପୁରୀରୁ 
ଶୁଖିଲା ମହାପ୍ରସାଦ ଅଣାଇ ମତେ ଦେଇଥ୍‌ଲେ- ମୋର ଆଶା ପୂର୍ଣ୍ଣ ହୋଇଥଲା | 
ସ୍ଥାନୀୟ ପୋଲିସ୍‌ ସୂପରିଣ୍ଡେଣ୍ଡେଣ୍ଟ କିମ୍ବା ମାଜିଷ୍ଟେଟଙ୍କ ଭଗିନୀ ମୋ ନିକଟରୁ ସଂଗୀତ 
ଶିକ୍ଷା କରୁଥ୍‌ଲେ । ସେମାନେ ତାଙ୍କ ପାହାଡ଼ଚଳେ ଝରଣାକୂଳେ ଥ୍ବା ଖମାରଘରକୁ ମତେ 
ସାଦ” ପାଇଁ ନିମନ୍ତ୍ରଣ କରିଥ୍‌ଲେ | ଏଠାକୁ କେବଳ ନାରୀମାନେ ନିମନ୍ତ୍ରିତ ହୋଇ- 
ଆସିଥୂଲେ । ସେହି ସ୍ଥାନର ପ୍ରାକୃତିକ ଦୃଶ୍ୟ ଅତି ରମଣୀୟ । ଆଜି ବି ମୋ ମାନସ- 
ପଟରେ ସେ ଛବି ଅଙ୍କିତ ହୋଇ ରହିଛି । 

ସେମାନେ ବ୍ରାହ୍ମଣ । ଝିଅଟିର ଛୋଟବେଳୁ ବିବାହହୋଇଥ୍‌ଲା । ସେ ସମୟରେ 
କଳାହାଶ୍ରିର ମା” ପେଟରୁ ପୂଅଝିଅଙ୍କ ବିବାହ ସ୍ଥିର ହୋଇଯାଉଥୁଲା; ନଚେତ୍‌ ନିହାତି 
ଛୋଟବେଳେ ଆଳିରେ ବସାଇ ବାହାଘର କରିଦେଉଥ୍‌ଲେ ବୋଲି ଶୁଣିଥ୍‌ଲି। 
ଶ୍ଵଶୁରାଳୟକୁ ପୁଆଣୀ ହୋଇ ଗଲାବେଳେ ମୁଁ ତାକୁ ଦେଖିବାପାଇଁ ଯାଇଥୁଲି । ଝିଅଟି 
ବହୁତ ଗୋରା, ତା'ର ମୁହଁରେ ସେ ଯେ କାହିଁକି ଏତେ ସ୍ନୋ, ପାଉଡ଼ର ବୋଳିହୋଇ- 
ଥୁଲା ମୁଁ ବୃଝିପାରୂନଥ୍ଲି । ତାହା କଂଣ ଆଭିଜାତ୍ୟର ଲକ୍ଷଣ ? ଏବେ ସେଇ ଝିଅଟି 
ହୁଏତ ତା'ର ନାତିନାତୂଣୀଙ୍କୁ ଖେଳାଉଥ୍‌ବ । 

ମୋର ପ୍ରଥମ ଗର୍ଭ ସମୟରେ ମୋ ବୋଉ ଅତ୍ୟନ୍ତ ଅସୂସ୍ଥ ହୋଇପଡ଼ିଥୁଲେ । 
ତାଙ୍କର ବଞ୍ଚୁବାର ଆଶା ନଥୁଲା । ଯାହାହେଉ, ସେ ବଞ୍ଗଲେ । ତା'ପରେ ଘରେ 
ବାପାଙ୍କର ହାଇଦଡ୍ରୋସିଲ୍‌ ସେପ୍‌ଟିକ୍‌ ହୋଇ ମଲାଗଲା ଅବସ୍ଥା । ସେ ବାରିପଦା 
ଡାକ୍ତରଖାନାରେ ରହି ଚିକିସ୍ିତ ହେଉଥ୍‌ଲେ । ଏପରି ଅବସ୍ଥାରେ ମୋ ପାଖକୁ ବାପା 
ବୋଉ କେହି ଆସିପାରିଲେନାହିଁ। 

ଆମ ପାଖରେ ମୋ ତଳ ଭାଇ ବସନ୍ତ, ମାନସିଂହଙ୍କ ଦାଦାପୂଅ ଭାଇ ସଦାନନ୍ଦ 
ରହି ଭବାନୀପାଟଣା ହାଇସ୍କୁଲରେ ପଢୁଥାନ୍ତି । ମାନସିଂହଙ୍କ ସାନଦାଦା ତାଙ୍କର ଆଖି 
ଚିକିତ୍ସା ନିମନ୍ତେ ଆସି ରହିଥାନ୍ତି । ମାନସିଂହ ଏହି ଭବାନୀପାଟଣାରେ ତାଙ୍କର ‘ଜେମା' 
କାବ୍ୟଟି ରଚନା କରିଥ୍‌ଲେ । ମାନର୍ସିଂହଙ୍କ ଗ୍ଲାମର ଦଳେଇ ଘର ଝିଅର ଜୀବନ ଚରିତହି 
ଏହି ଜେମା କାବ୍ୟରେ ବଶ୍ତିତ ହୋଇଛି; କେବଳ ବିଧୂଭାଇ ଚରିତ୍ରଟି କାଛ୍ଥନିକ । ଜୀବନର 
ତେ ଦୁଃଖ ସଦ୍ତେ ଜେମା ସବୁବେଳେ ହସହସ ବଦନ ଓ ପରିହାସପରିୟ ଅଲା । ସମ୍ପର୍କରେ 
ସେ ମୋର ନଣନ୍ଦ ମାନସିଂହଙ୍କ ଅପାର ସମବୟସୀ । 

କଳାହାଣ୍ଡି ଭବାନୀପାଟଣାରେ ଆମେ ଥୁୂଲାବେଳେ ଅତି ସରୂଚାଉଳ ଟଙ୍କାରେ 
ଷୋଳ ସେର ମିଳୁଥ୍ଲା । ଏଣେ ସରୁଚାଉଳ- ଖାଇ ମାନସିଂହଙ୍କ କୋଷ୍ଠ ପରିଷ୍କାର ନ 
ହେବାରୁ ସେ ଆଉ ସରୁଚାଉଳର ଭାତ ଖାଇଳେନାହିଁ । ଦୁଧ ସେର ଚାରିଅଣା । 

ବର୍ରମାନ ପଇସାରେ ୨୫ ପଇସା । ଅଣାଏ ବା ଛଅପଇସାରେ ସେରେ ଦୁଧ; ମାତ୍ର 
ତାହା ପାଣିମିଶା । ଥରେ ରାମପୁର -କାଶୀପୂରରୁ ବାଉଁଶିଆରେ ଦହି ଆସିଥୁଲା । ମୁଣ୍ଡା 
ମୁଣ୍ଡା ଦହି । ଆମେ ତାକୁ ଖାଇ ଶେଷ କରିପାରିନଥ୍ଲୁ । ମାସ ଶେଷ ଆଡ଼କୁ ଆମର 
ଯେତେବେଳେ ପଇସା ଅଭାବପଡ଼େ, ଆମ ନରିଆଣୀ (ଚାକରାଣୀ ) ଚାଉଳ ଦେଇ 
ତା”: ବଦଳରେ ଶାଗ ଓ ପରିବା ନେଇଆସେ । ଶସ୍ତାରେ ଜିନିଷ ମିଳିଲେ କ'ଣ ହେବ, 
ଲୋକଙ୍କ ହାତରେ ପଇସା ନଥଂ'ଏ । ଆମ ନରିଆଣୀଠାରୁ ଶୁଣିଥ୍ଲି, ପନ୍ଦର କୋଡ଼ିଏ 
ଟଙ୍କାରେ ଲୋକେ ଝିଅମାନଙ୍କୁ ବିକ୍ରି କରିଦେଉଥ୍‌ଲେ- ଏତେ ଅଭାବ ! 

କଳାହାଣ୍ଡି ରାଜ୍ୟ ଘନ ଜଙ୍ଗଲମୟ । ମୋ ବାପାଙ୍କ ପୂର୍ବପୁରୁଷ କେହି ଜଣେ 
ସେଠାକୁ ଯାଇ ଆଉ ନିଜ ଗ୍ରାମକୁ ଫେରିନଥ୍‌ଲେ । କଳାହାଶ୍ରି ଜଙ୍ଗଲରେ ବହୁତ ବାଘ 
ଥା'ନ୍ତି । ଆମେ ୧୯୩୬ ରେ ଭବାନୀପାଟଣାରେ ଥଲାବେଳେ ଦିନେ ସକାଳ ଆଠଟା 
ନଅଟାବେଳେ ହେଡ୍‌ମାଷ୍ଟର ବାସୁଦେବ ମହାନ୍ତି ଏବଂ ତାଙ୍କ ପୂତୁରାକୁ ବାଘ କାମୁଡ଼ିଲା । 
ତାହା ଘଟିଥୁଲା ଭବାନୀପାଟଣା ଟାଉନ୍‌ ଭିତରେ ତାଙ୍କ ଘର ପାଖରେ ଜଙ୍ଗଲ କିମ୍ବା 
ବନପଥ ଘଟଣା ଏ ନୂହେଁ । କଳାହାଣ୍ଡିର ସ୍ଥାନୀୟ ଲୋକମାନଙ୍କର ବଡ଼ ଗାଳି ବା 
ଅଭିଶାପ ହେଉଛି ‘ତତେ ବାଘ ଖାଉ”, ତୁ ବାଘମୁହଁରେ ଯା” । ଏହି ସମୟରେ ମୁଁ 
ଏକାକିନୀ ଘର ବାହାରେ ଶୋଉଥାଏ-— ମୁଣ୍ଡ ପାଖରେ ରାମର ଲମ୍ବା ସ୍କାଉଟ୍‌ ବାଉଁଶ 
ଠେଟା ରଖି । ଲାଞ୍ଜିଗଡ଼ ଜମିଦାରଙ୍କ ପଥରଘରେ ଝରକା ନଥଲା । ଯେଉଁ ଘରଟିରେ 
ଝରକା ଥୁଲା, ସେ ଘରଟି ସେମାନେ ଆମକୁ ପ୍ରଥମେ ଦେଇନଥ୍‌ଲେ; ପରେ ପିଲା 
ହେଲାବେଳକୁ ଦେଲେ । ଗରମଦିନେ ପଥରଘରେ କବାଟ ବନ୍ଦକରି ଚୋର ଏବଂ 
ବାଘ ଭୟରେ ଅନ୍ୟମାନେ ଶୋଇପଡ଼ନ୍ତି ସିନା, ଗର୍ଭବତୀ ଥ୍ବାରୁ ମତେ ବହୁତ 
ଗରମ ଲାଗୁଥ୍ଲା, ମୁଁ ଶୋଇପାରୁନଥ୍ଲି । ଡର ଲାଗୁଥ୍ଲେହେଁ ପଦାରେ ଶୋଇବାକୁ 
ବାଧ୍ଯ ହେଲି । ବାହାର ପଟେ ଯେଉଁ ବାଉଁଶତାଟି ଘେରାହେଉଥ୍‌ଲା, ତାହା ବର୍ଷାମାଡ଼ 
ଖାଇ ଖତରା ହୋଇଯାଇଥ୍‌ଲା | ଏଘରେ ଅଗଣା ନଥୁଲା । ଜମିଦାରଙ୍କ ପାଇକ, କଟୁଆଳ 
ଘର ଜଗୁଥ୍‌ବେ; ଗରିବ ମାଷ୍ଟରର ଲୋକବଳ କାହିଁ ? 

କଟକରୁ ହିନ୍ଦ୍‌ ସେବକ ସମାଜର ସଭ୍ୟ ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହୁ ଆସିଥାନ୍ତି । 
ରାତ୍ରିରେ ତାଙ୍କ ନାନାପ୍ରକାରର ରାନ୍ଧି ଖାଇବାକୁ ଦେଲି । ଜୁଲାଇ ଦୁଇ ତାରିଖ ୧୯୩୭ 
ସାଲ । ସକାନୁ ମୋର ଅଣ୍ଟା କ”ଣ ହେଲା । ପୁରୁଣା ଛିଣ୍ଡା ଲୁଗାସବୁ ବାହାରକରି 
ଗଣ୍ଠିଲି କରି ରଖିଦେଲି । ମୋର ପରିଚିତାମାନେ କହିଥ୍‌ଲେ, ଭୟ କରିବାର କିଛି ନାହିଁ, 
ତମର ପ୍ରସବବେଦନା ଆରମ୍ଭ ହେଲେ ଆମକୁ ଖବର ଦେବ । ମାନସିଂହଙ୍କ ଅପାଙ୍କର 
ନିଜର କୌଣସି ଅଭିଜ୍ଞତା ନଥ୍‌ଲା; କେବେ ପିଲାଟିଏ ଜନ୍ମ କରିଥ୍‌ଲେ; ବହୁକୁଟୁମ୍ଭୀ 
ବାପଘରେ ଅବିବାହିତ ଝିଅ ପରି ବଢ଼ିଲେ । ଅପା କହିଲେ, “ କାହାକୁ କିଛି କହନା; 
ଦୁଇ କାନରୁ ଚାରିକାନ ହେଲେ ବେଶି କଷ୍ଟ ହେବ ।” 

ସେ ମୋ ପାଖରେ ରହିବାରୁ ମାନସିଂହ ମଧ୍ଯ ଜାଣିପାରିଲେନାହିଁ ମୋର ପ୍ରସବ- 
ବେଦନା ଆରମ୍ଭ ହେଲାଣି । ସନ୍ଧ୍ୟାବେଳକୁ ଆମ ନରିଆଣୀ ଯାଇ ଦୁଇଜଣ ସ୍ଥାନୀୟ 
ଧାର ଡାକିଆଣିଲା । ସେମାନେ ମୋତେ ତୂଷ (ଚାଉଳକୃଣ୍ଡା) କୁଣ୍ଡା ବା ମୁଚୂଳା 
ଉପରେ ବସି ଶୂଳ ଖା? ବୋଲି କହିଲେ । ଏଆଡ଼େ ମାନସିଂହ ସିଭିଲ୍‌ ସର୍ଜନ୍‌ଙ୍କୁ ଯାଇ 
କହିଲେ-ସକାଳୁ ଅଣ୍ଟା କଣ ହେଉଛି, କ'ଣ ଓଷଧ ଦେବାକୁ । ସିଭିଲ୍‌ ସର୍ହନ କହିଲେ, 
“ମୁଁ ତାଙ୍କୁ ଦେଖିଛି, କିଛି ଜାଣିପାରିନଥ୍ଲି । ସନ୍ତାନସମ୍ଭବା ଜାଣିଥ୍‌ଲେ ଏଠାରେ ତାଙ୍କୁ 
ରହିବାକୁ ନାହିଁକରିଥାନ୍ତି । ଏଠା ଡାକ୍ତରଖାନାରେ ଳେଡ଼ି ଡାକ୍ତର କିମ୍ବା ନର୍ସ ମଧ୍ଯ ନାହାନ୍ତି ।” 
କିଛିଦିନ ପୂର୍ବରୁ ମୁଁ ତାଙ୍କ ଘରେ ଗୀତଗାଇଥୂଲାବେଳେ ସେ ମୋତେ ଦେଖିଥାନ୍ତି । ମୋର 
ସ୍ଵାସ୍ଥ୍ୟ ଭଲଥ୍ବାରୁ ପେଟ ଦେଖାଯାଉନଥୁଲା | ତାଙ୍କ ବଡ଼ଝିଅ ଶାଶୁଘରୁ ଆସିଥ୍ଲା | 

କଳାହାଣ୍ଡି ରାଜ୍ୟର ସିଭିଲ୍‌ ସର୍ଜନ ବଙ୍ଗାଳୀ । ସେ କେବଳ ମହାରାଜାଙ୍କର 
ଚିକିତ୍ସକ । କାହାରି ଗୃହକୁ ସେ ଯା'ନ୍ତିନାହିଁ । ମୁଁ ତାଙ୍କ କନ୍ୟାର ସମବୟସୀ ଓ ସେ 
ମୋ ଗୀତ ଶୁଣିଥ୍‌ବାରୁ ମୋର ଅସହାୟ ଅବସ୍ଥାରେ ତାଙ୍କ ହୃଦୟରେ ମମତା ଜଢାତ- 
ହେବାରୁ ସେ ସଙ୍ଗେ ସଙ୍ଗେ ପହଞ୍ଲେ । ଏ ବିଷୟ ମୁଁ ମାନସିଂହଙ୍କଠାରୁ ପରେ 
ଜାଣିଥ୍‌ଲି । 

ସିଭିଲ୍‌ ସର୍ଜନଙ୍କ ହାତରେ ଯନ୍ତ୍ରପାତି ଥ୍ବା ବ୍ୟାଗ୍‌ ଦେଖି ମାନସିଂହ ଆତଙ୍କିତ 
ହେଲେ ଏବଂ ସେଇ ବାରଣ୍ଡାରେ ବସି କାନ୍ଦିଲେ | ରାମ ଓରଫ୍‌ ବସନ୍ତ ତାହା ଦେଖି 
ତାଙ୍କୁ କହିଲା ଏଠି ବାରଣ୍ଡାରେ କାହିଁକି କାନ୍ଦୁଛ ? ତାଙ୍କୁ ସେଠୁ ନେଇ ପଛପଟ 
ବାରଣ୍ଡାରେ ବସାଇଦେଲା । 

ଆମେ ସେତେବେଳେ ଲାଞ୍ଜିଗଡ଼ ରଜା ବା ଜମିଦାରଙ୍କର ପଥର ଘରେ ରହୁଥ୍ଲୁ ! 
ଘରଟି ବଙ୍ଗଳା ଟାଇପ୍‌ର କୋଠାଘର । ଚାଳ ରୋଷେଇଘର କିଛି ଦୂରରେ । ଡାକ୍ତରଙ୍କୁ 
ଦେଖି ଅପା ଯାଇ ଚାଳଘରେ ଲୁଚିଲେ । ଶେଷରେ ଲକ୍ଷ୍ମୀନାରାୟଣ ସାହୁ ସିଭିଲ୍‌ ସଜ୍ଜନ୍‌ଙ୍କୁ 
ଧରି ଗୃହମଧ୍ଯକୁ ପ୍ରବେଶକଲେ । ସିଭିଲ୍‌ ସର୍ଜନ୍‌ ମତେ ପଚାରିଲେ, ମେମ୍ବ୍ାନ୍‌ ରାପଚାର୍‌ 
(ମୂତପୂଡ଼ା) ହେଇଛି କି ? ମେମ୍ବ୍ରାନ୍‌ ରାପଚାର୍‌ କଣ ମୁଁ ବୃଝିପାରିଲିନି । ଭାବିଲି, 
ପଚାରୁଛନ୍ତି କେତେବେଳୁ ‘ପେନ୍‌! ଆରମ୍ଭ ହେଲାଣି; କହିଲି ସକାଳୁ । 

ସେତେବେଳକୁ ମୁଁ ବଡ଼ କ୍ଲାନ୍ତ ହୋଇପଡ଼ିଥାଏ । ନନ୍ଦଳା ଗ୍ରାମରୁ ଆସିଥ୍‌ବା ବଡ଼ 
ବଡ଼ ଖଇଙ୍ଗା ଶୁଖୁଆ ଖାଇ ହଳିଆ ଓରଫ୍‌ ସଦାନନ୍ଦର ଦେହସାରା କୃଣ୍ଡିଆ ହୋଇଥାଏ । 
ଠାଏ ଠାଏ କାଳିପଡ଼ିଥ୍ବା ତା'ର ସେଇ ପଢ଼ିବା ସପଟି ଆଣି କେହି ପକାଇଦେବାରୁ 
ମୁଁ ସେଇଥ୍‌ରେ ଶୋଇଲି । ଲକ୍ଷ୍ମୀନାରାୟଣବାବୁ ମୋ ଦୃଇହାତକୁ ଧରିଥାନ୍ତି । ସିଭିଲ୍‌ 
ସର୍ଜନ୍‌ ସକାଳକୁ ମୂତପୁଡ଼ାଫାଟିଛି ଶୁଣି ଡେଥ୍‌ ହେଇଯିବ କହି ମୋ ହାତରେ ସଙ୍ଗେ 
ସଙ୍ଗେ ଗୋଟାଏ ଇଂଜେକ୍ସନ୍‌ ଦେଇଦେଲେ । ବଡ଼ ଜୋର୍‌ରେ ଶୂଳଆସିଲା ଓ ସନ୍ତାନ 
ଭୂମିଷ୍ଠ ହେଲା । ସିଭିଲ୍‌ ସର୍ଚ୍ଚନଙ୍କର ପୂତ୍ରସନ୍ତାନ ନଥ୍ଲା- ସେ ଖୁସିରେ ବାବୃଟିଏ ହେଇଛି 
ବୋଲି ପାଟିକରିଉଠିଲେ । ରାତ୍ର ଆଠଟା କି ନଅଟା ହେବ । କଳାହାଣ୍ଡିରେ ପୁତ୍ରସନ୍ତାନକୁ 

ବାବୁ” କହନ୍ତି । ତା'ପରେ କଂ” ଣ ହେଲା ଜାଣିନାହିଁ । ଅର୍ଵରାତ୍ରକୁ ଦେଖିଲାବେଳକୁ ମୁଁ 
ରଭ୍ତରେ ଭାସୁଛି ଓ ମୋ ଚାରିପଟେ ଖବରକାଗଜ ପଡ଼ିଛି । ସେତେବେଳେକୁ ପୂରୁଣା 
ଲୁଗାପଟା ସରି ମାନସିଂହଙ୍କ ଭଲ ଧୋତି କଟାହେଲାଣି । 

ପ୍ରସବବେଦନା ଆରମ୍ଭ ହେଲା ପରେ ପରେ ମୋର ଝାଡ଼ାହୁଏ । ପ୍ରସବ ହେଲା 
ପରେ ଦିନେ ଦୁଇଦିନ ଅନେକଙ୍କର ଝାଡ଼ା ହୁଏନାହିଁ । କାହାଠୁ କ'ଣ ବୂଝି ମତେ 
ଜଡ଼ାତେଲ ପିଆଇଦେଲେ । ତା'ପରେ ଝାଡ଼ା ହେଇ ହେଇ ମୋର ଗୁହ୍ୟଦ୍ଧାରରୁ ପଦ୍ମ 
ଖସି ପଡ଼ିଲା । ଏ ସୂତିକା ଝାଡ଼ା ଆଉ ଭଲହେଲାନାହିଁ- ନାନା ଚିକିତ୍ସା ସନ୍ତେେ। ଆଜି 
ବି ଏଇ ରୋଗ ମୋ ସାଥ୍‌ରେ ଅଛି । 

ମୋର ପିଲା ହେବା ସମୟରେ ଦେଶ ପ୍ରଚଳିତ ରୀତି କିମ୍ବା ଏଲୋପ୍ୟାଥ୍‌କ୍‌ 
କୌଣସିଟି ନିୟମିତ ଭାବରେ ପାଳନ କରାହୋଇନଥ୍‌ଲା । ମତେ ଅଠର ବର୍ଷ 
ହୋଇଥ୍‌ଲେ ମଧ୍ଯ ମୁଁ ଅତିଶୟ ଲଜାଶୀଳା ଥ୍‌ବାରୁ ପ୍ରସବ ବିଷୟକ କୌଣସି ଜ୍ଞାନ 
ମୋର ନଥ୍ଲା। 

ମତେ “ସେପ୍ଟିକ୍‌-ଫିଭର୍‌ ' ହେଲା । ମାନସିଂହ ଓ ତାଙ୍କ ଭଉଣୀ କହିଲେ, 
ପୁଆତିଟା କିଛି ନଖାଇଲେ ଦୁର୍ବଳ ହେଇଯିବ । ଛତୁ ତରକାରି, କଖାରୂଫୁଲ ଭଜା, 
ମାଛମଂଜି ଭଜା ଓ ଭାତ ମତେ ଖାଇବାକୁ ଦେଇଥାନ୍ତି । ସେମାନଙ୍କର ଉଦ୍ଦେଶ୍ୟ ହେଲା 
ଡାକ୍ତର ଆସିବା ପୂର୍ବରୁ ମୁଁ ଗରମ ଗରମ ଖାଇଦେଇଥ୍‌ବି । ଖାଉଛି, ଡାକ୍ତର ଆସି 
ପହଞ୍ଗଲେ । ଆପଣମାନେ ରୋଗୀକୁ ମାରିଦେବେ- କହି ସେ ଭୀଷଣ ରାଗି 
ଚାଲିଗଲେ । ମୋ ଦେହରୁ ଦୂର୍ଗନ୍ଧସ୍ତାବ ହେଉଥାଏ ସେ ସମୟରେ । 

ଶିବପୂଜା କରୁଥ୍‌ବାରୁ ପୁଅକୁ ଶିବଙ୍କ ନାମ ଦେବାପାଇଁ ମାନସିଂହଙ୍କୁ କହିଲି । 
ଲଲାଟରେ ଇନ୍ଦୁ ଯାହାର ଅଛି ସେ ଲଲାଟେନ୍ଦୁ, ଶିବ । ତେଣୁ ଆମର ପ୍ରଥମ ପୁତ୍ରର 
ନାମ ଲଲାଟେନ୍ଦୁ ଦିଆହେଲା । ଆଜି ବି ମୁଁ ମହାଦେବଙ୍କ ବାର ସୋମବାରଦିନ 
ଆମିଷ ଖାଏନାହିଁ । ଲଲାଟେନ୍ଦୁ ଭୂମିକମ୍ପ ଉପରେ ରିସ୍ଟ କରୁଛି । କେତୋଟି ମାନସିଂହ 
ଥ୍‌ଓରି” ବୈଜ୍ଞାନିକମାନେ ଗ୍ରହଣକରିଛନ୍ତି । ତା'ର ଲିଖିତ ବହି ବିଷୟରେ କିଛି କହିବା 
ମୋର ସାଧ୍ଯାତୀତ । 

କଳାହାଣ୍ଡି ମହାରାଜା ବ୍ରକମୋହନଦେବ ସେତେବେଳେ ରାଜ୍ୟ ଶାସନ କରୁଥ୍‌ଲେ । 
ମହାରାଣୀ ବାମଶ୍ଡାର ରାଜକନ୍ୟା ସୁରତରଙ୍ଗିଣୀ କେତେଥର କାର୍‌ ପଠାଇ ମତେ 
ତାଙ୍କ ଉଆସକୁ ଡକାଇନେଇଥ୍‌ଲେ । ବୋତଲ ଭିତରେ ମାଳିରେ ଫୁଲପତ୍ର ଡାଳ କରି 
ଛୋଟ ଛୋଟ କଣ୍ଢେଇଟିମାନ ପୂରେଇ ମୁଁ ତିଆରି କରିଥବା ସୁନ୍ଦର ଜିନିଷଟିଏ ତାଙ୍କୁ 
ଉପହାର ଦେଇଥ୍‌ଲି । ବୋତଲ ଉପରେ କୂଟେଇ ମାନସିଂହଙ୍କର କବିତାଟିଏ 
ଲେଖାହୋଇଥ୍‌ଲା ˆ ବୃଜମୋହନ ସାଗରେ ସୂୁର-ତରଙ୍ଗିଣୀ/ ଏ ମଧୁ ସଂଗମେ ଧନ୍ୟ 
କୋଦଙଣ୍ଡ ଧରିଣୀ'' । କୋଦଣ୍ଡ କଳାହାଣ୍ଡି; ପ୍ରକାଶଥାଉକି, ରାଜପରିବାରରୁ ଆମେ 
କିଛି ପାଇନଥ୍‌ଲୁ କିମ୍ବା ପାଇବାପାଇଁ ଆଶା ରଖୁନଥୁଲୁ । 

୪୨ ପ୍ରିୟ ପରମ 


ଭବାନୀପାଟଣାରେ ମାନସିଂହ ଏକବର୍ଷ ରହିଥୂଲେ । ବିଲାତ ଯିବାକୁ ଉଦ୍ଯମ 
କରୁଆନ୍ତି । ସେପର୍ଯ୍ୟନ୍ତ ସେ ପ୍ୟାଣ୍ଟ୍‌ ବା ଟ୍ରାଉଜର କିମ୍ବା ଜୋତା ପିନଛିନଥ୍ଲେ । ଭବାନୀ - 
ପାଟଣାରୁ ବସ୍‌ରେ କେଶିଙ୍ଗା ଯାଇ ସେଠୁ ଟ୍ରେନ୍‌ ଧରି ବିଜୟନଗର ଯାଇ ସେହିଠାରୁ 
ମାନସିଂହଙ୍କୁ ଅଶ୍ରପୂର୍ଣ ନେତ୍ରିରେ ଇଂଲଣ୍ଡ ଯିବା ନିମନ୍ତେ ବିଦାୟ ଦେଲି । ଭବିଷ୍ୟତ 
ଅନ୍ଧକାରମୟ। 

ମୋର ସ୍ଵର୍ଣ୍ଧବଳୟ, ବାହୁର ଅନନ୍ତ ଓ କର୍ଣ୍ଣର ପେଶ୍ରି ସମୁଦାୟ ତେର ଭରି ସୁନା 
ବନ୍ଧା ଦେଇ ସାମାନ୍ୟ କିଛି ମୁଦ୍ବା ତାଙ୍କ ହସ୍ତରେ ଥାଏ । ସେତିକିହିଁ ତାଙ୍କର ପାଥେୟ 
ଥୁଲା। 

ସାଥୁରର ତିନିମାସର ଶିଶୂପୁୃତ୍ର ଲାଲୁ ଓ ସାନଭାଇ ବସନ୍ତ ଥା'ନ୍ତି । ବରିଢ଼ୟନଗରରୁ 
କଟକ ଯାଇ ସେଠି ଭାଷାକୋଷ ପ୍ରଣେତା ଗୋପାଳଚନ୍ଦୁ ପ୍ରହରାଜଙ୍କ ଦେଖାକରଲି । 
ପ୍ରହରାଜ ମହାଶୟ କଟକର ବଡ଼ ବଡ଼ ମଶାଙ୍କ ଉତ୍ପାତରୁ ରକ୍ଷା ପାଇବା ପାଇଁ ଘର 
ଆକାରରେ ଗୋଟାଏ ବଡ଼ ମଶାରି ଭିତରେ ବସିଥାନ୍ତି । ତା” ମଧ୍ଯରେ ତାଙ୍କର 
ଲେଖାସାମଗ୍ରୀ ଓ ଗୋଟାଏ ବଡ଼ ଆକାରରେ ହାତଧୂଆ କୁଣ୍ଡ ଥୁଲା । ୧୯୩୬ରେ 
ଓଡ଼ିଶା, ବଙ୍ଗଳା ଓ ବିହାର ଅଧୀନରୁ ମୁକ୍ତ ହୋଇ ସ୍ଵତନ୍ତ୍ର ପ୍ରଦେଶ ହୋଇଥଲା । 
ପାରଜା ମହାରାଜା ନିଜ ବ୍ୟୟରେ ଇଂଲଣ୍ଡ ଯାଇ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିଥୂଲେ | 
ସେତେବେଳେ ପାରଳା ମହାରାଜା ମୁଖ୍ୟମନ୍ତ୍ରୀ ଓ ବିଶ୍ଧିନାଥ ୧ ଦାସ ମନ୍ତ୍ରୀ ଥୁଲେ । 
ସେମାନଙ୍କୁ କହି ମାନସିଂହଙ୍କର ଇଂଲଣ୍ଡରେ ଚଳିବାପାଇଁ ଗୋଟାଏ ବୃତ୍ତି ସରକାରଙ୍କଠାରୁ 
କରାଇବା ନିମନ୍ତେ ତାଙ୍କୁ ଅନୁରୋଧ କଲି । ପ୍ରହରାଜ ମହାଶୟ ଚେଷ୍ଟା କରିବେ 
ବୋଲି ମୋତେ ପ୍ରତିଶ୍ରୁତି ଦେଲେ । ଏସବ୍ର ସନ୍ତ୍ବେ ମାନସିଂହ ସରକାରଙ୍କଠାରୁ କୌଣସି 
ସାହାଯ୍ୟ ପାଇନଥୁଲେ । 

ଚାଉଳିଆଗଞ୍ଜରେ ଆମ ପରିବାରର ବନ୍ଧୁ ସନ୍ତାନହୀନା ଏକ ରମଣୀଙ୍କ ନିକଟରେ 
ତିନିମାସର ପୂତ୍ରଟିକୁ ଛାଡ଼ିଯାଇଥ୍‌ଲି ଘୋଡ଼ାଗାଡ଼ିରେ କଟକ ସହରର ଅପର ପ୍ରାନ୍ତସ୍ଥ 
ଭାଷାକୋଷ ଲେନ୍‌କୁ । ଫେରିଲାବେଳକୁ ମାତୃସ୍ତନପାୟୀ କ୍ଷୁଦ୍ର ଶିଶୁଟି କ୍ଷଧାରେ ଆତୁର 
ହୋଇ ଅବିରତ କ୍ରନ୍ଦନ କରୁଥଲା ! ଭଦ୍ରମହିଳା କଂଣ କରିବେ ବୁଝିନପାରି ତାକୁ 
କାନ୍ଧରେ ପକାଇ ଅସ୍ଥିରଭାବରେ ପଦଚାରଣା କରୁଥାନ୍ତି । 


ବିଲାତରୁ ମାନସିଂହ ଫେରିଲେ 


ରାଇରଙ୍ଗପୁର ଥାନା ଜମାଦାରଙ୍କ କିଶୋରୀ କନ୍ୟାର ଟାଇଫଏଡ୍‌ ଜ୍ଵର ହୋଇଛି 
ଶୁଣି ତାକୁ ଦେଖିବାକୁ ଗଲି । ସେଠାରୁ ଫେରି ପରିଧେୟ ଲୁଗାପଟା ଅଲଗା ରଖିଦେବା 
ସତ୍ତ୍ଵେ ମତେ ଜର ହେଲା । ସେ ସମୟରେ ରାଇରଙ୍ଗପୁରରେ ସଂକ୍ରାମକ ଭାବରେ 
ଟାଇଫଏଡ୍‌ ଜ୍ଵର ହେଉଥୁଲା। ମୁଁ ବିଛଣାରେ ଥାଇ ସେଇ ଝିଅଟିର ମୃତ୍ୟୁସମ୍ବାଦ 
ପାଇଲି । ଏଇ କିଶୋରୀଟିକି ଆମେମାନେ ସମସ୍ତେ ଖୁବ୍‌ ଭଲପାଉଥ୍‌ଲୁ । ସେତେବେଳେ 
ଟାଇଫଏଡ୍‌ ଜ୍ଵରପାଇଁ କୌଣସି ଞ୍ଷଧ ବାହାରିନଥାଏ ! ରାମ ବ୍ୟତୀତ ମୋର ଅନ୍ୟ 

ପ୍ରିୟ ପରମ ୪୩ 


ଭାଇଭଉଣୀମାନେ ଏହି ଜ୍ବରରେ ଶଯ୍ଯାଶାୟୀହେଲେ । ଏପରି ଅବସ୍ଥାରେ ବାପା 
ଧୈର୍ଯ୍ୟର ସହିତ କହୁଥାନ୍ତି, “ମୁଁ କାହାରି ଅନିଷ୍ଟ କରିନାହିଁ; ମୋ ପିଲାଙ୍କର କିଛି 
ହେବନାହିଁ ।”? ଅସୀମ ତାଙ୍କର ମନୋବଳ ! ଏକୋଇଶ ଦିନରେ ମୁଁ ମଧ୍ୟ ଆରୋଗ୍ୟ 
ଲାଭ କଲି । ଦୁଇଚାରିଦନ ପରେ ଟାଇଫଏଦଡ୍‌ ପୂନର୍ବାର ମତେ ଆକ୍ରମଣ କରିବାରୁ 
ମୋ ଅବସ୍ଥା ସଙ୍କଟଜନକ ହୋଇଉଠିଲା ¦ ବାପା ମତେ ଟାଟାନଗର ଲୌହକାରଖାନର 
କର୍ମଚାରୀମାନଙ୍କପାଇଁ ଥ୍ବା ଡାକ୍ତରଖାନାରେ ଭର୍ରି କରିଦେଲେ । ଏ ଡାକ୍ତରଖାନାରେ 
ବାହାର ରୋଗୀଙ୍କୁ ରଖନ୍ତିନାହିଁ । ବାପା ସୈଠାୀ ଅଫିସର୍‌ମାନଙ୍କୁ କହି ମତେ ରଖିବାର 
ବ୍ୟବସ୍ଥା କରିଥୁଲେ । ଏ ଚିକିତ୍ସାଳୟରେ ଆଧୁନିକ ବୈଦେଶିକ ଚିକିତ୍ସାର ସମସ୍ତ 
ବ୍ୟବସ୍ଥା ଥୁଲା । “ଏତେ ସୁନ୍ଦର କେଶର କି ଅବସ୍ଥା ! ପାନିଆ କାହିଁ ? ହିନ୍ଦୁ, 
ବିବାହିତା ! ମୁଣ୍ଡରେ ସିନ୍ଦୁରନାହିଁ !” ମତେ ଦେଖି ଖ୍ରୀଷ୍ଟିଆନ୍‌ ନର୍ସ କହିଥ୍‌ଲେ । 
ମରଣପଥଯାତ୍ରିଣୀର ଫେର୍‌ କେଶରଚନା ! ମାସେହେଲା ମୋ ମୁଣ୍ଡରେ ପାନିଆ 
ବାଜିନଥାଏ ! ନର୍ସମାନେ ମୋର ପରିଚର୍ଯ୍ୟାରେ ତପ୍ୂର ହୋଇଉଠିଲେ । 

ଏଇ ସମୟରେ ମୋ ମନ ଅବସାଦଗ୍ରସ୍ତ ହୋଇଥାଏ । ମାନସିଂହ ବିଲାତ ଯାଇ 
କେଉଁଠି ବକ୍ତା ଦେଲେ; କାଳିଦାସ ଓ ସେକ୍ସପିୟର୍‌ଙ୍କ ଉପରେ ଥେସିସ୍‌ ଲେଖୁଛନ୍ତି 
ସମସ୍ତ ବିଷୟ ମତେ ପତ୍ରଦ୍ଵାରା ଜଣାଉଥ୍‌ଲେ। ମୁଁ ମଧ୍ଯ ନିୟମିତ ଚିଠି ଲେଖୁଥ୍‌ଲି । 
ବିଲାତରୁ ଲେଖିଥ୍‌ବା ତାଙ୍କ ଚିଠିଗୁଡ଼ିକ ମୁଁ ସାଇତିରଖିଥ୍ଲି । ପରେ ତାହା ‘ପଶ୍ଚିମପଥ୍‌କ” 
ବହିରେ ପ୍ରକାଶିତ ହୋଇଛି । 

ଟାଟା କମ୍ପାନୀର ଡାକ୍ତରଖାନାରେ ଥ୍ଲାବେଳେ ମୋର ଦୁଇବର୍ଷ ପୂର୍ଣ୍ଣ ହେଇନଥ୍‌ବା 
ପୁତ୍ର ଲାଲୁର ଟାଇଫଏଡ୍‌ ଜ୍ଵର ହୋଇଥ୍‌ବାର ସମ୍ବାଦ ପାଇଲି । କେତେକ ଲାଲୁର 
ଅସୁସ୍ଥତା ବିଷୟ ମୋଠାରୁ ଗୋପନ ରଖିବାକୁ ଚାହୁଁଥ୍‌ଲେ । ବାପା କହିଲେ, ମା” 
ଯେତେ ଅସୁସ୍ଥ ଥଲେ ମଧ୍ଯ ତା'ପୁଅ ଖବର ତାକୁ ଜଣାଇଦେବା ଉଚିତ । ସମ୍ପୂର୍ଣ ସୁସ୍ଥ 
ନହେଇଥ୍୍‌ଲେ ବି ମୋର ରୋଗ ଆରୋଗ୍ୟ ହୋଇଯାଇଥ୍‌ୁଲା ¦! ରାଇରଙ୍ଗପୁର ଫେରିଲି । 
ଟାଇଫଏଡ୍‌ ଜ୍ୁରରେ ରୋଗୀ ବିଛଣାରୁ ଉଠିବା ମନା । ମାତ୍ର ଏତେ ଚଞ୍ଚଳିଆ ପିଲାକୁ 
ଶୁଆଇରଖ୍ବ କିଏ ? ତା'ର ହୋମିଓପ୍ୟାଥ୍‌କ୍‌ ଚିକିସା କରାହେଉଥୁଲା | ହୋମିଓପ୍ୟାଥ୍‌କ୍‌ 
ଡାର୍ୁର ଥା'ନ୍ତି “ଗୋରୁମହିଷାଣୀ”ରେ; ରାଇରଙ୍ଗପୁରଠାରୁ କିଛି ଦୂରରେ । ମୁଁ ଅତିଶୟ 
ବିଚଳିତ ହୋଇପଡ଼ିଥାଏ । ଏ ଅବସ୍ଥାରେ କେବଳ ଭଗବାନ୍‌ହିଁ ଭରସା; ମନୁଷ୍ଯ 
ହାତରେ କରଣୀୟ କିଛି ନଥାଏ ! ମାନସିଂହଙ୍କଠାରୁ କୌଣସି ଚିଠିପତ୍ର ପାଉନଥାଏ । 
ଭଗବାନ୍‌ଙ୍କ ଅସୀମକୂପାରୁ ଲାଲୁ ଭଲହୋଇଗଲା । 

ମାନସିଂହ ଯେଉଁ ଜାହାଜରେ ଆସୁଥ୍‌ଲେ, ମୋର ଜ୍ୟେଷ୍ଠଭ୍ରାତା ମଧ୍ଯ ସେହି 
ଜାହାଜରେ ଆସୁଥ୍‌ଲେ । ଜାହାଜରେ ସେମାନଙ୍କର ଭେଟହୋଇଗଲା । ମାନସିଂହଙ୍କ 
ହାତରେ ବମ୍ବେ ପର୍ଯ୍ୟନ୍ତ ସେକେଣ୍ଡ କ୍ଲାସ୍‌ ଟିକଟ ବ୍ୟତୀତ ପାଥେୟ କିଛହିଁ ନଥ୍ଲା । ଭାଇ 
ସେ ଟିକେଟ୍‌କୁ ଥାର୍ଡ଼ କ୍ଲାସକୁ ବଦଳାଇ ବାକି ଅର୍ଥ ମାନସିଂହଙ୍କ ହସ୍ତରେ ଦେଲେ; 

ଯଦ୍ଵାରା ମାନସିଂହ ବମ୍ବେରୁ ଜାମସେଦ୍‌ପୁର ପର୍ଯ୍ୟନ୍ତ ଟ୍ରେନ୍‌ରେ ଆସି ସେଠାରୁ 
ମୟୂରଭଞ୍ଜ ଲାଇଟ୍‌ ରେଲଣୱୱ ଟ୍ରେନ୍‌ ଧରି ରାଇରଙ୍ଗପୂର ଆସିଥୂ୍‌ଲେ । ଆମେ ସୁସ୍ଥ 
ହେବା ପରେ ପରେ ଏମାନେ ଆସି ପହଞ୍ଚଯାଇଥୂଲେ । ଚାକିରି ଅନ୍ଦେଷଣରେ ବାପା 
ମାନସିଂହଙ୍କୁ କଟକ ପଠାଇଦେଇଥ୍‌ଲେ । ମାସକ ପରେ ମାନସିଂହ ରେଭେନ୍ସା 
କଲେଜରେ ଇଂରାଜୀ ଅଧ୍ୟାପକ ପଦରେ ନିଯୁକ୍ତି ପାଇଲେ । 

ବିଲାତରୁ ମସ୍ତବଡ଼ ଏକ କାଠବାକ୍ସରେ ସେକେଣ୍ଡହ୍ୟାଣ୍ଡ ବହି ସବ୍ର କିଣିଆଣିଥ୍‌ଲେ । 
ଆଉ ଆଣିଥ୍‌ଲେ ରନ୍ଧନକାର୍ଯ୍ୟରେ ସାହାଯ୍ଯ ନିମନ୍ତେ ନାନାପ୍ରକାର ଜିନିଷ, ଯାହା 
ବ୍ୟବହାର କରିବା ମୁଁ ଜାଣିନଥ୍‌ଲି । ତାହା କାର୍ଯ୍ୟରେ ଦେଖାଇଦେବାକୁ ମାନସିଂହଙ୍କୁ 
ବି ଜୀବନକାଳରେ ସୁଯୋଗ ମିଳିନଥ୍‌ଲା । ଏବେ ମୁଁ କାନାଡ଼ା ଆସି ସେ ସମସ୍ତ 
ଜିନିଷର ଉପକାରିତା ବୃଝୁଛି । ହେଲେ ସେ ସମସ୍ତ ପଦାର୍ଥ ତ କୁଆଡ଼େ ଗଲାଣି ! ଯିଏ 
ତା”ର ସୂଖସ୍ଵପ୍ନର ନୀଡ଼ପାଇଁ କାଠିକୁଟା ସଂଗ୍ରହ କରିଥ୍ଲା, ସେ ବି ମେଘ ଅନ୍ଧାରରେ 
କାହିଁ ହଜିଯାଇଛି । 
ଦ୍ବିତୀୟପୁତ୍ର ମୋ ଗର୍ଭରେ ରହିଲା 

ରେଭେନ୍ମା କଲେଜରେ ଅଧ୍ୟାପକ ପଦରେ ଯୋଗଦାନ କରିବା ପରେ ପରେ 
ମଙ୍ଗଳାବାଗ ଛକ ତଳକୁ ଯେଉଁ ରାସ୍ତାଟି ଅଛି, ତାହାରି ମଝିରେ ଥ୍ବା କୋଠାଟି 
ମାନସିଂହ ଭଡ଼ାନେଲେ । ଉପର ମହଲାରେ ଶିଡ଼ିଘରକୁ ଲାଗି ଗୋଟିଏ ଘର 
ଥାଏ । ତଳେ ଘର ସାମ୍ପବାକୁ ଲାଗି ହାଡ଼ିଆ ଲୁହାଦୋକାନ । ପିଆଦା ସ୍ଵରୂପ ରାମ 
(ବସନ୍ତ) ଆସିଗଲା ମତେ ଓ ଲାଲୁକୁ ନେବାପାଇଁ । ମୋ ବୋଉ ଲଲାଟେନ୍ଦୁ ଉଚ୍ଚାରଣ 
କରିପାରେନାହିଁ; କହେ ଲାଲ୍‌କେନ୍ଦୁ । କେହି କେହି ଲଲାଟ, ଇନ୍ଦୁ ବୋଲି ସଂକ୍ଷିପ୍ତ 
ନାମରେ ଡାକିଲେ । ବାପା ଡାକିଲେ ଲାଲୁ । ଏଇ ନାମଟି ତା'ର ରହିଯାଇଛି । 
କାନାଡ଼ାରେ ବି ସମସ୍ତେ ଡ଼ାକନାମ ଧରି ଲାଲୁ ବୋଲି ଡାକୁଛନ୍ତି । 

ରାଇରଙ୍ଗପୁରରୂ କିଛି ସଫେଦ ଚାଉଳ, ଶାଗୁଆନ କାଠର ପଲଙ୍କ, ବାସନକୁସନ, 
ଫୁଲଝାଡ଼ ଇତ୍ଯାଦି ନେଇ ମୁଁ ପୁନର୍ବାର ଚାଲିଲି ନୀଡ଼ ରଚନା କରିବାକୁ । ସାଥ୍‌ରେ 
ଗାଲିଚାଟିଏ ବି ଆଣିଥ୍‌ଲି । ମାନସିଂହ ପାଶ୍ଚାତ୍ୟ ଦେଶରେ ଦେଖିଆସିଥାନ୍ତି ପ୍ରତି 
ଘରେ ଗାଲିଚା ପଡ଼ିଥାଏ । ସେ ପ୍ରତିଘରର ମାପରେ ବାଉଁଶ ପାତିଆର ଚଟେଇ 
ବୃଣେଇ ପକାଇଦେଇଥ୍‌ଲେ, ଯାହାଦ୍ଵାରା କି ସହରର ତିନିଛକି ରାସ୍ତାରେ ନାଲି ଧୂଳି 
ସଫା କରିବା ମୋ ପକ୍ଷରେ ଅସମ୍ଭବ ହୋଇଉଠିଥୁଲା । 

ସେଦିନ ମାନସିଂହ ଜ୍ଵର ଜ୍ଵର ବୋଧକରିବାରୁ କଲେଜ ନଯାଇ ଛୁଟିନେଇ ଘରେ 
ଥା'ନ୍ତି । ଦ୍ଵିପ୍ରହର ବେଳେ ମୋତେ ପାସୋରିଥ୍‌ବାରୁ ମୋତେ ଦୁର୍ଜୟ ଅଭିମାନକୁ ତାଙ୍କ 
ଆଖିଲୁହରେ ଭସାଇଦେଲେ । ଏ ସମୟରେ ପୂରୂଷ ନାରୀ ପଦତଳେ ତା'ର ରାଜ୍ୟ 
ଦେଇପାରେ, ନାରୀର ଅଭିମାନ ସେ ତ ସାମାନ୍ୟ କଥା ! ଜୀବନରେ ଅନ୍ଯ 

ପୁରୁଷର ସ୍ପର୍ଶ ପାଇନଥ୍‌ବା ଯୁବତୀ ମୁଁ । ତାଙ୍କ ସହିତ ମିଳିତ ହେବାକୁ ଉନ୍ଲୁ ଖ ଥୁଲି । 
ମୋର ମଧ୍ଯମପୁତ୍ର ମୋ ଗର୍ଭରେ ରହିଲା । କୌଣସି ପରୀକ୍ଷା ନିରୀକ୍ଷା ନହୋଇ ମଧ୍ଯ 
ଗର୍ଭସଂଚାରର ଅଷ୍ଟମ ଦିନରେ ଉଣାପଡ଼ିଗଲା ମୁଁ ଗର୍ଭବତୀ | ଅତ୍ୟନ୍ତ ଅସୁସ୍ଥ ବୋଧ 
କରିବାକୁ ଲାଗିଲି । ଆସି ପହଞ୍ଚୁଗଲୈ ମାନିସିଂହଙ୍କ ଡାକ୍ତରୀ ପଢ଼ଥ୍ବା ମଉସାପୁଅ 
ଭାଇ । ଦୁହିଁଙ୍କର ପରାମର୍ଶ ଚାଲିଲା ଗର୍ଭପାତ କରାଇଦେବେ । ସ୍ତ୍ରୀରୋଗ “ବିଶେଷଜ୍ଞ 
ଡାକ୍ତର ପି.ସି.ରାୟ ମୋର ରକ୍ତହୀନତା ଦେଖି ଭୁଣ ନଷ୍ଟ କରିଦେବାକୁ କହିଲେ । ମୁଁ 
ଗୋଟିଏ ପଦ ଧରିଥାଏ ମଲେ ମରିବି ପଛେ ଶିଶୁହତ୍ୟା କରିବିନାହିଁ । 

ମାନସିଂହ ବହୁତ ବ୍ରଝାଇଲେ- ଏତେ କଷ୍ଟ ପାଉଛ, ଓିଷଧ ଖାଇଦେଲେ ମାସିକିଆ 
ହେଲାପରି ହେଇଯିବ; କିଛି ଜାଣି ପାରିବନାହିଁ । ଦେହରେ ଅନବରତ ଉତ୍ତାପ ଲାଗି- 
ରହିଲା । ପାଣି କ୍ଷାରିଆ ଲାଗିଲା । ମୁହଁରେ କିଛି ଦେବାକୁ ଇଚ୍ଛା ହେଲାନାହିଁ । ଏତେ 
ଅରୁଚି; ତଥାପି ମୁଁ କାହାରି କଥା ଶୁଣିଲିନାହିଁ । ଦୁର୍ବଳତାରୁ ଦେହ ହାତ ଘୋଳାବିନ୍ଧାକଲା । 
ଜୂର ହେଲେ ତ ଡାକ୍ତର ଦେଖିବେ । ଜ୍ଵର ନଛାଡ଼ିବାରୁ ଡାକ୍ତର କହଲେ, ଆମେ ଟି.ବି. 
ବୋଲି ସନ୍ଦେହ କରୁଛୁ । ବାପାଙ୍କ ପାଖକୁ ଟେଲିଗ୍ରାମ୍‌ ହେଲା । ମୟୂରଭଞ୍ଜରୁ ବାପା, 
ବୋଉ ଦେଖିବାକୁ ଆସିଲେ । ମନରେ ବହୁତ ଦୂଃଖ ଅନୁଭବକଲି- ଶେଷରେ ମତେ 
ରାଜରୋଗ ହେଲା ! ମୋ ଭଉଣୀମାନେ ବାହା ହୋଇପାରିବେନାହିଁ । ଲାଲୁକୁ ମୋ 
ପାଖରୁ ଅଲଗା ରଖାହେଲା । ମୋ ବାପଘର ଗାଁ ଚାକରଟୋକାଟି ତାକୁ ଦେଖାଶୁଣା 
କରିବାପାଇଁ ନିଯୁକ୍ତ ହେଲା । 

କେତେ ଡାକ୍ତର ଦେଖିଲେ । କେତେ ଓିଷଧ ଖାଇଲି । ଶେଷରେ ମାନସିଂହ 
ବ୍ୟାସକବି ଫକୀରମୋହନଙ୍କ ନାତି ଅଧ୍ୟାପକ ଲକ୍ଷ୍ମୀକାନ୍ତ ଚୌଧୁରୀଙ୍କୁ ଡାକିଆଣିଲେ । 
ତାଙ୍କଠାରୁ ହୋମିଓପ୍ୟାଥ୍‌କ୍‌ ଖିଷଧ ଖାଇଲି । କେଉଁଥ୍‌ରେ ଜ୍ଵର ଛାଡ଼ିଲାନାହିଁ କି 
ମୋର ଅରୁଚି ଛାଡ଼ିଲାନାହିଁ । 

ସଙ୍କଟକାଳରେ ଡାକ୍ତରଭାଇ ଯିବାଆସିବା କରୂଥ୍‌ଲେହେଁ ମାନସିଂହଙ୍କ ମନରୁ 
ମାଉସୀଙ୍କ ରୋପିତ ସନ୍ଦେହବୀଜ ବୋଧେ ଯାଇନଥ୍‌ଲା | ଥରେ ଅରେ ରାମକୁ ହସି 
ହସି କହନ୍ତି, “ଲଭର୍‌ ଆସିଗଲେ” । ରାମ କଂଣ ବ୍ରଝୁଥ୍ଲା, ସେ ଜାଣିଥ୍‌ବ । ମୁଁ 
ରାଗିଯାଇ କହେ, ସେମିତି କ'ଣ କହୁଛ ! ମାନସିଂହ କହନ୍ତିତ ଆହା, ତମେ ଥଟା 
ବରଝିପାରୁନାହଁ ? 

ଏହି ସମୟରେ ମାନସିଂହ ହଠାତ୍‌ ରେଭେନ୍ନା କଲେଜର ଅଧ୍ଯାପକ ପଦରୁ 
ବିତାଡ଼ିତହେଲେ । ଏଠି ମାନସିଂହ କେତେ ବେତନ ପାଉଥ୍‌ଲେ, ମତେ ଜଣାନାହିଁ । 
ତେବେ ବେଶ୍‌ ଆଜାରେ ରହିଥ୍ଲେ । ବନ୍ଧୁବାନ୍ଧବ, ଭୋଜନ ଆପ୍ୟାୟନ କୌଣସିଥ୍‌ରେ 
ନୁଟି ନଥ୍ଲା । କାହିଁକି ଓଡ଼ିଶାରେ ପ୍ରଥମ ଡକୃରେଟ୍‌ ପାଇଥ୍‌ବା ବ୍ୟକ୍ତିକୁ ଏପରି ଚକ୍ରାନ୍ତ 
କରି ବହିଷ୍କାରକଲେ, ମାନସିଂହ ନିଜେ ସେ ବିଷୟ ଜାଣିନଥ୍‌ଲେ । କେବଳ ମୁଁ ଏତିକି 
ଶୁଣିଥ୍ଲି ଯେ, ଇଣ୍ଟରଭ୍ୟୁ ସମୟରେ ସେ ବେଶି ଦରମାପାଇଁ କହିଥ୍‌ଲେ । 

ଚାକିରି ନାହିଁ । ବାକି ଦେଇଥ୍ବା ଦୋକାନୀମାନେ ବିଲ୍‌ ଧରି ଆସି ପହଞ୍ଗଲେ | 
ମାନସିଂହଙ୍କ ହାତରେ ଅଧଲାଟାଏ ନାହିଁ । ମୋ ଲୁଗାପଟା ତଳେ କିଛି ଟଙ୍କା ପଡ଼ିଥୂଲା । 
ସେଇଥ୍‌ରୁ ସମସ୍ତଙ୍କ ବାକି ବକେୟା ଦିଆନିଆକଲି । ସେହିଦିନଠାରୁ ସ୍ଥିର କଲି, 
ବାକିରେ କିଛି ଆସିବନାହିଁ । ଘରଭଡ଼ା ଅଠେଇଶ ଟଙ୍କା । ଗୃହ-ମାଲିକକୁ କହି ଚବିଶ 
ଟଙ୍କାରେ ତା'ର ଦେୟ ତୁଟାଇଦେଲି । ଗୃହର ସମସ୍ତ ଦାୟିତ୍ଵ ଏଣିକି ମୁଁ ବହନ କଲି । 

ମାନସିଂହଙ୍କ ମନରେ କ”ଣ ହେଲା କେଜାଣି, ବାପାଙ୍କୁ ଲେଖିଲେ- ହେମକୁ 
ଆସି ନେଇଯା'ନ୍ତ; ସେ ରହିଲେ ମୁଁ ପାଗଳ ହେଇଯିବି । ବାପା ଆସି ପହଞ୍ଚଲେ । ମୋର 
ଯିବା ସିର ହେଲା । ବାପା ମତେ କେବେ କିଛି ପଚାରିନାହାନ୍ତି । ମୁଁ ନିଜେ କିଛି ଜାଣି - 
ନଥାଏ । ରାତ୍ରିରେ ଟ୍ରେନ୍‌ ସମୟ ହେଲା । ମୁଁ ଓ ଲାଲୁ ଯିବ । ମୋ ମନରେ ହଠାତ୍‌ 
ଉଦୟହେଲା-~ ମୁଁ ପିତ୍ରାଳୟରେ ସୁଖରେ ରହିବି; ଏ ପାଗଳଲୋକକୁ ଦେଖିବ କିଏ ? 
ଗୃହହୀନ ହୋଇ ଏ ନିଶ୍ଚୟ ଆମ୍ମଦହନ କରିବ କିମ୍ବା ପଥେ ପଥେ ଘୂରିବୁଲିବ । ନା ମୁଁ 
ଯିବିନାହିଁ। ବାପା ମାନସିଂହଙ୍କୁ ˆ ହଉ, ତା'ହେଲେ ହେମ ରହୁ” ଏତିକି କହି ବିଦାୟ- 
ନେଇଗଲେ । ଯିବା ପୂର୍ବରୁ ସମସ୍ତଙ୍କ ଅଜାଣତରେ ମୋ ହାତରେ କିଛି ଟଙ୍କା ଦେଇଗଲେ । 

ମଙ୍ଗଳାବାଗର ବଡ଼ଘରଟି ଛାଡ଼ିଦେଇ ଆମେ 'ରାଉସାପାଟଣା”ର ତନ୍ତୀ ସାହିକୁ 
ମାସିକ ଛଅଟଙ୍କା ଭଡ଼ାଘରକୁ ଆସିଲୁ । ଏ ଘରର ସିଂହଦରଜାରେ ଦୂଇଟି ସସଂହ ମୂ 
ଆଜିପର୍ଯ୍ୟନ୍ତ ରହିଛି । ବହୁ ପୂରୁଣାକାଳିଆ । ଘରେ ଝରକା ନାହିଁ । ଦିନରେ ଘର 
ଭିତରେ ଅନ୍ଧାରିଆ ଅନ୍ଧାରିଆ । ନଦିମା ଓ ପୋଖରୀ ଯୋଗୁଁ କଟକ ସହରର ବଡ଼ ବଡ଼ 
ମଶା ଦିନରେ କାମୁଡ଼ିପକାନ୍ତି । 

ବନ୍ଧୁବାନ୍ଧବ ବିଶେଷ କେହି ଏ ଘରକୁ ଆସିନାହାନ୍ତି । ମୋ ବାପଘର ଗାଁରୁ ଆମ 
ବାପାଙ୍କ ଜିଜ ସାଆନ୍ତବାପା ଶ୍ରୀ ଉଦୟନାଥ ବେହୁରା ଆସି ଆମ ପାଖରେ ଏହି ଘରେ 
କେତେଦିନ ଥ୍‌ଲେ । ଆମ ଗ୍ରାମରେ ସମସ୍ତେ ତାଙ୍କୁ ଠାକୁରବାପା ବୋଲି ଡାକୁଥ୍‌ଲେ | 
ଜଂଜାଳରୁ ଦୂରରେ ରହି ପୂଜା-ଆରାଧନାରେ ସମୟ ଅତିବାହିତ କରୁଥ୍‌ଲେ । ଅତିଶୟ 
ବୃଦ୍ଧ ହୋଇଥ୍‌ଲେହେଁ ଦାନ୍ତ ପଡ଼ିନଥ୍ଲା । ଗୋରା ତକତକ । ବାଳ ଝୋଟ ପରି ଧଳା । 
ଭୋର୍‌ରୁ ଆମେ ଉଠିଲାବେଳକ୍ୁ ସେ ଚାଲିଚାଲି ମହାନଦୀରେ ସ୍କାନ ସମାପନ କରି 
କଠଉ ଠକ୍‌ ଠକ୍‌ ଶବ୍ଦ କରି ଫେରୁଥ୍‌ବେ । ମାଛ ମାଂସ ଖାଉନଥ୍‌ଲେ | ମାତ୍ର ଗୋଟିଏ 
ଯୁବକ ଯାହା ଖାଇନପାରିବ, ସେ ତାହା ଖାଇ ପରିପାକ କରୁୂଥ୍‌ଲେ । ଠାକୁରବାପା 
ଆମକୁ ବହୁତ ଧର୍ମକଥା ଶୁଣାଉଥ୍‌ଲେ । 

ମୋର ଶାରୀରିକ ଅବସ୍ଥା ଭଲନୁ ହେଁ । ସାଙ୍ଗେ ସାଙ୍ଗେ ମେଡ଼ିକାଲ ସାହାଯ୍ୟ 
ପାଇବା ନିମନ୍ତେ କଟକ ଶ୍ରୀରାମଚନ୍ଦ୍ର ଭଂଜ ମେଡ଼ିକାଲ୍‌ କଲେଜ ସାମନା ମଲ୍ଲା 
ସାହିରେ ମାସିକ ବାରଟଙ୍କା ଭଡ଼ାରେ ଯାଇ ରହିଲୁ । ଏ ଗୃହଟି ଏକଦମ୍‌ ନୂତନ; 
ସୁରକୋଠି ନାମରେ ନାମିତ | ପାଖାପାଖି କେତେକ କ୍ଵାର୍ଟର୍‌ ଥାଏ । ସେଥ୍‌ରେ କେତେକ 
ଶିକ୍ଷିତ ବଙ୍ଗାଳୀ ପରିବାର ରହୁଥ୍‌ଲେ । ଏହି ପଡ଼ୋଶିନୀମାନଙ୍କ ସହିତ ମୋର ବନ୍ଧୁତା 

ସ୍ଥାପିତ ହୋଇଥଲା । ଚିକିତ୍ସକଗଣ ହତାଶାବାଣୀ ଶୁଣାଉଥ୍ବା ବେଳେ ଏମାନେ ମୋତେ 
ଆଶାର-ବାଣୀ ଶୁଣାଉଥ୍‌ଲେ¬- ବହୁତ କଷ୍ଠ ପାଉଛ, ଏଥର ଝିଅଟିଏ ହେବ। କିଛି 
ଚିନ୍ତା କରନାହିଁ ଭଉଣୀ । ଜ୍ୁର କେବେ ଆରୋଗ୍ୟ ହୋଇଯିବ, ତମେ ଜାଣିପାରିବ 
ନାହିଁ । ଏତେ କଷ୍ଟ ପାଇଲଣି ; ଦେଖିବ କଣା କି କୁଜୀ ( ପେଟର ସନ୍ତାନକୁ ଲକ୍ଷ୍ୟ କରି ) 
ହେଲାବେଳେ କେହି ଜାଣିପାରିବେ ନାହିଁ । ମୋ ପାଇଁ ତରକାରି ଦେଇଯା'ନ୍ତି। ହୋଲି 
ଖେଳିବାକୁ, ତା” ପୂର୍ବରୁ ମିଠା ପ୍ରଭୃତି ଜଳଖିଆ ପ୍ରସ୍ତୁତ କଲାବେଳକୁ ମତେ ଡାକିନିଅନ୍ତି 
ସାହାଯ୍ୟ କରିବାକୁ ମାନସିଂହଙ୍କୁ ପୁରୁଷ ଲୋକେ ସ୍ତ୍ରୀମାନଙ୍କ ଜିରିଆରେ ମତେ 
କହିପଠାନ୍ତି, ‘ବସି ଖାଇଲେ ନଇବାଲି ସରେ, ଭଦ୍ରଲୋକଙ୍କୁ କୁହ ଟିଉସନ୍‌ କରିବାକୁ ।” 
ଟଙ୍କାପଇସା ବିଷୟରେ ମୁଁ ମାନସିଂହଙ୍କୁ କେବେ କିଛି କହେନାହିଁ, ଟିଉସନ୍‌ 
କରିବା ବିଷୟ ତାଙ୍କୁ କହିଥୂଲେ, ମୁଁ ତାଙ୍କୁ ଅପମାନ ଦେଉଛି ଭାବି ସଙ୍ଗେ ସଙ୍ଗେ ସେ 
ଆତ୍ମହତ୍ୟା କରିଥାନ୍ତେ । ଏଇ ସମୟରେ କେତେଥର ଅଫିମ କରାଟ ଛଡ଼ାଇ 
ଫୋପାଡ଼ିଛି; କେତେଥର ତାଙ୍କ ବେକରୁ ଗାମୁଛା ଓ ଲୁଙ୍ଗି ଫିଟାଇଛି ତା'ର କଳନା 
ନାହିଁ । ତଥାପି ବଙ୍ଗାଳୀମାନେ ତାଙ୍କୁ ଛାଡ଼ିନଥୂଲେ । ‘ପ୍ରବାସୀ ବେଙ୍ଗଲୀ ସମ୍ମିଳନୀ'ରେ 
ମାନସିଂହଙ୍କୁ ସଭାପତି ପଦରେ ବରଣକରିଥ୍‌ଲେ । ଏଇ ସମୟରେ ପଢ଼ୋଶୀ ଘରେ 
ଦେଖିଥ୍‌ବା ‘ମଟୋ”ଟି ମତେ ଖୁବ୍‌ ଭଲଲାଗିଥ୍ଲା- 
“ଜଗତ ଯଦି ଭେସେ ଯାୟ କାନ୍ଦିତେ କାନ୍ଦିତେ 
ଏକା ଆମି ବସେରବ କର୍ରବ୍ୟ ସାଧ୍ତେ ।” 
ଆମ ଭାଗବତର ବାଣୀ — 
“ଦରଣ୍ତିବା ଶକ୍ତି ଯା'ର ଥାଇ, ସେ ପୁଣି କ୍ଷମା ଆଚରଇ ।”” 
ସବୁବେଳେ ମୋ ମନରେ ଏହି ପଦଗୁଡ଼ିକ ଧ୍ଵନିତ ହେଉଥାଏ । ମୋର ନିର୍ଯାତନା 
ଚରମକୁ ଉଠିଥୁଲା । ଲାଲୁକୁ ବାପା ନେଇଯାଇଥାନ୍ତି । 
ଏହି ସମୟରେ ସେ ଆରତି” ପତ୍ରିକାର ସମ୍ପାଦକ ହୋଇଥ୍‌ଲେ । ସେଥ୍‌ରେ ସେ 
ତିରସ୍କାରିଣୀ” ନାମରେ କବିତାଟିଏ ଲେଖିଥୂ୍‌ଲେ- 
“କୁରେ ସେ ତିରସ୍କାର 
ଦିଏ ସେ ଗାଳି 
କଟୁକ ଧନେ ବ୍ରକ୍ୂ 
ଦିଏ ବିଦାରି 
ବିଦାରି ମୋ ଗରବ 
ଦିଏ ଦେଖାଇ 
ଗରବ କରିବାର 
କିଛି ମୋ ନାହିଁ ।”” 
x x x 

୪୮ ପ୍ରିୟ ପରମ 


ମାନସିଂହ ବେକାର ଥୁଲାବେଳେ ବ୍ରଜମୋହନ ନାମରେ ଲୋକଟିଏ ଆସି ଆମ 
ପାଖରେ ରହିଲା । ମାସିକ ବେତନ ଦୃୂଇଟଙ୍କା ¦ ଆଗରୁ ଥ୍ବା ଚାକରମାନଙ୍କ ପରି 
ବଦ୍ମାସ ନୁହେଁ । ଦେଖି-ଚାହିଁ ସଉଦାକରେ | ଲମ୍ବାରେ ଛଅଫୁଟ ହେବ । ତା'ର 
ସଚୋଟପଣିଆ ଯୋଗୁଁ ସମସ୍ତେ ତାକୁ ପସନ୍ଦ କରୁଥ୍ଲେ | ଆମେ ତାକୁ ତମେ ଛଡ଼ା 
ତୂ କହୁନା; ତାକୁ ଖାଲି ବ୍ରଜ ନକହି ବ୍ରଜମୋହନ ବୋଲି ଡାକୁଥାଉ ! ଜାତିରେ ବାରିକ । 
ଆମେ ତା” ହାତରୁ ଖାଇଲୁ । କିନ୍ତୁ ପ୍ରସବ ପରେ ମୁଁ ଯେତେବେଳେ “କନିକା କଟେଜ୍‌'ରେ 
ରହିଲି, ସେ ମୋପାଇଁ ଘରୁ ଭାତ ନେଇ ଯିବାକୁ ମନାକଲା- ତା'ର ଜାତି ଚାଲିଯିବ | 
ମେଡ଼ିକାଲ୍‌ରେ ଛୁଆଁ-ଅଛୁଆଁ ନାହିଁ, ସେ ମାରାହୋଇଯିବ । 

ସେଇ ସମୟରେ କଟକରେ ମୁଁ ଯେତେଦିନ ଥ୍ଲି, ସେ ମୋ ପାଖରେ ଥୁଲା ¦ 
ଖାଇସାରିଲା ପରେ ପାନ ଖଣ୍ଡିଏ ଖଣ୍ଡିଏ ଗୁଣ୍ଡି ଝାଡ଼ି ଧନିଆଚାଉଳ ପକାଇ ମତେ ଦେଇ 
ମୋର ପାନ ଅଭ୍ୟାସ ସେଇ କରିଦେଇଥ୍‌ୁଲା । ବହୁଦିନ ପରେ ମାନସିଂହ ଯେତେବେଳେ 
“ସ୍ଵରାଜ” ଦୈନିକ ସମ୍ବାଦପତ୍ରର ସଂପାଦକ ହୋଇ ଭୁବନେଶ୍ବରରେ ଥୁଲେ, ମୁଁ ତାକୁ 
ମାଁନିର୍ସିଂହଙ୍କ ପାଖରେ ରଖାଇଥ୍‌ଲି । କଟକରେ ଥ୍ଲାବେଳେ ମଝିରେ ମଝିରେ ଆସି 
ଦୁଇ-ଚାରିଟଙ୍କା ମୋ”ଠାରୁ ନେଇଯାଉଥୁଲା । 

ପଡୋଶିନୀମାନଙ୍କ କଥା ସତହୋଇଥୁଲା ! କେଉଁଦିନ ମତେ ନମର ¢ ଛାଡ଼ିଲା ମୁଁ 
ଜାଣିନାହିଁ । ଲଳିତ ଜନ୍ମ ହେବା ପୂର୍ବରୁ ସାହିପଡ଼ିଶା କେହି ଜାଣିଲେନାହିଁ ଯେ ତା' 
ମା'ର ପ୍ରସବ ବ୍ୟଥା ହେଉଛି । 

ସେହି ଦିନର ଶିଶୂପୁତ୍ର ଲଲିତ ଆଜି ଭାରତର ବୈଦେଶିକ ସଚିବ । ଲଳିତ 
ସଂଯୁକ୍ତ ଆରବ ରାଷ୍ଟ୍ରରେ ଭାରତର ରାଷ୍ଟ୍ରଦୂତ ଥ୍ଲାବେଳେ ସେ ଲାଲୁକୁ ଫୋନ୍‌ରେ 
ହସି ହସି କହୁଥ୍‌ଲା, “ଲାଲୁ ଯଦି ଆବୁଧାବୀ ନଆସେ, ତେବେ ସେ କାନାଡ଼ାର 
ଅଟୱାକୁ ଆସିବ ଭାରତର ରାଷ୍ଟ୍ରଦୂତ ହୋଇ । 

ମାନସିଂହ ପଞ୍ଜାବର ଖାଲ୍‌ସା କଲେଜକୁ ଯାଇପାରିନଥ୍‌ଲେ କିମ୍ବା ସେଥୁପାଇଁ 
ସେ କେବେ ଦୂଃଖିତ ହୋଇନାହାନ୍ତି । ବରଂ ମୋ ଗର୍ଭବେଦନା ସମୟରେ ସେ 
ଉପସ୍ଥିତ ରହିପାରିଥ୍‌ବାରୁ ଖୁସିହୋଇଥ୍‌ଲେ । 

ଫିଜ୍‌ ସ୍ଵରୂପ ଡାକ୍ତରଙ୍କୁ ଦେବାପାଇଁ ମାନସିଂହଙ୍କର କିଛି ନଥୁଲା । ସେ ତାଙ୍କର 
ପ୍ରକାଶିତ ହୋଇଥ୍‌ବା କେତୋଟି ପୁସ୍ତକ ଦେଇଥ୍‌ଲେ ମାତ୍ର 


ରାଜଅ।ଠଗଡ଼ରେ ମାନସିଂହ 


ବହୁଦିନ ବେକାର ରହିବା ପରେ ମାନସିଂହ ଆଠଗଡ଼ରେ ହେଡ୍‌ମାଷ୍ଟର ପୋଷ୍ଠଟି 
ପାଇଲେ । ଅଥଳ ସାଗରରେ ଭାସୁଥ୍‌ବା ବ୍ୟକ୍ତିଟି ଭୂମି ସ୍ପର୍ଶ କରି ଠିଆହେବାପାଇଁ 
ସ୍ଥାନ ଟିକିଏ ପାଇଲା । ଏ ଆଠଗଡ଼ ବ୍ରହ୍ମପୁର ଖଲ୍ଲିକୋଟ ଆଠଗଡ଼ ନୁହେଁ, ଯେଉଁଠି 
ମାନସିଂହଙ୍କର ପୂର୍ବପୁରୁଷ କେହି ଯୁଦ୍ଧରେ ବୀରତ୍ଵ ପ୍ରଦର୍ଶନ କରି “ମାନସିଂହ” ପଦବୀ 
ଏବଂ ତା” ସହିତ ଦୂଇଟିଗ୍ରାମ ଇନାମ ( ପୂରସ୍କାର ) ପାଇଥ୍ଲେ ¬ ତତ୍ବାବଧାନ ଅଭାବରୁ 

ପ୍ରିୟ ପରମ ୪୯ 


ଗ୍ରାମ ଦୁଇଟି ହରାଇଥ୍‌ଲେ; କିନ୍ଧୁ ମାନସିଂହଙ୍କ ପଦବୀଟି ରହିଯାଇଛି । ନିୟମ ଅନୁସାରେ 
ଘରର ଜୋୟଷ୍ଟପୂତ୍ର ମାନସିଂହ ପଦବୀ ବ୍ୟବହାର କରିପାରିବ; ଅନ୍ୟମାନଙ୍କର କୌଳିକ 
ପଦବୀ “ନାୟକ” ରହିବ । oO 

ମୁଁ କଟକରେ ଥାଏ, ମାନସିଂହ ଆଠଗଡ଼ ଆସିଲେ । ଆଠଗଡ଼କୁ ରାଜଆଠଗଡ଼ 
କୁହାହେଉଥ୍ଲା ! ମୋ ପାଖରେ ଭଣଜା ଗାଣ୍ଡ (ଦାଶରଥ୍‌ ଜେନା) ରହି ଇଂଜିନିୟରିଙ୍ଗ୍‌ 
ସୁଲରେ ଟ୍ରେନିଙ୍ଗ ନେଉଥ୍ଲା | ରାମ ( ବସନ୍ତ ବେହୂରା ) ମଧ୍ଯ ରହି ରେଭେନ୍ସା କଲେଜରେ 
ପଢୁଥୁଲା । ମାନସିଂହ ବେକାର ଥ୍ବାବେଳେ ଆମ ବାପା ଭାବିଲେ, ଯଦି ବାପାଙ୍କର 
କଟକରେ ଘରଟିଏ ଥାନ୍ତା, ତେବେ ମାନସିଂହଙ୍କୁ ଅଯଥା ମାସିକ ଘରଭଡ଼ା ବାରଟଙ୍କା 
ଦେବାକୁ ପଡ଼ନ୍ତା ନାହିଁ । ଥୋରିଆସାହିରେ ଜମି କ୍ରୟପାଇଁ ବାପା ଟଙ୍କା ପଠାଇଦେଲେ 
ଜାଲିମୁଣିରେ ଗୋଟିକିଆ ରୁପାଟଙ୍କା ହଜାରେ ହେବ କି କଂଣ । ରାତ୍ରିରେ ଟଙ୍କା ଆମ 
ଘରେ ରହିଲା । ପରଦିନ କୋର୍ଟରେ ଜମିବାଲାକୁ ଟଙ୍କା ଦିଆହେବ । ରାମ ତା'ର ଜଣେ 
ସାଙ୍ଗକୁ ଆଣି ଲଣ୍ଡନ ଓ ସ୍କାଉଟ୍‌ ଠେଙ୍ଗା ଧରି ସାରା ରାତି ଘର ଚାରିପଟେ ହୋ-ହା କରି 
ପହରା ଦେଇ ବୁଲିଲେ । ଏତେଗୁଡ଼ିଏ ଟଙ୍କା ଆମେ କେବେ ଦେଖିନଥାଉ । ମତେ ବି 
ଭୟଲାଗୁଥାଏ । ତେବେ ରାମ ଏବଂ ତା ସାଙ୍ଗର ଢଙ୍ଗରଙ୍ଗ ଦେଖି ମତେ ବହୁତ ହସ- 
ଲାଗିଲା । ମୁଁ କହିଲିଓ ତମେସବୁ ଯେମିତି ହେଉଛ, ଚୋରମାନେ ଭାବିବେ ୟାଙ୍କ ଘରେ 
ବହୁତ ମାଲ୍‌ ଅଛି; ନହେଲେ ଏମାନେ ରାତିଯାକ ଏପରି କାହିଁକି ହେଉଛନ୍ତି ? 

ସେଥର ଲଗାତର ଏତେ ବର୍ଷା ହେଲା ଯେ,ସୁୂରକୋଠି କୋଠାଘର ହୋଇଥ୍‌ଲେ 
ମଧ୍ଯ ଗୃହ ଅଭ୍ୟନ୍ତର ଜଳାର୍ଣ୍ଣବ ହୋଇଗଲା । ଜିନିଷପତ୍ର, ଖଟପଲଙ୍କ ସବ୍ର ପାଣିରେ 
ଭାସିଲେ। ଲଳିତ ସେତେବେଳକୁ ଶେଯନଛୁଆ । ତାକୁ ଫୋଲ୍ଲିଟ୍‌ ଟେବୁଲର ପଟା 
ଉପରେ ଛତା ତଳେ ଶୁଆଇବାକୁ ପଡ଼ିଥ୍ଲା । ରାମ ଯାଇ ଗୃହମାଲିକଙ୍କୁ କହବାରୁ ସେ 
ନିକଟସ୍ଥ ଅନ୍ୟ ଏକ କୋଠା କିଛିଦିନପାଇଁ ଦେଇଥ୍‌ଲେ | ଲଳିତକୁ ନେଇଯାଇ ସେଇଠି 
କିଛିଦିନପାଇଁ ରହିଥ୍ଲି । ମୋର ନିଜ ଦୂଃଖିନୀ ମାଇଁ ସେହି ସମୟରେ କିଛିଦିନପାଇଁ 
ଆସିଥ୍‌ଲେ ମୋ ପାଖକୁ । ଭାଣିଜୀ ଘର ପ୍ରଥାନୁଯାୟୀ ନୂତନ ବସ୍ତ୍ରଟିଏ ପିନ୍ଧି ନଗଲେ 
ଗ୍ରାମରେ ଲୋକେ କ”ଣ କହିବେ ? ଗୋଟିଏ ଶାଢ଼ି ଅତି ବେଶିରେ ଦୁଇଟଙ୍କା କି 
ଅଢ଼େଇଟଙ୍କା; ଉପରେ ଫୁଲଚିତ୍ର ଥ୍ବା ଛୋଟିଆ ଟିଣ ସୁଟ୍କେଶ୍ଟିଏ¬- ମୂଲ୍ୟ ହୁଏତ 
ଦୁଇଟଙ୍କା ହୋଇଥ୍‌ବ, ଏତକ ବହୁକଷ୍ଟରେ ଯୋଗାଡ଼କରି ମତେ ତାଙ୍କୁ ଦେବାକୁ 
ପଡ଼ିଥ୍ଲା । ଆଜି ଭାବୃଛ ବିନା ପଇସାରେ ମୁଁ ଘର ଚଳାଉଥ୍‌୍ଲି କିପରି ? ଆଠଗଡ଼ରୁ 
କବିତାରେ ଆମ ଖାଦ୍ୟପେୟକୁ ବିଦ୍ରପ କରି ଯେଉଁ ଚିଠି ମାନସିଂହ ଲେଖିଥ୍‌ଲେ, 
ତାହା ଏପର୍ଯ୍ୟନ୍ତ ମୋ ପାଖରେ ଅଛି । ଯାହାପାଇଁ ଦୁଃଖକଷ୍ଟରେ ଚଳୁଥ୍‌ଲି, ତାଙ୍କର 
ଏପ୍ରକାର ଚିଠି ମତେ ବିଶେଷ ଆଘାତ ଦେଇଥ୍‌ୁଲା । 

ରାମ ଓ ଗାଣ୍ଡ ହଷ୍ଟେଲ୍‌ରେ ରହିବାର ବନ୍ଦୋବସ୍ତ ହେଲା । ଗୃହର ସମସ୍ତ ଉପକରଣର 
ମୋହ ତ୍ୟାଗକଲି । ଲଳିତକୁ ନେଇ ମାନସିଂହଙ୍କ ସହିତ ଆଠଗଡ଼ ‘ଭାରତୀୟ ଅତିଥ୍‌ 

ଭବନଂରେ ରହିଲି । ଦିନେ ରାତିରେ ଲଳିତ ଖୁବ୍‌ କାନ୍ଦିବାରୁ ମାନସିଂହ କ୍ରୋଧରେ 
କମ୍ପମାନହେଲେ । କହିଲେ¬ ଆଉ କାହାର ଛୁଆ କାନ୍ଦୁନାହିଁ, ତମ ହୁଆ ଏତେ କାନ୍ଦୁଛି 
କାହିଁକି ? ଏଥୁରେ ମୋର ଉତ୍ତର ଦେବାର କିଛି ନଥୁଲା; ବରଂ ମୁଁ ଶଙ୍କିତ ହୋଇଉଠିଥ୍‌ଲି 
କାହିଁକି ସେ ଏତେ କାନ୍ଦୁଛି ? ସେ ମାତ୍ର ତିନିମାସର ଶିଶୁ ସେତେବେଳକୁ । ପରେ ପରେ 
ତା'ର ଦେହ କୃରରେ ଉତ୍ତପ୍ତ ହୋଇଉଠିଥ୍‌ଲା; ଆଉ ମୋର ଅଶୁଧାରାରେ ତା'ର ଅଙ୍ଗ 
ସିକ୍ତ ହେବାକୁ ଲାଗିଲା । ପରଦିନ ସକାଳୁ ଚିଠି ଲେଖି ହୋମିଓପ୍ୟାଥ୍‌କ୍‌ ଓଷଧ ମତେ 
ଅଣାଇବାକୁ ପଡ଼ିଥ୍ଲା | ସବୁ ସ୍ଥାନରେ ଟିକିତ୍ସକମାନଙ୍କର ସ୍ବେହ-ସହାନୂଭୁତି ପାଇଥ୍‌ବାରୁ 
ମୋତେ ବିଶେଷ ଅସୁବିଧାରେ ପଡ଼ିବାକୁ ହୋଇନାହିଁ । ଅବଶ୍ୟ ଏହି ଘଟଣାର ବହୁଦିନ 
ପରେ ପିତ୍ରାଳୟରେ ମତେ ମ୍ୟାଲେରିଆ ଜ୍ଵର ହେବାରୁ ଲଳିତର ନଅମାସ ବୟସରେ 
ମୁଁ ତାକୁ ମୋ ବୋଉଙ୍କ ପାଖରେ ଛାଡ଼ିଆସିବାକୁ ବାଧ୍ୟହୋଇଥ୍‌ଲି । 
ପଣାସଂକ୍ରାନ୍ତିକ ଆଠଗଡ଼ରେ ଝାମୂଯାତ୍ରା ହୁଏ । ଯେଉଁମାନେ ମାନସିକ କରିଥାନ୍ତି 
ସେମାନେ ଉପବାସ କରି ଆସି ନିଆଁ ଉପରେ ଚାଲନ୍ତି । ଆଠ ଦଶ ଫୁଟ ଲମ୍ବ 
ଦୁଇଫୁଟ ଓସାରର ଦୁଇଟି ଅହିଆ ଖୋଳାହୋଇ ଅଗ୍ନି ଦାଉ ଦାଉ ଜଳୁଥାଏ | ବୈଶାଖ 
ମାସ ଝାଂଜି । ସେଇ ଅଗ୍ନି ଉପରେ ଧୀରେ ଧୀରେ ନଗ୍ଧପାଦରେ ଲୋକ ଏପାଖରୁ 
ସେପାଖକୁ ଚାଲନ୍ତି । ସେମାନଙ୍କର ପାଦ ପୋଡ଼ିଯାଏ କି ନାହିଁ, ଘାଂଘାଉଡ଼ ହୁଏ କି 
ନାହିଁ, ମୁଁ ଭାବିପାରେନାହିଁ । କି ଅସାଧ୍ୟ ସାଧନା ! 
କବିବର ରାଧାନାଥ ରାୟଙ୍କର ପୃତ୍ର ଶଶିଭୂଷଣ ରାୟ କେତେଥର ଆସି ଆମର 
ଅତିଥ୍‌ ହୋଇଥ୍‌ଲେ । ସେତେବେଳକୁ ତାଙ୍କର ବୃଦ୍ଧାବସ୍ଥା । ଧବଳେଶ୍ବରରେ ତାଙ୍କର 
ଗୃହ ଥୂଲା । ସେଇଠି ସେ ରହୁଥୂଲେ । ସାଥ୍‌ରେ ତାଳପତ୍ର ଛତା ଥାଏ । ଭୋଜନଙ- 
କଲାବେଳେ ପାଖରେ ତାଙ୍କର ଭୃତ୍ୟକୁ ବସାଇ ଭୋଜନ କରାଉଥ୍‌ଲେ । ସର୍ବଦା 
ସାହିତ୍ୟିକ ଭାଷାରେ କଥାବାର୍ଭା କରନ୍ତି । ସେ ଆମମାନଙ୍କ ସାନିଧ ପାଇ ଯେପରି 
ଖୁସିହେଉଥ୍‌ଲେ, ଆମେ ମଧ୍ଯ ତତୋଦ<ଧ୍କ ଆନନ୍ଦ ଅନୁଭବ କରୁଥ୍ଲୁ | ତାଙ୍କ ପିତାଙ୍କ 
କଥା, ନିଜ ଜୀବନର ଅଭିଜ୍ଞତା ବିଷୟରେ କେତେ କଥା କହୁଥ୍ଲେ । ସେ କହିଥ୍ଲେ- 
‘ପାର୍ବତୀ? କାବ୍ୟ ସତ୍ୟଘଟନା, ମାଦଳାପାଞ୍ଜିରେ ତାହା ଲେଖାଅଛି । ମୁଁ ତାଙ୍କୁ ତାଙ୍କ 
ଜୀବନୀ ଲେଖିବାକୁ ଅନୁରୋଧ କରିଥ୍‌ଲି । ସେ ଲେଖୁଥ୍‌ଲେ । ତାହା କ'ଣ ହେଲା 
ଜାଣିନାହିଁ । ମାନସିଂହଙ୍କୁ ଓ ମତେ ଦେଖି ସବ୍ରବେଳେ କହନ୍ତି, ““କପୋତ-କପୋତୀ 
ଯଥା¦ ପଞ୍ଚବଟୀ ବନେ ।”? ମତେ ମଝିରେ ମଝିରେ ଚିଠି ଲେଖୁଥ୍ଲେ । 
ମାନସିଂହ ଏହିଠାରେ “ବାରବାଟୀ” ନାଟକ ଲେଖିଥ୍‌ଲେ । ଆମେ ପ୍ରାୟ ମିଳିତ 
ଭାବରେ ଗାଉଥ୍‌୍ଲୁ— “ ବାରବାଟୀ ଜୟ ହେ ଦୁର୍ଗରାଜ ଜୟ ହେ 
ଉତ୍କଳ ନିଃଶଙ୍କ କରିଛ ନାଶି ବୈରୀ ଭୟ ହେ ।”' 
“ଶଙ୍କର ଶିବ ଭଗବାନ 
ମୋ ଜାତିରେ କର ସାବଧାନ 
ଶଙ୍କର ଶିବ ଭଗବାନ LG 

ଆଠଗଡ଼ ହାଇସ୍କୁଲର ହେଡ୍‌ ମାଷ୍ଟର ମାନସିଂହ ତାଙ୍କର ଛାତ୍ରମାନଙ୍କୁ ଗେରୁଆ 
ଲୁଗା ପିନ୍ଧି ସ୍କୁଲକୁ ଆସିବାକୁ ନିଦୈେଶ ଦେଇଥ୍‌ଲେ । ବାଳଚରମାନଙ୍କପାଇଁ ଏହି କବିତାଟି 
ରଚନା କରିଥଲେ 
““ଚାଲରେ ଚାଲ, ଆଗେଇ ଚାଲ, 
ବିଘ୍ଵ ବିପଦ ନମାନି ଚାଲ 
ନାଶିବ ଅନ୍ଧାର ହୋଇ ମଶାଲ 
ଢାଳି ଚାରିପାଶେ କରୁଣା ଧାର ।”? 


ଆତତାୟୀ” କବିତାଟି ମଧ୍ଯ ଏହିଠାରେ ଲେଖିଥ୍‌ଲେ । ଏହି କବିତାରେ ତାଙ୍କର 
ସେତେବେଳର ମାନସିକ ଅବସ୍ଥା ଫୃଟିଉଠିଛି । 
 ଅର୍ଵରାତ୍ରି- 
ଅହିଫେନ ଆରମ୍ଭିଛି ମୃତ୍ଯୁ କ୍ରିୟା ତାର 
କ୍ରମେ ଜଡ଼ ଦେହେ ମୋର ହୋଇ ଆସେ ଶୋଣିତର ଧାର । 
» » x 
ଏହି ଯେ ଶୋଇଛି ନାରୀ ରୂପସୀ ସେ ଅଳପ ବୟସୀ, 
ଦାରିଦ୍ର୍ୟ କରିଛି ତାକୁ ଦୀନା, ରୁଗ୍ଣା, ରୁକ୍ଷା, ବର୍ଷୀୟସୀ । 


x » x 
ତା ପାଶେ ଶୋଇଛି ପୁତ୍ରଓ ଗର୍ବ ଏହି ସତ୍ୟ ଜନନୀର 
× × x 


ସନ୍ତାନ-ଶୋଣିତ-ରକ୍ତ ଖୁର ଏଇ ଜନନୀର ଗଳେ 
ବସାଇଲି ! ଯାଇଛି ତ ! ବେଶ୍‌ ଯାଏଁ ! ଶେଷ ଏକାଥରେ !' 


'ସାଧବଝିଅଂ ପୁସ୍ତକର ସାଧବଝିଅ, ମାଲୁଣୀ କବିତା ବହୁଦିନ ତଳେ ଲିଖିତ- 
ହୋଇଥଲା । ତା'ର ଅନ୍ୟାନ୍ୟ କବିତାଗୁଡ଼ିକ କବି ଏହିଠାରେ ଲେଖିଥ୍‌ଲେ । ଆଠଗଡ଼ରୁ 
ଆମେମାନେ ସପ୍ତଶଯ୍ୟା ପର୍ବତକୁ ଯାଇ ସେଠାରେ ରାତ୍ରିଯାପନ କରିଥ୍‌ଲୁ । ଦିବସରେ 
ସପ୍ରଶଯ୍ୟା ମତେ ତପୋବନ ସଦୃଶ ମନେହୋଇଥୁଲା । ଚତୁଦିଗ ପର୍ବତବେଷ୍ଟିତ, 
ମଧ୍ଯରେ ସମତଳଭୂମି । ପାର୍ଶ୍ଵରେ କ୍ଷୁଦ୍ର ଝରଣାଟି ବୋହିଯାଉଛି । ରଷି ତପୋବନପରି 
ଆମ୍ବ ପଣସ, ରମ୍ଭାବୃକ୍ଷ ସହ ଅନ୍ୟାନ୍ୟ ବନ୍ୟବୃକ୍ଷସମୂହ ସ୍ଥାନଟିକୁ ଛାୟାଶୀତଳ 
କରିରଖିଥ୍ଲା । କଥ୍ତ ଯେ, ସପ୍ୂଶଯ୍ୟା ପର୍ବତ୍ରର ଶି ରେ ପାଣ୍ଡବମାନେ 
ଅବସ୍ଥାନ କରିଥ୍‌ବା ଚିହ୍ନ ରହିଛି । ମାନସିଂହ ସର୍ବୋଚ୍ଚ ଶିଖରକୁ ଯାଇଥ୍‌ଲେ; ମୁଁ 
ଯାଇନଥ୍ଲି ! ମୋ ସାଥ୍ରେ ଚାରିବର୍ଷର ଶିଶୁପୂତ୍ର ଲାଲୁ ଥୁଲା । ମୁକ୍ତ ଆକାଶ ତଳେ 
ପରିଶ୍ରାନ୍ତ ଛାତ୍ର ଏବଂ ଶି କ୍ଷକଗଣ ଗଭୀର ନିଦ୍ରାରେ ସୁପ୍ତ । ନିଘଞ୍ଚ ବନ । ବନ୍ୟଜନ୍ଧଙ୍କ 
ଆକ୍ରମଣରୁ ରକ୍ଷାପାଇବାପାଇଁ ଅବିରତ ନିଆଁ ଜଳୁଥାଏ । ନିଶୀଥରେ ବନ୍ୟକତନ୍ଧଙ୍କର 

= 


ନାନାପ୍ରକାର ଶବ୍ଦ ମନରେ ଭୀତି ସଞ୍ଚାର କରୁଥଲା ! କାଳେ ନିଆଁ ଲିଭିଗଲେ କାହାକୁ 
ବାଘ ଆକ୍ରମଣ କରିବ, ଏହି ଆଶଙ୍କାରେ ମୁଁ ଜାଗ୍ରତ ରହିଥ୍‌ଲି ସାରା ରାତି । 

ହଁ, କହିବାକୁ ଭୁଲିଯାଇଛି, ଛାତ୍ରମାନଙ୍କୁ ଗେରୂଆବସ୍ତ୍ ପରିଧାନ କରିବାକୁ କହି- 
ଥ୍ବାରୁ ମାନସିଂହଙ୍କ ବିରୋଧରେ ଇନ୍‌କୁଆରୀ କରାହୋଇଥ୍‌ଲା ସରକାରଙ୍କ ତରଫରୁ | 
ଏହି ସମୟରେ ଭାଷାକୋଷପ୍ରଣେତା ଶ୍ରୀଯୁକ୍ତ ଗୋପାଳଚନ୍ଦୁ ପ୍ରହରାଜ ଆମର ଅତିଥ୍‌ 
ହୋଇ ଆମକୁ ଧନ୍ୟକରିଥୂଲେ । ସବୁବେଳେ ମତେ ମା” ବୋଲି ସମ୍ବୋଧନ କରନ୍ତି । ଉତ୍କଳର 
ଘରେ ଘରେ କଥ୍ତ କାହାଣୀସବୁ ସଂଗ୍ରହକରି ସେ ଯେତିକି ପ୍ରକାଶ କରିଥୂଲେ, ତା'ର 
ଦଶଗୁଣ ଅପ୍ରକାଶିତ ଗଳ୍ପ ସେ ଲେଖିରଖିଥ୍‌ଲେ, ଅର୍ଥାଭାବରୁ ତାହା ପ୍ରକାଶିତ 
ହୋଇନଥ୍ଲା । ତାଙ୍କ ଗୃହରେ ଥାକ ଥାକ ପାଣ୍ଡୁଲିପି ଥ୍ବାର ମୁଁ ଦେଖିଥ୍ଲି । ଲେଖକଙ୍କ 
କାର୍ଯ୍ୟପ୍ରଣାଳୀ ବିଷୟରେ ଜାଣିବାକୁ ମୁଁ ଅତ୍ୟନ୍ତ ଆଗ୍ରହୀ ଥ୍ବାରୁ ମତେ ସେ ମୃତ୍ୟୁର 
କେତେମାସ ପୂର୍ବରୁ ତାଙ୍କ ଘରକୁ ଯାଇ ସେ ସମସ୍ତ ଦେଖିବାକୁ ଆମନ୍ତ୍ରଣ କରିଥୁଲେ । ମାତ୍ର 
ଗ୍ରୀଷ୍ଟାବକାଶରେ କଟକ ଯାଇ ତାଙ୍କୁ ଆଉ ଦର୍ଶନ କରିବାର ସୌଭାଗ୍ୟ ହୋଇ- 
ନଥ୍ଲା । ଏହି ପ୍ରତିଭାଶାଳୀ ବ୍ୟକ୍ତିଙ୍କୁ ବିଷଦେଇ ହତ୍ୟା କରାହୋଇଥୁଲା, ତାଙ୍କ ସହିତ 
ଚିରଦିନପାଇଁ ତାଙ୍କ ସଂଗୃହୀତ କାହାଣୀଗୁଡ଼ିକ ବିଲୁପ୍ତହୋଇଗଲା । ଏହା ମୋ ମନରେ 
ଗଭୀର ଆଘାତ ଦେଇଥୁଲା । ବହୁଦିନଯାଏ ମୁଁ ତାଙ୍କର ଉତ୍ସାହଦୀପ୍ତ ବାକ୍ୟ ଭୁଲି - 
ପାରିନଥ୍ଲି । ଶୁଣିଲି, ଆଠଗଡ଼ ଟାଉନ୍‌ରେ ଜଣେ ବୃଦ୍ଧା ଭଲ ଚିତ୍ରାଙ୍କନ କରି- 
ପାରନ୍ତି । ସନ୍ଧ୍ୟା ହେଲା ପରେ ତାଙ୍କ ଘରକୁ ଗଲି । କୋଠାଘର, ନିସ୍ତନ୍ତୟ କେହି କୁଆଡ଼େ 
ନାହାନ୍ତି । ପ୍ରଦୀପ ମିଞ୍ଜି ମିଞ୍ଜି ଜଳୁଛି । ଦୁଇଜଣ ବିଧବା ମହିଳା ଥ୍ବା ଦେଖିଲି । ସେ 
ସୁନ୍ଦର ଫୁଲମାଳ ଗୁଛିପାରନ୍ତି । ଏହି ମହିଳାଙ୍କର ପରିଚୟ ମତେ ଜଣାନାହିଁ । 

ବୃଦ୍ଧା କହିଲେ, ତାଙ୍କୁ କାଗଜ ପେନ୍‌ସିଲ୍‌ ଦେଲେ ସେ ମୋର ଚିତ୍ର ଆଙ୍କିଦେବେ । ସେ 
ନିଜେ ଦେଶଜ ରଙ୍ଗ ତିଆରିକରି ମୋ ପାଖକୁ ସୁନ୍ଦର ଚିତ୍ରଟିଏ ପଠାଇଦେଇଥ୍‌ଲେ । ଏହି 
‘ନାରୀଗୁଞ୍ଜର” ଚିତ୍ରଟିକୁ ପ୍ରସିଦ୍ଧ ଶିଳ୍ପୀ ବିମ୍ବାଧର ବର୍ମାଙ୍କ “ଲାବଣ୍ୟବତୀ” ଚିତ୍ର ସହିତ 
ଓଡ଼ିଶା ମ୍ୟୁଢ଼ିୟମ୍‌କୁ ମାନସିଂହ ଦାନକରିଥ୍‌ଲେ । ଘରେ ରଖି ଏହି ମୂଲ୍ୟବାନ୍‌ ଶିଳ୍ପକୁ ବିନଷ୍ଟ 
କରିବାକୁ ମାନସିଂହ ଓ ମୁଁ ଉଚିତ ମନେକରିନଥ୍‌ଲୁ । କେବଳ ଓଡ଼ିଆ ଶିଳ୍ପୀ କୋଣାର୍କ 
ଗଢ଼ିନଥ୍‌ଲେ, ଘରେ ଘରେ ଓଡ଼ିଆ ନାରୀ ଉକ୍ସଷ୍ଟ କଳାକର୍ମରେ ମଧ୍ଯ ସୁନିପୂଣା ଥୂଲେ । 
ଆଜିକାଲି ତାହା ଦୃଷ୍ପାପ୍ୟ । ଆମେ ତା”ର ଚିହୁ ବି ରଖିବାକୁ ଅକ୍ଷମ ହେଲୁ । ଯେଉଁ 
ପ୍ରକାର ଚିତା, ମୁରୁଜ ଘରେ ଘରେ ପଡ଼ୁଥୁଲା, କାଗଜ-କଲମରେ ବି ତାହା ଅଙ୍କନ: 
କରିବା କଷ୍ଟକର; ଆଜି ସେ କଳା ଲୁପ୍ତ 


ପ୍ଲାଞ୍ଚେଟ- 
ଆଠଗଡ଼ରେ ଥାଉ । ମାନସିଂହଙ୍କର ଏକମାତ୍ର ଭଣଜାର ପାଠପଢ଼ା ଭଲ ନହେବାରୁ 
ସେ କଟକ ଇଞ୍ଜିନିୟରିଙ୍ଗ୍‌ ସ୍କୁଲ୍‌ରେ ପଢ଼ୁଥ୍‌ଲେ; ଷ୍ଟାଇପେଣ୍ଡ୍‌ ବି ପାଉଥୁଲେ । କୋଡ଼ିଏ 

ପ୍ରିୟ ପରମ ୫୩ 


ବର୍ଷର ଯୁବକ ଦାଶରଥ୍‌, ଡାକନାମ ଗାଣ୍ଡ; ଜ୍ଵର ରୋଗରେ କଟକ ଶ୍ରୀରାମଚନ୍ଦ୍ର ଭଞ୍ଜ 
ହସିଟାଲରେ ଶେଷନିଃଶ୍ଵାସ ତ୍ଯୟାଗକଲେ । ଶେଷ ସମୟରେ ନିଜର ଆମତ୍ମୀୟସ୍ଵକଜନ 
କେହି ଉପସ୍ଥିତ ନଥ୍‌ଲେ ! ନିଦାରୂୁଣ ଦୁଃଖ । ଦାଶରଥ୍‌ର ପିତା ଜୀବିତ ଥୁଲେହେଁ 
ମାତୃଗର୍ଭରୁ ସେ ପିତୃହୀନ । ନିଜର ଜନ୍ମଦାତାଙ୍କୁ କେବେ ଦେଖିନାହିଁ । ବାଲ୍ଯକାଳରୁ 
ଆମମାନଙ୍କ ପାଖରେ ବଢ଼ିଥ୍ଲା । ଆମମାନଙ୍କର ଅତି ସ୍ବେହରପାତ୍ର । ମାନସିଂହଙ୍କ 
ଭଗିନୀ ବିବାହ ପରେ ଦଶଟି ରାତ୍ରି ମାତ୍ର ସ୍ବାମୀ ସହିତ କଟାଇଥ୍‌ଲେ, ତା'ପରେ ତାଙ୍କ 
ସ୍ଵାମୀ ହେଲେ ପଳାତକ । ଏହି ଏକମାତ୍ର ସନ୍ତାନର ମୁଖ ଚାହିଁ ସେ ବଞ୍ଚୁରହିଥୂଲେ ! 
ମାନସିଂହଙ୍କ ନିଜ ସାଂନ୍ତବାପା ପାରିକୁଦର “ଦେୱାନ୍‌' ଥୁଲେ ଓ ମାନସିଂହଙ୍କୁ 
ପଢ଼ାଇଥ୍୍‌ଲେ | ସା'ନ୍ତବାପା ସୁଜାଅପାଙ୍କୁ ଭଲଘରେ ମଧ୍ଯ ବିବାହ କରାଇଦେଇଥ୍‌ଲେ । 
ସୁଜାଅପା ନିଜ ସା ନ୍ତବାପା ପୁଅ ଭାଇର ଝିଅକୁ ଗାଣ୍ଡକୁ ବିଭାଦେବାପାଇଁ ସ୍ଥିର କରି 
ରଖିଥ୍‌ଲେ । ଏପ୍ରକାର ବିବାହ ପାରିକୂଦ, ମାଲୁଦ ଓ ରାଜାଘରମାନଙ୍କରେ ପ୍ରଚଳିତ 
ଅଛି । ପୁଅକୁ ହରାଇ ଅପା ତ ପାଗଳିନୀ ପ୍ରାୟ । ଆମେମାନେ ମଧ୍ୟ ଶୋକରେ 


CK 


ଅତିଶୟ କାତର । ମାନସିଂହ ଓ ମୁଁ ଏହି ସମୟରେ ପରଲୋକ ବିଷୟରେ ବହିମାନ 
ପଢ଼ାପଢ଼ି କରୁଥାଉ । ମାନସିଂହ କହିଲେ ଗାଣ୍ଡୂର ପ୍ରେତାମତ୍ମାକୁ ଡାକିବେ । 

ନିଦଦିଷ୍ଟ ଦିନରେ ଗୋଟିଏ ତିନିଗୋଡ଼ିଆ ଗୋଲ ଟେବୁଲ ବାହାରଘରେ ରଖାହେଲା ! 
ଘର ଅନ୍ଧକାର । ଆର ଘରେ ଲଣ୍ଡନଟିଏ କମାହୋଇ ରଖାହୋଇଥ୍‌ଲା । ମାନସିଂହ, 
ମୁଁ, ରଘୁପଶ୍ଡିତେ ଏବଂ ଆଉ ଦୁଇଜଣ ବ୍ୟକ୍ତି ଉପସ୍ଥିତ ଥା'ନ୍ତି । ସେମାନଙ୍କର ନାମ ଆଜି 
ମୋର ସ୍ଲରଣରେ ଆସୁନାହିଁ । ରଘୁପଶ୍ଡିତଙ୍କ ପିତାଙ୍କର ନିକଟରେ ମୃତ୍ୟୁ ହୋଇଥଲା | 

ଓଁ ଓଁ କହି ଶ୍ଲୋକଟିଏ ବୋଲାହେଲା । ଯେଉଁ ଆତ୍ମାକୁ ଡାକିବ, ତାକୁ ସମସ୍ତେ 
ଏକମନରେ ଚିନ୍ତାକରିବାର କିଛି ସମୟ ପରେ ଗୋଲ୍‌ ଟେବ୍ରଲ୍‌ଟି ଘରଯାକ ବ୍ରଲିବାରୁ 
ଜଣାପଡ଼ିଲା ପ୍ରେତାତ୍ମା ଆସିଛି । ଚତୁଦଦିଗ ନିସ୍ତନ୍ତ ଛମ୍‌ ଛମ୍‌ କରୁଥାଏ । ପ୍ରଶ୍ନ କରାହେଲା, 
ଉତ୍ତରରେ “ହଁ” ହେଲା ଗୋଟିଏ ଗୋଡ଼ରେ ଠକ୍‌, “ନାହିଁ” ହେଲେ ଦୃଇଟି ଠକ୍‌ ଠକ୍‌ 
ଶବ୍ଦ ହେଲା | ପ୍ରେତାତ୍ମାର ଅନୁମତି ନେଇ ଲଣ୍ଡନ ଭିତରକୁ ଅଣାଗଲା । କାଗଜ ଉପରେ 
ମୁଁ ପେନ୍‌ ସିଲ୍‌ ଧୀର ଭାବରେ ଧରିଲି । ପେନ୍‌ ସିଲ୍‌ରେ ମନକୁମନ ଲେଖି 
ହୋଇଯାଉଥାଏ । ଗାଣ୍ଡୂର ପ୍ରେତାତ୍ମାକୁ ପଚରାଗଲା— ଏଠି କିଏ ଠିଆହୋଇଛି- ନାମ 
ଲେଖ । ସେ ମାଇଁ ହେମଲତା ମାନସିଂହ ଲେଖିଦେଲା । ତା” ମାମୁ ନାମ ଲେଖିଲା ! ତା’ 
ପରେ କାଗଜ ଖାଲି ମତେ ଛାଡ଼ିଦିଅ; ମୁଁ ଯିବି । ଅନ୍ୟ କୌଣସି ସନ୍ତୋଷଜନକ ଉତ୍ତର 
ମିଳିଲାନାହିଁ। ରଘୁପଶ୍ଡିତଙ୍କ ବୃଦଧପିତାଙ୍କ ଅଶରୀରୀ ପ୍ରେତାତ୍ମା ମଧ୍ୟ ଆସିଥୁଲେ । ତାଙ୍କୁ 
ରଘୂବାବ୍ର କ୍ରନ୍ଦନଜଡ଼ିତ ସ୍ଵରରେ ପଚାରିଲେ-ନନା, ଆପଣ ମୃତ୍ଯୁବେଳକୁ କି ଆଲୋକ 
ଦେଖିଥୁଲେ ? ସେ ଲେଖିଲେ, ଦୈବୀ ଆଲୋକ । ବାସ୍‌ ଏତିକି । ଆଉ କିଛି ଉତ୍ତର ମିଳିଲା 
ନାହିଁ । ରଘୁବାବୂଙ୍କ ପିତା ମଧ୍ଧ ଲେଖିଲେ, ମତେ ଛାଡ଼ିଦିଅ । ମୃତ୍ଯୁପରର ଅସୀମ ରହସ୍ୟ 
ପରପାରରେହିଁ ରହିଗଲା । ସେ ରହସ୍ୟ ଭେଦକରିବାକୁ ଆମେ ସକ୍ଷମ ହେଲୁନାହିଁ । 

ସରଳବିଶ୍ଵବାସୀ ମାନସିଂହ ଓ ଡାକୁସର୍ଦାରର ଚେଲା 


୧୯୪୧ କି ୧୯୪୨-ସାଲର କଥା | ରେଭେନ୍ନା କଲେଜର ଇଂରାଜୀ ଅଧ୍ୟାପକ 
ପଦରୁ ବିଦାହେବା ସମୟର ବିଷୟ । ସେତେବେଳେ ରେଭେନ୍ନା କଲେଜରେ ଡକୃର 
ପ୍ରାଣକୃଷ୍ଣ ପରିଜା ଅଧ୍ଯକ୍ଷ ଥା'ନ୍ତି । ପରିଜାସାହେବଙ୍କ ଉଦ୍ୟାନରେ ଚା”ଭୋଜିକୁ ଅନ୍ୟାନ୍ୟ 
ଅନେକଙ୍କ ସହିତ ମାନସିଂହ ଓ ମୁଁ ନିମନ୍ତ୍ରିତ ହୋଇ ଯାଇଥ୍‌ଲୁ । ସେଠି ମୁଁ ମହିଳାମାନଙ୍କ 
କଥୋପକଥଅନରୁ ଜାଣିଲି ଯେ, ମାନସିଂହ ଅଧ୍ୟାପକ ପଦରୁ ବହିଷ୍କୃତ ହେଉଛନ୍ତି | ଘରକୁ 
ଫେରି ମାନସିଂହଙ୍କୁ ସେ ବିଷୟରେ ପଚାରିଲାରୁ ସେ କହିଥ୍‌ଲେ- କାହିଁ ମୁଁ ତ କିଛି 
ଜାଣି ନାହିଁ ! କହିବା ବାହୁଲ୍ୟ, ତାହା ଥୂଲା ମାନସିଂହଙ୍କୁ ବିଦାୟ ଦେବା ଚା” ଭୋଜି । 

କେତେ ମାସ ବେକାର ରହିବା ପରେ ଆଠଗଡ଼ ହାଇସ୍କୁଲକୁ ମାନସିଂହ ହେଡ୍‌ମାଷ୍ଟର 
ହୋଇ ଗଲେ । ଆମେ ଆଠଗଡ଼ସ୍ଥ ଭାରତୀୟ ଅତିଥ୍‌ଶାଳା ବା ଇଣ୍ଡିଆନ୍‌ ଗେଷ୍ଟ ହାଉସ୍‌ରେ 
ରହୁଥାଉ । ବଙ୍୍୍‌ଲୋ ଟାଇପ୍ର ଘର | ଅଗଣା ନଥୁଲା । ପାଖରେ ଆଉ କାହାରି ଘରଦାର 
ନଥାଏ । ଅତିଥ୍ଶାଳାର ଅନତିଦୂରରେ ଆଠଗଡ଼ ରାଜାଙ୍କ ଅଶ୍ଵଶାଳା । ପାଖକୁ ଘୋଡ଼ା 
ସଇସମାନଙ୍କ ରହିବାପାଇଁ ଦୁଇତିନି ବଖରା କୋଠରି ଥୁଲା । 

ଖରାଦିନ । ସନ୍ଧ୍ୟା ସମୟ ! ଘରଭିତରେ ଅସହ୍ୟ ଗରମ । ଅତିଥ୍ଭବନ ସାମନାରେ 
ମୁକ୍ତ ଆକାଶ ତଳେ ମାନସିଂହ ଓ ମୁଁ ଆମର ଶିଶୁପୁତ୍ର ସହ ବସିଛୁ । ବାହାରେ ବହୁଥ୍ବା 
ଧୀର ପବନ ଆମର ଉତ୍ତପ୍ତ ଦେହକୁ ଶୀତଳ କରୁଥାଏ । 

ଛାଇ-ଅନ୍ଧକାରରେ ମଣିଷଟିଏ ଆସିବା ଦେଖାଗଲା । ମାନସିଂହ ପଚାରିଲେ, 
“ତମେ କିଏ ?” ¬ ମୁଁ ତାନି କଓ ଆଠଗଡ଼ ରାଜାଙ୍କର ସନ୍ତାନ ନଥ୍ବାରୁ ମତେ 
ଅଣାଇଛନ୍ତି । ମାରଣ, ଉଚ୍ଚାଟନ, ବଶୀକରଣ, ସ୍ତମ୍ଭନ, ବନ୍ଧ୍ୟାଦୋଷ ନିବାରଣ, ଭୁତପ୍ରେତ 
ସାଧନ ସମସ୍ତ ମୁଁ କରିପାରେ । ମୋର ପୂଜା ଫଳରେ ଢେଙ୍କାନାଳ ମହାରାଣୀସାହେବା 
ଅଠରବର୍ଷ ପରେ.ଏବେ ପୂତ୍ୂଲାଭ କରିଛନ୍ତି । ଢେଙ୍କାନାଳ ରାଣୀଙ୍କର ଚଉଦ କି ଅଠରବର୍ଷ 
ପରେ ପୁଅ ହେବା ସମ୍ବାଦ ସମସ୍ତେ ଜାଣିଥ୍‌ଲେ । ଏ ଖବରରେ ମାନସିଂହ ଭାବପ୍ରବଣ 
ହୋଇଉଠିଲେ । ତାନ୍ତ୍ରିକ ଅନେକ କଥା କହିଥ୍ଲା । ବାହାରଲୋକ ଦେଖି ମୁଁ ଘର ଭିତରକୁ 
ଚାଲିଯାଇଥ୍‌ଲି । ଏତିକି ଶୁଣିଲି ଯେ, ମାନସିଂହ ତାକୁ ପଚାରୁଛନ୍ତି, “ଦୂର ଦେଶରେ 
ମୋର ଭିଣୋଇ ଅଛନ୍ତି, ତାକୁ ଅଶେଇପାରିବ ? ମୁଁ ମୋର ବାପ-ମାଂଙ୍କୁ ଦେଖିନାହିଁ 
ତାଙ୍କୁ ଦେଖାଇପାରିବ ?”? ତାନ୍ତ୍ରିକ କହିଥ୍୍‌ଲା, ଘର ବନ୍ଦକରି ମଧ୍ଯରାତ୍ରରେ ଚଣ୍ଡୀଙ୍କୁ 
ପୂଜା ଦେବାକୁ ହେବ, କାରଣ ବାରି ନହେଲେ ଚଶ୍ଡୀସାଧନା ହେବନାହିଁ । ଚଣ୍ଡୀଙ୍କ କୃପାରେ 
ଅନେକ ଅଲୌକିକ କାଣ୍ଡ ଘଟିପାରେ । 

ତହିଁ ଆରଦିନ ମାନସିଂହ ସ୍କୁଲକୁ ଯିବା ପୂର୍ବରୁ ତାନ୍ତିକ ଆସିଲା । ମାନସିଂହ 
ତାକୁ ଟଙ୍କା ଦେଲେ ବାରି (ମଦ ) ଓ ପୂଜାସାମଗ୍ରୀ କିଣିବାକୁ । ଅନ୍ୟ କେହି ଉପସ୍ଥିତ 
ରହିବେନାହିଁ । ଘର ବନ୍ଦରହିବ । ନିଶାର୍ଵ ସମୟ । ଗତ ସନ୍ଧ୍ୟାର କଥାଟା ମୋ ମନରେ 
ଭୀତି ସଞ୍ଚାର କରୁଥଲା । ମାନସିଂଙ୍କୁ ଏକା ପାଇ ଯଦି ଛୁରା ମାରେ ! ଟଙ୍କା ଦେବା 

ପ୍ରିୟ ପରମ ୫୫ 


ସମୟରେ ମୁଁ ଦଉଡ଼ିଆସି ବୋକାମି କରି କହିଲି ଆମର କେତେକ ବନ୍ଧୁ ଉପସ୍ଥିତ 
ରହିଲେ ଆପରିନାହିଁ ତ ? ତାନ୍ତ୍ରିକ ଶୁଣୁଥାଏ । ମୁଁ ମାନସିଂହଙ୍କ କିହଲିଓ ଦେଖ, 
ଦେବାନ୍‌ସାହେବଙ୍କୁୁ ପୋଲିସ୍‌ ଇନ୍‌ସ୍ପେକୂର ଧରଣୀବାବ୍ରଙ୍କୁ ଓ ରେଭିନ୍ଧ୍ୟ ଅଫିସର 
ରାଜୁବାବ୍ରଙ୍କୁ ଡାକିବ । ସତର୍କ ତାନ୍ତିକ ଟଙ୍କା ନେଇସାରିଥାଏ । ହାଁ ହାଁ ମାରି ସେ 
ତରତର ହୋଇ ଚାଲିଗଲା । ମାନସିଂହ ସହଜରେ କାହାରିକୁ ଡାକିବାକୁ ରାଜି 
ହେଉନଥ୍‌ଲେ, ମୋର ବାଧ୍ଯବାଧକତାରେ ଡାକିଥ୍‌ଲେ ! 

ନିଦିଷ୍ଟ ସମୟରେ ଆଠଗଡ଼ର ସମସ୍ତ ଅଫିସର୍‌ ଆମ ଘରେ ଉପସ୍ଥିତ । ଅଧୀର 
ଆଗ୍ରହରେ ସମସ୍ତେ ଅପେକ୍ଷା କରି ରହିଛନ୍ତି ତାନ୍ତିକ ତା'ର ତନ୍ତ୍ରବିଦ୍ୟା ଦେଖାଇବ । 
ଆମେ ଭାରତବାସୀ ଚନ୍ତ୍ରମନ୍ତ୍ରରେ ଅତ୍ଯନ୍ତ ବିଶ୍ବାସୀ ଏହା ପୁଣି ଅନୁଷ୍ଠିତ ହେବ 
ବିଲାତଫେରନ୍ତା ମାୟାଧର ମାନସିଂହଙ୍କ ଗୃହରେ ! 

ରାତ୍ରିର ପ୍ରହର ଗଡ଼ିବାକୁ ଲାଗିଲା ତାନ୍ତିକର ଦେଖାନାହିଁ । ଶେଷରେ ପୋଲିସ୍‌ 
ଅଫିସର୍‌ ଧରଣୀବାବ୍ରଙ୍କର ସନ୍ଦେହ ହେଲା । ସେ ତାନ୍ତିକ ଦେଖିବାକୁ କିପରି ପଚାରିଲେ । 
ତାନ୍ତିକ ବୋଲି ଚେହେରାର ବର୍ଣ୍ଣନା ଶୁଣି ଧରଣୀବାବ୍ର କହିଲେ, “ଆରେ, ସେଟା 
କୁଖ୍ୟାତ ଡକାଏତ-ସଦ୍ଦାର ବିହାରୀ ନାଏକର ଚେଲା ଅମୁ । ଖୋଜ୍‌ ଖୋଜ୍‌ ରବ 
ପଡ଼ିଗଲା । ଚତୁଦଦିଗକୁ ପୋଲିସ୍‌ କନେଷ୍ଟବଳ ଦୌଡ଼ିଲେ । ଆଠଗଡ଼ରେ ହୈ ଚୈ 
ପଡ଼ିଗଲା । ପୋଲିସ୍ବାଲା ତ ରାତ୍ରିସାରା ଉଜାଗର ରହିଲେ, ତା” ସାଥ୍‌ରେ ସାହି ସାହି 
ଭିତରେ ଦଳ ଦଳ ଲୋକ ପହରାଦେଲେ । ରାତ୍ରିସାରା ପହରାବାଲାଙ୍କ କୁହାଟ ଶ୍ରଭୁଥାଏ । 
ପ୍ରତ୍ୟେକଙ୍କ ଘରୁ ଜଣେ ଜଣେ ଲୋକ ପହରାଦେବାକୁ ଯାଉଥ୍‌ଲେ ! ଆମ ଘରୁ ଆମ 
ଚାକର ବି ଯାଉଥ୍‌ଲା ପହରା ଦେବାକୁ, ଠେଙ୍ଗାଟିଏ ଧରି । ଆଠଗଡ଼ ଟାଉନ୍‌ରେ 
ବହୁଦିନପର୍ଯ୍ୟନ୍ତ କେହି ନିଶ୍ଚିନ୍ତରେ ଶୋଇପାରିନଥ୍‌ଲେ । 


ଗଙ୍ଗାଧର ମେହେର କଲେଜର ଅଧ୍ଯକ୍ଷ 


ମାନସିଂହ କେତେବେଳେହେଲେ ନିଜ ଘରର ଅଭାବ ଅସୁବିଧା, ନିଜ ପିଲାଙ୍କ 
ବିଷୟ ବୂଝନ୍ତିନାହିଁ । କିପରି କଲେଜନଛାତ୍ରମାନଙ୍କର ରହିବା, ଖାଇବା-ପିଇବାର ସୁବିଧା 
ହେବ, ସେହି ବିଷୟରେ ଚିନ୍ତାକରୂଥ୍‌ଲେ । ଛାତ୍ରମାନେ କିପରି ଭଲ ଦୂଗ୍ଧ ପାଇବେ, 
ସେଥ୍ପାଇଁ ଡାଏରୀଫାର୍ମ ହେଲା । ଓଡ଼ିଶାରେ ଲୋକମାନେ ଦୁଗ୍ଧ ପାନ କରନ୍ତିନାହିଁ । 
ମଧ୍ଯବିତ୍ତ ଘରମାନଙ୍କରେ ଜଳଖିଆ ଖାଇଲାବେଳେ ମୁଢ଼ି, ଚୁଡ଼ା କିମ୍ବା ଭାତରେ ଦୁଧ 
ଟୋପାଏ ପକାଇ ଖାଇଥାଆନ୍ତିଃ ନଚେତ୍‌ ଚା'ରେ ଟୋପାଏ ଦୁଗ୍ଧ ପଡ଼େ । ଗରିବ 
ଘରେ ବିନା ଦୃଗ୍ଧରେ ଚା' ପାନ କରନ୍ତି । 

ଛାତ୍ରମାନେ ଦୂଗ୍ଧ କ୍ରୟ କଲେନାହିଁ, ତେଣୁ କଲେଜ ଡାଏରୀ ଫାର୍ମର ଦୃ୍ଧ ବିକ୍ରି 
ହେଲାନାହିଁ । ବଜାରରେ ନେଇ ବିକ୍ରି କଲେ । ତଥାପି ଦିନେ ଦିନେ ବହୁତ ଦୂଗ୍ଧ ବିକ୍ରି 
ହୋଇନପାରି ଫେରିଆସିଲା । ରାତ୍ରି ୧୦-୧୧ ଘଣ୍ଟା ବେଳକୁ ଆମ ଘରେ ଦେଇ ଥଯାନ୍ତି 
ପ୍ରତିଦିନ ଏତେ ଦୁଗ୍ଧ ନେଇ ମୁଁ କରିବି ବା କ”ଣ ? ମାସ ଶେଷରେ ଏତେ ଟଙ୍କା ବା 

୫୬ ପ୍ରିୟ ପରମ 


ମୁଁ ଦେବି କୁଆଡୁ ? ଶେଷରେ ମତେ ମନାକରିବାକୁ ପଡ଼ିଥ୍ଲା । କଲେଜ ଫାର୍ମ ବା 
ବଗିଚାରେ ଯାହା ଯେତେବେଳେ ଫଳୁଥୁଲା, ଯଥା ଗୁଡ଼ାଏ ବାଇଗଣ, ଗୁଡ଼ାଏ 
ବିଲାତିବାଇଗଣ ମାଳୀ ଓଜନ କରି ଆଣି ଦେଇଯାଉଥ୍‌ଲା । ମାନସିଂହ ଗର୍ବର ସହିତ 
“ଦେଖ, ଆମ କଲେଜ ବଗିଚାରେ କିପରି ଫଳୁଛି' ବୋଲି କହୁଥ୍‌ଲେ । ମୋର ପରିବା 
ଓ ଦୃଗ୍ଧରେ ବେଶି ଟଙ୍କା ଖର୍ଚ ହୋଇଯିବାରୁ ମତେ ଅନ୍ୟାନ୍ୟ ଖର୍ଚ୍ଚ ତୁଲାଇବାକୁ ନାନା 
ଅସୁବିଧାର ସମ୍ମୁଖୀନ ହେବାକୁ ପଡ଼ୁଥୁଲା । 

ମେହେର କଲେଜରେ ବକ୍ତ୍ତା ଦେବାକୁ ମାନସିଂହ ବାହାରୁ ବିଶିଷ୍ଟ ବ୍ୟକ୍ତିମାନଙ୍କୁ 
ପ୍ରତିବର୍ଷ ନିମନ୍ତ୍ରଣ କରୁୂଥୁଲେ । ମାର୍ଗ” ପତ୍ରିକାର ସମ୍ପାଦକ ଏବଂ ଲେଖକ ମୁଲକ 
ରାଜ୍‌ ଆନନ୍ଦଙ୍କୁ ମାନସିଂହ ବହୁବାର ଅନୁରୋଧ କରିଥ୍‌ଲେ ଓଡ଼ିଶା ବିଷୟରେ ସଂଖ୍ୟାଟିଏ 
ପ୍ରକାଶ କରିବାକୁ । ସେ ପୂରା ସଂଖ୍ୟାଟି ବିନିଯୋଗ ନକରି ଓଡ଼ିଶା ବିଷୟରେ କେତୋଟି 
ନିବନ୍ଧ ମାତ୍ର ପ୍ରକାଶ କରିଥୁଲେ । କାଳିଦାସ ନାଗ, ବିବେକାନନ୍ଦ ମୁଖୋପାଧ୍ଯାୟ, ଏମାନେ 
ହେଲେ ପଶ୍ଚିମବଙ୍ଗର ସାହିତ୍ୟିକ ଓ ବିଶିଷ୍ଠ ବ୍ଯକ୍ତି । ଥରେ ଆସିଥୂୁଲେ ବୌବ୍ଧଭିକ୍ଷୁ 
“ସଂଘରକ୍ଷିତ'— ଜଣେ ପାଶ୍ଚାତ୍ୟ ଦେଶବାସୀ ଧନିକ ବ୍ୟକ୍ତି ¦ ପିତାମାତାଙ୍କର ଏକମାତ୍ର 
ଉତ୍ତରାଧ୍‌କାରୀ | ଧର୍ମସାଧନାରେ ବ୍ରତୀ ହୋଇଥ୍‌ବାରୁ ସେ ଦୁର୍ବଳ ଜଣାପଡ଼ିବାରୁ ମୁଁ 
ତାଙ୍କୁ ତାଙ୍କ ପାରିବାରିକ ସ୍ଥିତି ବିଷୟରେ ପଚାରି ବୂଝୁଥୁଲି । 

ଭୂଦାନର ବିଶିଷ୍ଟ ନେତା ଦାଦା ଧର୍ମାଧୁକାରୀ ଥରେ ଆସି କଲେଜ ଛାତ୍ରମାନଙ୍କୁ 
ତାଙ୍କ ବାଣୀ ଶୂଣାଇଥ୍‌ଲେ । ଭୂଦାନର ଆଉ ଜଣେ ନେତା ଧୀରେନ୍‌ଭାଇ ମଧ୍ଯ 
ଆସିଥ୍ଲେ। ସ୍ବାମୀ ବିଚିତ୍ରାନନ୍ଦ ଦାସ ଥରେ ଆସିଥୁଲେ । ଓଡ଼ିଶାର ବିଶିଷ୍ଠ ଦୁଇଭାଇ 
ସ୍ଵାମୀ ବିଚିତ୍ରାନନ୍ଦ ଓ ଭୂବନାନନ୍ଦଙ୍କର ଜାତିଆଣ-ଭାବ ବହୁତ ଥୁଲା । ଗୋଟିଏ ବିଶିଷ୍ଟ 
ଖଣ୍ଡାଏତ ପରିବାରର ଝିଅକୁ ବିଭାହେବାକୁ ଭୁବନାନନ୍ଦଙ୍କର ଗୋଟିଏ ପୁଅ ଚାହିଁଥ୍ଲା । 
ମାତ୍ର ଦୁଇ ଭାଇଙ୍କର ବିରୋଧ ଫଳରେ ପୂତ୍ରଟି ଆତ୍ମହତ୍ୟା କରିଥଲା ବାଧ୍ୟହୋଇ | 

ଗୋପବନ୍ଧୁ ଚୌଧୂରୀ, ରମାଦେବୀ, ମାଳତୀ ଚୌଧୁରୀ ପ୍ରଭୃତି ଓ ନହିରାଗତ 
ବିଶିଷ୍ଟ ବ୍ୟକ୍ତିମାନେ ସମସ୍ତେ ଆମର ଅତିଥ୍‌ ହେଉଥ୍‌ଲେ । ମତେହିଁ ରାନଧିବାକୁ ପଡ଼ୁଥ୍ଲା । 
କେବଳ ମାଂସ ଚପ୍‌, କଟ୍‌ଲେଟ୍‌ ହେଲେ ଆମର ଆଦିବାସୀ ଚପରାସୀ ମଙ୍ଗଳ 
କରିଦେଉଥ୍‌ୁଲା | 

ଗଙ୍ଗାଧର ମେହେର କଲେଜରେ ରମାଦେବୀ ପ୍ରଭୃତିଙ୍କର ଏକ ସଭାରେ ମତେ 
ସଭାନେତ୍ରୀ ଆସନରେ ବସାଇଥ୍‌ଲେ । ସଭାରେ ମୁଁ ଦେଶି କହିପାରେନାହି- ଲେଖି 
କରି ଏକ ସଂକ୍ଷିପ୍ତ ଭାଷଣ ଦେଇଥ୍‌ଲି । 


ପୂଜ୍ୟ ରମାଦେବୀ 


ଆମ ଥେରିଆସାହି ( କଟକ)ରେ ଗୁଣନିଧ୍‌ ଭବନ, ଭୂଦାନ ଅଫିସ୍‌ । ଏଠି 
ପୂଜ୍ୟା ରମାଦେବୀ ରହନ୍ତି । ମଝିରେ ମଝିରେ ନାନା ଉପଲକ୍ଷରେ ମୁଁ ସେଠାକୁ ଯାଏ । 
ଶ୍ରୀଯୁକ୍ତ ଗୋପବନ୍ଧୁ ଚୌଧୂରୀ, ମାଳତୀ ଚୌଧୁରୀ, ରମାଦେବୀ ଏମାନଙ୍କ ସହିତ ଆମର 

ପ୍ରିୟ ପରମ ୫୭ 


ଅର୍ଥାତ୍‌ ଡକୂର ମାନସିଂହ ଓ ମୋର ସଂପର୍କ ବହୁଦିନର । ଡକୃର ମାନସିଂହ ସମ୍ବଲପୁରରେ 
ମେହେର କଲେଜର ଅଧ୍ଷକ୍ଷ ଥୁଲାବେଳେ ଏମାନେ ଆମର ଅତିଥ୍‌ ହୋଇଥୁଲେ । ଶ୍ରୀଯୁକ୍ତ 
ଗୋପବାବ୍ୁ ଦିନରେ ବକତେର(ବେଳାଏ ) ଖାଆନ୍ତି । ସେ କହିଲେ, ଓଡ଼ିଆ ଘରର 
ରାନ୍ଧଣା ଖାଇବେ । ତଳେ ଚିତା ପକାଇ ତା'ରି ଉପରେ ସେମାନଙ୍କୁ ମଧ୍ଯାହୁ-ଭୌଜନ 
ମୁଁ ପରଶିଥ୍ଲି । 

୧.୧ ୨.୮୪ରେ ରମାଦେବୀଙ୍କ ନିକଟକୁ ଯାଇଥ୍‌ଲି । ମଙ୍ଗଳାଦେବୀ ଓ ରମାଦେବୀ 
କ”ଣ କାଗଜପତ୍ର ଦେଖୁଥ୍‌ଲେ । ନାନା କଥା ମଧ୍ୟରେ ପାନ, ଖଇର, ଗୁଣ୍ଡି ବିଷୟ 
ପଡ଼ିଲା ! ରମାଦେବୀ କହିଲେ ତାଙ୍କ ଶାଶୁଙ୍କପାଇଁ ସେ କେତକୀ ଖଇର କରୁଥୁଲେ ! 
ସେ ଖଇରରେ କବାବଚିନି, କର୍ପୂର ଦାନା ଇତ୍ୟାଦି ନାନାପ୍ରକାରର ମସଲା ପଡ଼ୁଥ୍ଲା । 
ରମାଦେବୀଙ୍କୁ ମୁଁ କେବେ କାହାରି ବିରୁଦ୍ଧରେ କିଛି କହିବାର ଶୁଣିନାହିଁ । 

ଦିନେ ମଙ୍ଗଳାଦେବୀ ଓ ମୁଁ ଜଣକ ବିଷୟରେ କଥାହେଉଥ୍‌୍ଲୁ ! ମଙ୍ଗଳାଦେବୀ 
କହୁଥ୍ଲେ ସେହି ସ୍ତ୍ରୀଟି ମାଂଙ୍କୁ କିପରି ରାତ୍ରିଅର୍ବରେ ଖାଇବାକୁ ମାଗିଲା । ମା” ଉଠି 
ତାକୁ ଖୋଜି ଖୋଜି କରି ଖାଇବାକୁଦେଲେ । ଅଥଚ ରାତ୍ରିଭୋଜନ ବେଳେ ତାକୁ 
ଡାକିବାରୁ ଖାଇବାକୁ ନାହିଁକରିଥ୍ଲା | ଭୂଦାନ ଆଶ୍ରମରେ ସମସ୍ତେ ରମାଦେବୀଙ୍କୁ ମାଂ 
ବୋଲି ଡାକନ୍ତି । ଆମେ କଥାହେଉଛୁ, ରମାଦେବୀ ଆସିଗଲେ । କହିଲେ, କାହିଁକି 
ଆବର୍ଜନା ଘର ଭିତରକୁ ଆଣୁଛ ? ଅର୍ଥାତ୍‌ ସେସବୁ ବାଜେ ବିଷୟ ଚର୍ଚ୍ଚା କରନାହିଁ । 
‘ବେଲ ଓ ‘ଗୁଲ? 

କବି ମାନସିଂହ ଏଡ଼ୁକେଶନାଲ୍‌ ଆଡ୍‌ଭାଇଜର ଥା'ନ୍ତି । ଆମେ ସମ୍ବଲପୁରରେ 
ବୃକ୍ସହଲ୍‌ ପାହାଡ଼ ଉପର ପ୍ରଥମ ବଙ୍ଗଳାରେ ରହୁଥାଉ । ଛତିଶଗଡ଼ ଓ ଗଡ଼ଜାତ 
ରାଜ୍ୟମାନଙ୍କର ଶିକ୍ଷା “ପରାମର୍ଶଦାତା ହୋଇଥ୍‌ବାରୁ ମାନସିଂହଙ୍କୁ ବରାବର ଗସ୍ତ 
(ଟୁର୍‌ ) କରିବାକୁ ପଡ଼ୁଥ୍ଲା । ବାମଣ୍ଡା ୟ୍ଇଥ୍ଲାବେଳେ ଶୁଣିଲେ ଯେ, ଗୋଟିଏ 
ସ୍ତ୍ରୀଲୋକ ଖାଇବାକୁ ପାଉନାହିଁ, ତାଂ ସ୍ଵାମୀ ତାକୁ ପରିତ୍ୟାଗ କରିଦେଇଛି । ବୟସ୍କା 
ନାରୀ, ସାଥ୍୍‌ରେ ସପତ୍ନୀ ( ସଉତୁଣୀ ) କନ୍ୟା ସହ ଆମ ଘରେ ରହିବାକୁ ଆସିଥ୍ଲା । 
ଛୋଟ ଝିଅଟି; ସମ୍ପର୍ଣ୍ଣ ଉଲଗ୍ନ କହିଲେ ଚଳେ । କଉପୁନିଟିଏ ମାରିଥାଏ । ପହିଲେ 
ଆସିଲାବେଳେ ଭାତଟିଏ ଛିଟିକିପଡ଼ିଲେ ଗୋଟେଇ ଖାଉଥ୍‌ୁଲା । ପିନ୍ଧବା ବସ୍ତଟି ଛଡ଼ା 
ସ୍ତ୍ରୀଲୋକଟିର ଆଉ କିଛି ନଥୁଲା । ମା” ନାମ ବେଲ; ଝିଅ ନାମ ଗୁଲ । 

ବେଲ ଓ ଗୁଲକୁ ନିଜ ଝିଅଠାରୁ ଅଧ୍କ ମମତା ଦେଇ ବଢ଼ାଇଥାଏ । ପ୍ରତିଦିନ 
ରାତିରେ ଗୋଟିଏ ପାଲା ହୁଏ । ସଂଜ ନହେଉଣୁ ଗୁଲ ଶୋଇପଡ଼େ; ଡାକି ଡାକି 
ଉଠିବନାହିଁ । ବେଲ କିନ୍ଧୁ ଛାଡ଼ିବନାହିଁ, ତାକୁ ଉଠାଇ କାଖେଇ ଆଣିବ, ସେ ନଥ୍କିନା 
ତଳେ ଶୋଇପଡ଼ୁଥ୍‌ବ; ଖାଇବନାହିଁ ବୋଲି ଗୋଡ଼ ହାତ ଛାଟି କାନ୍ଦିବ । ବେଲ ତା' 
ପାଟିରେ ଭାତଗୁଣ୍ଡା ଭର୍ରିକରୂୁଥ୍ବ । ଏହିପରି ଦିନେ ଓଳିଏ ନୁହେଁ, ପ୍ରତିଦିନ ଚାଲେ । ମୁଁ 
ବେଲକୁ କହେ, ଗୁଲକୁ ଦିନ ଥାଉଁ ଥାଉଁ ଖୁଆଇଦେବାକୁ । ସେକଥା ତା” ମନକୁ 

୫୮ ପ୍ରିୟ ପରମ 


ବୋଧେ ପାଏନାହିଁଓ କାରଣ ସେ ସମୟରେ କାହିଁକି, ଏବେ ମଧ୍ଯ ପ୍ରତି ଓଡ଼ିଆ ଘରେ 
ଦୁଇଓଳା ରନ୍ଧାହୁଏ । ଝିଅ ଗରମ ନଖାଇ ସକାଳ ଭାତ କାହିଁକି ଖାଇବ ? 

ବେଲ ଜାତିରେ ଭୂୟୀ । ପାଣିଚଳ ଜାତି; ଅର୍ଥାତ୍‌ ଉଚ୍ଚବର୍ଣଣର ଲୋକ ସେମାନଙ୍କ 
ହାତରୁ ଜଳ ସ୍ପର୍ଶ କରିଥାନ୍ତି । ସେ ରୋଷେଇଘରେ ପଶେନାହିଁ । ମୁଁ ରାନ୍ଧିକରି ତ 
ସେମାନଙ୍କୁ ଖାଇବାକୁ ଦିଏ । ସେମାନେ ଆମ ଘରେ ଚଉଦବର୍ଷ ରହିଥୂଲେ । ଦିନେ 
ଦେଖିଲାବେଳକୁ ସେମାନେ ଆମ ନିଜ ଲୋକ ହୋଇଯାଇଛନ୍ତି । ଆମର ଆଉ କୌଣସି 
ବାରଣନାହିଁ । ମୁଁ ଯୁଆଡ଼େ ଯାଏ, ଅର୍ଥାତ୍‌ ମୋ ପିଇସୀଘରକୁ, ଅଜାଘରକୁ ସେମାନେ 
ମୋ ସହିତ ଯାଆନ୍ତି ଓ ମତେ ସେମାନେ ନୂତନ ଶାଢ଼ି ପିନ୍ଧାଇଲେ, ବେଲକୁ ମଧ୍ଯ 
ନୂତନ ବସ୍ତର ପିନ୍ଧାନ୍ତି । 

ମାଷ୍ଟ୍ରେ ଆସିଲେ ଆମ ପିଲାଙ୍କ ସହିତ ଗୁଲକ୍ର ପଢ଼ିବାକୁ ପଠାହୁଏ । ସେ ପଢ଼େ- 
ନାହିଁ । ତଥାପି ସରସ୍ଵତୀପୂଜା, ଗଣେଶପୂଜାରେ ମୁଁ ଗୁଲପାଇଁ ନୂତନ ବସ୍ତ୍ର କରିଥାଏ । 
ଗୁଲ ଥାଏ ଥାଏ, କେହି ନଥ୍ଲାବେଳେ ମୋର ମଧ୍ଯମପୁତ୍ର ଲଳିତକୁ ଚିମୁଟେ, ମାରେ, 
ତା”' ଗାଲ ଖଶ୍ଡିଆକରେ । ଶାନ୍ତଶିଷ୍ଠ ଲଳିତ କାହାକୁ କିଛି କହେନାହିଁ; ନୀରବରେ 
କାନ୍ଦେ । ଅନେକ ସମୟରେ ମୁଁ ଜାଣେ; କିନ୍ଧୁ ଗୁଲକୁ ମାରେନାହିଁଓ ବେଲ ମନ କଷ୍ଟ 
କରିବ- ଯେତେହେଲେ ସେମାନେ ଆମର ଆଶ୍ରିତା ! 

ସେତେବେଳେ ବାମଶ୍ଡା ଗଡ଼ଜାତରେ ରାଜା ରାଜ୍ୟ ଶାସନ କରୁଥ୍‌ଲେ । ବେଲର 
ସ୍ବାମୀ ବାମଣ୍ଡାରେ ପୋଲିସ୍‌ କନେଷ୍ଟବଳ । ଗୁଲର ଅଜା ଥୁଲେ ଥାନାବାବ୍ର ଅର୍ଥାତ୍‌ 
ସବ୍‌ଇନ୍‌ସ୍ପେକୂର ¦ ଗୁଲ ମା” ବେଲ ସ୍ଵାମୀ ସହିତ ଘରୁ ପଳାଇଥ୍‌ଲା । ଗୁଲ ବାପର 
ଚାକିରି ଗଲା । ଗୁଲ ଜନ୍ମହେଲା ପରେ ତା” ନିଜ ମା” ତାକୁ ଛାଡ଼ି ଆଉ କାହା ସହିତ ଯାଇ 
ରହିଲା । ବେଲର ଆଗରୁ ସନ୍ତାନଟିଏ ନଷ୍ଟ ହୋଇଯାଇଥ୍‌ୁଲା। ସ୍ଵାମୀ ତାକୁ ଛାଡ଼ି- 
ଦେଇଥ୍‌ଲେହେଁ ସପତ୍ନୀ କନ୍ୟା ଗୁଲକୁ ନିଜର ସନ୍ତାନରୂପେ ପ୍ରତିପାଳନ କରିବାକୁ 
ଲାଗିଲା । ଗୁଲକୁ କେହି କିଛି କହିଲେ ସେ ବାଘୁଣୀ ପରି ମାଡ଼ିଆସେ । 

ମାନସିଂହ ମେହେର କଲେଜରେ ପ୍ରିନ୍ଧପାଲ୍‌ ଥଲାବେଳେ ସେଇ କଲେଜ କ୍ଵାର୍ଟରରେ 
ଗୁଲର ବିବାହ ହୋଇଥଲା । ଜ୍ଵାଇଁ ତାଙ୍କରି ଜାତି, ଡ଼ାଇଭର୍‌ କାମ କରୁଥୂଲା ! ଭୋଜିଭାତ 
ହେଲା । ସମ୍ବଲପୂରରେ ଭଲ କ୍ଷୀରମୋହନ ମିଳୁନଥୁବାରୁ ମାନସିଂହ କଟକରୁ ନିଜେ 
କ୍ଷୀରମୋହନ ଆଣିଥ୍‌ ଲେ। ମୋ ବାପା ଓ ଭଉଣୀ ପ୍ରଭୃତି ଗୁଲପାଇଁ ଉପହାର 
ପଠାଇଥ୍ଭେ । ବର ଶଙ୍ଖ ଫୁଙ୍କି ଟ୍ରକ୍‌ରେ ବସି ବାହାହେବାକୁ ଆସିଲା । ସହଦେବ ମା’ 
(ସରସ୍ଵତୀ ) ମୁଢ଼ି, ମୁଗଫଳି ବିକେ, ଆମେ ବୁକୁ ହିଲ୍୍‌ରେ ଥ୍ଲାବେଳେ ଆମ ଘରେ 
କାର୍ଯ୍ୟ କରୂଥ୍ଲା, ଆଳୁଭାର ନେଇ ଗୁଲ ବାହାଘରକୁ ଆସିଲା । ଗୁଲ ଓ ତା' ବର 
ଆସିଲେ, ଆମେ ତାକୁ ଜ୍ବାଇଁ ପରି ଚର୍ଚ୍ଚା କରୁୂଥ୍ଲୁ । 

ଗୁଲ ଛୋଟବେଳୁ ଲଗେଇଥାଏ ଭାଇଜୂନ୍ତିଆ” ( ଭରାତୃଦ୍ଧିତୀୟା) କରିବ ମୁଁ 
ନାହିଁକରେ । ଆମେ ସମସ୍ତେ ଖାଇବୁ, ଆମ ଆଗରେ ସେ ନିର୍ଚ୍ଚଳା ଉପବାସ କରିବ; 

ଆଜି ସକାଳୁ କାଲି ସକାଳଯାଏଁ କିଛି ଖାଇବନାହିଁ । ସମ୍ବଲପୁରରେ କହନ୍ତିଃ ଛେପ 
ଢୋକିଲେ ଭାଇ-ରକ୍ତ ଢୋକିବ । ବାହା ହେଲା ପରେ ଗୁଲ ଦୂବ ଗଣି କ'ଣ ସବ 
କଲା । ଭଉଣୀ ଓଷାକଲେ ଭାଇମାନେ ଶାଢ଼ି ଦିଅନ୍ତି । ମୋ ବଡ଼ପୁଅ ଲାଲୁ ତାକୁ ଭଲ 
ଶାଢ଼ିଟିଏ ଦେଲା । ସବୁ ଠିକ୍‌ ଥୁଲା । ଦିନେ ସେ ସ୍ଵାମୀଘରୁ ଚାଲିଆସିଲା; ଯେତେ 
ବୃଝାଇଲେ ମଧ୍ଯ ଆଉ ଗଲାନାହିଁ । ଆମେ ସମ୍ବଲପୁର ଛାଡ଼ି କଟକ ଗଲୁ ସେମାନେ 
ବି ଆମ ସହିତ କଟକରେ ରହିଲେ । 

ମୁଁ ବେଲକୁ କହିଥ୍ଲି, ତୂ ବୃଢ଼ୀ ହୋଇଗଲେ ତତେ ମୋ ପିଲାମାନେ ପୋଷିବେ ! 
ଆମ ନନ୍ଦଳା ଗାଁରେ ଆମେ ଯେପରି ଦୀନବନ୍ଧୁକୁ ରଖିଚୁ, ତୁ ସେହିପରି ରହିବୁ । ଦୀନା 
ଅର୍ଥାତ୍‌ ଦୀନବନ୍ଧୁ ବୃଦ୍ଧହୋଇଗଲାଣି । ମାସିକ ଦରମା ତ ନେଉଛି¬ ତା” ଛଡ଼ା ମୁଁ 
ପୂରୀ ଯାଇ ରେଜିଷ୍ଟି ଅଫିସ୍‌ରେ ତା? ନାମରେ ଏକ ଏକର ଜମି ରେଜିଷ୍ଟି କରିଦେଇଚଟି । 

. ଦିନେ ଗୋଟେ କଳାମଚମଚ ଲୋକକୁ ଆଣି ବେଲ କହିଲା ଏ ଗୁଲକୁ ନେବ। 

ଶୁଣିଲି, ସେ ଟାଟାନଗରରେ ରହେ । ବେଲ ମଧ୍ଯ ତା” ସହିତ ଯିବାକୁ ବାହାରିଲା । 
ତା'ପରେ ସେମାନେ କୁଆଡ଼େ ଗଲେ ମୁଁ ଆଉ ତାଙ୍କର କୌଣସି ସମ୍ବାଦ ପାଇଲିନାହିଁ । 
ବେଲ ଆମ ଘରେ ବାର -ଚଉଦ ବରଷ ଥୁଲା; ମୋ ପିଲାମାନଙ୍କୁ ଆପଣାର କରିଥଲା ! 
ଦିନେହେଲେ ଖବରଟାଏ ତ ଦେଇଥାନ୍ତା ? ଯେଉଁମାନେ ବେଲ ଓ ଗୁଲକୁ ଆମ ଘରେ 
ଦେଖିଥ୍‌ଲେ, ସମସ୍ତେ ପଚାରନ୍ତି ଓ ଆଶ୍ଚର୍ଯ୍ୟ ହୁଅନ୍ତିତ ସେ କୌଣସି ସମ୍ବାଦ ଦେଇନାହିଁ ? 
ଶୁଣି ମୋର ମନେହୁଏ, ସେ ଲୋକ ଏମାନଙ୍କୁ ମିଛ-ସତ କହି ଭୁଲାଇନେଇ କୁଆଡ଼େ 
ବିକ୍ରି କରିଦେଲା, ଯେଉଁଠାରୁ କି କୌଣସି ସମ୍ବାଦ ଦେବା ଏମାନଙ୍କ ପକ୍ଷରେ ସମ୍ଭବ 
ହେଲାନାହିଁ । 

ଏତେଦିନ ବେଲ, ଗୁଲ ଆମ ଘରେ ରହିଲେ । ମାନସିଂହ ଦିନେହେଲେ ବେଲକୁ 
କୌଣସି କଥା କହିବାର ଶୁଣିନାହିଁ । ଥରେ ଖାଲି ବେଲ ପଡ଼ିଗଲାବେଳେ ସେ ଧରି 
ଉଠାଇଦେଇଥ୍‌ଲେ । ଗୁଲକୁ ସେ ସବୁବେଳେ “ଏ ପିଲା” ବୋଲି ଡାକୁଥ୍ଲେ । ଛୋଟ 
ବେଳର ସେହି ଡାକଟା ରହିଯାଇଥ୍‌ୁଲା । 


ମାନସିଂହଙ୍କ ରକ୍ତଚାପ ବୃଦ୍ଧି 


ମଧ୍ଯରାତ୍ରିରୁ ମୁଁ ଥରକୂଥର ଝାଡ଼ାଯାଉଥାଏ । କାହାରି ସୁନିଦ୍ରାରେ ବ୍ୟାଘାତ 
ଦେବିନାହିଁ; ତେଣୁ କାହାରିକୁ ଡାକିଲିନାହିଁ । ରାତ୍ରି ଆଉଁ ଥାଉଁ ପ୍ରତିଦିନ ମାନସିଂହ 
ଉଠନ୍ତି । କିପରି ସେ କ”ଣ ଜାଣିଲେ କେଜାଣି, ମତେ ନେଇ ପଢ଼ାଘରେ ତାଙ୍କ 
ଖଟରେ ଶୁଆଇଦେଲେ । 

ପୁଅକୁ ଉଠାଇ କହିଲେ, ଶୀଘ୍ର ଯା” ଡାକ୍ତରବାବ୍ରଙ୍କୁ ଡାକିଆଣ । ସେ ଡାଭ୍ରଙ୍କ 
ନାମ ମୋର ସ୍ଲରଣରେ ନାହିଁ । ଅଧ୍ଯକ୍ଷଙ୍କ କୋଠି ହତା ପଛକୁ ଡାକ୍ତରଖାନା ପଛ ହତା 
ଲାଗିଛି । ଅନ୍ଧାରରେ ପୁଅକୁ ପଠାଇବା ପାଇଁ ମନାକଲି । ଘରେ ଆଉ କେହି ନଥାନ୍ତି, 

ଛୋଟ ପିଲାଗୁଡ଼ିକ ଓ ଏକମାତ୍ର ପରିଚାରିକା ବେଲ ଥୁଲା । କଲେଜର ଚପରାସୀ 
କିତ୍ମା ପିଅନ ଆମ ଘରେ ରହନ୍ତି ନାହିଁ କି ଗୃହକାର୍ଯ୍ୟ ତାଙ୍କଦ୍ଵାରା ମାନସିଂହ କରାନ୍ତିନାହିଁ । 

ସେହି ଅନ୍ଧାରିଆ ନିଛାଟିଆ ରାସ୍ତାରେ ପୂଅ ଯାଇ ଡାକ୍ତରଙ୍କ ଘରେ ଡାକିଛି । 
ଡାକ୍ତରଙ୍କ ଚାକର ନାହିଁକଲା- ଡାକ୍ତରବାବୁ ଏବେ ଉଠିବେନାହିଁ । ମାନସିଂହ କେତେବେଳେ 
ପୂନର୍ବାର ପୁଅକୁ ପଠାଇଛନ୍ତି ମୁଁ ଜାଣିପାରିନାହିଁ; ମୁଁ ନିଷ୍ପନ୍ଦ ନିସ୍ତେଜ ଭାବରେ 
ପଡ଼ିରହିଛି । ସକାଳହେଲା, ଡାକ୍ତରବାବ୍ର ଆସିଲେ, ତନାଘନା ଚିକିତ୍ସା ଆରମ୍ଭକଲେ, 
କହିଲେ ଆଗରୁ ମୋତେ ଖବରଦେବା ଉଚିତ ଥୁଲା । ଆଉ ଦଶ ପନ୍ଦର ମିନିଟ୍‌ 
ବିଳତ୍ମ ହୋଇଥ୍‌ଲେ ରୋଗୀର ମୃତ୍ୟୁ ହୋଇଯାଇଥାନ୍ତା । ବ୍ୟାସିଲାରୀ ଡିସେଣ୍ଟି । 

ମାନସିଂହଙ୍କ ମୁଣ୍ଡରେ ଭୂତ ପଶିଲା କ”ଣ ! ଭଲ ମଣିଷଟା¬ ଦଶ ପନ୍ଦର 
ମିନିଟ୍‌ରେ ମରିଯାଇଥାନ୍ତା ! 

ତା'ପରେ ପରେ ତାଙ୍କର ରକ୍ତଚାପ ଅତ୍ୟଧୂକ ବୃଦିହୋଇଥ୍‌ବାର ଜଣାପଡ଼ିଲା | 
ଗଂଜାମର ଅନନ୍ତ ତ୍ରିପାଠୀଙ୍କର ‘ବସନ୍ତକ୍ରସୁମାକର? ନାମକ କବିରାଜୀ ଓଷଧ, 
ସାର୍ପେଟାଇନା'ର ଏଲୋପ୍ୟାଥ୍‌କ ଆଦି ନାନାପ୍ରକାର ଥିଷଧ ଖାଇ ମଧ୍ଯ କୌଣସି 
ଉପଶମ ହେଲାନାହିଁ । ରାତ୍ରିରେ ତାଙ୍କୁ ନିଦ ହେଲାନାହିଁ କେବଳ ନୁହେଁ, ତାଙ୍କ ଶରୀର 
କ୍ରମଶଃ କ୍ଷୀଣ ହେବାକୁ ଲାଗିଲା । 

ଏହା ପୂର୍ବରୁ ଆଉ ଗୋଟିଏ ଘଟଣା ଘଟିଲା । ଓଡ଼ିଶା ସୀମା-ଆନ୍ଦୋଳନ 
ଚାଲିଥାଏ । ମାୟାଧର ମାନସିଂହଙ୍କର ଦିଲ୍ଲୀରେ ଅଲ୍‌ଇଣ୍ଡିଆ ରେଡ଼ିଓଦ୍ଧାରା ଆୟୋଜିତ 
କବିସଭାରେ “ ୨୬ ଜାନୁୟାରୀ” କବିତାଟି କବି ସ୍ଵୟଂ ଆବୃତ୍ତି କରିବାର ଥାଏ । ୧୯୫୬ 
ମସିହାରେ ଓଡ଼ିଶାରେ ସୀମା-ଆନ୍ଦୋଳନ ଚାଲିଥ୍‌ଲା । ଲୋକେ ଟ୍ରେନ୍‌ ଚଳାଚଳ 
ବନ୍ଦକରିଦେଉଥାନ୍ତି; କେଉଁଠାରେ ରେଳଲାଇନ୍‌ ସ୍ଥିପର୍‌ ଆଦି ଉଠାଇଦେଉଥାନ୍ତି । କବି 
ମାନସିଂହ ଯିବେ କିପରି ? ସରକାରଙ୍କଠାରୁ ନିଦ୍ଦେଶ ଆସିଲା ଝାରସୂଗୁଡ଼ାପର୍ଯ୍ୟନ୍ତ 
କିମ୍ବା କଲିକତାପର୍ଯ୍ୟନ୍ତ ମୋର ମନେନାହିଁ, ପୋଲିସ୍‌ ପ୍ରୋଟେକ୍ସନ୍‌ରେ ଆସି ସେଠାରୁ 
ଉଡ଼ାଜାହାଜ ଯୋଗେ ଦିଲ୍ଲି ଯିବାପାଇଁ । ୨୩ ତାରିଖ ସନ୍ଧ୍ୟାରେ ସମ୍ବଲପୁର ରେଳ 
ଷ୍ଟେସନ୍‌ରେ ଅଧ୍ଯକ୍ଷ ମାନସିଂହଙ୍କୁ ଅଧ୍ୟାପକ ଓ ଛାତ୍ରବୃନ୍ଦ ବିଦାୟ ସମ୍ଭାଷଣ ଜଣାଇ 
ଆସିଲେ । ମୁଁ ମଧ୍ୟ ମୋ ଛୁଆଙ୍କ ସହିତ ଶଙ୍କିତ ଚିତ୍ତରେ ମାନସିଂହଙ୍କୁ ବିଦାୟଦେଇଥ୍‌ଲି । 
ଶଙ୍କା ଏଥ୍‌ପାଇଁ ଯେ, କାଳେ କେଉଁଠି କିଛି ଦୁର୍ଘଟଣା ଘଟିଯିବକି ? 

ତହିଁ ଆରଦିନ ଦେଖିଲାବେଳକୁ ମାନସିଂହ ଆସି ଘରେ ! ସମସ୍ତେ ଆଶ୍ଚର୍ଯ୍ୟ 
ହେଲେ ତାଙ୍କୁ ଦେଖି । କ'ଣ ହେଲା ? ସେ ବାହାରେ ନିଜର ଦ୍ୂର୍ବଳତା ପ୍ରକାଶ ନ 
କଲେ ମଧ୍ଯ ଅସଲ କଥା ହେଲା, ସେ ବାଟରେ କାହିଁକି ମୃତ୍ୟୁବରଣ କରିଥାନ୍ତେ 
ଘରେ ହେଲେ ଆମମାନଙ୍କ ପାଖରେ ମରିବେ । ସେଇ ସମୟରେ ବୋଧହୁଏ ଡକୃର 
ମେଘନାନ ସାହା କି ଅନ୍ୟ କେହି ପ୍ରତିଷ୍ଠିତ ବ୍ୟକ୍ତିଙ୍କର ଅଚାନକ ବାଟରେ ମୃତ୍ୟୁ 
ହୋଇଥଲା । 

ପ୍ରିୟ ପରମ ୬୧ 


ଏସବୁ ଶୁଣି ମୋ ମନରେ ଚିନ୍ତା ଉଦୟ ହେଲା, କିପରି ମାନସିଂହଙ୍କ ମନରୁ 
ମୃତ୍ୟୁଂଭୟ ଦୂରକରିବି । ସେ ସବୁବେଳେ କହିବାକୁ ଲାଗିଲେ¬ ତମମାନଙ୍କୁ ଅସହାୟ 
ଅବସ୍ଥାରେ ଛାଡ଼ିଯିବି ! ମୋ ପିଲାମାନଙ୍କ ଭବିଷ୍ୟତ୍‌ କ”ଣ ! ଡାକ୍ତରଙ୍କ ପାଖକୁ ରକ୍ତଚାପ 
ପରୀକ୍ଷା କରିବାକୁ ଥରକୁଥର ଯାଉଥାନ୍ତି, ଉଷଧ ବି ଖାଉଥାନ୍ତି । ମାତ୍ର ଏଇସବୁ 
ଦୃଶ୍ଚିନ୍ତାରେ ରାତ୍ରିରେ ତାଙ୍କୁ ଭଲ ନିଦ୍ରା ହୁଏନାହିଁ । 

ମୁଁ ଏକା କୁଆଡ଼େ ବାହାରକୁ ଯାଇନଥାଏ । ସେଦିନ ମନ ସ୍ଥିରକରି ମାନସିଂହଙ୍କୁ 
ଦେଖୁଥ୍‌ବା ଡାକ୍ତରଙ୍କ ପାଖକୁ ଏକା ଯାଇ ପହଞ୍ଲି । ଡାକ୍ତର ମୁଖାର୍ଜୀଙ୍କୁ ମାନସିଂହଙ୍କ 
ଚିନ୍ତା, ଭାବନା ଓ ବାଟରୁ ଫେରିଆସିବା ବିଷୟରେ ସମସ୍ତକଥା କହି ତାଙ୍କୁ ଅନୁରୋଧ 
କଲି ସେ ତାଙ୍କ କହିବେ ଯେ, ତାଙ୍କର ବୁଡ୍‌ପ୍ରେସର ମୋଟେ ନାହିଁ । ସେ କହିଲେ, 
ଆଛା, ଆପଣ ତାଙ୍କୁ ମୋ ପାଖକୁ ପଠାଇଦିଅନ୍ଧୁ | କାଳେ ମାନସିଂହ ସନ୍ଦେହକରିବେ; 
ମାନସିଂହଙ୍କୁ ଡାକ୍ତରଙ୍କ ପାଖକୁ ଯିବାପାଇଁ କହିଲିନାହିଁ । ଦିନକ ପରେ ମାନସିଂହ ନିଜେ 
ଯାଇ ଡକୃର ମୁଖାର୍ଜୀଙ୍କ ପାଖରେ ପହଞ୍ଚଲେ । ଡକୃର ମୁଖାର୍ଜୀ ଯନ୍ତ୍ରଦ୍ଧାରା ବୁଡ୍‌ପ୍ରେସର 
ମାପିଲେ । ତା'ପରେ କହିଲେ, ˆ ଡକୁର ମାନସିଂହ, ଆପଣ କି ଉିଷଧ ଖାଇଲେ ? 
ବୁଡ୍‌ପ୍ରେସର ମୋଟେ ନାହିଁ, ଏକଦମ୍‌ ନର୍ମାଲ୍‌ ହେଇଯାଇଛି ।' ' ଓଡ଼ିଶାର ଖ୍ୟାତନାମା 
କୁଷ୍ଠରୋଗବିଶାରଦ ଡାକ୍ତର ଆଇଜାକ୍‌ ସାନ୍ତରାଙ୍କ ସହିତ ଆମର ଘନିଷ୍ଠତା ଥୁଲା । ତାଙ୍କୁ 
ମଧ୍ଯ ମାନସିଂହଙ୍କ ସ୍ଵାସ୍ଥ୍ୟ ବିଷୟରେ କହିଲି । ଅବଶ୍ୟ ଆମ ପିଲାମାନଙ୍କର ଜ୍ଵର ଆଜି 
ହେଲେ ତାଙ୍କୁ ମୁଁ ଜଣାଏନାହିଁ । ସେ କହିବେ- ଜ୍ଵର ହେଲେ ଥଣ୍ଡା ପାଣିରେ 
ଗାଧୋଇଦେଇ ମାଂସଭାତ ଖାଇବାକ୍ର ଦିଅ । ସେ ନିଜେ ମଧ୍ୟ ସେଇଆ କରନ୍ତି । ଦିନେ 
ରାତ୍ରିରେ ମାନସିଂହ ଓ ମୁଁ ଦେଖିଲୁ ମ୍ୟାଲେରିଆ ଜ୍ରରରେ ସେ ଶଯ୍ୟାଶାୟୀ । ସକାଳେ 
ତାଙ୍କୁ ଦେଖିବାକୁ ଯାଇ ଦେଖିଲୁ ସେ ପ୍ଲେଟ୍‌ରେ ଧରି ରାତ୍ରିର ପଲଉ, ମାଂସ ଖାଉଛନ୍ତି । 
ଯାହାହେଉ, ସେ ଡକୃର ମାନସିଂହଙ୍କୁ କହିଲେ, “ଚାଲନ୍ତୁ, ଆପଣଙ୍କ ବୁଡ୍‌ପ୍ରେସର 
ଡକୃର ମହାନ୍ତିଙ୍କୁ ଦେଖାଇଦେବା।”” ଡକୃର ମହାନ୍ତି ଘରୋଇଚିକିତ୍ଥକ ଭାଜରେ 
ସେତେବେଳେ ସମ୍ବଲପୂରରେ ସୁନାମ ଅର୍ଜନ କରିଥୁଲେ । ଡକୃର ସାନ୍ତରା, ଡକୁର 
ମାନସିଂହ ଓ ମୁଁ ଡାକ୍ତର ମହାନ୍ତିଙ୍କ ଘରକ୍ର ଗଲୁ । ସେ ଡକୃର ମାନସିଂହଙ୍କ ରକ୍ତଚାପ 
ପରୀକ୍ଷା କରି କହିଲେ¬ ନା, ଆପଣଙ୍କର ବୁଡ୍‌ପ୍ରେସର୍‌ ମୋଟେ ନାହିଁ ଏକଦମ୍‌ 
ନର୍ମାଲ । ମୋତେ ଆସି ଚୃପ୍‌କିନା କହିଲେ ବୃଡ୍‌ପ୍ରେସର ହାଇ ଅଛି । ମାଂସ ଇତ୍ୟାଦି 
ଦେବେନାହିଁ । ଲୁଣ କମ୍‌ ଦେବେ । ଚୂନାମାଛ ଖାଇବାକୁ ଦେଇପାରନ୍ତି । ଡାକ୍ତର ମହାନ୍ତିଙ୍କୁ 
ମୁଁ କିଛି କହିବାର ସୁଯୋଗ ପାଇନଥୁଲି । ଡାକ୍ତର ସୀନ୍ତରା ତାଙ୍କୁ ଅବଶ୍ଯ କିଛି 
କହିଥାଇପାରନ୍ତି, କାରଣ ଡାକ୍ତର ମହାନ୍ତିଙ୍କ ସ୍ତ୍ରୀ ମୋ ନିଜ ଭଗ୍ନୀତୂଲ୍ୟା 

ରାଇରଙ୍ଗପୂରରେ ଆମ ବାପା ଦାରୋଗା ଥ୍ବାବେଳେ ମାନସିଂହ ବସନ୍ତ କୁମାର 
ବେହୁରାଙ୍କୁ ଡାକି କହିଲେ, “ ରାମ, (ଡାକନାମ ) ମୁଁ ଲେଖିଦେଇଯିବି, ମୋର ମୃତ୍ୟୁ 

୬9 ପ୍ରିୟ ପରମ 


ପରେ କୌଣସି ବିଧ୍ବିଧାନ କିମ୍ବା ଆଚାର-ଅନୁଷ୍ଠାନ ଯେପରି ପାଳିତ ନହୁଏ ।” 
ରାମ କହିଲା, ମୋର ମଧ୍ଯ ଏହି ମତ ।”? 

ମାନସିଂହ ଆମର ଏକମାତ୍ର ଭାଗିନେୟ ଦାଶରଥ୍‌ର ଅକାଳ ବିୟୋଗ ପରେ 
ପରଲୋକବିଷୟକ ନାନା ବହି ଆଣି ପଢୁଥାନ୍ତି । ବିଲାତୁରେ ପି.ଏଚ୍‌.ଡ଼ି. ପାଇଁ ପଢ଼ୁ- 
ଥ୍ଲାବେଳେ ସେଠାର ପ୍ରେତଚକ୍ରରେ ଯୋଗଦେଇଥ୍‌ଲେ । 

ହିନ୍ଦୁଧର୍ମର ଦ୍ରୈତବାଦ-ଅଦ୍ବୈତବାଦ ଇତ୍ୟାଦି ନାନାପ୍ରକାର ବହି ପଢୁଥାନ୍ତି । ସେ 
ବହୁତ ପଢ଼ାପଢ଼ି କରନ୍ତି । ଯେକୌଣସି ବହି ପାଇବେ, ପଢ଼ିବେ- ଏପରି କି ନାରୀର 
ସୌନ୍ଦର୍ଯ୍ୟଚର୍ଚଚାଠାରୁ ଆରମ୍ଭକରି କୃଷିବିଜ୍ଞାନ ପର୍ଯ୍ୟନ୍ତ । ରନ୍ଧନର ସଦୂପ୍ରକାର ବହି ସେ 
କିଣନ୍ତି ଓ ପଢ଼ନ୍ତି । ବିଲାତରୁ ଫେରିଲାବେଳକୁ ଏପରିକି ନିଜର ପାଥେୟ ନରଖି 
ସେକେଣ୍ଡହ୍ୟାଣ୍ଡ ବହି ଗୋଟାଏ ବଡ଼ କାଠବାକ୍ୁରେ ବାକ୍ରେ ଆଣିଥୁଲେ । 

ତାଙ୍କର ଅର୍ଥାଭାବ ବହୁତ ଥଲା, ତଥାପି ସେ ପ୍ରତି ମାସରେ ବହି କିଣୂଥ୍‌ଲେ 
ଏବଂ ସମସ୍ତଙ୍କୁ ଯାଚି ବହି ପଢ଼ିବାକୁ ଦେବାପାଇଁ ସୁଖପାଉଥ୍‌ଲେ । କହିବା ବାହୁଲ୍ୟ 
ଯେ, ସେ ବହି ଆଉ ଫେରୁନଥ୍ଲା । ନିଜ ଲେଖା ବହି ତାଙ୍କ ପାଖରେ ନଥାଏ । ଏପରି 
କି ମତେ ଦେଇଥ୍‌ବା ବହି ମଧ୍ୟ ନେଇ ଆଉ କାହାକୁ ଦେଇଦିଅନ୍ତି । “ଶିକ୍ଷାବିତ୍‌ର ଗାଥା? 
ବହିଟି ପ୍ରକାଶ ପାଇଲା ପରେ ସେଥ୍‌ରେ କବିତାଟିଏ ଲେଖି ମୋର ଶେଯ ତଳେ 
ରଖିଦେଇ କହିଲେ, “କିଏ ନେଇଯିବ, ଏଇଠି ଆଉ ।”? ସେ ବହିଟି ଏପର୍ଯ୍ୟନ୍ତ ମୋ 
ପାଖରେ ଅଛି ତାଙ୍କ ହସ୍ତାକିତ ଲୈଖା ବହନ କରି । 


‘ଗଣେଶ ମହାରାଜ — 


ମାନସିଂହ ଉତ୍କଳ ବିଶ୍ବବିଦ୍ୟାଳୟ ଅଧୀନରେ ରହି ଓଡ଼ିଆ ଜ୍ଞାନକୋଷ” 
ସଂକଳନର ଦାୟିତ୍ଵ ବହନକରିଥାନ୍ତି । ଜ୍ଞାନକୋଷ ଅଫିସ୍‌ କଟକ ଷ୍ଟେସନ ପାଖ ବର୍ଵମାନ 
କୋଠିରେ ହେଉଥାଏ । ସନ୍ଧ୍ୟା ସାତଟା କି ସାଢ଼େ ସାତଟା । ମାନସିଂହ ସେପର୍ଯ୍ୟନ୍ତ 
ଅଫିସ୍‌ରୁ ଫେରିନଥାନ୍ତି । ଅନେକ ସମୟରେ ତାଙ୍କର ବାହାରେ ଯାହା କାର୍ଯ୍ୟ ଥାଏ 
ଶେଷକରି ଘରକୁ ଫେରନ୍ତି, ଘରୁ ଆଉ କୁଆଡ଼େ ଯା'ନ୍ତି ନାହିଁ । ସେଦିନ ଫେରିଲାବେଳକୁ 
ତାଙ୍କ ସାଥ୍‌ରେ ଗେରୁଆ ବସ୍ତ୍ର ପରିହିତ ଜଣେ ଦାଢ଼ିବାଲା ବାବାଜି ଥୁଲେ । ବାବାଜିଙ୍କର 
ପରିଚୟ ଦେଇ ମାନସିଂହ କହିଲେ, “ଇୟେ ହେଉଛନ୍ତି ଗଣେଶ ମରାରାଜ। 
କଲିକତାରେ ତାଙ୍କର ସିନେମାହଲ୍‌ ଅଛି । ଅଗାଧ ସମ୍ପତି ତ୍ୟାଗକରି ଇୟେ ସନ୍୍ୟାସ 
ଗ୍ରହଣ କରିଛନ୍ତି । ଓଡ଼ିଶାରେ ରହି ଭଲ ଓଡ଼ିଆ ମଧ୍ଯ କହିପାରନ୍ତି । ତାଙ୍କପାଇଁ ଖାଣ୍ଟି 
ଗବ୍ୟଘ୍ୃତରେ ପୂରି ଛାଣିଦିଅ । ଘିଅରେ ଭଲରକମର ତରକାରି କର ।”” କହିବା 
ବାହୁଲ୍ୟ ଯେ, ଗଣେଶ ମହାରାଜ ପରିପୂର୍ଣ୍ଣ ଭାବରେ ଭୋଜନ ସମାପ୍ତକରି ଦକ୍ଷିଣା 
ନେଇ ରିକ୍ସାରେ ବସି ପ୍ରସ୍ଥାନକଲେ । 

ଆଉଥରେ ମାନସିଂହଙ୍କ ସହ ଗଣେଶ ମହାରାଜ ଜଗନ୍ନାଥଙ୍କ ଜଣାଣ ଓଡ଼ିଆରେ 
ଗାଇଲେ । ଚମକ୍କାର ସ୍ଵର । ତାଙ୍କ ଗୀତ ସମସ୍ତଙ୍କୁ ମୂଗ୍ମଧକଲା ! କିନ୍ତୁ ତାଙ୍କ ତା” ଇତ୍ୟାଦି 

ପ୍ରିୟ ପରମ ୬୩ 


ଉଚ୍ଚାରଣରୂ ମୋ ମନରେ ସନ୍ଦେହ ଜାତହେଲା । କୌଣସି ଅଣଓଡ଼ିଆ ତା” ଓ ଳଂ 
ସହଜରେ ଉଚ୍ଚାରଣ କରିପାରେନାହିଁ । ମାନସିଂହ ଗଣେଶ ମହାରାଜଙ୍କୁ ପରିପୂର୍ଣ 
ବିଶ୍ଵାସ କରୁଥାନ୍ତି । ସେ ମୋର ସନ୍ଦେହ ବିଷୟରେ କୌଣସି ଗୁରୁତ୍ଵ ଦେଲେନାହିଁ। 

ଇତିମଧ୍ୟରେ କେତେ ମାସ କଟିଯାଇଛି । ଦିନେ ରାତି ବାରଟାବେଳେ ଗଣେଶ 
ମହାରାଜ ଆସି ପହଞ୍ଚଲେ । ନିଶା ଅର୍ଵ । ଆମ ଦୋତାଲା ଘରେ ତିନୋଟି ଫ୍ଲାଟ୍‌ 
ମାନସିଂହ ତିନି ନମ୍ବର ଫ୍ଲାଟ୍‌ରେ ଶୋଇଥାନ୍ତି । ଚାକରଟି ଆରପଟେ ଶୋଇଛି । କନ୍ୟାଦ୍ଵୟ 
ଏପଟ ଏକ ନମ୍ବର ଫ୍ଲାଟ୍‌ରେ ଶୋଇଛନ୍ତି । ଝିଅଙ୍କୁ ଛାଡ଼ି ମାନସିଂହଙ୍କୁ ଉଠାଇବାକୁ ଯାଇ- 
ପାରୁନଥାଏ । ମୁଁ କିଂକର୍ରବ୍ୟବିମୂଢ଼ ହୋଇଗଲି । 

ଗଣେଶ ମହାରାଜ ଖାଇବାକୁ ମାଗିଲେ । ଜଳଖିଆ ଆଲମାରିରେ ମିଠା ଓ 
କଦଳୀ ଯାହା ଥୁଲା, ଦେଲି । ଭୋଜନ ସମାପ୍ତ କରି ଗଣେଶ ମହାରାଜ ମାନସିଂହଙ୍କ 
ବିଷୟରେ ଯାହା କହିଲେ ଏତେ ରାତିରେ ଏପ୍ରକାର କଥାବାର୍ରା ମତେ ଭଲ ଲାଗିଲା 
ନାହିଁ । ମହାରାଜଙ୍କ କଥାମତେ ରିକ୍ସାବାଲାକୁ ଅତିରିକ୍ତ ଭଡ଼ା ଦେଇ ତାକୁ ବିଦାକଲି । 

କବି ସଚି ରାଉତରାୟଙ୍କୁ ଗଣେଶ ମହାରାଜ ବିଷୟ କହିବାରୁ ସେ କହିଲେ 
“ଆପଣ କଂଣ ଜାଣିନାହନ୍ତି ସେଇଟା ଗୋଟାଏ ଠକ । ସେ ବଙ୍ଗାଳୁଣୀଟାଏ ରଖିଛି । 
ସେ ଡକୃର ଦେବୀଙ୍କ ଭଉଣୀଜ୍କାଇଁ ପରି ମହାନ୍ତି ।”” ସତ୍ୟାସତ୍ୟ ବ୍ରଝିବାପାଇଁ ଡକୁର 
ଦେବୀଙ୍କ ଭଗିନୀକୁ ଫୋନ୍‌ କଲି । ଗଣେଶ ମହାରାଜ ଯେ ପରି ମହାନ୍ତି, ଏହା ଠିକ୍‌ । 

ପରିବାବ୍ରଙକୁ ପୂର୍ବରୁ ମୁଁ ଚିହ୍ଦିଅୁଲି । ଲମ୍ବ ଦାଢ଼ି ନିଶ ଅନ୍ତରାଳରେ ସେ ମୁହଁ 
ଲୁଚିଯାଇଛି । ଧାନବାଦରେ ମାଇନିଙ୍ଗ୍‌ ପଢ଼ିଲାବେଳେ ସେ “ଶଷ୍ଠଡ଼ି ଟୁର୍‌ 'ରେ ରାଇରଙ୍ଗପୂର 
(ମୟୂରଭଞ୍ଜ) ଆସିଥ୍‌ଲେ ।! ମୋ ବାପା ରାଇରଙ୍ଗପୁରରେ ପୋଲିସ୍‌ ଇନ୍‌ସ୍ପେକୃର 
ଥାଂନ୍ତି। ବାପା ତାକୁ ଅତ୍ଯନ୍ତ ମର୍ଯ୍ୟାଦାର ସହିତ ଆତିଥ୍ୟ ଦେଇଥୂଲେ। ସେଠାରେ 
ଅନ୍ୟାନ୍ୟ ଅଫିସରମାନେ ବି ତାଙ୍କୁ ଭୋଜନ ନିମନ୍ତେ ନିମନ୍ତ୍ରଣକରି ବହୁ ସମ୍ମାନ 
ଦେଇଥ୍‌ଲେ । 

ମାନସିଂହ ଗଣେଶ ମହାରାଜଙ୍କ ପରିଚୟ ପାଇସାରିବା ପରେ ସେ ମହାରାଜ 
ଆଉ କେବେ ଆମ ଘରକୁ ଆସିନାହାନ୍ତି । 

ଜିଏ ଜାଣେ, ଭଣ୍ଡ ସନ୍ନ୍ୟାସୀ ସାଜୁ ସାଜୁ ଦିନେ ଗଣେଶ ମହାରାଜ ସତ୍ୟରେ 
ସାଧୂ ମହାରାଜ ହୋଇନଯିବେ ! 

‘ଗଣେଶ ମହାରାଜ! ନାମଟି ସତ୍ୟ ବାକି ନାମଗୁଡ଼ିକ ବଦଳାଇଦିଆହୋଇଛି । 


କବିଙ୍କର କବିତା 

କବିଙ୍କର ‘ତରୂଣ କବିର ଆଶା ପ୍ରଥମେ “ଉତ୍କଳ ସାହିତ୍ୟ” ମାସିକ ପତ୍ରିକାରେ 
ପ୍ରକାଶିତ ହୋଇଥଲା । ବହୁଦିନଯାଏ ଯୁବକମାନଙ୍କ ମୁଖରେ ଏହି କବିତାର ପଦ 
ଆବୃରି ହେଉଥ୍‌ବାର ଶୁଣିଛି; ମାତ୍ର ସମାଜରେ ଝଡ଼ଉଠିଥୁଲା । “ବସନ୍ତ କୋକ୍ତିଳ 
ନାମରେ ଭଗବାନ୍‌ ପତି ଏ କବିତାକ୍ର ବ୍ଯଙ୍ଗକରି ଏକ ପ୍ଯାରୋଡ଼ି ବା ଲାଳିକା 

ଲେଖିଥୁ୍‌ଲେ । କବି ମତେ ସେହି ବ୍ୟଙ୍ଗାତ୍ପକ କବିତାଟି ପଢ଼ିବାକୁ ଦେଇଥୂଲେ । ‘ତରୁଣ 
କବିର ଆଶାରେ ଥ୍ବା “ସବୁ କିଶୋରୀର ଚିବୁକ ଧରି, ବୁଲନ୍ତି ପୁଣି ମୁଁ ରସିକପରି” 
କବି ପୁସ୍ତକର ପ୍ରକାଶ କାଳରେ ଏ ପଦତକ ଉଠାଇଦେଇଥ୍‌ଲେ, ଅଶ୍ଲୀଳ ବୋଲି ଆପରି 
ହେବାରୁ । 
କବିଙ୍କର ନିଜ ଅନୁଭୁତିହି କବିତାମାନଙ୍କରେ ପ୍ରକାଶିତ ହୋଇଛି । ବାରିପଦାରେ 
ଥିବାବେଳେ ଯୋଗୀଟିଏ ଆମ ଦାଣ୍ଡରେ କେନ୍ଦରା ବଜାଇ ଭିକ୍ଷା ମାଗୁଥୁଲା¬ ଝରକା 
ପାଖରେ ଠିଆହୋଇ କବି ଶୁଣୁଥ୍‌ଲେ ¦! ପରେ ପରେ ଭିକାରି” ନାମକ କବିତାଟି ସେ 
ରଚନା କରିଥୁଲେ । 
ଭିକାରି ଗାଉଛି ଗୀତ, 
ଗାଆ ରେ ଭିକାରି, 
ଶୁଣୁଛି ମୁଁ ବାତାୟନ 
ପାଶେ କାନଢଡେରି ।”” 
ଆଜି ବି ମୋ ଚକ୍ଷୁ ସମ୍ମୁଖରେ ତାଙ୍କର ବାତାୟନ ସମ୍ମୁଖରେ ଦଣ୍ଡାୟମାନ ହୋଇ 
ଭିକାରିର ଗୀତ ଶୂଣୂଥ୍‌ବା ଭଙ୍ଗୀଟି ଦେଖାଦେଉଛି ! କବି ତନ୍ମୟଚିର୍ତରେ ଶୁଣୁଛନ୍ତି । 
କଣ୍ଢଟକାଚରେ ତାଙ୍କ ଅପା କଟକରୁ କନକ କାଚ ନେବାପାଇଁ କହିଥ୍ବା କଥା ବର୍ଣ୍ଣନା 
ହୋଇଛି । ମାତ୍ର ତାଙ୍କ ଅପା ( ଜ୍ୟେଷ୍ଠାଭଗିନୀ ସୂଜା ଅର୍ଥାତ୍‌ ସୂର୍ଯ୍ୟମଣି) ସ୍ଵର୍ଣକାଚ 
ଦେବାକୁ କହିଥ୍‌ଲେ । ଦରିଦ୍ରକବି ରୌପ୍ୟ କାଚ ଦେବାକୁ ସକ୍ଷମ ହୋଇନଥ୍‌ଲେ 
କଲେଜରେ ପଢ଼ିବାବେଳେ । 
“ “କେବେ ସେ ମତେ କହିଲା ନାହିଁ ଆଉ 
କନକ କାଚ କଥା 
ରହିଲା ତୁନି ମରମେ ଜାଣି ଅପା 
ମୋହର ଦରିଦ୍ରତା । 
ସଜାଡ଼ି ମୋର ଟ୍ରଙ୍କ ଲୁଗାପଟା 
ପଡ଼ିଲା ଆଖି ଆଗେ 
' କଣ୍ଟକାଚ” ଦେଇଥୁଲା ଯା ଅପା 
ସେଦିନ ଅନୁରାଗେ ।” 
ଭଗିନୀର ଏହି ସାମାନ୍ୟ ଅନୁରୋଧ ରକ୍ଷାକରିନପାରି କବି ଏହି ମନୋଜ୍ଞ କବିତାଟି 
ରଚନା କରିଥଲେ । 
ଜେନାକବି ଶ୍ରୀ ମୂରାରି ମୋହନ କବିଙ୍କଠାରୁ ନେଇ ‘ପ୍ରଣୟ ପତର” ନାମରେ 
ଆମର ନାମ ନ ଦେଇ ପ୍ରକାଶିତ କରିଥୁଲେ । 
ଥରେ ମୁଁ ବାଣୀବିହାରରେ ପହଞ୍ଚୁଛି, ଚନ୍ଦ୍ର ଭାଇ ଡକୃର ବସନ୍ତ କୁମାର 
ବେହୁରାଙ୍କ ସ୍ତୀ ) ‘ପ୍ରଣୟ ପତର ଖଣ୍ଡିଏ ଦେଖାଇ ପଚାରିଲା ୟା”କୁ କିଏ ଲେଖିଛି ? 

ତା'ର ଏପ୍ରକାର ପ୍ରଶ୍ନରେ ମୁଁ ସନ୍ଦିଷ୍ଧ ହେଇ କହିଲି କାହିଁକି କ'ଣ ହେଲା ? ଚନ୍ଦ୍ର 
କହିଲା ମୁଁ ନାମ କହିବିନି, ତମର ଭଉଣୀମାନଙ୍କ ଭିତରୁ ଜଣେ ଏ ପ୍ରଣଞ୍ଚ ପତର' 
ବହିଟି ଦେଇ କହିଲା । ‘ଧୂପର ଚିଠି”, ମୁଁ ତମ ଭାଇଙ୍କୁ ଦେବାରୁ ସେ ପଢ଼ି ମତେ 
କହିଲେ, ନା, ନା, ଏ ଅପାର ଚିଠି । ପିଲାବେଳେ ବସନ୍ତ କିପରି ଲୁଚେଇକରି ମୋ 
ଚିଠି ପଢ଼ିଦେଉଥ୍‌ଲା, ସେକଥା ସେ ଚନ୍ଦ୍ରକୁ କହିଲା । 

ମୁଁ ଭାବିଲି, ଆମର ଜୀବିତାବସ୍ଥାରେ ମୋ ଭଉଣୀ ଯଦି ଏପରି ଭୂଲ୍‌ କରେ, 
ଆମ ପରେ ଅନ୍ୟମାନେ ଆହୁରି କେତେ ଭୂଲ ନକରିବେ ? ତେଣୁ ମୁଁ ଭାବୃଛି, କବି 
ମାନସିଂହଙ୍କ ବ୍ୟକ୍ତିଗତ ଜୀବନ ବିଷୟରେ କିଛି ଲେଖି -ରଖିବି । 


ଅନ୍ବରେଷିଣ ଉପନ୍ୟାସ ଓ ନାଟକ 


କବି ପଢ଼ୁଥ୍ବା ସମୟରେ ‘ ସହକାର”ରେ କେତୋଟି କ୍ଷୁଦ୍ରଗଳ୍ପଦ୍ରଃଶାସନ ନାୟକ 
ନାମ ଦେଇ ଲେଖିଥୁଲେ । କବି ଛୋଟଥୁଲାବେଳେ ଦ୍ରଷ୍ଟାମି କରୁଥ୍‌ବାରୁ ତାଙ୍କ 
ଗୋସେଇଁମା” ତାଙ୍କୁ ଦୁଃଶାସନ ବୋଲି ଡାକୁଥ୍‌ଲେ । ସେହି ନାମକୁ କବି ଏଠାରେ 
ବ୍ୟବହାର କରିଛନ୍ତି । କବି “ନେଷ୍ଟନୀଡ଼' ନାଟକ ରଚନା କରିଥୁଲେ ନିମାପଡ଼ାରେ 
ଥ୍ଲାବେଳେ । ମଞ୍ଚୋପଯୋଗୀ ନୁହେଁ ବୋଲି ସେତେବେଳେ କେହି ଏହାକୁ ଗ୍ରହଣ 
କରିନଥ୍‌ଲେ । ‘ଅନପୂର୍ଣ୍ଣା। ଭ୍ରାମ୍ୟମାଣ ଥ୍ଏଟରରେ ମଞ୍ଚସ୍ଥ କରିବାକୁ ମ୍ୟାନେଜର 
ବାଉରିବନ୍ଧୁଙ୍କୁ ନଷ୍ଟନୀଡ଼' ନାଟକଟି ଦେଇଥ୍‌ଲି । ମୋଠାରୁ ସେ ବହିଟି ନେଇଥ୍‌ଲେ; 
ମାତ୍ର ମଞ୍ଚସ୍ଥ କରିନଥ୍‌ଲେ । ମୁଁ ସେତେବେଳେ ମୟୂରଭଞ୍ଜସ୍ଥ ରାଇରଙ୍ଗପୁରରେ ମୋର 
ପିତ୍ରାଳୟରେ ରହିଥ୍ଲି । ମୋର ପିତା ସେଇଠି ପୋଲିସ୍‌ ଇନ୍‌ସ୍ପେକୂର ଥା'ନ୍ତି । ଏକେ 
ତ ପୋଲିସ୍‌; ପୋଲିସ୍‌ର ବିନା ସାହାଯ୍ୟରେ ନାଟକ ପ୍ରଦର୍ଶିତ ହୋଇପାରିବନାହିଁ; 
ଦ୍ବିତୀୟରେ ଆମ ବାପା ଏସବ୍ରରେ ବହୁତ ଉତ୍ସାହୀ ଥୁଲେ । ସମଗ୍ର ନାଟ୍ଯଦଳଟିକୁ 
ଆମ ଘରକୁ ନିମନ୍ତ୍ରଣକରି ଖୁଆଇଥ୍‌ଲେ । ଅଭିନେତାମାନଙ୍କୁ ନାଟକ ପ୍ରଦର୍ଶନବେଳେ 
ପିନ୍ଧିବାପାଇଁ ମୋର ଶାଢ଼ି ଏବଂ ମୋ ନିକଟରେ ଥୁବା ମାନସିଂହଙ୍କ ବିବାହ ସମୟର 
ବନାରସୀ ଯୋଡ଼ ମ୍ୟାନେଜର ବାଉରିବନ୍ଧୁଙ୍କ ଅନୁରୋଧକ୍ରମେ ଦେଇଥ୍‌ଲି । ନାଟ୍ୟଦଳ 
ଆମ ଘରେ ଭୋଜନ କରି ବହୁତ ଖୁସିହୋଇଥ୍‌ଲେ ! ବାଉରିବନ୍ଧୁ କହଥ୍‌ଲେ, ˆ ' ଆଜ୍ଞା, 
ଏତେ ଲୋକ କଂ”ଣ ଖାଇପାରିବେ ? ସବୁଦିନେ ସାରୁ, କଖାରୁ ଘାଣ୍ଟ ଖାଇ ଖାଇ 
ପିଲାମାନେ ( ଅଭିନେତା ) ବ୍ୟସ୍ତ ହୋଇପଡ଼ିଲେଣି । ଏତେଦିନକେ ଗଣ୍ଡେ ଭଲକରି 
ଖାଇବାକୁ ପାଇଲେ ।” ? ସେତେବେଳେ ଥ୍ଏଟର୍‌ରେ ଅଭିନେତ୍ରୀ ନଥ୍‌ଲେ । ପୁରୁଷମାନେ 
ପରଚୂଳା ଲଗାଇ ନାରୀ ଭୂମିକାରେ ଅବତୀର୍ଣ୍ଣ ହେଉଥ୍‌ଲେ | ଏହା ବୋଧହୁଏ ୧୯୩୮ - 
୧୯୩୯ ସାଲର କଥା | 

ମାନସିଂହଙ୍କର ଏକମାତ୍ର ଉପନ୍ୟାସ ଅନ୍ବେଷଣ” । ମୋର ମନେହୁଏ, କବି 
ତାକୁ ଆମ କଟକ ଘରେ ୧୯୫୬-୧୯୫୭ରେ ଲେଖିଥ୍‌ଲେ । ସେଥ୍‌ରେ ବର୍ଣ୍ଣିତ 
“ପ୍ରେତଚକ୍ର' ଆଠଗଡ଼ର “ପ୍ଲାଞ୍ଚେଟ୍‌ କଲ୍‌' ଘଟନାକୁ ଲକ୍ଷ୍ୟ କରି ଲେଖିଛନ୍ତି । ସେ 

ଭୂତ, ପ୍ରେତ ଓ ଜନ୍ମାନ୍ତରବାଦରେ ଅତ୍ଯନ୍ତ ବିଶ୍ଵାସୀ । କିନ୍ଧ ସେ ମୃତ୍ଯୁ ପରେ ଶ୍ରାବି 
ଇତ୍ୟାଦି କ୍ରିୟାକୁ ଗ୍ରହଣକରୁନଥୁଲେ । ବ୍ରାହ୍ମଣଭୋଜନର ପକ୍ଷପାତୀ ନଥ୍‌ଲେ; କାରଣ 
ତାଙ୍କ ଗ୍ରାମର ଦରିଦ୍ର ଲୋକେ ଏ ସମସ୍ତ ଅନୁଷ୍ଠାନ କରଜ କରି ପାଳନକରନ୍ତି ଏବଂ 
ଏହାଫଳରେ ଦରିଦ୍ରତର ହୁଅନ୍ତି । 

ମୋର ଭଗ୍ନୀପତି କମ୍ୟୁନିଷ୍ଟ ନେତା ସ୍ଵର୍ଗତ ବିଶ୍ଵନାଥ ପଶାୟତଙ୍କ ମୃତ୍ୟୁ ସମ୍ବାଦ 
ପାଇ ମୁଁ ଏବଂ ଡକୃର ମାନସିଂହ ତାଙ୍କ ବାସଭବନକୁ ଯାଇଥାଉ । ମୋର ମଧମା 
ଭଗିନୀ ଓ ତା'ର ଛୋଟ ଛୋଟ ଦୃଇପୂତ୍ର ଓ ତିନୋଟି କନ୍ୟା ଥା'ନ୍ତି । ବିଶ୍ଵନାଥ ଜନପ୍ରିୟ 
ଥୁଲେ । ତାଙ୍କର ଓକିଲବନ୍ଧୁମାନେ ଓ ଅଗଣିତ ଲୋକ ବାହାରେ ଖରାରେ ଠିଆହୋଇ- 
ଥାନ୍ତି; କିନ୍ଧୁ ତାଙ୍କ ଶବ ଦାହନିମନ୍ତେ ଯାଇପାରୂନଥାଏ¬ ଶବ ତାଙ୍କ ଗ୍ରାମ ରାଣୀପଡ଼ାକୁ 
ଯିବ କି କଟକରେ ଦାହ ହେବ ? ଶବଦାହ ନିମନ୍ତେ ନାନାପ୍ରକାର ବିଧ୍ବିଧାନ ନେଇ 
ଥୋକାଏ ଲୋକ ତର୍କବିତର୍କ କରୁଥାନ୍ତି । ତାଙ୍କର ଶୋକାକୂଳ ବୃଦ୍ଧ ପିତା ଟଙ୍କା ବାହାର 
କରି ଦେଲେ । ଥୋକାଏ ଲୋକ ଏଇ ଅବସରରେ କିଛି ଅର୍ଥ ଆତ୍ମସାତ୍‌ କରିବା 
ଅଭିପ୍ରାୟରେ ଥା'ନ୍ତି । ଏ ଦୃଶ୍ଯ ଅତ୍ୟନ୍ତ କରୁଣ | ମାନସିଂହ ସେଇ ସମୟରେ ମୋ 
ଭାଇ ଡକୃର ବସନ୍ତ କୁମାର ବେହୁରାଙ୍କୁ କହିଥୂଲେ, ˆ ମୁଁ ଲେଖିଦେଇ ଯିବି, ମୋପାଇଁ 
ଶ୍ରାଦ୍ଧ ଶାନ୍ତି ଯେପରି କୌଣସି ଅନୁଷ୍ଠାନ ନହୁଏ ।”” ବସନ୍ତ ତାଙ୍କ କଥାରେ ସମ୍ମତ 
ହୋଇ କହିଥ୍ଲା, “ମୁଁ ମଧ୍ୟ ସେଇଆ ଚାହେଁ ।”? 

ଅନ୍ରେଷଣ”ରେ ଥ୍ବା ଚିଲିକା କୂଳରେ ନନ୍ଦି ଗାର ବର୍ଣ୍ଣନା ତାଙ୍କ ନିଜ ଗ୍ରାମ 
ନନ୍ଦଳାର ଚିତ୍ର । ମାନସିଂହଙ୍କ ( କକା ବା ଦାଦି ) ସାନଦାଦା ବାଞ୍ଚାନିଧ୍‌ ନାୟକଙ୍କୁ ସମସ୍ତେ 
ସାହୁକାର ଡାକୁଥ୍‌ଲେ । ତାଙ୍କୁ ଆସିବାର ଦେଖିଲେ ଲୋକ ଉଠି ଠିଆହେଉଥ୍‌ଲେ; 
ବାଟ ଛାଡ଼ିଦେଉଥ୍‌ଲେ | ଗ୍ରାମ ବାହାରେ ମଧ୍ଯ ତାଙ୍କର ଅଖଣ୍ଡ ପ୍ରତିପତି ଥୁଲା | ତାଙ୍କରି 
ଚରିତ୍ରହିଁ 'ଅନ୍ଵେଷଣ”ରେ କଳତରୁ ସ୍ଵାଇଁଙ୍କଠାରେ ପ୍ରକାଶିତ ହୋଇଛି । ଶ୍ରୀକଣ୍ଠର ହଳିଆ 
ଦୀନବନ୍ଧୁ ତରାଇ ଡକୃର ମାନସିଂହଙ୍କର ହଳିଆ ଦୀନବନ୍ଧୁ ତରେଇ ¦ ସେ ବର୍ଭମାନ 
ଅତିଶୟ ବୃଦ୍ଧ ଓ ଏବେ ମଧ୍ଯ ସେ ମାନସିଂହଙ୍କ ନନ୍ଦଳା ଗୀଘରେ ରହିଛି । 


ମାନସିଂହଙ୍କ ହୋମିଓପ୍ୟାଥୁକ୍‌ ଚିକିତ୍ସା 


ମାନସିଂହ ହୋମିଓପ୍ୟାଥ୍‌କ୍‌ ଚିକିତ୍ସା ବିଷୟରେ ବହିମାନ ଆଣି ପଢ଼ୁଆନ୍ତି । 
ଫାଦର ମୁଲାର୍‌ଙ୍କ ହୋମିଓପ୍ୟାଥ୍‌କ୍‌ ସେଶିଫିକ୍‌' ଜଷଧ ଆଣି ରଖିଥାନ୍ତି । ସେଥୁରେ 
ଏକଠାରୁ ବାର ପର୍ଯ୍ୟନ୍ତ ଞଷଷଧ ଥାଏ । ସେଥୁରେ, ଧର, ଏକନମ୍ବର ସର୍ଦିପାଇଁ କିମ୍ବା 
ଚାରି ନମ୍ବର ପେଟରୋଗପାଇଁ ଥାଏ; ନଚେତ୍‌ ହୋମିଓପ୍ୟାଥ୍‌ରେ ରୋଗୀର ଲକ୍ଷଣ 
ଦେଖି ଓଷଧ ଦେବାକୁ ପଡ଼େ । କୌଣସି ରୋଗର ଓଷଧ ନିଧାର୍ଯ୍ୟ ନାହିଁ, କବିରାଜୀ 
କିମ୍ବା ଏଲୋପ୍ୟାଥ୍‌ ଓଷଧ ପରି । ବାଇଓକେମିକ୍‌ ତିଷଧ ମଧ୍ଯ ଆଣି ରଖିଥାନ୍ତି । 
ସେଥ୍ପାଇଁ କାଠର ଖୋପଯୁକ୍ତ ବାକ୍ସ, ଛୋଟ ବୋତଲ ରହିପାରିଲା ପରି ଚମଡ଼ା 


ବ୍ୟାଗ୍‌ ଥାଏ । ଚୂର୍ଣ୍ଣ ତଷଧ ଦେବାପାଇଁ ଟିକି ଟିକି ଚାମଚ ବି ଥାଏ । 

ପ୍ରିୟ ପରମ ୬୭ 


ଥୋରିଆସାହି ( ମାନସିଂହ ଲେନ୍‌ )ରେ ଆମେ ଥାଉ । ସାଇପଡ଼ିଶା ସ୍ତ୍ରୀଲୋକ- 
ମାନେ ଛୁଆମାନଙ୍କୁ ଧରି ଞିଷଧ ନେବାକୁ ଆସିବାକୁ ଲାଗିଲେ; ରୋଗମୁକ୍ତ ହେଲେ। 
ମୋର ଗୃହକାର୍ଯ୍ୟରେ ତ ବାଧାପଡ଼ିଲା । କେହି ଥିଷଧପାଇଁ ଆସିଲେ, ମାନସିଂହ 
ଆମ ପିଲାମାନଙ୍କୁ ଡାକନ୍ତି ତିଷଧ ଦେବା ନିମନ୍ତେ । ସେଥୁରେ ମୁଁ ସେମାନଙ୍କ ପଢ଼ାପଢ଼ି 
କ୍ଷତି ହେବାର ଆଶଙ୍କା କଲି ବେଶି ଆତଙ୍କିତ ହେଲି ମାନସିଂହଙ୍କପାଇଁ । ତାଙ୍କୁ କହିଥ୍‌ଲି- 
ଦେଖ, କଟକରେ ଅନେକ ଡାକ୍ତର ଓ ଡାକ୍ତରଖାନା ଅଛି । ସାହିରେ ହୋମିଓପ୍ୟାଥ୍‌କ୍‌ 
ଡାକ୍ତର ବି ଅଛନ୍ତି । ତମର ଲାଇସେନ୍ସ ନାହିଁ। ଯଦି କାହାରି ଅନିଷ୍ଟ ଘଟେ ତୂମେ 
ଉପକାର କରିବାକୁ ଯାଇ ବିପଦରେ ପଡ଼ିବ । 

ଘରେ କାହାର କିଛି ହେଲେ ସେ ସାମୟିକ ଥିଷଧ ଦେଉଥ୍‌ଲେ । ସମ୍ବଲପୂରରେ 
ଏଡ଼ୁକେଶନ୍‌ ଆଡ୍‌ ଭାଇଜର୍‌ ଥ୍ଲାବେଳେ ଥରେ ସେ ଡକୃର ରଘୁନାଥ ସାହୁଙ୍କ ପୁଅପାଇଁ 
“ସେଶିଫିକ୍‌' ଖିଷଧ ଦେଇଥ୍ଲେ । ସେତେବେଳେ ଡକୃର ସାହୁ ସମ୍ବଲପୁରରେ ଆସିଷ୍ଟାଣ୍ଟ 
ସିଭିଲ୍‌ ସର୍ଜନ ଥା'ନ୍ତି । ଏହି ଖିଷଧ ଉପକାର କଲା ବୋଲି ଡକୃର ସାହୁ କହିଥ୍‌ଲେ । 

ମାନସିଂହ କିନ୍ଧ ନିଜେ କବିରାଜୀ ଥିଷଧ ଖାଇବାକୁ ଭଲପାଉଥ୍‌ଲେ । ଚ୍ୟବନପ୍ରାସ 
ସେ ନିୟମିତ ଖାଉଥ୍‌ଲେ । ତାଙ୍କୁ ମେଲେରିଆ ହୋଇଥ୍‌ଲାବେଳେ ବହ କଷ୍ଟରେ 
‘କୁଇନାଇନ୍‌' ବଟିକା ଦିଆଯାଉଥ୍‌ଲା । କୁଇନାଇନ୍‌ ଖାଇବା ଭୟରେ ସେ ଘରେ 
କବାଟ ବନ୍ଦକରି ରହୁଥ୍‌ଲେ, ବାଧ୍ଯ କଲେ ନାକ ଚିପି ଞଓଶଧ ବଟିକା ଗିଳି ପାଣି 
ପିଉଥ୍ଲେ। 

ଏହା ପୂର୍ବରୁ ପ୍ରାକୃତିକ ଚିକିତ୍ସା, ଜଳଚିକିସା କରୂଥ୍‌ଲେ । ତଳିପେଟରେ ପାଣି 
ଢାଳି ଅନେକ ସମୟ ପର୍ଯ୍ୟନ୍ତ ଓଦା ତଉଲିଆରେ ଘଷୁଥ୍‌ଲେ । 

ମୁଁ ଯେତେବେଳେ କବିଙ୍କ ନନ୍ଦଳା ଗ୍ରାମରେ ରହୁଥ୍‌ଲି, ସେଠି ମାନସିଂହଙ୍କର 
ପ୍ରାକୃତିକ ଚିକିତ୍ସା? ନାମରେ ଗୋଟିଏ ବହି ଥୁଲା ¦ ତାକୁ ପଢ଼ି ମୋର ଯାହା କିଛିହେଲେ 
ମାଟି ଓ ପାଣିଦ୍ଧାରା ଭଲକରୁଥ୍ଲି । ବର୍ଭମାନ ଚିକିସସକମାନେ କହୁଛନ୍ତି ଅନେକ ରୋଗ 
ଆପେ ଆପେ ଭଲହୋଇଯାଏ । ନନ୍ଦଳା ଗୀରେ ଡାକ୍ତର କି ବୈଦ୍ୟ କେହି ନଥୁଲେ । 
ନୋଳିଆଣୀମାନେ ମୋ ପାଖକୁ ଓଷଧପାଇଁ ଆସୁଥ୍‌ଲେ । ମୁଁ ସେମାନଙ୍କୁ ପ୍ରାକୃତିକ 
ଚିକିତ୍ସା ବହିରୁ ପଢ଼ି କ”ଣ କ'ଣ କରିବାକୁ ହେବ କହୁଥ୍ଲି । ଭଲହୋଇଗଲେ ସେମାନେ 
ଆସି କହୁଥ୍ଲେ । ଥରେ ମାନସିଂହଙ୍କ ଘରର ଗୋଟିଏ ଚାକରର ହାତହାଡ଼ 
ଭାଙ୍ଗିଯାଇଥ୍ଲା- ସେ ମାଟିର ପଟିବାନ୍ଧି ଭଲ ହେବାର ମୁଁ ନିଜେ ଦେଖିଛି । 

ଯେଉଁମାନେ ପ୍ରକୃତି କୋଳରେ ବଢ଼ିଆସିଛନ୍ତିୟ ଯେଉଁମାନେ କଥା-କଥାକେ 
ଓଷଧ ଖାଇନଥାନ୍ତି, ସେମାନେ ପାନେ ଦୁଇପାନ ଓଷଧରେ ଭଲହୋଇଯାଉଥ୍‌ଲେ । 
ପରବର୍ଭୀ ସମୟରେ ମାନସିଂହଙ୍କ ଗୀରେ ଦାମ ବୈଦ୍ଯ ତୁଟୁକା-ମୁଟୁକା ଚିକିତ୍ସା 
କରୁଥ୍ଲେ । ଅତି ଗରିବ । ଆମ କଟକ ଘରକୁ ମଝିରେ ମଝିରେ ଆସନ୍ତି, ରହନି, 
ଟଙ୍କା ପଇସା ଲୁଗାପଟା ନେଇ ଯା'ନ୍ତି । ତା' ପରେ ଏବେ ନନ୍ଦଳା ଗୀ ମାଇନର୍‌ ସ୍କୁଲ୍‌ 


Digitized by srujanika@gmail.com 


D୮ ପ୍ରିୟ ପରମ 


ମାଷ୍ଟ୍ରମାନେ ଗାଁ ଲୋକଙ୍କର ଚିକିତ୍ସା କରୁଛନ୍ତି “ପେଟେଣ୍ଟ ମେଡ଼ିସିନ୍‌ ସାହାଯ୍ୟରେ । 
ମାନସିଂହ ଗାଁକୁ ଗଲେ କାହାର କିଛି ହେଲେ ନିଜେ ଓଷଧ ଦେଉଥ୍‌ଲେ ଏବଂ ସେଠୁ 
ଫେରିଲାବେଳେ ଗାରେ ଓଷଧ ରଖିଦେଇ ଆସୁଥ୍ଲେ । ' 


ଡକ୍ସର ମାନସିଂହଙ୍କ ବ୍ୟବସାୟ 


ଡକୃର ମାନସିଂହ ସେତେବେଳେ ବେକାର ଥା'ନ୍ତି । ଆମେ ମୋର ବଡ଼ଭାଇଙ୍କ 
ସହ ମହମ୍ମଦିଆ ବଜାର ସଚ୍ଚି ଦାସଙ୍କ ଘରେ ଭଡ଼ାରେ ରହୁଥାଉ । ତାହା ସେ 
ସମୟରେ ପୂରା ମୁସଲମାନ୍‌ ବସ୍ତି । କଲିକତାରେ ହିନ୍ଦୁ-ମୁସଲମାନ ହଣାକଟା ଲାଗି 
ବହୁ ଓଡ଼ିଆଙ୍କର ମୃତ୍ୟୁ ହୋଇଥାଏ । ପ୍ରାୟ ଚାରିପାଞ୍ଚଶହ ଓଡ଼ିଆ ନିଧନ ହୋଇଥାନ୍ତି । 
କଟକରେ ନାନାପ୍ରକାର ଗୁଜବ ଶୁଣାଯାଉଥାଏ । ମହମ୍ମଦିଆ ବଜାର ଅଞ୍ଚଳରେ କେତେକ 
ଅଚିହ୍ନା ମୁସଲମାନ ଯାତାୟାତ କରୁଥ୍ବାର ଦେଖୁଥାଉ । କାର୍ରିକ ପୂର୍ଣ୍ଣିମାରେ 
ବାଲିଯାତ୍ରା'ରେ ମଧ୍ଯ ହିନ୍ଦୁ-ମୁସଲମାନ ଗଣ୍ଡଗୋଳ ହେବାର ପ୍ରଚାର ଚାଲିଥ୍‌ଲା । ଭାଇଙ୍କ 
ମୁସଲମାନ ସାଙ୍ଗ 'ନବି” ଭାଇ ଆସି ଆମକୁ ଜଣ ଜଣ କରି ମନାକରିଗଲେ 
ବବାଲିଯାତ୍ରା'କୁ ନଯିବାପାଇଁ । ତାଙ୍କ କଥା ଶୁଣି ମନେହେଲା ଗୁଜବ ସତ୍ୟ । ସେହି 
ସମୟରେ ଭାଇ ଓ ମାନସିଂହ କହିଲେ- ଆମ ସମସ୍ତଙ୍କୁ କଟକ ଛାଡ଼ି ଚାଲିଯିବାପାଇଁ । ମୁଁ 
ପ୍ରଥମେ ବହୁତ ଯୁକ୍ତି କଲି ନଯିବାପାଇଁ । କହଲି ତମେମାନେ ରହିବ, ଆମେମାନେ 
ଯାଇ କଂଣ କରିବୁ ? ଆମ ଜୀବନର ମୂଲ୍ୟ କଂଣ ଏତେ ବେଶି ? ଶେଷରେ ନାରୀର 
ଇଜତ ଯିବା ଭୟରେ ଆମ୍ଭମାନଙ୍କୁ ଯିବାକୁ ପଡ଼ିଲାଓ କଟକରେ କେବଳ ଭାଇ ଓ 
ମାନସିଂହ ରହିଲେ । 

ଭାଇ ସେ ସମୟରେ କୃଷି ବିଭାଗରେ ଡେପୁଟି ଡାଇରେକୃର । ସେ ଅଫିସ୍‌ ଗଲା 
ପରେ ମାନସିଂହ ଅନିଦଦିଷ୍ଠ ଭାବରେ ବୁଲୁଥ୍‌ଲେ । ବଣେଇ, ଆଠମଲ୍ଲିକ ରାଜ୍ୟରେ 
ଦେୱାନ୍‌ ପଦରେ ଥୂଲାବେଳେ ଶ୍ରୀ ବାମଦେବ ମିଶ୍ରଙ୍କ ସହିତ ମାନସିଂହଙ୍କର ପରିଚୟ 
ଥ୍ଲା । ସେ ସମୟରେ ତାଙ୍କର ମଧ୍ୟ କୌଣସି ନିଯୁକ୍ତି ନଥୁଲା । ସେମାନେ ଦୁହେଁ 
ଜଙ୍ଗଲରୁ “କୁପେ” ନିଲାମ ଧରି ବ୍ୟବସାୟ କରିବାକୁ ସ୍ଥିର କଲେ । ‘କୂପେ” ହେଉଛି 
ଜାତିଆ ଅଜାତିଆ ଗୁଡ଼ାଏ କାଠକୁ ନିଲାମ ଧରି ବ୍ୟବସାୟୀଙ୍କୁ ବିକ୍ରୟ କରିବା । ଶୁଣିଥ୍ଲି 
ବାମଦେବବାବୁ ସମସ୍ତ କାଠ ବିକ୍ରୟ କରି ଲାଭବାନ୍‌ ହୋଇଥ୍‌ଲେ; ମାତ୍ର ମାନସିଂହଙ୍କର 
ଖଣ୍ଡିଏ କାଠଗଡ଼ ବି ବିକ୍ରୟ ହୋଇପାରିନଥ୍‌ଲା | ଶେଷରେ ଚିନ୍ତା ହେଲା, ଏ କାଠ 
ରହିବ କେଉଁଠି ? 

ଆମ ବାପା ଅବସର ନେଇ କଟକ ଓ ଆମ ଗା ବିଲିପଡ଼ା (ବାଲିକୁଦା ଥାନା ` 
ଅନ୍ତର୍ଗତ ‘ଶିଖରଘାଟ' )କୁ ଯାତାୟାତ କରୁଥାନ୍ତି । ସେ ଥୋରିଆସାହିରେ ପଡ଼ିରହିଥ୍‌ବା 
ଜଣକ ଜମିରେ ଏହି କାଠ ରଖାଇବାର ବନ୍ଦୋବସ୍ତ କରିଥ୍‌ଲେ ଜମି ମାଲିକକୁ କିଛି 
ଟଙ୍କା ଦେଇ । ବୋଲିବା ବାହୁଲ୍ୟ ଯେ, ଖଣ୍ଡିଏ ବି କାଠ ବିକ୍ରି ହୋଇନଥ୍‌ୁଲା । 

ସ୍ଵପ୍ନ ଏକ କବି-କୁଟୀର- 

ଥୋରିଆସାହି ପଛକୁ ଯେଉଁ ଖାଲୁଆ ଜମି ପଡ଼ିରହିଥୂଲା, ସେହି ଜମି ପ୍ରାୟ ଦୁଇ 
ଏକର ହେବ | ତାକୁ ବାପା ଗୁଣ୍ଡ କୋଡ଼ିଏ ଟଙ୍କାରେ କ୍ରୟ କରିଥୁଲେ । ଉଦ୍ଦେଶ୍ୟ ହେଲା, 
କଟକରେ ଘରଖଣ୍ତିଏ ଥୁଲେ ମାନସିଂହ ବାରମ୍ବାର ବେକାର ସମୟରେ ରହିବାକୁ 
ଯେଉଁ ଅସୁବିଧା ହେଉଛି, ତାହା ଦୂରହୋଇଯା'ନ୍ତା । ମୁଁ କିନ୍ଧ ଏ ଭୂମି ନେବାକୁ ରାଜି 
ହେଲିନାହିଁ । ସେତେବେଳକୁ ମୋର ଆଉ ଦୂଇଟି ଭଗ୍ଧୀ ବିବାହ କରିନଥାନ୍ତି । ତିନି 
ଭଗ୍ଧୀ ଜମି ନେଲେ ଭାଇମାନଙ୍କପାଇଁ ରହିବ କ'ଣ ? ଏହି ଜମି କ୍ରୟ ହେବାର 
ସାତଆଠ ବର୍ଷ ପରେ ମାନସିଂହଙ୍କୁ ଆମର ଏହି ସାତଗୁଣ୍ଡ, ଗୁଣ୍ଡ ଏକଶତ ଟଙ୍କାରେ 
ବାପା କିଣାଇଦେଇଥୁଲେ । କାରଣ ବାପା ଯେଉଁ ଜମି କ୍ରୟକରିଥୂଲେ, ତା” ମଧ୍ଯକୁ 
ରାସ୍ତା ନଥୁଲା । ମାନସିଂହ ଏହି ଜମି କ୍ରୟକରିବାରୁ ତାଙ୍କର ରାସ୍ତା ସମସ୍ୟାର ସମାଧାନ 
ହେଲା ସତ; ମାତ୍ର ମାନସିଂହଙ୍କୁ ଜୀବନଯାକ ଏଥ୍‌ପାଇଁ ପଶ୍ଚାତାପ କରିବାକୁ ପଡ଼ିଛି । 

ପୋଖରୀ ପରି ଖାଲୁଆ ଜମି । ଦୂର ଅତୀତରେ ଏ ସ୍ଥାନରେ ଇଟା ତିଆରି 
ହେଉଥଲା । ପ୍ରଥମ ବର୍ଷ ବର୍ଷାକାଳରେ ଆମ ଦାସୀ ବେଲ ଓ ତା” କନ୍ୟା ଗୁଲ ଏଠୁ 
ବହୁତ ‘କଉ? ମାଛ ଧରିଥୂୁଲେ । ଆମର ଜ୍ୟେଷ୍ଠାକନ୍ୟା ନିବେଦିତା ଏକୋଇଶା ବାସିଦିନ 
ମୁଁ ଏଠାକୁ ଆସିଥ୍‌ଲି । ପୂର୍ବରୁ ଯେଉଁ ଛୋଟ ତିନିବଖରା ଘର ହୋଇଥଲା, ସେଥ୍ରେ 
ରହିବାକୁ ମାନସିଂହ ଚାଲିଆସିଥ୍‌ଲେ । ଆମେମାନେ କିପରି ଆସିବ୍ର ବା ଜିନିଷପତ୍ର 
କିପରି ଆସିବ ସେ ଚିନ୍ତା ତାଙ୍କର ନଥୁଲା । ସେ କେବେ ଆମ ପିଲାମାନଙ୍କପାଇଁ ବା 
ମୋପାଇଁ ଚିନ୍ତା କରିବାର ଜାଣି ନାହିଁ । ସେ ତାଙ୍କ ଦେଶ, ତାଙ୍କ ଜନ୍ମମାଟି ଗାପାଇଁ ହିଁ 
ଭାବନା କରୁଥ୍‌ଲେ | ଏହି ଆମତ୍ମାଭିମାନୀ ବ୍ୟକ୍ତିଟିର ଜୀବନରେ କୌଣସିପ୍ରକାର ଅଭିଳାଷ 
ପୂର୍ଣ୍ଣ ହୋଇପାରିନଥ୍‌ଲା । କେଜାଣି କାହିଁକି, ତାଙ୍କର ଉପରିସ୍ଥ ଅଫିସର୍‌ ବା ମନ୍ତ୍ରୀ 
ତାଙ୍କୁ ନାନାଭାବରେ ହଟହଟା କରିଛନ୍ତି । ସେକଥା ସେ ତାଙ୍କ “ଶିକ୍ଷାବିତ୍‌ର ଗାଥା? 
ପୁସ୍ତକରେ ଲେଖିଯାଇଛନ୍ତି । 

ତାଙ୍କର ସ୍ଵପ୍ନ ଥୁଲା ନିଜର ମାଟିର କୃଟୀରଟିଏ- ତା” ଚତୁର୍ପାର୍ଶ୍ଵରେ ଶୋଭା 
ପାଉଥାନ୍ତା ନାନାପ୍ରକାର ପୂଷ୍ଠ, ନାରିକେଳ ବୃକ୍ଷ ପ୍ରଭୃତି । ମାତ୍ର ଆମ ଘର ପାଖଦେଇ 
ରାସ୍ତା ହୋଇଥ୍‌ବାରୁ ସେ ଯତ୍ବକରି ଲଗାଇଥ୍‌ବା ନଡ଼ିଆ, ଚମ୍ପା ଆଦି ସମସ୍ତ ବୃକ୍ଷ 
ଗୋରୁ ଓ ସାଇ ପିଲାଙ୍କ ଉପଦ୍ରବରୁ ରକ୍ଷା ପାଇପାରିଲାନାହିଁ । ଜମିଟା ପୋଖରୀ ପରି 
ଖାଲୁଆ ଥ୍ବାରୁ ମିସ୍ତିମାନେ କହିଲେ ଏ ସ୍ଥାନରେ ମାଟି ଘର ହୋଇପାରିବନାହିଁ । ଏଠି 
ମାଟି କାହିଁ ଯେ, ମାଟିରେ ଘର ହେବ ? ¬ କହିଥ୍ଲା ପିଠାପୁରର ରାଜମିସ୍ତି ମଦନ । 
ଜାତିରେ ସେ ଥୁଲା ଚମାର । ଆମ କଟକ ଗୃହ ସେଇହିଁ ତିଆରିକରିଥ୍‌ଲା; କିମ୍ବା 
କହିବାକୁ ଗଲେ ତା” ଯୋଗୁଁ ମୋର ଗୃହନିର୍ମାଣ ସମ୍ଭବ ହୋଇପାରିଥ୍‌ୁଲା । ବିନା 
ଲୁହା 'ରଡ୍‌'ରେ ମଦନ ଦୋତାଲ୍‌କୁ ପାବଛୁଶ୍ରେଣୀ ଗଢ଼ିଥ୍ଲା । ସେତେବେଳର ବଡ଼ 
ବଡ଼ ଇଂଜିନିୟର୍‌ ମାନେ କହିଲେ, ଏ ଶିଡ଼ି ଭାର୍ଗିପଡ଼ିବଓ ୟାକୁ ଖୋଳି ଲୁହା ' ଆଙ୍ଗଲ୍‌ 

ଭର୍ରି କର । ମଦନ ମିସ୍ତି ନାରାଜ ହୋଇଥଲା । କହିଲା- କାହିଁକି ଖୋଳିଖାଳି ଭଲ 
ଜିନିଷଟାକୁ ଖରାପ କରିବ ? କିଣାହୋଇଥ୍ବା ଆଙ୍ଗଲ୍‌ ଲୁହା ସେମିତି ପଡ଼ିରହିଲା । 
ଚାଳିଶବର୍ଷରୂ ଉର୍ବ୍ବ ହେଲାଣି ସେ ପାବଚୁଶ୍ରେଣୀ ସେହିପରି ଅଛି, ଭାଟ ପଡ଼ିନାହିଁ । ମଦନ 
ମିସ୍ତି କେଉଁ ଦିନରୁ ଏ ଧରାଧାମରୁ ବିଦାୟନେଲାଣି । ତା'ପରି ମିସ୍ତିଟିଏ ମୁଁ ଆଉ 
ଖୋଜି ପାଇଲି ନାହିଁ, ଯିଏ କି ମୋ ଅର୍ଥ ସାମର୍ଥ୍ୟ ଦେଖି କାର୍ଯ୍ୟ କରିନେବ । 


ମାନସିଂହଙ୍କ ସମ୍ପତ୍ତି 


୧୯୭୩ ସେପ୍ନେମ୍ବର ମାସ ଶେଷ ସପ୍ତାହ । ମଝିରେ ମଝିରେ ବର୍ଷା ହେଉଥାଏ | 
ମୋର ଓ ଝିଅଦ୍ରହିଁଙ୍କ କଥା ନଶୁଣି ମାନସିଂହ ଭୂବନେଶ୍ବର ଗଲେ । ବୃଦ୍ଧବିହାରପାଇଁ 
ଜମି ସରକାରଙ୍କଠାରୁ ଆଣି ବୌଦ୍ଧସଂଘକୁ ଦେବାପାଇଁ । ଆମ ଦେଶର ସରକାରୀ 
ନାଲିଫିତା କଥା କାହାକୁ ଅଜଣାନାହିଁ । ୟା' ପାଖକୁ ଯାଇ, ତାକୁ କହି, ୟାକୁ କହି 
ଶେଷରେ ମାନସିଂହ ସକ୍ଷମ ହେଲେ ଆଇନ ଅନୁଯାୟୀ ସରକାରଙ୍କଠାରୁ ଜମି ଆଣିବାକୁ । 
ଭୁବନେଶ୍ବରରୁ ରାତିରେ ଫେରିଲେ ଶ୍ରାନ୍ତକ୍କାନ୍ତ ହେଇ । ସକାଳକୁ ଦେଖିଲାବେଳକୁ 
ତାଙ୍କୁ ଖୁବ୍‌ ନମର । ଅଭିମାନ କରି କହିଲେ, ˆ ଆମର କ'ଣ ହେଲେ ତମର କ'ଣ ଯାଏ ?”? 
ତା'ପରେ ବାଥ୍ରୂମ୍‌ରେ ମଇଳା ପଡ଼ିଥ୍ବା ଅଣ୍ଡରଓଏର୍‌ଟାକୁ ଧୋଇଦେବାକୁ କହିଲେ ! 

ଅଭିମାନୀ-କବି ଜୀବନଯାକ ଅଭିମାନ କରିଆସିଛନ୍ତି । ଏ ଯେ ତାଙ୍କର ଶେଷ 
ଅଭିମାନ, କିଏ ଜାଣିଥ୍ଲା ? ବିଛଣା ସଜାଡ଼ି ବହିପତ୍ର ଠିକ୍ଠାକ୍‌ କରି ରଖିଦେଲି । 
ଭୁବନେଶ୍ବରରୁ ଫେରି ସେଇ ଯେ ମାନସିଂହ ବିଛଣା ଧରିଲେ, ଆଉ ଉଠିନାହାନ୍ତି । “ଫୁ ! 
ଭଲହେଲାବେଳକୁ ତୃତୀୟଥରପାଇଁ ହାର୍ଟ ଆଟାକ୍‌' ହେଲା । ଘରେ ଥା'ଛି । ଛାତିରେ 
ଅସହ୍ୟ ଯନ୍ତ୍ରଣା । ଭଗବାନ୍‌ଙ୍କୁ ଆକୁଳରେ ମୁଁ ପ୍ରାର୍ଥନା କରିଥୁଲି, ଭଗବାନ୍‌ ତାଙ୍କୁ ଏ 
ଯନ୍ତ୍ରଣାରୁ ମୁକ୍ତି ଦିଅ । ଏ ବିଷୟ ଲେଖିଲାବେଳକୁ ଆଜି ମୋ ଆଖିରୁ ଲୁହ ଝରିଯାଉଛି । 
ପରେ ପରେ ମୋ ଭୁଲ୍‌ ବୂଝିପାରିଲି- ଭଶ୍ବରଙ୍କୁ ମୁଁ ଏକି ପ୍ରାର୍ଥନା କଲି ? 

ମାନସିଂହ ରହୁଥ୍ବା କୋଠରିଟି ବେଶ୍‌ ବଡ଼ | ଗୋଟାଏପଟେ ତାଙ୍କ ଖଟ । ମଝିରେ 
ସେକ୍ରେଟେରିଏଟ୍‌ ଟେବୁଲ୍‌ ଓ ଚଉକି । ଟେବୁଲ ଉପରେ ବହି, କାଗଜ, କଲମ 
ରଖାହୋଇଥାଏ | ସେପାଖକୁ ଷ୍ଟାଣ୍ଡିଟ୍‌ ଡେସ୍କ। ସେ ଠିଆହୋଇ ତାହା ଉପରେ 
ଲେଖନ୍ତି । ଦୁଇପାଖରେ କାନ୍ଷ ଆଲମାରି । ସେଥୁରେ ନାନାପ୍ରକାର ପୁସ୍ତକମାନ 
ରହିଥାଏ । ତା” ପାଖକୁ ବହି ଆଲମାରି | ଦୁଆରମୁହଁକୁ “ସୋଫାସେଟ୍‌' ଓ “ସେଣ୍ଟର 
ଟେବୁଲ୍‌ । ସେଣ୍ଟର ଟେବ୍ରଲ୍‌ ଉପରେ ସାମୟିକ ପତ୍ରପତ୍ରିକାମାନ ଥାଏ । ଡାକ୍ତର, 
ବନ୍ଧୁବାନ୍ଧବ ଯେଉଁମାନେ ମାନସିଂହଙ୍କୁ ଦେଖିବାକୁ ଆସନ୍ତି, କଥାବାର୍ରା। ଏବଂ କାର୍ଯ୍ୟ 
ପରେ ବହିଟିଏ ଧରି ପଡଢ଼ିବସନ୍ତି । ମାନସିଂହ ତାହା ଲକ୍ଷ୍ୟ କରି କହିଥ୍୍‌ଲେ, “ମୋର 
କିଛି ନାହିଁ କିନ୍ଧୁ ଏମିତି ସମ୍ପଦ ଅଛି, ଯାହା କି ଚିକିସ୍ସକଙ୍କଠାରୁ ଆରମ୍ଭକରି ସମସ୍ତଙ୍କ 
କାର୍ଯ୍ୟରେ ଲାଗୁଛି ।”” 

ପ୍ରିୟ ପରମ ୭୧ 


ଶିଳ୍ପୀ ବିମ୍ବାଧର ବର୍ମା 


ଆରବ ଦେଶ ଆବୁଧାବୀର ଭାରତର ରାଷ୍ଟ୍ରଦୂତଙ୍କ ବାସଭବନକୁ ଦେଖି ସେଠା 
ଇଲେକ୍ଟ୍ରିକାଲ୍‌ ଏକ୍ଜିକ୍ୟୁଟିଭ୍‌ ଇଞ୍ଜିନିୟରଙ୍କ ପତ୍ନୀ ଲତା ଚାଟାର୍ଜୀ କହିଥ୍‌ଲେ, ‹ ‘ଦାଦା 
ଥାକ୍ଲେ ଏଖାନେ କତ କବିତା ଲିଖ୍ତେନ ।” ? ସ୍ବର୍ଗତ ଡକୁର ମାନସିଂହଙ୍କୁ ଲକ୍ଷ୍ୟକରି 
ସେ ଏହା କହୁଥ୍ଲେ | ରାଷ୍ଟ୍ରଦୂତ ଲଳିତର ଘର ଭିତରେ ସେ ମୋ ସହିତ ବ୍ରଲି ଦେଖୁ- 
ଥୁଲେ । ସମସ୍ତେ ଭାବିଥାନ୍ତି ସୁନ୍ଦର ପରିବେଶରେ ରହି ଶିଳ୍ପୀ ଚିତ୍ର ଆଙ୍କେ, କବି କବିତା 
ଲେଖେ ବାସ୍ତବରେ ତାହା ଘଟେନାହିଁ। 

ଶିଳ୍ପୀ ବିମ୍ବାଧର ବର୍ମାଙ୍କୁ ଦେଖିଛି । ସେଇ ଅସଜଡ଼ା ରାଣୀହାଟର ଭଡ଼ାଘରେ 
ବସି କି ଅପୂର୍ବ ଶିଳ୍ପସମ୍ଭାର ସେ ସୃଷ୍ଟି କରିନଯାଇଛନ୍ତି ! କେତେ ଅଭାବ ମଧ୍ଯରେ 
ତାଙ୍କୁ କାଳାତିପାତ କରିବାକୁ ପଡ଼ିନଥ୍ଲା ? ଏକସମୟରେ ଏପରି ଅବସ୍ଥା ହୋଇଥଲା 
ଯେ, ସେ ତାଙ୍କର ପ୍ରକାଶିତ ପୂସ୍ତକ ଏବଂ ଆଙ୍କିଥ୍‌ବା ଚିତ୍ର ରଖିବାକୁ ସ୍ଥାନ ପାଇ- 
ନଥ୍ଲେ ! ଶିଳ୍ପୀ ବର୍ମାଙ୍କୁ ମୁଁ ଥରେ ପଟାରିଥ୍‌୍ଲିଓ ଆପଣ ପାଠ୍ୟପୁସ୍ତକ ଓ ଅନ୍ୟାନ୍ୟ 
ପୁସ୍ତକର ଛବି ଆଙ୍କୁନାହାନ୍ତିଓ ଯଥେଷ୍ଟ ପଇସା ପାଆନ୍ତେ । ପ୍ରତିଭାଧର ଶିଳ୍ପୀ ବିନୟର 
ସହିତ ଉତ୍ତର ଦେଇଥ୍‌ଲେ, ˆ ମୋଦ୍ାରା ତାହା ହୋଇପାରିବନାହିଁ ।”' ଡାକ୍ତରୀ ବିଦ୍ୟା 
ସର୍ଚ୍ଚରୀର ଛୁରୀ ଛାଡ଼ି ସେ ସୃଜନର ତୂଳୀ ଧରିଥ୍‌ଲେ । ତାଙ୍କର ଅର୍ଵଶତ ବର୍ଷ 
ପରେ’, ଲାବଣ୍ୟବତୀ”, ‘ପଲ୍ବଧୂ' ଆଦି ଛବିସମୂହ ତାଙ୍କୁ ଚିରଦିନ ଅମର କରି 
ରଖିବ । ଯେତେବେଳେ ସିଵ୍େଶ୍ଵର ପରିଡ଼ା ଓରଫ୍‌ ଶୂଦ୍ରମୂୁନି ସାରଳା ଦାସ ମହାଭାରତ 
ରଚନା କରୂୁଥ୍ଲେ, ସେତେବେଳେ କ'ଣ ବ୍ାହଣ ପଶ୍ରିତଙ୍କର ଅଭାବ ଥୁଲା ? ନାହିଁ, 
ବିରାଟ ପ୍ରତିଭା ବଳରେହିଁ ସିଵ୍ଧେଶ୍ଵର ଶୂଦ୍ରମୂନି ସାରଳା ଦାସ ହୋଇଥ୍‌ଲେ । 

ଶିଳ୍ପୀ ବର୍ମାଙ୍କ ଚିତ୍ରିତ ‘ପଳ୍ଲୀବଧୂ' ପରି ଓଡ଼ିଆ ଘରର ବଧୂ ମୁଁ ମୋର ବିବାହ 
ପୂର୍ବରୁ ଦେଖିଥ୍ଲି । ଆମର ବିବାହ ମୋର ପିତୃଭୂମି ‘ବିଲିପଡ଼ା ଗ୍ରାମରେ ହୋଇଥଲା । 
ପ୍ରଥାନୁଯାୟୀ ମୋ ବୋଉଙ୍କ ମାମୂଘର “ସୂୃଦୂକଣ୍ତିଂକୁ କନ୍ୟାଡାକରାରେ ଯାଇଥୁଲି ! 
ସୁଦ୍ରକଣ୍ଡିରେ ସେକାଳର ଖ୍ୟାତନାମା ଖଣ୍ଡାୟତ ପରିବାର ଅଜା ହରେକୃଷ୍ଣ ମହାନ୍ତିଙ୍କ 
ଗୃହରେ ସାଳଙ୍କାର ସ୍ଵର୍ଣ୍ଣ ବର୍ଣ୍ଣା ପଲ୍ଲୀବଧୂମାନଙ୍କୁ ଦେଖିଥ୍‌ଲି । 

ତା'ପରେ ମାନସିଂହ ତାଙ୍କର “ଜ୍ଞାନକୋଷ” ନିମନ୍ତେ ଓଡ଼ିଆ ଘରର ଅଳଙ୍କାର 
ପିଛିଥ୍ବା ବଧୃଟିର ଛବି ବହୁକଷ୍ଟରେ ସଂଗ୍ରହ କରିଥ୍‌ଲେ । ମତେ କହିଥ୍ଲେହେଁ 
ପଲ୍ଲୀବଧୂଟିଏ ମୁଁ ଆଉ ଖୋଜି ପାଇପାରିନଥ୍‌ଲି । କେତେ ମନୋଜ୍ଞ ସନ୍ଧ୍ୟା, ରାତ୍ରି 
ଶିଳ୍ପୀ ବର୍ମାଙ୍କ ସହିତ କଟିଛି । ସେ ବହୁତ ପାନ ଖାଉଥ୍‌ଲେ । ମୋର ସଫାଦାର୍ତ ଦେଖି 
କହିଥ୍ଲେ, “ହାଡ଼ ପରି ଦାନ୍ତ ଦିଶୁଛି, ପାନ ଖାଇ ବିମ୍ବୋଷ୍ଠ ଦେଖାନ୍ତୁ ।'? ସେଦିନ 
କୁଆଡ଼େ ଗଲାଣି । ଆଜି କାଳବକ୍ଷରେ ଶିଳ୍ପୀ କବି ଲୀନ ହୋଇଯାଇଛନ୍ତି 

୭୨ ପ୍ରିୟ ପରମ 


ମାନସିଂହଙ୍କ ଧର୍ମଜୀବନ- 

କବି ମାନସିଂହ ତାଙ୍କ ଟେବୁଲ୍‌ ଉପରେ ଯୀଶୂ ଖ୍ରୀଷ୍ଟଙ୍କର କୁଶବିଦ୍ଧ ଷ୍ଟିଲ୍‌ ମୂର୍ରିଟିଏ 
ରଖିଥାନ୍ତି । ସେଇ ଘରେ ବୃଦ୍ଧଦେବଙ୍କ ଶଙ୍ଖମର୍ମର ମୂର୍ଭି ବି ଥାଏ । ଶ୍ରୀମା' ଓ ଅରବିନ୍ଦଙ୍କ 
ଫଟୋ ମଧ୍ଯ କାନ୍ଧରେ ଟଙ୍ଗାହୋଇଥୁଲା । କବି ରବୀନ୍ଦ୍ରନାଥ ଠାକ୍ରରଙ୍କର ଫଟୋ, 
ମେରୀଙ୍କ କୋଳରେ ଶିଶୁ ଯୀଶୁଙ୍କ ଫଟୋ ବହିରୁ ନେଇ ବନ୍ଧାଇ ଟାର୍ଗିଥ୍‌ଲେ । 

ସେ ଯାଇଛନ୍ତି ପଶ୍ଡିଚେରିସ୍ଥ ରଷି ଅରବିନ୍ଦଙ୍କ ଆଶ୍ରମକ୍ର । ଶ୍ରୀମା' ତାଙ୍କୁ କିପରି 
ଦର୍ଶନଦେଲେ, ସେକଥା ସେ ବିସ୍ତାରିତ ଭାବରେ ବର୍ଣ୍ଣନା କରୁଥୁଲେ । ଶ୍ରୀଅରବିନ୍ଦଙ୍କ 
ପ୍ରସାଦି ଫୁଲ ତାଙ୍କ ଟେବ୍ରଲ୍‌ ଡ଼ ଓ ପକେଟରେ ସର୍ବଦା ଥାଏ । ବେଳେ ବେଳେ ସେ 
ରଛା ପ୍ରକାଶ କରୁଥ୍‌ଲେ ଶ୍ରୀମାଂଙ୍କ ନିକଟରେ ଆଶ୍ରମରେ ଯାଇ ରହିବାକୁ । 

ଜୀବନସାରା ସେ ଗୂରୁ ଅନ୍ବେଷଣରେ ଥୁଲେ । କଲିକତାର ବିଶ୍ଵନାଥ ବାବାଙ୍କ 
ଆଶ୍ରମକୁ କେତେଥର ଯିବାଆସିବା କରିଛନ୍ତି । ବିଶ୍ଵନାଥ ବାବାଙ୍କ ସହିତ ଚିଠିପତ୍ର 
ଆଦାନପ୍ରଦାନ କରିଛନ୍ତି । ରାମକୃଷ୍ଣ ମିସନର ବେଲୁର ମଠକୁ ଯାଇଛନ୍ତି । ସନ୍ଧ୍ୟାସୀ- 
ମାନଙ୍କ ସହିତ ଆଳାପ ଆଲୋଚନା କରିଛନ୍ତି । ଯାଇଛନ୍ତି ମଧ୍ଯ ବନାରସକୁ । ଗୁରୁ 
‘ଭବେଶ” ବାବାଙ୍କ ସହିତ ବହୁତ ଚିଠିପତ୍ର ଦିଆନିଆ କରିଛନ୍ତି । ପରେ ଗଲେ 
ରଷିକେଶକୁ । ସେଠାରେ ସ୍ବାମୀ ଶିବାନନ୍ଦଙ୍କ ଆଶ୍ରମ । ସେ କହୁଥ୍ଲେ- ସାମୀ 
ଶିବାନନ୍ଦଙ୍କ ଆଶ୍ରମ ଅତି ମନୋରମ ସ୍ଥାନରେ ଅବସ୍ଥିତ । ଆଶ୍ରମଟି ପୂର୍ବ କାଳର 
ଗୁରୁକୂଳାଶ୍ରମ ପରି ¦ ସ୍ଥାନେ ସ୍ଥାନେ ସନ୍ନ୍ୟାସୀମାନେ ଧ୍ଯାନମଗ୍ଧ ଥା'ନ୍ତି । ସେଠାରେ ପବିତ୍ର 


a a 
me 


ଜାହ୍ନବୀ ନଦୀ ପ୍ରବାହିତ ହେଉଛି ।” ? ମାନସିଂହ ସେଠାରେ କିଛିଦିନ ଅବସ୍ଥାନ କରିଥୁଲେ । 
ସ୍ଵାମୀ ଶିବାନନ୍ଦ ଥୁଲେ ଅପୂର୍ବ ତେଜସ୍ଵୀ ପୂରୁଷ । ପ୍ରଥମେ ସେ ଥୁଲେ ଏଲୋପ୍ୟାଥ୍‌କ 
ଚିକିତ୍ସକ; ପରବର୍ଚ୍ଚୀ କାଳରେ ବରିନେଇଥ୍‌ଲେ ସନ୍ନ୍ୟାସୀର କଠୋର ଜୀବନ । ଶିବାନନ୍ଦଙ୍କ 
ଆଶ୍ରମରେ ପ୍ରସ୍ତୃତ ହେଉଥ୍‌ବା ଚ୍ୟବନପ୍ରାସ ବଳକାରକ, ସୁ ତିବର୍କ- ମାନସିଂହ ପ୍ରତିଦିନ 
ତାହା ଖାଉଥୂୁଲେ ଏବଂ ପିଲାମାନଙ୍କୁ ଖୁଆଉଥ୍‌ଲେ । ସେ ଭଲପାଉଥ୍‌ଲେ କବିରାଜୀ 
ଓଷଧ ଖାଇବାକୁ । କହୁଥ୍‌ଲେ, ଏଥ୍‌ରେ କ୍ଷତିକାରକ ପଦାର୍ଥ ନାହିଁ, ଚେରମୂଳରେ 
ତିଆରି । ତା'ପରେ ମାନସିଂହ ଯାଇଛନ୍ତି ବର୍ବମାନ ସତ୍‌ସଙ୍ଗ ଧର୍ମ ପ୍ରବର୍ଉକ ବାବା 
ଅନୁକୂଳଚନ୍ଦ୍ରଙ୍କ ପାଖକୁ । ଓଡ଼ିଶାରେ ସତ୍‌ ସଙ୍ଗ ତରଫରୁ ପ୍ରକାଶପାଉଥ୍‌ବା ମାସିକ ପତ୍ରିକା 
ଉର୍ଜନା'ର ସଂପାଦକ ବି ହୋଇଥୂଲେ। ଭୁବନେଶ୍ବରରେ ଥ୍‌୍ବା ସତ୍‌ସଙ୍ଗ ଆଶ୍ରମ୍ଭକୁ 
ମଝିରେ ମଝିରେ ଯାତାୟାତ କରୁଥ୍‌ଲେ । ସେ ଯାଇଛନ୍ତି ରମଣମହର୍ଷିଙ୍କ ଆଶ୍ରମକୁ । 
ରମଣ ମହିର୍ଷିଙ୍କ ଆଶ୍ରମ ପର୍ବତର ପାଦଦେଶରେ ଅବସ୍ଥିତ । ଶାନ୍ତିପ୍ରଦ ସ୍ଥାନ । ମହର୍ଷିଙ୍କ 
କେତେକ ବିଦେଶୀ ଶିଷ୍ୟ ଏବଂ ଭାରତୀୟ ନାରୀ ଓ ପୂରୁଷ ଶିଷ୍ୟ ସେଠି ସେତେବେଳେ 
ଥୁଲେ । ସେଠାରେ ମହର୍ଷିଙ୍କ ବିଷୟରେ ଅନେକ ଅଲୌକିକ ଘଟଣାମାନ ଶୁଣିଥଲୁ । 
ମହର୍ଷିଙ୍କର ହାତ ଅପରେସନ୍‌ ବିନାଆନାସ୍ପେସିଆ ପ୍ରୟୋଗରେ ହୋଇଥୁଲା । ତାଙ୍କର 
କାୟା ତ୍ୟାଗ ବେଳକୁ ଏକ ଆଲୋକରେଖା ଶିଷ୍ୟମାନେ ଦେଖିଥୁ୍‌ଲେ ବହୁଦୂରରୁ । 

ତା'ପରେ ଆସିଲେ ଶ୍ରୀଅରବିନ୍ଦ ଓ ଶ୍ରୀମା” । ସେ ଦୁଇଥର ପଵ୍ତିଚେରୀ ଆଶ୍ରମକୁ 
ଯାଇଥ୍ଲେ । ଶ୍ରୀମାଂଙ୍କ ପୂର୍ବତନ ସ୍ଵାମୀ ଓ ପୁତ୍ରକୁ ସେ ଦେଖିଛନ୍ତି । ସେମାନେ ପଣ୍ଡିଚେରୀ 
ଆଶ୍ରମର ସମ୍ପତ୍ତି ନେଇ ଗଣ୍ଡଗୋଳ ସୃଷ୍ଟି କରୁଥ୍‌ଲେ ବୋଲି ଶୁଣିଛୁ । ପଶ୍ଡିଚେରୀରୁ ଫେରି 
ସେ ପ୍ରଫୁଲ୍ଲିତ ହୋଇ ବର୍ଣ୍ଣନା କରୂଥ୍‌ଲେ ଯେ, ଶ୍ରୀମା” ତାଙ୍କୁ ବ୍ୟକ୍ତିଗତଭାବରେ ଦର୍ଶନ 
ଦେଇଥ୍‌ଲେ। ଶ୍ରୀମା' ଓ ଶ୍ରୀଅରବିନ୍ଦଙ୍କ ଆଶୀର୍ବାଦି-ଫୁଲ ସର୍ବଦା ତାଙ୍କ ନିକଟରେ ଥାଏ । 

କୌଣସି ଗୁରୁ କିମ୍ଭା କୌଣସି ସଂପ୍ରଦାୟ ତାଙ୍କ ଟିତ୍ତର ଅସୀମ ଜିଜ୍ଞାସାକୁ ଶାନ୍ତ 
କରିପାରିନଥ୍ଲେ । ସେ ବାଇବେଲ୍‌ ପଢୁଥ୍ଲେ । ଖ୍ୀଷ୍ଟିଆନ୍‌ମାନଙ୍କ ସହିତ ତାଙ୍କର ବନ୍ଧୁତ୍ 
ଥୁଲା । ମୁସଲମାନମାନଙ୍କ ଧର୍ମ ଗ୍ରନ୍ଦ୍ର ¦କୋରାନ”ର ଅନୁବାଦ ମଧ୍ୟ ସେ ପଢ଼ୁଥ୍‌ଲେ । 
ସେ କହୁଥ୍ଲେ, ସବୃଧର୍ମର ସାରତତ୍ତ୍‌ ପ୍ରାୟ ଏକ । କିନ୍ତୁ ବୌଦ୍ଧଧର୍ମ ପ୍ରତିହି ସେ ଚ୍ିଶେଷ 
ଆକୃଷ୍ଠ ହୋଇଥ୍‌ଲେ । ବୌଦ୍ଧଧର୍ମରେ ଭଶ୍ଵର ଆରାଧନା ପୂଜାପଦ୍ଧତି ନାହିଁ; କେବଳ 
କାମନା-ବାସନା ତ୍ୟାଗକରି ଚିତ୍ତକୁ ଶୁଦ୍ଧପୂତ ରଖି କଉଁବ୍ୟ-କର୍ମ କରିବାର ଉପଦେଶ 
ରହିଛି । 

କଲିକତାର ମହାବୋଧ୍‌ ସୋସାଇଟି ସହିତ ମାନସିଂହ ସମ୍ଚୃକ୍ତ ଥ୍‌ଲେ। 
ସୋସାଇଟିର ଅଧ୍ଷକ୍ଷ ଜିନ୍‌ରତନଙ୍କ ସହିତ ଟିଠିପତ୍ରର ଆଦାନପ୍ରଦାନ ଥୁଲା । ମାନସିଂହଙ୍କ 
ମତରେ, ବୌଦ୍ଧଧର୍ମହଁ ସଭ୍ଯତମ ଧର୍ମ । ଯେଉଁ ଧର୍ମରେ ହିଂସା ନାହିଁ କି ଦ୍ରେଷ ନାହିଁ, 
ସେହି ଧର୍ମହିଁ ପୃଥ୍ବୀର ଶ୍ରେଷ୍ଠଧର୍ମ । ବୌଦ୍ଧଧର୍ମକୁ ସେ ମନପ୍ରାଣରେ ଗ୍ରହଣ କରି- 
ନେଇଥ୍‌ଲେ । ତାହାର ଫଳସ୍ବରୂପ ସେ ବବୃଦ୍ଧଦୂତୀ” ନାଟିକା ଓ ବୃଦ୍ଧ ନାଟକ ରଚନା 
କରିଥୁଲେ | ଗଙ୍ଗାଧର ମେହେର କଲେଜରେ ବୂଦ୍ଧଦୂତୀ ଓ ବ୍ରଦ୍ଧ ନାଟକ ଦଡ୍ରାମାଟିକ୍‌ 
କ୍ଲବ୍‌ଦ୍ଧାରା ମଞ୍ଚ ହୋଇଥଲା । 

ଆର୍ଟ କ୍ରିଟିକ୍‌ ଡକୃର ଚାର୍ଲସ୍‌ ଲୁଇସ୍‌ ଫାବ୍ରୀଙ୍କୁ ଓଡ଼ିଶାକୁ ଆଣି ତାଙ୍କୁ ଧଉଳିଗିରି, 
ଲଳିତଗିରି ଆଦି ଅନ୍ୟାନ୍ୟ ମନ୍ଦିରମାନ ଦେଖାଇ, ଓଡ଼ିଶା ବାହାରେ ପ୍ରଚାର ନିମନ୍ତେ 
'History of the Art of Orissa' ବହିଟି ଇଂରାଜୀରେ ଲେଖାଇଥ୍‌ଲେ । ଏହି ବହି 
ପ୍ରକାଶିତ ହେଲାବେଳକୁ ଡକୃର ଚାର୍ଲସ୍‌ ଲୁଇସ୍‌ ଫାବ୍ରୀ କିମ୍ବା ଡକୁର ମାନସିଂହ ଜୀବିତ 
ନଥୁ୍‌ଲେ । ବହିର ମୁଖବନ୍ଧରେ ଅଶୋକ ମାଥୁର ଲେଖିଛନ୍ତି But thanks to the 
determined efforts of the Late Dr. Mayadhar Mansinga, who 
was closely associated with this project, the Orissa Government, 
who sponsored this work × × × × 

ହିନ୍ଦୁଧର୍ମରେ ଗୀତା” ହେଉଛି ସର୍ବଶ୍ରେଷ୍ଠ ଧର୍ମ ଗ୍ରନ୍ଧ । ଡକୁର ମାନସିଂହ ଗୀତାର 
ବିଶ୍ଳେଷଣ ଗୀତାମାହାତ୍ମ୍ୟ”, “ସାର୍ବଜନୀନ ଗୀତା” ନାମରେ ଚାରୋଟି ପୂସ୍ତକରେ 
ଅନୁବାଦ ଓ ଟୀକା କରିଯାଇଛନ୍ତି । ସେହିପରି ବିଶ୍ବର ସର୍ବଶ୍ରେଷ୍ଠ ପ୍ରଜ୍ଞାଗ୍ରନ୍ଧ  ଧମ୍ମପଦଂକୁ 
ମଧ୍ଯ ଓଡ଼ିଆରେ ଅନୁବାଦ କରିଥ୍‌ଲେ | ଦୁଃଖର ବିଷୟ, ଏପର୍ଯ୍ୟନ୍ତ ତାହା ପ୍ରକାଶିତ 
ହୋଇପାରିନାହିଁ ପ୍ରକାଶକମାନଙ୍କ ଅନାଗ୍ରହ ଯୋଗୁଁ । 

ଓଡ଼ିଶାରେ ବୌଦ୍ଧଧର୍ମାବଲମ୍ବୀ ସୀମିତ । ବଡ଼ମ୍ବା ଓ ତିଗିରିଆରେ ବୁଣାକାର 
ସଂପ୍ରଦାୟରେ କେତେକ ବୌଦ୍ଧଧର୍ମାବଲମ୍ବୀ ଅଛନ୍ତି । ସେଥ୍‌ରୁ ଅଧ୍କାଂଶ ହିନ୍ଦୁମାନଙ୍କର 
ଆଚାର -ବିଚାର ଗ୍ରହଣ କରିନେଇଛନ୍ତି । ଓଡ଼ିଶାର ରାଜଧାନୀ ଭୁବନେଶ୍ବରରେ ସବୁ 
ଧର୍ମର ନିଜସ୍ଵ ଉପାସନାଗୃହ; ଯଥା ଖ୍ରୀଷ୍ଟିଆନମାନଙ୍କ ଗିର୍ଜା, ମୁସଲମାନମାନଙ୍କ 
ମସ୍‌ଜିଦ୍‌, ହିନ୍ଦୁମାନଙ୍କ ଦେବମନ୍ଦିରମାନ ରହିଛି । କିନ୍ଧ ବୌଦ୍ଧଧର୍ମୀମାନଙ୍କର କୌଣସି 
ନିଜସ୍ଵ ଅନୁଷ୍ଠାନ ନଥୁଲା । ସେଥୁପାଇଁ ମାନସିଂହ ଲାଗିପଡ଼ିଲେ ସରକାରଙ୍କଠାରୁ 
ବୃଵ୍ଧବିହାରଂର ଜମିଖଣ୍ଡକ ନେବାପାଇଁ । ରାଜ୍ୟପାଳ ଶ୍ରୀ କରିଙ୍କଠାରୁ , ଆରମ୍ଭକରି 
ଓଡ଼ିଶାର ମୁଖ୍ୟମନ୍ତ୍ରୀଙ୍କ ନିକଟକୁ ବାରମ୍ବାର ଯାଇଛନ୍ତି ରୋଗରେ ପୀଡ଼ିତ ଥାଇ ମଧ୍ଯ | 
ସେଥ୍ପାଇଁ ମନ୍ତ୍ରୀମାନଙ୍କୁ କଟକରୁ ଟ୍ରଙ୍କକଲ୍‌ କରି ଫୋନ୍‌ରେ କଥାବାର୍ଭା କରିଛନ୍ତି ! 
ନାଲିଫିତା ବ୍ୟବସ୍ଥା କ'ଣ ସହଜ ବ୍ୟାପାର ! 

ଆଗରୁ କେତେଥର ହାର୍ଟ ଆଟାକ୍‌ ହୋଇସାରିଥାଏ ! ହୃଦ୍‌ରୋଗବିଶାରଦ ଡକୃର 
ଜେ. ପି. ଦାସ ସମ୍ପୂର୍ଣ୍ଣ ବିଶ୍ରାମ ନେବାକୁ କହିଥାନ୍ତି । ସେ ମତେ କହିଥ୍‌ଲେ, ଡକୃର 
ମାନସିଂହଙ୍କୁ କେତେବେଳେ ହେଲେ ଏକାକୀ ଛାଡ଼ିଦେବନାହିଁ। ହେଲେ ମୋ ମନା 
ମାନିନାହାନ୍ତି । ‘ବୁଦ୍ଧବିହାର” ପାଇଁ ବିଧ୍ମୂୃତାବକ ସରକାରଙ୍କଠାରୁ ଜମି ଅଣାଇ 
ସେଠାରେ ଜଣେ ବୌଦ୍ଧଭିକ୍ଷ ରଖାଇଥ୍‌ଲେ, ସେଇ ରୋଗଶଯ୍ଯାରୁ ଭୁବନେଶ୍ବର 
ଯାଇ | ତାଙ୍କର ଜଣେ ବୁଦ୍ଧପ୍ରେମୀ ବନ୍ଧକୁ ଜୀବନର ଶେଷବାଣୀ କହିଥୂଲେ “ମୋ 
କାର୍ଯ୍ୟ ସରିଗଲା” ' । ତା'ପରେ ଚିରନିଦାରେ ସେ ଶୋଇଗଲେ । 

ପ୍ରିୟ ପରମ” : ଦଇ (୧୯୯୮) 


ଅନୁରାଗ ସଲ ତି 

ଆମ ଘରେ ଏକ ଅଲିଖିତ ନିୟମ ଥୁଲା ଯିଏ ବି ରାନ୍ଧୁ ସମସ୍ତଙ୍କୁ ଖାଇବାକୁ 
ବାଢ଼ିକରି ମୁଁ ଦିଏ । ଝିଅମାନେ ବଡ଼ହେବାରୁ ସେମାନେ ବାଢ଼ିଦେଲେ । ଆମ ଘରେ 
କେବେହେଲେ ପୂଜାରୀ ରଖୁନାହିଁ । କବି ମାନସିଂହ ପୂଜାରୀ ରଖିବାକୁ ପସନ୍ଦ 
କରୂନଥ୍ଲେ । କଲେଜରେ ଚପରାସୀ ଆସି ଘରେ କାମକରିବେ, ତାହାକୁ ବି ଅଧ୍ଯକ୍ଷ 
ମାନସିଂହଙ୍କର ବିରୋଧ ଥୁଲା । ଏହା ହେଉଛି ମେହେର କଲେଜରେ କବି ମାନସିଂହ 
ଅଧ୍ଯକ୍ଷ ଥ୍ବା ସମୟର ଘଟଣା । ମତେ ଜ୍ଵର ହୋଇଥାଏ । ଜ୍ଵର ହୋଇଥାଏ ବୋଲି 
କାହାକୁ ବି କହିନଥାଏ । ଘରର ସମସ୍ତ କାର୍ଯ୍ୟ ସାରି ଅବସନ୍ନ ହୋଇ ବିଛଣାରେ 
ପଡ଼ିଥ୍ଲି । କବି ଆସିଲେ, ନୀରବରେ ମୋର ମୁଣ୍ଡ ବାଳକୁ ସାଉଁସି ଦେଲେ । ତାଙ୍କ 
ଆଖିର ଅଶ୍ରଧାରା ମୋର ଉତ୍ତପ୍ତ ଲଲାଟରେ ଝରିପଡ଼ିଲା । 


ସରସ ପ୍ରାଣ 


ସେତେବେଳେ କବି ମାନସିଂହ ନିମାପଡ଼ା ଉଚ୍ଚ ଇଂରାଜୀ ବିଦ୍ୟାଳୟରେ ଶିକ୍ଷକ 
ଥାନ୍ତି । ଦରମା ମାସକୁ ଷାଠିଏ ଟଙ୍କା । ସେହି ଟଙ୍କାରୁ ମାନସିଂହ ତାଙ୍କର ଦାଦାପୁଅ 
ଭାଇ ଓ ଭଣଜାକୁ ପଢ଼ାଉଥାନ୍ତି । ଆମେ ନିମାପଡ଼ା ଅନ୍ତର୍ଗତ ପାଟପୁର ଗ୍ରାମରେ 
ଗୋଟିଏ ଘର ଭଡ଼ା ନେଇ ରହିଥାଉ । ଭୁବନେଶ୍ବରରୁ ନିମାପଡ଼ାକୁ ବଳଦ ଗାଡ଼ିରେ 
ଯାତାୟାତ କରିବାକୁ ପଡ଼େ; ଆଜିକାଲି ପରି ବସ୍‌ ଚାଲୁନଥ୍‌ଲା । ଏବପରି ଚୋରି 
ଡକାୟତିର ଭୟ ବି ନଥୁଲା । ଗାଁରୁ ଫେରି କବି ମାନସିଂହ ଓ ମୁଁ ଭୂବନେଶ୍ବର 
ଷ୍ଟେସନରୁ ବଳଦଗାଡ଼ିରେ ନିମାପଡ଼ା ଆସୁ ଥାଉ । ରାତି ବେଶି ଗଭୀର ହୋଇନଥାଏ । 
ଚନ୍ଦ୍ରାଲୋକରେ ଚତୁଦ୍ଦିଗ ଉଭ୍ଭାସିତ । ଶଗଡ଼ିଆ କୁଆଡ଼େ ଯାଇଥଲା ! ଆମେ ଆମ୍ବଗଛ 
ତଳେ ବସିଥାଉ । ଚନ୍ଦ୍ରକିରଣରେ ସହକାରର ଶାଖା-ପ୍ରଶାଖାରେ ତିଳତଣ୍ଡଳିତ ଛାଇ 
ପଡ଼ିଛି । କବି ତିଳତଣ୍ଡଳିତ ଛାଇ କାହିଁକି କହନ୍ତି, ମୋତେ ବୁଝାଉଥାଆନ୍ତି । ହଠାତ୍‌ 
ରାସ୍ତା ଉପରୁ ଜଣେ ପାଟିକରି ମାନସିଂହଙ୍କୁ ପଚାରିଲେ, ˆ ତମ ଘର କେଉଁଠି ?' 
ମାନସିଂହ ପାଟି ବାରି କହିଲେ ˆ ଡାକ୍ତରବାବୁ କି ?”? ତା'ପରେ ଡାକ୍ତରବାବୁ ହସି 
ହସି କହିଲେ ‘ଭାଇସାହେବ, ଆପଣ ! ମୁଁ ଭାବିଲି ନିମାପଡ଼ାରୁ ଏକ ଯୁବତୀକୁ 
ନେଇ ପଳାଇ ଆସିଥ୍ବା ଲୋକ କେହି ବୋଲି ।” ' ତା'ପରେ ଦୁହିଁଙ୍କର ହସରେ ସେ 
ସ୍ଥାନ ମୁଖରିତ ହୋଇଉଠିଲା କିଛି ସମୟପାଇଁ ! 

୭୬ ପ୍ରିୟ ପରମ 


ପ୍ରତିବେଶୀ 

କବି ମାୟାଧର ମାନସିଂହ ଇହଲୋକ ତ୍ଯାଗକଲେ ୧୯୭୩ରେ, ଆଜି 
୧୯୯୮ । ଏହା ବହୁ ପୂର୍ବର ଘଟଣା । 

ଆମେ ଗୁଣ୍ଡ ଶହେଟଙ୍କାରେ ସାତଗୁଣ୍ଡ ଜମି କିଣି ଘର କରିଥାଉ । ଆମ ବାପା 
କିଣିଥୁଲେ ଗୁଣ୍ଡ କୋଡ଼ିଏଟଙ୍କାରେ- ଦୁଇ ଏକର ଜମି । ଆମ ଘର ସାମନାରେ ଖାଲି 
ଜମିଟାଏ ଥାଏ ବିକ୍ରି ହେବାପାଇଁ | ଭାଇ କହିଲେ- ସେ ଜମିଟା ସେ କ୍ରୟକରିବେ ! 
ସେତେବେଳେ ମୁଁ ମନା କରିଥ୍ଲି । ଏତେ ଜମି ତ ଅଛି¬ ଆଉ କଂ ଣ କରିବ ¦! ସେ 
ଜମିକୁ ଦୁଇଭାଇ କିଣି ଆସି ଘରକରି ରହିଲେ ¦! ସାନଭାଇକୁ ଲୋକେ କହନ୍ତି ଦାଗୀ, 
ବଡ଼ଭାଇ ଶଗଡ଼ ଚଳାଇ, ସୁଧ ଲଗାଇ କିଛ ଟଙ୍କା କରିଥ୍ଲା । ସେମାନେ ଯେତେବେଳେ 
ଜମିମାପ କଲେ, ସେତେବେଳେ ଆମ ଜମି ମଝିରେ ପକାଇଲେ । ମୁଁ ଦେଖିଲି, 
କହିଲି “ନେଉ ।”? ଆମ ଗୀ ଜମିକି ଲକ୍ଷ୍ୟକରି କହିଲି ˆ ଆମର କେଉଁ ଜମିର 
ଅଭାବ ଯେ... ନେଉ, କିଏ ମକଦ୍ଦମା ଧନ୍ଦାରେ ପଶିବ !? 

ଯୋଗକୁ ଆମ ଘରେ ବିଦ୍ୟାଧର ଜେନା ନାମରେ ଯେଉଁ ଲୋକଟି ଥୂଲା ସେ 
ମୋର ଦୂରସମ୍ପର୍କ ମାମୂଘର ଗାର । ସେ ଆମ ଘରେ ରହୁଥୁଲା; କିନ୍ଧୁ କଟକ 
ହାଇକୋର୍ଟରେ ପିଅନ କାର୍ଯ୍ୟ କରୁଥଲା । ରାତ୍ରିରେ ଓକିଲମାନଙ୍କୁ କେଶ୍‌ ଲିଷ୍ଟ ବାଣ୍ଡୁଥ୍ଲା ! 
ସେ ଦିନେ ଶ୍ରୀଯୁକ୍ତ କାଶୀନାଥ ଦାସ, ଆଡ୍‌ଭୋକେଟଙ୍କୁ ଆମ ଜମି ବିଷୟରେ 
କହିଲା । କାଶୀବାବ୍ର ବିଦ୍ୟାଧରଠାରୁ ସବ୍ର ବିବରଣୀ ଶୂଣି କହିଲେ“ ଗୀ ଜମି ଓ 
ସହର ଜମିରେ ବହୁତ ତଫାତ୍‌ । ଏତେଗୁଡ଼ାଏ ଜମି ଛାଡ଼ିଦେବା ଠିକ୍‌ ହେବ ନାହିଁ ! ତମେ 
ଓକିଲାତିନାମା ନେଇ ମିସେସ୍‌ ମାନସିଂହଙ୍କଠାରୁ ଦସ୍ତଖତ ନେଇଆସ । ତାଙ୍କୁ କିଛି 
କରିବାକୁ ହେବନାହିଁ ।” ” ସାତବର୍ଷ କେସ୍‌ ଚାଲିଥୂଲା | ହାଇକୋର୍ଟରୁ ଅମିନ ଆସି ଜମି 
ସୀମା ମାପି ଚିହ୍ନ ଦେଇଗଲା । ଆମର ପୂରା ପାଚେରି ହୋଇଗଲା | ଦିନେ ପ୍ରତିବେଶୀ 
ଦାଗୀ, ତା' ଭାଇ ଓ ଆଉ କିଏସବୁ ମିଶି ପଚାଶ ଷାଠିଏ ହାତ କିମ୍ବା ବେଶି ହେବ ସେ 
ବାଉଭ୍ତେରୀ କାନ୍ଥକୁ ଭାଙ୍ଗିଦେଲେ ମୋ”ରି ଆଖିଆଗରେ । ମୁଁ ଅନେଇଛି- ମତେ 
ଅଭଦ୍ର ଭାଷାରେ ଯାହା କହିଲେ, ମୁଁ ତାହା ଏଠାରେ ଉଲ୍ଲେଖ କରି ମୋ ଲେଖନୀକୁ 
କଳଙ୍କିତ କରିବାକୁ ଚାହେଁନାହିଁ। 

ଥାନାକୁ ଫୋନ୍‌ କରିଥୁଲି ! ସେମାନେ ଆରେଷ୍ଟ ହୋଇ ଯାଇଥ୍‌ଲେ । ପୋଲିସ୍‌ 
କେଶ୍‌ ହୋଇଥଲା । 

ଏହି ଲୋକର ପୁଅର ଏକୋଇଶିଆକ୍ର ମାୟାଧର ମାନସିଂହ ଅଯାଚିତଭାବରେ 
ଯାଇ ପିଲାକୁ ରୂପାର କଜଳପାତି ଦେଇଆସିଥ୍୍‌ଲେ । 

ପ୍ରତିବେଶୀ ଘରୁ ସେ ଫେରିଲା ପରେ ତାଙ୍କୁ କହିଥ୍ଲି-“ ତମ ଦେହରେ କ'ଣ 
ରକ୍ତ ନାହିଁ ? ବିଦ୍ଧାନ୍‌ ବ୍ୟକ୍ତି ବିନୟୀ ହଅନ୍ତି, କିନ୍ଧ ଏତେ ବେଶି ? 

ପ୍ରିୟ ପରମ ୭୭ 


ସ୍ବେହପ୍ରବଣ— 
ଆମ ଜ୍ୟେଷ୍ଠପୁତ୍ର ଲାଲୁ ଛୋଟବେଳେ ଅଜା ଆଇଙ୍କ ପାଖରେ, ରାଇରଙ୍ଗପୁରରେ 
ରହୁଥ୍ଲା । ସେତେବେଳେ ମତେ ପ୍ରାୟ ମେଲୈରିଆ ଜ୍ଵର, ' ପାଳିଜୁର ହେଉଥାଏ |! 
କଟକର ଜଣେ କବିରାଜଙ୍କଠାରୁ କବି ଖିଷଧ ଆଣିଥ୍‌ଲେ । ସେ ଥିଷଧ ମତେ ଖାଇବାକୁ 
ପଡ଼ିନଥ୍ଲା; କେବଳ ରୁମାଲ୍‌ରେ ବାଛି ବାରମ୍ବାର ଶୁଙ୍ଘିବାକୁ ହେଉଥଲା । ସେଇଥ୍‌ରେ 
ମୋର ପାଳିଜ୍ମର ଭଲହୋଇଗଲା- ଆଉ କେବେ ପାଳିଜ୍ମର ହୋଇନାହିଁ । 
ରାଇରଙ୍ଗପୁରରେ ଥ୍ଲାବେଳେ ଲାଲୁ ଗାଉଥ୍ଲା— 
“ଲାଲୁ ମାନସିଂହ ନାମ, 
ଓଡ଼ିଶା ଦେଶ ମୋ ଧାମ, 
ମାତା ନାମ ହେମଲତା, 
କବି ମାନସିଂହ ପିତା ।” 
ଚିରନ୍ତନ ସୃ ତି 
କବି ମୋତେ ଗୋଟିଏ ରୂପା ପାନବଟା ଓ ଗୋଟିଏ କଜଳପାତି ଦେଇଥ୍‌ଲେ । 
ପାନବଟା ଭିତରେ ପାନ ଓ ମସଲା ରହିପାରିବ । ବଟାର ନିମ୍ନକୁ ଚିପିଦେଲେ ଆଉ 
ଗୋଟିଏ ଖୋପ ବାହାରିବ- ସେଥ୍‌ରେ ଟଙ୍କା ରହିବ । ପାନବଟା ଉପରେ କବିତାଟିଏ 
ଖୋଦିତ ହୋଇଛି 
“ତାମ୍ବୁଳ ଲଳିତ ପେଲବ ଅଧରେ, 
ବର୍ଣ୍ଣିବାକୁ କବି ହେବି ଜନ୍ମାନ୍ତରେ । 
ପ୍ରିୟ ।” 
କଜଳପାତି ଉପରେ ଖୋଦିତ ହୋଇଥୁବା କବିତାଟି 
“ ସ୍ଵିନ୍ଦୁର କପୋଳେ କଜ୍ଵଳ ନୟନେ, 
ଦେବା ଭାଗ୍ୟ ପାଏ ଜନମେ କନମେ । 
ପ୍ରିୟ? 
କ୍ଷଣକୋପୀ— 


ସମସ୍ତେ ଭାବନ୍ତି କବି ମାନସିଂହ ମୋଟେ ରାଗୁନଥ୍‌ବେ । ଏତେ ଶାନ୍ତଶିଷ୍ଟ ନିର୍ମାୟା 
ପୁରୁଷ; ତାଙ୍କର କ”ଣ କ୍ରୋଧ ଥ୍ବ ? 

ସବ୍ରଦିନ ପରି ସେଦିନ ଭାତ, ଡାଲି, ତରକାରି, ଶାଗ ଦିଆଗଲା । ସେ ପ୍ରାୟ 
ଭଢାଭଢିକୁ ସେତେ ପସନ୍ଦ କରନ୍ତିନାହିଁ । ତାଙ୍କର ଦରକାର ଆମ ଓଡ଼ିଆ ଘରର 
ସାକର, ବେସର, ମହୁର ଇତ୍ୟାଦି । କଥାନାହିଁ ବାର୍ଭାନାହିଁ, ଭାତଥାଜି ଫୋପାଡ଼ି- 
ଦେଲେ; ଝଣଝାଣ ହୋଇ କଂସା ଥାଳି, ତାଟିଆ ଓ ଥାଜିଆ ପଡ଼ିଲା । ଚାରିଆଡ଼େ 

ଛିନ୍ଛତର୍‌ ହୋଇପଡ଼ିଲା ଡାଲି, ଭାତ ଓ ତରକାରି । କିଛି ନକହି ନୀରବରେ ତଳୁ ସବୁ 
ପୋଛିପାଛି ଗୋରୂକୂଣ୍ଡରେ ଅଜାଡ଼ିଲି । କବି ସେମିତି ଅଖିଆଅପିଆ ଅଫିସ ଗଲେ । 
ଦୂଇପହର ବେଳକୁ ଅଫିସରୁ ପିଅନ ଆସିଲା, ଏଇ କବିତାଟି ଧରି — 
* “ପେଟେ ନଥ୍ଲା ଭୋକ ଖାଆନ୍ତି କିପରି ? 
ତେଣୁ ରାଗଟାକୁ ଦେଲି ବୃଥା ଅଭିମାନେ ଭରି । 
ଏତେ ମୂଢ଼ ତମକୁ ହୋଇବି ମୁଁ କିସ 
ତମେ ଅନ୍ନପୂର୍ଣ୍ଣା ଦିଅ ସୁଧା ଅବା ବିଷ ।”? 
ବୋଲିବା ବାହୁଲ୍ୟ ଯେ, ଅଫିସକୁ ହଟ୍‌କେଶ୍ରେ ଖାଦ୍ୟ ମଧ୍ଯାହୃଭୋଜନପାଇଁ 
ପଠାଇଲି । କବି ଅଫିସରୁ ଫେରି କେତେବେଳେ ଭଙ୍ଗାଥାଳି, ତାଟିଆ ନେଇ ସେଇ 
ଆକାରର ନୂଆ ଥାଳି, ଗିନା ଇତ୍ୟାଦି ଆଣି ରଖିଦେଇଥୁଲେ । 


ଶ୍ରୀମତୀ ମାନସିଂହଙ୍କ ସହିତ ଶ୍ରୀଚରଣ ମହାନ୍ତିଙ୍କର 
ଏକ ସାକ୍ଷାକ଼୍ାର, ପ୍ରିୟ ପରମଙ୍କ ସମ୍ପର୍କରେ 


(କବି ମାନସିଂହଙ୍କ ସମ୍ପର୍କରେ ଅନୁସନ୍ଧାନପାଇଁ ମୁଁ ଅନେକ ସମୟରେ ଥୋରିଆସାହି, 
ମାନସିଂହଂଲେନ୍‌ରେ ଶ୍ରୀମତୀ ହେମଲତା ମାନସିଂହଙ୍କ ସହିତ ସାକ୍ଷାତ୍‌ କରୁଥୁଲି । ନାନା 
ପ୍ରସଙ୍ଗରେ କଥାବାର୍ଗ। ହେବା ପରେ ମୁଁ ସେସବୁକୁ ସେହି ରାତିରେ ବସି 
ଲେଖିରଖେ । ଆବଶ୍ୟକ ସ୍ଥଳେ ପରଦିନ ପୁଣି ଶ୍ରୀମତୀ ମାନସିଂହଙ୍କୁ ସାକ୍ଷାତ୍‌ କରି 
ଲେଖା ଦେଖାଏ । କେତେକ ସମୟରେ ଶ୍ରୀମତୀ ମାନସିଂହ ନିଜ ହାତରେ କିଛି ଅଂଶ 
ସଂଯୋଗ ବିଯୋଗ କରିଛନ୍ତି । ଏଣୁ ଏଂ ବକ୍ତବ୍ୟ ସବୂ ଶ୍ରୀମତୀ ମାନସିଂହଙ୍କର । ମୋର 
ସାକ୍ଷାତ୍‌କାର ବିବରଣୀକୁ ଅବିକଳ ଭାବରେହିଁ ଉପସ୍ଥାପିତ କରୁଛି । ) 
ତା. ୫.୧.୧୯୭୯ ଅପରାହୁ ୪ଟା, କବି ମାନସିଂହଙ୍କ ଘର । 
ପ୍ରଶ୍ନଂ ମାନସିଂହ କେବେଠାରୁ ବୌଦ୍ଧଧର୍ମ ପ୍ରତି ଆକୃଷ୍ଠ ହେଲେ ? 

ଶ୍ରୀମତୀ ମାନସିଂହ- ବହୁତ ଦିନ ଆଗରୁ ସେ ଏହି ଧର୍ମ ପ୍ରତି ଆକୃଷ୍ଠ ହୋଇଥ୍‌ଲେ | 
ଅନ୍ୟର ଦୁଃଖ ଦେଖିଲେ ସେ ସହିପାରନ୍ତିନାହିଁ । ବହୁତ ଦିନରୁ ମୁଁ ଲକ୍ଷ୍ୟ ରଖିଛି ଯେ, 
ସେ କାମନା ରଖିବାକୁ ଭଲପାଉନଥୁଲେ । ତାଙ୍କ ଜୀବନ ମଧ୍ଯ ସେହି ପ୍ରକାର 
ପରିବେଶରେ ଗଢ଼ାହୋଇଥ୍‌ଲା । ଅନ୍ୟକୁ କିଛି ଦେଇ ଆତ୍ମଶାନ୍ତି ଲାଭ କରିବା ତାଙ୍କର 
ପ୍ରକୃତି ଥ୍ଲା | ତାଙ୍କ ଶ୍ଵଶୁର ( ଅର୍ଥାତ୍‌ ମୋ ବାପା) ମଧ୍ଯ ସେହି ପ୍ରକୃତିର ଲୋକ ଥୁଲେ । 
ତାଙ୍କ ବଡ଼ନ୍ମାଇଁ ( ମାନସିଂହ ବଡ଼ଜ୍ନାଇଁ) ବି ସେହିପରି ଉଦାର ପ୍ରକୃତିର ଲୋକ ! 

ସଂସାର ଜଞ୍ଜାଳ ପ୍ରତି ସେ ବିଶେଷ ଭୟାତୂର ଥୁଲେ । କୌଣସିପ୍ରକାର ଚିନ୍ତା ବା 
ଅସୁବିଧାକୁ ସେ ସହିପାରୁନଥୁଲେ । ମୁଁ ଲକ୍ଷ୍ୟ କରିଛି, ସେ ଆତ୍ମହତ୍ୟା କରିବାକୁ ବହୁ 
ସମୟରେ ଚେଷ୍ଟାକରିଥ୍‌ଲେ; କାରଣ ତାଙ୍କ ମାଂ ଆତ୍ମହତ୍ୟା କରି ମରିଥୂଲେ । ଦୀର୍ଘଦିନ 
ଧରି ବେକାରି ଅର୍ଥାଭାବ ତାଙ୍କୁ ବ୍ଯସ୍ତ କରିଥଲା । କିନ୍ତ ମୁଁ କେବେହେଲେ ଚାଙ୍କୁ ଏ 

ବିଷୟରେ ଚାପଦେଇନି । ଅର୍ଥାଭାବପାଇଁ ତାଙ୍କୁ ବ୍ୟଥ୍ତ ହେବାକୁ ଦେଇନି । ମୁଁ ଚାକିରି 
କରିବାପାଇଁ ବହୁତ ସମୟରେ ଚେଷ୍ଟା କରି ମଧ୍ଯ ପାଇଲିନି, ଏକଥା ମାନସିଂହଙ୍କୁ ମୁଁ 
ଜଢଣାଇନଥ୍‌ଲି । ଶେଷରେ ଏଠାରେ ଏ ଘରଗୁଡ଼ିକ କରି ତାକୁ ଭଡ଼ାଲଗାଇଲି । ଭଡ଼ା 
ଟଙ୍କାରେ ସେତେବେଳେ ଚଳୁଥ୍‌ଲି; ବର୍ଉମାନ ମଧ୍ଯ ସେହି ଟଙ୍କାରେ ଚଳ୍ୁଛି। ମୁଁ 
ପୁଅମାନଙ୍କ ଉପରେ ବେଶି ନିର୍ଭର କରେନା । 

ଟିକିଏ ହସି ପୂଣି କହିଲେ — 

ଏ ଘରଟିକୁ ମୁଁ ମୋ ନାମରେ କରିନେଇଥ୍‌ଲି; କାରଣ ମାନସିଂହ ଯେପରି 
ଲୋକ, ସେ କେତେବେଳେ କାହାକୁ ଦେଇଦେବେ ତା'ର ଠିକଣା ନଥୁଲା । ଏ 
ବିଷୟରେ ସେ ଜାଣିଥ୍‌ଲେ ମଧ୍ଯ ପ୍ରତିବାଦ କଲେନାହିଁ । 

ସେ ବଡ଼ ନର୍ଭସ୍‌ ପ୍ରକୃତିର ଲୋକ ଥୁଲେ । ତାଙ୍କର ପାରିପାର୍ଶ୍ମିକ ଅବସ୍ଥା ଏପରି 
ଥୁଲା ଯେ, ସେ ବିଭିନ୍ନ କାମରେ ନର୍ଭସ୍‌ ହୋଇପଡ଼ୁଥ୍‌ଲେ । ପିଲାମାନଙ୍କ ପାଠପଢ଼ା 
ପ୍ରତି ସେ ଦୃଷ୍ଟି ଦେଇପାରୂନଥ୍‌ଲେ, ଯଦିବା ତାଙ୍କର ଚିନ୍ତା ଉଚ୍ଚଣରଣର ଥୁଲା | ପିଲା- 
ମାନଙ୍କି ଦାୟିତ୍ବ ତାଙ୍କୁ ଦେବାପାଇଁ ମୁଁ ମଧ୍ଯ ଆଗ୍ରହ ଦେଖାଉନଥ୍‌ଲି । ଆମେମାନେ ମଧ୍ଯ 
ତାଙ୍କର ସଂସାର ପ୍ରତି ବିରାଗଭାବ ବହୁତ ଦିନ ଆଗରୁ ଲକ୍ଷ୍ୟ କରୁଥ୍‌ଲୁ । ଆମେ 
ଆଶଙ୍କା କରୁଥ୍ଲୁ ଯେ, ସେ ହୁଏତ ଦିନେ ଘରଛାଡ଼ି ବୈରାଗୀ ହୋଇ ଚାଲିଯିବେ । 
ଯାହାହେଉ ଶେଷପର୍ଯ୍ୟନ୍ତ ସେ ଘରେ ରହିଥ୍‌ଲେ । 

ହଁ, ଏଇ ନର୍ଭସ୍‌ କଥା କହୁଥ୍ଲି ପରା | ପରୀକ୍ଷାପାଇଁ ବାପ ଯେପରି ନର୍ଭସ୍‌,ପୁଅ 
ମଧ୍ଯ ତଦୁପ । ପୁଅ ପରୀକ୍ଷା ଦେବାପାଇଁ ପ୍ରସ୍ତୁତ ହେଲାବେଳେ ବାପ କହନ୍ତି — 
ଆରେ, ତୁ ତ ଭଲଭାବରେ ପଢ଼ାପଢ଼ି କରିପାରିନୁ; ପରୀକ୍ଷାରେ ଭଲହେବ ତ ? ନା, 
ଏଥର ପରୀକ୍ଷା ଦେ'ନା; ଆସନ୍ତା ଥର ଭଲଭାବରେ ପଢ଼ାପଢ଼ି କରି ଦେବୁ ।”” 

ମୁଁ କିନ୍ତୁ ଜୋର୍‌ ଦେଇ କହେ“ ନା, ସେ ପରୀକ୍ଷା ଦେବ।”” ଶେଷରେ 
ବାଧ୍ଧକରି ପଠାଏ, ପୁଅ ବ୍ୟସ୍ତରେ ଯାଏ ଓ ପରୀକ୍ଷା ଦିଏ; କିନ୍ତୁ ଫଳ ହୁଏ ପୂଅ 
ପରୀକ୍ଷାରେ ଭଲକରିଛି । ସେମାନଙ୍କର ନର୍ଭସନେସ୍‌ ସବ୍ଧ ପରୀକ୍ଷାବେଳକୁ ସେହିପରି । 
ଏମ୍‌.ଏ.ପରୀକ୍ଷାବେଳକୁ ତାଙ୍କ କଥା ନମାନି ମୁଁ ଯେତେବେଳେ ଲଳିତକୁ ପରୀକ୍ଷା 
ଦେବାକୁ ପଠାଇଲି; ସେତେବେଳେ ମାନସିଂହ କହିଲେ ˆ ହଉ, ତୁ ଯା' ଯେତେବେଳେ 
ତୋ ବୋଉ କହୁଛି¬ ପ୍ରଫେସରଙ୍କୁ ପଚାରିଦେଇ ପରୀକ୍ଷା ଦେବୁ ।”” ସେ ପୁଅ 
ଯେତେବେଳେ ଆଇ.ଏ.ଏସ୍‌.ପରୀକ୍ଷା ଦେବାକୁ ଗଲା; ସେତେବେଳେ ସେ ବରାବର 
ମନାକରୁଥୁଲେ । କହୁଥ୍‌ଲେ-“ ଆରେ, ଯଦି ନପାଉ କେତେ ବଡ଼ ଲୋକନିନ୍ଦା ହବ । 
ପୁଅ ମଧ୍ଯ ସେହି କଥାରେ ଆଗ୍ରହ ଦେଖାଇଲା; କିନ୍ଧୁ ମୁଁ କହଲି“ ‘ନା, ସେ ପରୀକ୍ଷା 
ଦେବ।”” ପୂଅ ପରୀକ୍ଷା ଦେଲା; ମାତ୍ର ମତେ କହିଲା“ ଯଦି ମୁଁ ନପାଏ ତେବେ 
ବୋଉ କଥା ବୂଝାଯିବ ।” ? ଯାହାହେଉ ଲଳିତ ( ଲଳିଚେନ୍ଦୁ) ଆଇ.ଏ.ଏସ୍‌.ରେ ପ୍ରଥମ 
ହେଲା । 

ତା'ପରେ ହସ ହସ କହଲେ-` “ବେଳେ ବେଳେ ମାନସଂହ କହନ୍ତଓ ଏ 
ପିଲାମାନେ ଭଲ କରୁଛନ୍ତି କିପରି, ଜାଣିଛ ? ଏମାନେ କାହାର ବ୍ରେନ୍‌ ନେଇଛନ୍ତି ?'?ଏ 
କଥା କହି ଶ୍ରୀମତୀ ମାନସିଂହ ମୁଣ୍ଡରେ ହାତ ଲଗାଇଲେ । ତା'ପରେ କହିଲେ 
“ମାନସିଂହ କଥାଛଳରେ ଅନେକ ସମୟରେ ରହସ୍ୟ କରୁଥ୍‌ଲେ । 

ଆମର ବାହାଘର ମେ” ମାସ ୧୯୩୨ରେ ହେଲା । ବାହାଘର ପୂର୍ବରୁ ମୋ ବାପା 
ତାଙ୍କୁ ପଢ଼ାପଢ଼ିରେ ସାହାଯ୍ୟ କରୁଥ୍‌ଲେ । ଆର୍ଥିକ ସାହାଯ୍ୟ ପାଇ ସେ ପଢ଼ାପଢ଼ିରେ 
ଆଗେଇଗଲେ । ଏହା ପୂର୍ବରୁ ତାଙ୍କ ସହିତ ମୋର ଚଟିଠିପତ୍ରର ଆଦାନପ୍ରଦାନ ଥୁଲା । 
ଆମର ବାହାଘର ଦିନ ସ୍ଥିର ହେବା ପରେ ମୁଁ ଚିଠି ଦେବା ବନ୍ଦକରିଦେଲି । ମାନସିଂହ 
ବ୍ୟସ୍ତହୋଇ ମୋ ନାମରେ ଗୋଟିଏ କବିତା ‘ସହକାର”ରେ ଛପାଇଲେ । ସେଥ୍‌ରେ 
ହେମଲତା ଦେବୀ ବୋଲି ଲେଖାଥୁଲା । 

ମୁଁ ମୋ ନୋଟ୍‌ରୂ ବାହାରକରି ଶ୍ରୀମତୀ ମାନସିଂହଙ୍କୁ କହିଲି ଯେ, ସେ କବିତା 
“ବର୍ଷା ସନ୍ଧ୍ୟା” ଓ ତାହା ସହକାର? ୧ ୨ଶ ବର୍ଷ ୧୨ଶ ସଂଖ୍ୟାରେ ପ୍ରକାଶିତ ହୋଇଥଲା 
ଓ ସେହି ସଂଖ୍ୟାରେ ମାନସିଂହଙ୍କର ‘ରୂପଦେବତା” କବିତା ପ୍ରକାଶପାଇଥ୍‌ଲା | 

ତା'ପରେ ଶ୍ରୀମତୀ ମାନସିଂହ କହିଲେ“ “ନିଜର ଅସୁବିଧା ଅନ୍ୟ ଆଗରେ 
ପ୍ରକାଶ କରିବାକୁ ମାନସିଂହ ପସନ୍ଦ କରୁନଥ୍‌ଲେ । ସେଥୁପାଇଁ ତାଙ୍କର ଶେଷ ସମୟର 
ଘଟଣାକୁ ମଧ୍ୟ ସେ ବାହାର ଲୋକଙ୍କୁ ଜଣାଇବାକୁ ଇଚ୍ଛା ପ୍ରକାଶ କରିନଥୂଲେ | ଶେଷ 
ଢ଼ୀବନରେ ମାନସିଂହ ଲୁଗାପଟା ପରିଷ୍ଠାର ରଖିବାକୁ ବେଶି ତପୂର ହେଉଥ୍‌ଲେ । 
ସାଧାରଣ ସଫାଲୁଗା ସେ ନପିନ୍ଧି ସବୁବେଳେ ଇସ୍ତିକରା କପଡ଼ା ପିନ୍ଧିବାକୁ ଚାହିଁଲେ । 
ଆମେ ମଧ୍ଯ ସେହିପରି ବ୍ୟବସ୍ଥା କଲୁ । 

ସେତେବେଳେ ଆମ ଘରର ତଳ ମହଲାରେ ଫୋନ୍‌ ଥାଏ । ସେ ଦିନରାତି 
ଅନେକ ସମୟରେ ବସି ଫୋନ୍‌ କରନ୍ତି । ଏହାଦ୍ଵାରା ଫୋନ୍‌ ବିଲ୍‌ ବେଶି ଆସିବା ଦେଖି 
ମୁଁ ଥରେ ତାଙ୍କୁ ଏ ବିଷୟରେ କହିଲି ଏତେ ପଇସା କେଉଁଠୁ' ଆସିବ ? ସେ କିଛି 
ପ୍ରତିକ୍ରିୟା ନକରି କିଛିଦିନ ପରେ ମିସ୍ତି ଡକାଇ ଫୋନ୍‌କୁ ଉପରକୁ ନେଇଆସିଲେ। 
ଦରକାର ହେଲେ ଆସି ଫୋନ୍‌ କରିଯାଆନ୍ତି । 

ସେଦିନର କଥାବାର୍ଭା ପରେ ୫.୩୦ ବେଳକୁ ମୁଁ ଫତୂରାନନ୍ଦଙ୍କ ପାଖକୁ 
ଫେରିଆସିଲି । . 

ଦ୍ଵିତୀୟ ଭାଗ 
ମୋର କେତେକ ରଚନା” 


ମହୀୟସୀ ନାରୀ : 


(କ) ଭାରତୀୟ ନାରୀ- 


ଭାରତୀୟ ନାରୀର ସୂନାମ ଅପେକ୍ଷା ଦୁନନାମ ବହୁତ । ପୁରୁଷସମାଜ ତାକୁ ଗୃହ 
ମଧ୍ଯରେ ଆବଦ୍ଧ ରଖି ଅବଳା ଦୁର୍ବଳା ନାମଦେଇ କେବଳ ଉପଭୋଗ୍ୟ ବସ୍ତୁ କରିରଖିଛି । 
ଏହାର ଏଇ ବିଂଶଶତାବ୍ଦୀର ମଧ୍ୟଭାଗ ପର୍ଯ୍ୟନ୍ତ ବିଶେଷ କୌଣସି ପରିବର୍ଭନ 
ହୋଇନାହିଁ । ଏବେ ବି ନାରୀ ଗୃହକୋଣରେ ଆବଦ୍ଧ ରହି ନିର୍ଯାତିତା ହେଉଛି । 

କିନ୍ଧଟ ଭାରତୀୟ ନାରୀର ନାମ ବାହାରକୁ ପ୍ରକାଶ ପାଉନଥ୍‌ଲେ ମଧ୍ଯ ସେ 
ବନମଲ୍ଲୀ ପରି ତା'ର ସୁବାସ ବିତରଣରେ କୌଣସି କୁଣ୍ଠା ପ୍ରକାଶ କରିନାହିଁ । ଯୁଗେ 
ଯୁଗେ ଭାରତୀୟ ନାରୀ ବୈଦିକ ବାଣୀର ମର୍ଯ୍ୟାଦା ରଖିଆସିଛି । ହିନ୍ଦୁ ବିବାହ 
ସମୟର କେତୋଟି ବୈଦିକ ଶ୍ଲୋକ ଏଠାରେ ଉଲ୍ଲେଖ କରାଗଲା । ସେଥୁରୁ ଭାରତରେ 
ବିବାହର ଆଦର୍ଶ ସମ୍ବନ୍ଧରେ ବରଝାପଡ଼େ । 

“ସଖା ସପ୍ତପଦୀ ଭବ ସଖ୍ୟନ୍ତେ ଗମେଯମ୍‌ । 
ସଖ୍ୟଂ ତେ ମା ଯୋଷାଃ ସଖ୍ୟାଂ ତେ ମା ଯୋଷ୍ଟ୍ୟାଃ ।”? 

[ଏକତ୍ର ସପ୍ତପଦ ଅର୍ଥାତ୍‌ ଭୂରାଦି ସପ୍ତଲୋକ ଯିବାକୁ ତୁମେ ମୋର ସଖୀ ହୁଅ । 
ମୁଁ ମଧ୍ଯ ତମ ସଙ୍ଗେ ସଖ୍ୟ ସୂତ୍ରରେ ଆବଦ୍ଧ ହେଲି । ତମର ମୋର ସଖ୍ୟଫଳରେ ଦୂହେଁ 
ଏକତ୍ର କ୍ରମଶଃ ଉନ୍ନତି ମାର୍ଗରେ ଆରୋହଣପୂର୍ବକ ଏକତ୍ର ଏଇ ପୃଥ୍ବୀଠାରୁ ସତ୍ୟ- 
ଲୋକକୁ ଉନ୍ନୀତ ହେବା । ତମର ମୋର ସଖ୍ୟବନ୍ଧନ ଯେପରି ଅନ୍ୟ ସ୍ତ୍ରୀଲୋକଦ୍ଧାରା 
ନଷ୍ଟ ନହୁଏ ଏବଂ ସୂଖକାରିଣୀ ରମଣୀମାନେ ତମର ସଖ୍ୟବନ୍ଧନ ସୁଦୃଢ଼ କରନ୍ତୁ ।] 

“ଓଁ ଗୃହ୍ଣାମି ତେ ସୌଭଗତ଼୍ଵାୟ 
ହସ୍ତଂ ମୟା ପତ୍ୟଯା ଜରଦହଷ୍ଟିର୍ଯଥାସଃ 
ଭଗୋ ଅର୍ଯ୍ୟମା ସବିତା ପୂରନ୍ଧୀର୍ମହ୍ୟଂ 
ତ୍ଵାବଦୁର୍ଗାହଁପତ୍ଯାୟ ଦେବାଃ ।”? 

ମୁଁ ତୁମକୁ ମୋର ସୌଭାଗ୍ୟ ନିମନ୍ତେ ଗ୍ରହଣ କରୁଛି । ତୁମେ ମୋର ସୌଭାଗ୍ୟର 
ଏକମାତ୍ର ଅବଲମ୍ବନ, ଠିକ୍‌ ଯେପରି ବୃବ୍ଧର ଅବଲମ୍ବନ ଯଷ୍ଟି । ସୂର୍ଯ୍ୟ ପୃଥ୍ବୀ ଆଦି 
ଦେବତାମାନେ ସୌଭାଗ୍ୟ ନିମନ୍ତେ ମୋ ସହିତ ତୁମକୁ ସଂଯୋଗ କରନ୍ତ । 

” ମହୀୟସୀ ନାରୀ, ସଂପାଦିକା ହେମଲତା, ମାନସିଂହ, କଟକ ପବ୍ଲିଶିଂ ହାଉସ, ୧ମ ସଂ 


୧୯୬୧। 

୮୨ ପ୍ରିୟ ପରମ 


“*ଓଁ ଇମମଶ୍ାନ ମାରୋହ ଆଶ୍ଚେବ ତଂ ସ୍ଥିରାଭବ, 
ସସସ୍ଵ ପୃତନାୟତୋ ଅଭିତିଷ୍ଠ ପ୍ରତନ୍ୟତ । 

[ଏଇ ଶିଳା ଉପରେ ଆରୋହଣ କର । ଶିଳାପରି ସ୍ଥିର ହୁଅ । ଶିଳାପରି 
ସହନଶୀଳ ହୁଅ । ସୈନ୍ୟପରି ଚତ୍ୁ୍ଦିଗରେ ବୃିପ୍ରାପ୍ତ ହୁଅ ¦] 

ସ୍ଵାମୀ-ସ୍ତ୍ରୀ ସମ୍ଭନ୍ଧରେ ଗୋଟିଏ ଚମକ୍ରାର ଆଦର୍ଶ ନିମ୍ନଲିଖ୍ତ ମନ୍ତ୍ରଟି ମଧ୍ଯରେ 
ଆମେ ଦେଖିବାକୁ ପାଉ । ପତି ସ୍ତ୍ରୀ ନିକଟରୁ କାମନା କରୁଛନ୍ତି 

““ଯଦେ ତତ୍‌ ହୃଦୟ ତବ 
ତଦସ୍ତୁ ହୃଦୟଂ ମମ, 
ଯଦିଦଂ ହୃଦୟଂ ମମ 
ତଦସ୍ତୁ ହୃଦୟଂ ତବ । 

{ତୁମର ଏଇ ହୃଦୟ ମୋର ହୃଦୟ ହେଉ । ମୋର ହୃଦୟ ତମର ହୃଦୟ ହେଉ |] 

ବିବାହର ବୈଦିକ ମନ୍ତ୍ର ମଧ୍ଯରେ ସ୍ଵାମୀ -ସ୍ତ୍ରୀର ପ୍ରେମବନ୍ଧନରେ ଯେ ଆଲେଖ୍ୟ 
ଦେଖିବାକୁ ମିଳେ, ତାହା ଭାବାଦର୍ଶର ମହିମାରେ ପ୍ରୋଜ୍ଵଳ । 

ଅତି ପ୍ରାଚୀନ କାଳରେ ମଧ୍ଯ ନରନାରୀଙ୍କ ଏଇପରି ଶ୍ରେଷ୍ଠ ଆଦର୍ଶ ସମାଜ ସମ୍ମୁଖରେ 
ସ୍ଥାପିତ ଥ୍୍‌ବାରୁ ବ୍ୟକ୍ତି ଓ ସମାଜ -ଜୀବନ ଅପୂର୍ବ ସାର୍ଥକତାରେ ମଶ୍ତିତ ହୋଇ -ଥୂଲା | ତାହା 
ଆଜି କାହିଁ ? ଇହକାଳ ପରକାଳରେ ବିଛ୍ଛେଦ ନାହିଁ ଭାବି ସ୍ଵାମୀ ଏଇ ମନ୍ତ୍ର ଉଚ୍ଟାରଣ କରି 
ସ୍ତ୍ରୀ ସହିତ ସଖ୍ୟବନ୍ଧନରେ ଆବଦ୍ଧ ହୋଇଥାନ୍ତି । ନର-ନାରୀ ମିଳନର ଏଇ ପବିତ୍ର ଆଦର୍ଶ 
ଆଜି ମଧ୍ଯ ଭାରତୀୟ ସମାଜଜୀବନକୁ ବିଧୃତ କରୁଅଛି । 

ସମସ୍ତ ଅନ୍ୟାୟ ଅତ୍ୟାଚାର ମଧ୍ୟରେ ରହି ଭାରତର ନାରୀ ଯୁଗେ ଯୁଗେ 
ପୁରୂଷକୁ ସାହାଯ୍ୟ କରିଆସୁଅଛି । ସେ ସାହାଯ୍ୟ ଆଖିଦୃଷ୍ଟିଆ ନହେଲେ ବି ଉପେକ୍ଷଣୀୟ 
ନୁହେଁ । ହସ୍ତ କର୍ମରତ । କିନ୍ଧୁ ଅଦୃଶ୍ୟ ହୃଦୟ ଯେ ରକ୍ତ ସଂଚାଳନ କରୁଛି, ତାକୁ ନାହିଁ 
କରିହେବନାହିଁ । ସେଥ୍ର୍ପାଇଁ. ଆମେ ପୁରାଣରେ ଦେଖୁ ରାମଙ୍କର ସତ୍ୟରକ୍ଷାପାଇଁ 
ସୀତା ମଧ୍ୟ ସମସ୍ତ ସୁଖସ୍ବାଚୁନ୍ଦ୍ୟକୁ ତ୍ୟାଗକରି ରାମଙ୍କର ଅନୁଗାମିନୀ ହୋଇଛନ୍ତି; ତାଙ୍କ 
ଦୁଃଖରେ ଅଂଶ ଗ୍ରହଣ କରିଛନ୍ତି । ରାମଙ୍କର ଭୀରୂତା ଯୋଗୁହି ତାଙ୍କୁ ପୁଣି ଅଗ୍ନି ପରୀକ୍ଷାର 
ସମ୍ମୁଖୀନ ହେବାକୁ ପଡ଼ିଛି; ନିର୍ବାସିତ ଜୀବନ ଯାପନ କରିବାକୁ ପଡ଼ିଛି । ସୀତା ଇଛା 
କରିଥ୍‌ଲେ ଅଯୋଧ୍ୟାରେ ରହି ରାଜଭୋଗ କରିପାରିଥାନ୍ତେ ! ଅବଶ୍ୟ ପୂନର୍ବାର ବିବାହ 
ନକରି ସ୍ଵର୍ଣସୀତା ଗଢ଼ାଇ ରାମଚନ୍ଦ୍ର ତାଙ୍କ ପ୍ରତି ଯଥେଷ୍ଟ ସମ୍ମାନ ଦେଖାଇଯାଇଛନ୍ତି । 

କଳିର ପ୍ରଭାବ ହେତୁ ହେଉ କିମ୍ବା ଯେକୌଣସି କାରଣରୁ ହେଉ, ନଳ ଦମସନ୍ତୀଙ୍କୁ 
ଘୋର ବନ ମଧ୍ଯରେ ଏକାକିନୀ କରି ଛାଡ଼ିଯାଇଥ୍‌ଲେ, ତଥାପି ଦମୟନ୍ତୀ ତାଙ୍କୁ 
ଭୁଲିନଥ୍‌ଲେ । 

ସେପରି ଦ୍ରଷ୍ଟନ୍ତ ଗାନ୍ଧର୍ବ ବିବାହ ନାମରେ ଶକୃନ୍ତଳାର କୃମାରୀତ୍ଵ ନଷ୍ଟକରି ତାଙ୍କୁ 
ପରେ ପ୍ରତ୍ୟାଖ୍ୟାନ କଲେ- ଯଦିଓ କବି ପରୁଷର ଏଇ ଦୁର୍ବଳତାକୁ ଘୋଡ଼ାଇବାକୁ ଯାଇ 
ରଷି ଦୂର୍ବାସାଙ୍କର ଅଭିଶାପର ଫଳ ବୋଲି ଶରଣ ନେଇଛନ୍ତି । 

ପ୍ରିୟ ପରମ ୮୩ 


ସୁଭଦ୍ରା ଅର୍ୃନଙ୍କର ରଥଚାଳନା କରି ତା ସାହାଯ୍ଯ କରିଛନ୍ତି ବଳରାମଙ୍କର 
ସୈନ୍ଯମାନଙ୍କୁ ପରାସ୍ତ କରିବାରେ । ଶୈବ୍ୟା ଦା ଏର ହରିଶ୍ଚନ୍ଦ୍ରଙ୍କର ପଣ ରକ୍ଷାପାଇଁ 
ଶିଶୁପୁତ୍ର ସହ ପଥର ଭିଖାରୂୁଣୀ ହୋଇଛନ୍ତି । 

ପୁରାଣ କିମ୍ବା ଇତିହାସରୁ ନାରୀର ସୌନ୍ଦର୍ଯ୍ୟ ଭୋଗପାଇଁ ପୂରୁଷକୁ ଯୁଦ୍ଧ କରିବାର 
ଦେଖୁ; କିନ୍ତୁ ନାରୀପାଇଁ ପୁରୁଷର ଅନ୍ଯ କୌଣସି ସାହାଯ୍ୟର ବିଶେଷ ପରିଚୟ 
ମିଳେନାହିଁ । 

ଏ” ତ ଗଲା ପୂରାଣଯୁଗର କଥା | ଆଧୁନିକ ଯୁଗରେ ଆମେ ଦେଖିବାକୁ ପାଉ, 
ନିରକ୍ଷରା ପଲ୍ଲୀବାଳା ଶାରଦାମଣିଙ୍କୁ । ସେ ସାଧକ ରାମକୃଷ୍ଣ ପରମହଂସଙ୍କୁ ଇଚ୍ଛା 
କରିଥ୍‌ଲେ ଗୃହୀ କରିପାରିଥାନ୍ତେ କିମ୍ଭା ଘରେ ରହି ସୁଖୀ ହୋଇଥାନ୍ତେ । ଶାରଦା 
ଦେବୀ ତା” ନକରି ରାମକୃଷ୍ଣଙ୍କପାଇଁ ସଂସାର ତ୍ୟାଗ କରିଛନ୍ତି ଏବଂ ସାଧନାପଥରେ 
ତାଙ୍କର ସହାୟ ହୋଇ ଅଶେଷ ସେବା କରିଯାଇଛନ୍ତି ତାଙ୍କର ଓ ତାଙ୍କ ଶିଷ୍ୟବର୍ଗଙ୍କର । 
ଗୋଟିଏ ନିରକ୍ଷରା ପଲ୍ଲୀବାଳା ପକ୍ଷରେ ଏହା ଅସାଧାରଣ କଥା ନୁହେଁକି ! ଆଉ 
ଗୋଟିଏ ଉଲ୍ଲେଖଯୋଗ୍ୟ ବିଷୟ ହେଉଛି, ପରମହଂସଙ୍କ ମୃତ୍ୟୁ ପରେ ହିନ୍ଦ୍ରନାରୀ 
ଶାରଦା ଦେବୀ ହସ୍ତରୁ ଶଙ୍ଖା କାଢ଼ିନଥ୍‌ଲେ କିମ୍ବା ମସ୍ତକରୁ ସିନ୍ଦୁର ନିଭାଇନଥ୍‌ଲେ 
ରାମକୃଷ୍ଣଙ୍କ ନିଦୈଶରେ । ଯୋଗୀ ରାମକୃଷ୍ଣଙ୍କ ଆତ୍ମା ଯେ ଅମର, ଏକଥା ଆମେ 
ହୁଏତ ବିଶ୍ଵାସ କରିପାରିବୁନାହିଁ; କିନ୍ଧ ଶାରଦା ଦେବୀ ସେକଥା ମର୍ମେ ମର୍ମେ ଅନୁଭବ 
କରିଥ୍ଲେ । ଶାରଦା ଦେବୀ ଯୌବନର ଉପଭୋଗକୁ ତୃଛୁକରି ଅବତାରୀ ରାମକୃଷ୍ଟଙ୍କଦ୍ଧାରା 
ଜନନୀ ରୂପରେ ପୂଜିତା ହୋଇଛନ୍ତି । ଦକ୍ଷିଣେଶ୍ଵର ସାଧନାପୀଠରେ ଶାରଦା ଦେବୀ 
ଗୃହିଣୀ ଓ ତପସ୍ଵିନୀ ରୂପରେ ରାମକୃଷ୍ଣଙ୍କର ସହାୟସ୍ଵରୁପା ଥୁଲେ ! କିନ୍ତୁ ଆଶ୍ଚର୍ଯ୍ୟର 
ବିଷୟ ଏହି ଯେ, ବିବାହ ସମୟକୁ ତାଙ୍କର ବୟସ ମାତ୍ର ନଅବର୍ଷ ¦ ଅନ୍ୟାନ୍ୟ ଦେଶରେ 
ଏବଂ ବର୍ଭମାନ ସମୟରେ ଏପ୍ରକାର ତ୍ୟାଗ କୌଣସି ନାରୀପକ୍ଷରେ ସମ୍ଭବ କି ? 

ଏହିପରି ଆମ୍ଭେମାନେ ସମସ୍ତ ଭାରତୀୟ ମନୀଷୀମାନଙ୍କ ଜୀବନରେ ଦେଖି- 
ଆସୁଛୁ । ବିଚାରକରାଯାଉ ପୂଣି ମହାତ୍ମାଗାନିଙ୍କ ବିଷୟ ! କସ୍ୁରୀବାଇ ଇଚ୍ଛାକରିଥ୍‌ଲେ 
ମହାମତ୍ମାଙ୍କୁ ତ୍ୟାଗକରି ପୁତ୍ରମାନଙ୍କ ସହିତ ସଂସାର ସୁଖଭୋଗ କରିପାରିଥାନ୍ତେ । କନ୍ଧ 
ମହାତ୍ମା ଗାଛିଙ୍କ ସମସ୍ତ ନିର୍ଯାତନା ସେ ଅମ୍ବାନ ବଦନରେ ସହ୍ଯ କରି ତାଙ୍କ ପଥର 
ପଥ୍କ ହୋଇଛନ୍ତି । ଏହା ମହାତ୍ମା ଗାନ୍ଧିଙ୍କ ନିକ ଜୀବନଚରିତରୁ ଜାଣିବାକୁ ପାଉ । 
ମହାତ୍ମା ଗାନ୍ଧିଙ୍କ ପ୍ରଥମ ସାଧନାକ୍ଷେଦ୍ର ଦକ୍ଷିଣ ଆଫ୍ରିକାରେ ସେ କସ୍ତରୀବାରଙ୍କୁ ଯାହା 
କରିବାକୁ କହୁଥ୍‌ଲେ, କସୁରୀବାଇ ଧର୍ମଗତ ସଂସ୍କାରବଶତଃ ତାହା କରିବାକୁ କୁଣ୍ଠିତ 
ହୋଇଛନ୍ତି; କିନ୍ଧ ପରେ ସେ ନିଜକୁ ଦୃଢ଼କରି ଗାନ୍ଧିଙ୍କର ତ୍ୟାଗଭାବ ଗ୍ରହଣକରି - 
ଥୁଲେ । ଖାଲି ସେତିକି ନୁହେଁ, ସନ୍ତାନଗତପ୍ରାଣା ଜନନୀ ସନ୍ତାନମାନଙ୍କଠାରୁ ଦୂରରେ 
ରହି ସମସ୍ତ ଧନସମ୍ପଦର ମୋହ ତୁଟାଇ ସ୍ଵାମୀଙ୍କ ପଦାଙ୍କ ଅନୁସରଣପୂର୍ବକ ଅଶେଷ 
ଦୁଃଖ କଷ୍ଟ ସହ୍ୟକରି, ଜେଲ୍‌ରେ ଥାଇ ଅମରଲୋକକୁ ଯାତ୍ରା କଲେ |! ମହାମାନବ 

୮୪ ପ୍ରିୟ ପରମ 


ଗାନ୍ଧିଙ୍କ କୋଳରେହିଁ ତାଙ୍କର ଶେଷନିଃଶ୍ଵାସ ନିର୍ଗତ ହେଲା ! ସ୍ଵାମୀ କୋଳରେ ମସ୍ତକ 
ରଖି ମୃତ୍ଯୁବରଣ ହିନ୍ଦୁନାରୀମାତ୍ରେହିଁ କାମନା କରିଥାନ୍ତି । ଯେଉଁ ମହାମାନବଙ୍କର 
ଦର୍ଶନପାଇଁ କୋଟି କୋଟି ମାନବ ଲାଳାୟିତ ଥୁଲେ, ତାଙ୍କଠାରୁ ଏ ସମ୍ମାନ ପାଇବା କମ୍‌ 
ସୌଭାଗ୍ୟର କଥା ନୁହେଁ । ମହାମାନବ ଗାନ୍ଧିଜୀଙ୍କ ସ୍ଵରଣ କଲାବେଳେ କସ୍ତୁରବା'ଙ୍କ 
କଥା ମଧ୍ଯ ସ୍ଵତଃ ମନରେ ଉଦିତ ହୁଏ । 

ଅଧାମତ୍ମାଯୋଗୀ ଶ୍ରୀଅରବିନ୍ଦ ରାଜନୈତିକ କାରଣଯୋଗୁଁ ସ୍ବଦେଶ ଛାଡ଼ି 
ପଶ୍ଡିଚେରୀରେ ଆଶ୍ରୟ ଗ୍ରହଣ କଲେ । ସେଠାରେ ଅବସ୍ଥାନ କରୁଥ୍ବା ସମୟରେ 
ଭଗବତ୍‌ ପ୍ରେରଣାପ୍ରାପ୍ତ ହୋଇ ଆଶ୍ରମ ଗଢ଼ି ରହିଲେ । ତାଙ୍କ ସ୍ତୀ ମୃଣାଳିନୀ ଦେବୀ ଏ 
ସମ୍ବାଦ ପାଇ ନିଜକୁ ରଷି ଅରବିନ୍ଦଙ୍କୁ ଉପଯୁକ୍ତ କରିବାପାଇଁ ଲାଗିପଡ଼ିଲେ। ସେ 
ଦିବୁଗଡ଼ ଆଶ୍ରମରେ ରହି ସ୍ଵାମୀ ମୁକ୍ତାନନ୍ଦଙ୍କଠାରୁ ଯୋଗ ଶିକ୍ଷାକଲେ । ତପୂରେ 
“ବେଲୁଡ଼ମଠରେ ରାମକୃଷ୍ଣ ପରମହଂସଙ୍କ ଶିଷ୍ୟ ସ୍ଵାମୀ ଶାରଦାନନ୍ଦଙ୍କ ଆଶ୍ରୟରେ 
ଆମ୍ମୋନ୍ନତିପାଇଁ ଚେଷ୍ଟିତ ଥୁଲେ ! ତା'ପରେ ଅରବିନ୍ଦଙ୍କ ଆଶ୍ରମରେ ନିଜପାଇଁ ସ୍ଥାନ 
କରିନେଇଥାନ୍ତେ; ବିଧ୍‌ କିନ୍ଧୁ ବାମ ହେଲା । ସାଧନାରେ ସିବ୍ଧିଲାଭ କରିବା ପୂର୍ବରୁ 
ମୃଣାଳିନୀ ଦେବୀ କାଳକବଳରେ ପତିତ ହେଲେ । 

ତା'ପରେ ଆମେ ଦେଖୁ ନବଦ୍ରୀପର ପ୍ରସିଦ୍ଧ ପଣ୍ତିତ ବଣୁଆ ରାମନାଥଙ୍କ ସ୍ତ୍ରୀଙ୍କୁ, 
ଯେ ଜି ଏକାନ୍ତ ମନରେ ସ୍ଵାମୀସେବା କରିଯାଇଛନ୍ତି ଅର୍ଥ ସମ୍ପଦକୁ ତୁଚୁକରି । ଦୀନ 
ରାମନାଥଙ୍କ ସ୍ତ୍ରୀ ଶଙ୍ଗା ଅଭାବରେ ହାତରେ ସୂତା ବାନ୍ଧି ସଧବାତ୍ ପାଳନକରୁଛନ୍ତି । ଦିନେ 
ସେ ଗଙ୍ଗା ନଦୀରେ ଲୁଗା ଧୋଉଛନ୍ତି, ଏହି ସମୟରେ ନବଦ୍ଧୀପର ରାଣୀ ପରିଚାରିକା 
ଗହଣରେ ଆସିଲେ ସ୍ଵାନ କରିବାକୁ । ଗୋଟିଏ ଉଦ୍ଧତା ଦାସୀ କହିଲା, “କି ଲୋ, 
ତତେ କ'ଣ ଦିଶୂନାହିଁ କି, ପାଣି ପଡ଼ିବ ?”? ତା'ପରେ ରାମନାଥଙ୍କ ସ୍ତୀ ପଚାରିଲେ, 
“ପାଣି ପଡ଼ିବ ବୋଲି ମୁଁ କ'ଣ ଲୁଗା କାଚିବିନାହିଁ ??? ସେଇଠୁ ଦାସୀ କହିଲା, ˆ ‘ହାତରେ 
ସୂତା ବାଛି ବ୍ରାହ୍ମଣୀର ଚାତର କେତେ ! ଆଉ ଯଦି ସେମିତି କିଛି ହୋଇଥାନ୍ତୁ ! 

ରାମନାଥଙ୍କର ବୃଦ୍ଧିମତୀ ସ୍ତ୍ରୀ ଉତ୍ତରରେ କହିଲେ, “ହଁ, ଏଇ ସୂତା ଲାଗି ତ 
ନବଦ୍ଧୀପର ସମ୍ମାନ ରହିଛି ।”” ଏଇ ଉକ୍ତିରୁ ଜଣାପଡ଼େ, ସ୍ବାମୀଙ୍କ ପାଣ୍ଡିତ୍ୟ ସମ୍ବନ୍ଧରେ 
ସେ ଅଜ୍ଞ ନଥ୍‌ଲେ ! ଧନ ପ୍ରତି ଲାଳସା ନରଖି ସେ ପଡ୍ତିତ ସ୍ବାମୀଙ୍କର ଉପୟୁକ୍ତ ପତ୍ନୀର 
ଆସନ ଗ୍ରହଣ କରିପାରିଥ୍ଲେ । 

ୟାଂ' ପରେ ଆମେ ଜ୍ଵଳନ୍ତ ଉଦାହରଣ ପାଉ ଶ୍ରୀ ମୋତିଲାଲ ନେହେରୁଙ୍କ ସ୍ତ୍ର 
ଶ୍ରୀମତୀ ସ୍ଵରୂପରାଣୀ ନେହେରୁଙ୍କଠାରୁ; ଯେ କି ସ୍ବେଚଛାରେ ସୂୁଖ-ସମୃଦିର ଚରମସୀମାରୁ 
ଓହ୍ଲାଇଆସି ନିର୍ଯାତନାକୁ ବରଣକରିନେଇଥ୍‌ଲେ ଏକାଧାରରେ ଭାରତମାତାର ସ୍ଵାଧୀନତା 
ଓ ସ୍ଵାମୀଙ୍କ ସହଯୋଗପାଇଁ । 

ସ୍ଵାଧୀନ ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ତିତ ଜବାହରଲାଲ ନେହେରୁଙ୍କର 
ପତ୍ନୀ କମଳା ନେହେରୁ ମଧ୍ଯ ଦୁଃଖ କଷ୍ଟ ବରଣ କରିନେଇଛନ୍ତି ଅକୁଣ୍ଠିତ ଚିରରେ | ଧନୀ 

ବଧୂର କାରାବରଣ ଓ ଖଟ ପଲଙ୍କ ତେଜି ଭୂମିଶୟନ, ସାଧାରଣଙ୍କ ଦୃଷ୍ଟିରେ ସାମାନ୍ୟ 
ହେଲେହେଁ, କମଳାଙ୍କ ପକ୍ଷରେ ତାହା ନିଶ୍ଚୟ କ୍ଲେଶଦାୟକ ହୋଇଥ୍‌ବ । ତେଣୁ ତାଙ୍କର 
ସ୍ବାସ୍ଥ୍ୟଭଙ୍ଗହେଲା । ଅକାଳରେ ସେ ଝଡ଼ିପଡ଼ିଲେ । ମୋତିଲାଲ ତାଙ୍କର ଉତ୍ତମ ସ୍ବାସ୍ଥ୍ୟରେ 
ମୁଗ୍ଧ ହୋଇ ତାଙ୍କୁ ବଧୂ ରୂପରେ ବରଣ କରି ଆଣିଥ୍‌ଲେ । କେବଳ ଜବାହରଙ୍କପାଇଁ 
ସେ ସ୍ଵାଧୀନତା ସଂଗ୍ରାମରେ ଝାସଦେଇଥ୍‌ଲେ । ସେଥ୍ପାଇଁ ଆମେ ସ୍ବାଧୀନଭୀରତର 
ସର୍ବପ୍ରଥମ କର୍ଣ୍ଣଧାର ପଶ୍ତିତ ନେହେରୁଙ୍କର ଆତ୍ମଳୀବନ ଉସ୍ସର୍ଗପତ୍ରରେ ଦେଖୁ 
‘କମଳାଙ୍କୁ, ଯେ ଆଉ ନାହାନ୍ତି ।? ଏଇଥ୍‌ରୁ ଆମେ ଜାଣୁ କମଳାଙ୍କର ପ୍ରଭାବ ନେହେରୁଙ୍କ 
ଉପରେ କେତେ ଥଲା ଓ ଅଛି । 

ସତ୍ୟାନୁସନ୍ଧିସୁ ଭଗବାନ୍‌ ବୃଦ୍ଧଙ୍କ ଜୀବନରେ ମଧ୍ଯ ଆମେ ଏହାହିଁ ଦେଖୁ । ଦୂଃଖ- 
ଶୋକ-ସନ୍ତାପିତ ମାନବ ଜୀବନରେ ବିତୃଷ୍ଣା ଆସିବାରୁ ସେ ଅର୍ବଵାଙ୍ଗିନୀ ଗୋପାଙ୍କୁ 
ନଜଣାଇ ନିର୍ଜନ ନିଶୀଥରେ ଗୃହ ପରିତ୍ୟାଗ କରିଥୁଲେ ! କିନ୍ତୁ ଗୋପା ରାଜପ୍ରାସାଦରେ 
ରହି ମଧ୍ଯ ସିବ୍ଧାର୍ଥଙ୍କୁ ଭୁଲିଯାଇନାହାନ୍ତି । ଜ୍ଞାନାଲୋକ ପ୍ରାପ୍ତି ପରେ ବୁଦ୍ଧ ଯେତେବେଳେ 
ଫେରିଲେ, ସେ ଏଶ୍ବର୍ଯ୍ୟର ମୋହକୁ ଏଡ଼ାଇ ତାଙ୍କର ଶରଣ ପଶି ସଂଘର ଆଶ୍ରୟ 
ନେଲେ ଓ ବ୍ରଦ୍ଧଙ୍କର ଅମୃତମୟୀ ବାଣୀ କାମନା ଓ ତୃଷ୍ଣାରେ ଆବଦ୍ଧ ମାନବସମାଜରେ 
ପ୍ରଚାର କରିବାରେ ସାହାଯ୍ୟ କରିଥୁଲେ । 

ଭାରତର ସମୁଜ୍ଵଳ ଇତିହାସରେ ଏହିପରି ଶତ ଶତ ଦୃଷ୍ଟାନ୍ତ ଦେଖିବାକୁ ମିଳେ । ରଷି 
ଟଲ୍‌ଷ୍ଟୟଙ୍କ ଜୀବନର ଦୃଃଖପୂର୍ଣ୍ଣ ପରିସମାପ୍ତି ଏ ଦେଶରେ ଘଟେନାହିଁ । ସୁସଭ୍ୟ ଆମେରିକାର 
ସଭାପତି ଲିଙ୍କନ୍‌ ଯେପରି ସ୍ତ୍ରୀର ନାନାପ୍ରକାର ନିର୍ଯାତନା ସହ୍ଯକରିଯାଇଛନ୍ତି,ୟ ତାହା ଏ 
ଦେଶର ଅଶିକ୍ଷିତା ନାରୀଠାରେ ମଧ୍ଯ ସମ୍ଭବନୁହେଁ । 

ଯେଉଁ ପୁରୁଷମାନେ ବୈଦିକ ଶ୍ଲୋକ ରଚନାକରି ବିବାହର ଆଦର୍ଶ ସମ୍ବନ୍ଧରେ 
ସମାଜଜୀବନକୁ ମଧୁର ଓ ଉନ୍ନତତର କରିବାରେ ନାରୀଜୀବନକୁ ନିୟନ୍ତ୍ରିତ କରିଥ୍‌ଲେ, 
ସେଇ ଜ୍ଞାନବାନ୍‌ ପୁରୁଷମାନଙ୍କ ବିଷୟରେହିଁ ହତାଶ ହେବାକୁ ପଡ଼େ । ଆମେମାନେ 
ଦେଖିବାକୁ ପାଉନାହୁଁ ଗୋଟିଏ ହେଲେ ପୂରୁଷକୁ, ଯେ କି ସ୍ତ୍ରୀପାଇଁ କୌଣସିପ୍ରକାର 
ତ୍ୟାଗ ସ୍ଵୀକାର କରିଛି ! 

“କରି କରାଉଥାଏ ମୁହିଁ,” ଭାଗବତର ଏହି ବାଣୀକୁ ସାର୍ଥକ କରିଛି ହିନ୍ଦୁଲଳନା ! 
ନେତାମାନେ ନିଜେ କୌଣସି କାର୍ଯ୍ୟ କରନ୍ତିନାହିଁ; କରାଇଥଆନ୍ତି । ହିନ୍ଦୁନାରୀ ସେହିପରି 
ନିଜେ ନକରି ପୁରୁଷର କାର୍ଯ୍ୟରେ ମନପ୍ରାଣ ଦେଇ ସହଯୋଗ କରିଆସିଛି । ହୁଏତ 
ଏପ୍ରକାର ଆନ୍ତରିକ ସାହାଯ୍ୟ ନପାଇ ସ୍ତ୍ରୀର ଅତ୍ୟାଚାରରେ ଜର୍ଜରିତ ହୋଇ ସ୍ଵାମୀ 
ବ୍ୟର୍ଥକାମ ହୋଇଥାନ୍ତେ, ଯେପରି ଏ ଦେଶର ଅନେକ ସ୍ତ୍ରୀ ସ୍ବାମୀର ଅତ୍ୟାଚାର ଓ 
ଅଧ୍କାରର ଜ୍ବାଳାରେ ଆତ୍ମହତ୍ୟା କରନ୍ତି, କିମ୍ବା ଶୁଖି ଶୁଖି ମଉଳିପଡ଼ର୍ତି 

ପାଶ୍ଚାତ୍ୟ ଭାବରେ ଅନୁପ୍ରାଣିତ ବର୍ରମାନ ତରୂଣଗଣ ବଧୂ ନିର୍ବାଚନ ନେଇ 
ପିତାମାତାଙ୍କ ଉପରେ ଅସନ୍ତୁଷ୍ଟ । ସେମାନେ ନିଜେ ନିଜର ସହଧର୍ମିଣୀ ବାଛିବାରେ 

ଅଗ୍ରସର ହେଉଛନ୍ତି । ସେମାନଙ୍କ ଜୀବନର ସାଫଲ୍ୟ କ'ଣ ବ୍ରଦ୍ଧ, ରାମକୃଷ, ଗାନିଙ୍କଠାରୁ 
ଅଧ୍‌କ ହେବ ? ଏପରି ବିରାଟ ପୂରୂଷମାନେ ତ ସେମାନଙ୍କର ସ୍ତ୍ରୀମାନଙ୍କୁ ନିଜେ 


ବାଛିନଥୁଲେ ! 
(ଖ) ବିଶାଖା ମୃଗାରମାତା- 

ଶ୍ରାବସ୍ତୀପୂର ନଗରରେ ପୂର୍ବାରାମ ନାମକ ଏକ ଅତି ବିସ୍ତୃତ, ବିଚିତ ଓ ସୁସଜିତ 
ଉଦ୍ୟାନବାଟିକା ଥୁଲା । କିଂବଦନ୍ତୀ ଏହି ଯେ, ଏଇ ନଗରୀର ବିପୂଳବିତ୍ତଶାଳିନୀ, ସାଧୁ, 
ଦାନଶୀଳା ମହିଳା ବିଶାଖା ମୃଗାର ମାତା ପ୍ରଭୂତ ଅର୍ଥ ବ୍ୟୟକରି ଏଇ ଉଦ୍ୟାନବାଟିକା 
ପ୍ରସ୍ତତ କରାଇଥ୍‌ଲେ | ତାହାଙ୍କର ପିତୃମାତୃଦତ୍ତ ନାମ ଥୁଲା ବିଶାଖା; କିନ୍ଧୁ କୋଶଳ 
ରାଜ୍ୟର ପ୍ରଜାମାନେ, କି ଧନୀ କି ଦୀନ-ଦୁଃଖୀ, ଯେଉଁମାନଙ୍କର ସେ ମାତୃସ୍ଵରୂପା ଥୁଲେ, 
ସେମାନେ ତାଙ୍କୁ ‘ବିଶାଖା ମୃଗାର ମାତା” ଡାକୁଥ୍ଲେ । କୋଶଳ - ରାଜ୍ୟର ପ୍ରଧାନମନ୍ତ୍ରୀ 
ମଗଧର ବିଶାଖାଙ୍କର ଶ୍ଵଶୁର । ବଂଶମର୍ଯ୍ୟାଦାରେ ବିଶାଖାଙ୍କର ବଂଶ ନ୍ୟୁନ ହେଲେହେଁ, 
ତାହାଙ୍କର ବିଚକ୍ଷଣ ବ୍ରଦ୍ଧିମତ୍ତ, ଅପୂର୍ବ କର୍ମକୌଶଳ, ସର୍ବ କାର୍ଯ୍ୟରେ ନିପୂଣତା ଓ 
ଅସାମାନ୍ୟ ରୂପଲାବଣ୍ୟ ଦେଖି ସଂସାରାଭିଜ୍ଞ ମୃଗଧର ତାଙ୍କୁ ପୁତ୍ରବଧୂ କରି ଘରକୁ 
ଆଣିଥୁଲେ ଏବଂ ନିଜର କନ୍ୟାପରି ଅପରିସୀମ ସ୍ବେହରେ ତାଙ୍କୁ ପାଳନକରି ମା” ବୋଲି 
ସମ୍ବୋଧନ କରୁଥୁଲେ । ଏଥୁପାଇଁ ତାଙ୍କ ନାମ 'ମୃଗାର ମାତା” ବା ‘'ମୃଗଧର ମାତା 
ହୋଇଥଲା । ରାଜକାର୍ଯ୍ୟ ପରିଚାଳନାରେ ସଦା ବ୍ୟସ୍ତ, କ୍ଳାନ୍ତ, ଚିନ୍ତାକୂୁଳ, ଚିର ଅନ୍ୟମନସ୍କ 
ମୃଗଧରଙ୍କୁ ଏଇ ମାତୃସ୍ବେହପ୍ରବଣା ବଧୂ ପୃତ୍ରପରି ଯତ୍ବ ଓ ସେବାକରନ୍ତି ଏବଂ ପ୍ରୟୋଜନୀୟ 
ଦ୍ରବ୍ଯ ପୂର୍ବରୁ ସଂଗ୍ରହକରି ମାଗିବା ପୂର୍ବରୁ ଯୋଗାଇଦିଅନ୍ତି । ତାଙ୍କର ଏହି ଆତ୍ମଭୋଳା 
ଶ୍ନଶୁରଙ୍କୁ ସେ ଦେବତା ପରି ମଧ୍ଯ ଭତ୍ତିକରୂଥ୍‌ଲେ ! ବଧୂ ବିଶାଖାଙ୍କର ଶୁଭବ୍ରଦି ଉପରେ 
ମୃଗଧରଙ୍କ ଏପରି ପ୍ରଗାଢ଼ ବିଶ୍ଵାସ ଥୁଲା ଯେ, ସେ କୂଟ ରାଜନୀତି ବିଷୟରେ ମଧ୍ଯ 
ତାହାଙ୍କର ପରାମର୍ଶ ଆନନ୍ଦିତ ହୋଇ ଗ୍ରହଣକରୂଥୁଲେ । ଧାର୍ମିକପ୍ରବର କୋଶଳରାଜ 
ପ୍ରସେନଜିତ୍‌ ପ୍ରବୀଣ ବିଶ୍ଵସ୍ତ ମନ୍ତ୍ରୀଙ୍କର ପୂତ୍ରବଧୂର ମଧୂର ସ୍ଵଭାବ, ସଦ୍ବୃଦି ଓ ପ୍ରତ୍ୟୁପୂନ୍ନମତି 
ଦେଖି ଚମନୃତ ହେଉଥ୍‌ଲେ । ଆଦରକରି ବିଶାଖାକୁ ‘ଭଉଣୀ? ବୋଲି ଡାକୁଥ୍‌୍ଲେ ଓ 
ଭଉଣୀପରି ମର୍ଯ୍ୟାଦା କରୁଥୁଲେ । 

ଥରେ ରାଜା ଅତ୍ଯନ୍ତ ଅସୁସ୍ଥ ହୋଇପଡ଼ିଲେ । ତାଙ୍କର ସେବାପାଇଁ ନିପୂଣ 
ଶୁଣ୍ଥିଷାକାରୀ ନମିଳିବାରୁ, ସେ ତାଙ୍କର ଏହି ‘ଭଗିନୀ”କୁ ସମ୍ଭମରେ ଆହ୍ଵାନ କରି 
ବିଶ୍ଵସ୍ତ ସେବାର ଭାର ଦେଇଥ୍‌ଲେ । ବିଶାଖା ଅତୃଳନୀୟ ଯତ୍ନସହକାରେ ତାଙ୍କର 
ସେବାଦ୍ଧାରା ରାଜାଙ୍କର ରୋଗଯନ୍ତ୍ରଣା ଲାଘବ କରିଥୁଲେ ଏବଂ ସେହି ସମୟରେ 
ମଝିରେ ମଝିରେ ସେ ବିଶାଖାଙ୍କଠାରୁ ରାଜ୍ୟର ଗୋପନୀୟ ସମ୍ବାଦ ମଧ୍ଯ ପାଉଥ୍‌ଲେ 
ଓ ରୋଗଶଯ୍ୟାରେ ଥାଇ ମଧ୍ଯ ସେସମସ୍ତର ଯଥାଯଥ ପ୍ରତିକାର କରୁଥୁଲେ । ବିଶାଖା 
ନିର୍ଲୋଭ, ସୁଚରିତ୍ରା ଓ ନମ୍ର ଥ୍ବାରୁ ଏବଂ କାହାରି ଅନିଷ୍ଟ ଚିନ୍ତା କରୂନଥୁବାରୁ 

କୋଶଳ ରାଜ୍ୟରେ ତାଙ୍କର ବିଶେଷ ପ୍ରତିପତ୍ତି ଥୁଲା । କିନ୍ଧୁ ଏଇ ପ୍ରତିପରିକୁ ସେ 
କେବେ ସ୍ଵୀୟ ସ୍ଵାର୍ଥସାଧନପାଇଁ ବ୍ୟବହାର କରୁନଥୁଲେ । 

ବିଶାଖା, ବୁଦ୍ଧଙ୍କ ପ୍ରତି ଅତିଶୟ ଭକ୍ତିମତୀ ଥଲେ । ତାଙ୍କରି ଅଭ୍ୟର୍ଥନାପାଇଁ ଏତେ 
ଅର୍ଥ ବ୍ୟୟ କରି ଶ୍ରାବସ୍ତୀପୁରରେ ସେ ପୂର୍ବୋକ୍ତ ମନୋରମ ଉଦ୍ୟାନବାଟିକା ପ୍ରସ୍ତୃତ 
କରାଇଥ୍‌ଲେ । ଯେତେବେଳେ ଭଗବାନ୍‌ ବୃଦ୍ଧ ଶ୍ରାବସ୍ତୀପୂରକୁ ଆସୁଥ୍‌ଲେ, ସେତେବେଳେ 
ସେ ଜେତବନସ୍ତ ଅନାଥପିଣ୍ଡଦାରାମରେହିଁ ସାଧାରଣତଃ ରହୁଥ୍ଲେ; ଲୋକାଳୟଠାରୁ 
ଦୂରରେ ! କିନୁ ପୂତଶୀଳା ବିଶାଖାଙ୍କର ନିମନ୍ତ୍ରଣକୁ ଉପେକ୍ଷା କରି ନ ପାରି ବୃଦ୍ଧ 
ଭିକ୍ଷୁସଙ୍ଘ ସହ ପୂର୍ବାରାମରେ ଆସି ମଝିରେ ମଝିରେ ଅବସ୍ଥାନ କରନ୍ତି । ସେ ସମୟରେ 
କୋଳାହଳ ଦୂରକରିବାପାଇଁ ବିଶାଖା ଉଦ୍ୟାନବାଟିକାର ଏକ କୋଣରେ ପରିଚାରିକାପରି 
ଅବସ୍ଥାନକରି ପ୍ରଭୁ ବୃଦ୍ଧଙ୍କ ସେବା କରୁଥ୍‌ଲେ । ବିଶାଖା ବୌଦ୍ଧଧର୍ମର ସୁଦୃଢ଼ ସ୍ତମ୍ଭସ୍ବରୂପ 
ଥୁଲେ । ସେ ବୌଦ୍ଧଧର୍ମର ପ୍ରଚାର ଉଦ୍ଦେଶ୍ୟରେ ଅଜସ୍ର ଅର୍ଥ ବ୍ୟୟ କରିଥୁଲେ | 
ବୌଦ୍ଧଧର୍ମର ଇତିହାସରେ ତାଙ୍କର ନାମ ଚଟିରସ୍ଟରଣୀୟ ହୋଇଅଛି । 

ଥରେ ଭଗବାନ୍‌ ବୁଦ୍ଧ ପୂର୍ବାରାମରେ ଭିକ୍ଷୁଗଣଙ୍କ ସହିତ ଅବସ୍ଥାନ କରୁଅଛନ୍ତି, 
ମଧ୍ଯାହୃ ସମୟରେ ଆଲୁଳାୟିତକୂନ୍ତଳା ସିକ୍ତବସ୍ତ୍ରପରିହିତା ବିଶାଖା ଆସି ବୁଦ୍ଧଦେବଙ୍କ 
ପ୍ରଦକ୍ଷିଣ କରି ପ୍ରଣାମାନ୍ତର ଗୋଟିଏ ପାର୍ଶ୍ବରେ ଉପବିଷ୍ଠ ହେଲେ । ଧ୍ଯାନ-ସ୍ତିମିତ- 
ଲୋଚନ ପ୍ରଭୁ ଥରେ ନିମିଷକପାଇଁ ଚକ୍ଷୁ ଉନ୍ମୀଳିତ କରି ସୂଦୂର ଶୂନ୍ଯକୁ ଚାହିଁ 
ସ୍ଵେହମଧୁର କଣ୍ଠରେ ଜିଜ୍ଞାସାକଲେ- ବିଶାଖା ମୃଗାରମାତା, ଏଇ ମଧ୍ଯାହୃ ସମୟରେ 
ସିକ୍ତବସ୍ତ୍ରରେ ଓ ସିକ୍ତକେଶରେ ତମର ଏଠାକୁ ଆସିବାର କାରଣ କଂଣ ?”? ବିଶାଖା 
ଉଦ୍ୟତ ରୁଦ୍ଧବାଷ୍ର ବେଗ ଅତି କଷ୍ଟରେ ସଂଯତ କରି ଛଳଛଳ ନେତ୍ରରେ କହିଲେ, 
“ଭୁନ୍ତେ, ଆଜି ମୋର ଏକମାତ୍ର ପୌତ୍ର ଆମ୍ଭମାନଙ୍କୁ ଛାଡ଼ି ପରଲୋକ ଗମନ କରିଛି । 
ତାହାର ଅନ୍ତ୍େଷ୍ଟିକ୍ରିୟା ସମ୍ପାଦନ କରି, ସ୍ଵାନାନ୍ତେ ଆପଣଙ୍କ ଦୁଃଖହରଣ ପାଦତଳେ 
ଶାନ୍ତିଲାଭପାଇଁ ଆସିଲି; ଅନ୍ତଃପୂରକୁ ଯିବାକୁ ଇଚ୍ଛା ହେଲାନାହିଁ ।”” 

ଏକଥା ଶୁଣି ବ୍ରଦ୍ଦଦେବ କିଛିକ୍ଷଣ ନୀରବ ରହିଲେ, ପରେ ଧୀରେ ଜିଜ୍ଞାସା 
କଲେ, ବିଶାଖା ମୃଗାରମାତା, ତୁମେ କ'ଣ ତୁମର ପୌତ୍ରକୁ ଅତ୍ଯନ୍ତ ସ୍ବେହ 
କରୂଥ୍‌ଲ ?”? 

ବିଶାଖା ˆ ଭନ୍ତେ, ହଁ, ସେ ମୋର ପ୍ରାଣ ଅପେକ୍ଷା ଅଧକ ପ୍ରିୟ ଥୁଲା ।” 

ବୃଦ୍ଧ" “ବିଶାଖା ମୃଗାରମାତା, ଏଇ ଶ୍ରାବସ୍ତୀପୁରରେ ଯେତେ ଅଧ୍ବାସୀ ଅଛନ୍ତି 
ସେମାନେ ସମସ୍ତେ ତମର ପୌତ୍ରଫୌତ୍ରୀ ହୁଅନ୍ତୁ ତମେ କଂଣ ତାହା ଚାହଁ ?”” 

ବିଶାଖା“ ଭନ୍ତେ, ହଁ, ମୁଁ ତାହା ଚାହେଁ । ସେମାନଙ୍କ ସ୍ବେହଲାଭକରି ମୁଁ କୃତାର୍ଥ 
ହେବି ।' 

ବୃଦ୍ଧଓ “ବିଶାଖା ମୃଗାରମାତା, ଏଇ ଜନବହୁଳ ରାଜଧାନୀରେ ପ୍ରତ୍ଯହ 
କେତେଜଣ ଲୋକ ପ୍ରାଣତ୍ୟାଗ କରନ୍ତି ?”? 

ବିଶାଖା ˆ ଭତ୍ତେ, ହୁଏତ କେଉଁଦିନ ବାରଜଣ, କେଉଁଦିନ ଦଶଜଣ, କେଉଁଦିନ 
ଆଠଜଣ ଏବଂ କେଉଁଦିନ ଜଣେ ବି ମରେନାହିଁ ।” ” 

ବୃଦ୍ଧ- “ବେଶ୍‌, ବିଶାଖା ମୃଗାରମାତା, ଏକ୍ଷଣି ଯଦି ଶ୍ରାବସ୍ତୀପୂରର ସମସ୍ତ 
ଅଧ୍ବାସୀ ତମର ପୌତ୍ରଫୈତ୍ରୀ ହୁଅନ୍ତି ତେବେ ତମେ କେତେବେଳେ ସିନ୍ତବସ୍ତ୍ର ଓ 
ସିସ୍ତକେଶ ଶୁଖାଇବାକୁ ସମୟ ପାଇବ ?”? 

ତୀକ୍ଷ୍ଣବୃଦ୍ଧଶାଳିନୀ ବିଶାଖା ଏଇ ଅତର୍କିତ ଓ ଅପ୍ରତ୍ୟାଶିତ ପ୍ରଶ୍ନରେ ଚକିତ ହେଲେ 
ଏବଂ ମୁହୁର୍ଭକ ମଧ୍ଯରେ ସମସ୍ତ ବୁଝିପାରିଲେ । କିଛିକ୍ଷଣ ନୀରବ ରହି ନତଶିରରେ 
ସ୍ବପ୍ପୋଡ୍ିତପରି ଧୀରେ ଧୀରେ କହିଲେ, “ 'ଭନେ, ସତ୍ୟରେ ସେ ଅବସ୍ଥା ବଡ଼ ଅସୁନ୍ଦର 
ହେବ । ଅବଶ୍ୟମ୍ଭାବୀ ଏର ସମ୍ଭାବନା ଜାଣି ମଧ୍ଯ ସଦ୍ୟବିୟୋଗବିଧୂର ମୋର ମାତୃହୃଦୟ 
ସ୍ଵେହଲାଭପାଇଁ ଲାଳାୟିତ ହେଉଥଲା !”? 

ଶାନ୍ତ କରୁଣ ଦୃଷ୍ଟିରେ ବିଶାଖାର ତାପଦସଗ୍ଧ କ୍ଷୁଣ୍ଡ ହୃଦୟକୁ ଶୀତଳ ଶାନ୍ତିଧାରାରେ 
ଅଭିସିଞ୍ତ କରି ଭଗବାନ୍‌ ବୃଦ୍ଧ କହିଲେ, “ତେବେ ଦେଖ, ବିଶାଖା ମୃଗାରମାତା, 
ଯଦି ତମର ଏକଶତ ପ୍ରିୟଜନ ଥା'ନ୍ତି ତେବେ ତମର ଏକଶତ ଦୁଃଖ, ଯଦି ନବେଟି 
ପ୍ରିୟଜନ ଥା'ନ୍ତି ତେବେ ତମର ନବେଟି ଦୂଃଖ, ଯେବେ ଅଶୀଜଣ ପ୍ରିୟଜନ ଥାନ୍ତି 
ତେବେ ଅଶୀଟି ଦ୍ରଃଖ । ଏହିପରି ଯଦି ଗୋଟିଏ ପ୍ରିୟଜନ ରହେ, ତେବେ ଗୋଟିଏ 
ଦୁଃଖ ରହିବ । ଆଉ ଯଦି କେହି ପ୍ରିୟଜନ ନରହନ୍ତିୟ ତେବେ ତମର କୌଣସି ଦୂଃଖ 
ରହିବନି । ଯାହାର ଯେଉଁଥ୍‌ରେ ଆସଚ୍ତି ନାହିଁ ତାହାର ସେଥ୍ପାଇଁ କୌଣସି ଦୁଃଖଶୋକ 
ରହିବନାହିଁ । ମମତ୍ଵହଁ ଯେତେ ଦୁଃଖର ମୂଳ । ଶୋକ, ଅଶୁ, ଆଘାତ, ପ୍ରତିଘାତ, 
ପ୍ରଭାବ, ପରାଭବ, ପ୍ରିୟତା ଏ ସମସ୍ତହିଁ ଦୂଃଖର ସ୍ଵରୂପ । ଦୁଃଖଠାରୁ ନିଷ୍କୃତି ପାଇବାକୁ 
ହେଲେ ଅନାସକ୍ତ ରହିବା ପ୍ରୟୋଜନ ଏବଂ ତାହା ଚେଷ୍ଟାସାପେକ୍ଷ ।”” ଏହା କହି 
ଭଗବାନ୍‌ ବ୍ରଦ୍ଧ ନୀରବ ହେଲେ । 

ତପୂରେ ବିଶାଖା ରଜୁ ହୋଇ ବସି ମାଟିକୁ ଚାହିଁ ଅବିଚଳିତ କଣ୍ଠରେ କହିଲେ, 
“ଭନ୍ତେ, ଏହା ଏକାନ୍ତ ସତ୍ୟ ।”' 

ଉନ୍ମ୍‌ ସ୍ତ ଦ୍ଵାରଦେଇ ନୀଳ ଆକାଶକୁ ଚାହିଁ, ଯେପରି ସୁଦୂର ମହାଶୂନ୍ୟର ରହସ୍ୟ .. 
ଗ୍ରହଣ କରୁ କରୁ, ଟିରପ୍ରସନ୍ନମୂଖ ଭଗବାନ୍‌ ଏଇ ଅମୃତମୟୀ ବାଣୀ ଉଚ୍ଚାରଣ 
କଲେ 

“ଶୋକର ଆଗାର ଏଇ ସଂସାର ସମୂଦ୍ରେ, କ୍ଷୋଭେ 
ପ୍ରିୟଜନେ ଦେଇ ବିସର୍ଜନ, 


ଚାରି ଦିଗ ଶୂନ୍ଯ ଦେଖି ପ୍ରେମର ନିଗଡ଼େ ବଦ୍ଧ 
କରେ ଜୀବ କେତେହିଁ କ୍ରନ୍ଦନ 
ତୂଳଛ ଏଇ କ୍ଷୁଦ୍ର ପ୍ରେମ ପରିହରି ଆଉ କେଭେ 


ନ ଜଡ଼ାଇ ମାୟାର ବନ୍ଧନେ, 

ଅଶେଷ ଯତନେ କର ଅନବଦ୍ୟ ଶ୍ରେୟଲାଭେ, 
ବରିନିଅ ନିର୍ବାଣ ରତନେ ।” 
ପୀୟୂଷବର୍ଷୀ ଏଇ ବାକ୍ୟରେ ବିଛ୍ଛେଦକ୍ନିଷ୍ଟ ମନକୁ ଅଭିସିକ୍ତ ଓ ସଞ୍ଚୀବିତ କରି 
ସଂଯମଶାଳିନୀ ବିଶାଖା ଧୀରେ ଧୀରେ ଉଠି ସନ୍ତର୍ପଣରେ ଭଗବାନ୍‌ଙ୍କୁ ପ୍ରଣାମ ଓ 
ପ୍ରଦ କ୍ଷିଣପୂର୍ବକ ନିଃଶବ୍ଦ ପଦକ୍ଷେପରେ ଶାନ୍ତମୁଖରେ ଅନ୍ତଃପୂରାଭିମୁଖରେ ଗମନକଲେ । 
( ଅନୁବାଦ- ଉଦ୍ବୋଧନ, ୬୧ବର୍ଷ, ୧୨ଶ ସଂଖ୍ୟା !) 


(ଗ ) ପରମଜନନୀ ଶାରଦାମଣି- 


ରାମକୃଷ୍ଣ ପରମହଂସଦେବ ଓ ତଦୀୟ ଶିଷ୍ୟ ବିବେକାନନ୍ଦ ପୃଥ୍ବୀର ସର୍ବଦେଶରେ 
ଆଜି ସମ୍ମାନିତ । ନିରକ୍ଷର ପୂଜାରୀ ଗଦାଧରଙ୍କର ଜୀବନୀ ଯେ ଲେଖିବାକୁ ଗଲେ 
ବିଶ୍ବବିଖ୍ୟାତ ମନୀଷୀ ଓ ଲେଖକ ରମ୍ୟ ରୋଲା, ଏହାଠାରୁ ଅଧ୍କତର ସାହିତ୍ୟିକ 
ବିସ୍ଟୟ ଆଉ କ”ଣ ଥାଇପାରେ ? 

ଉନବିଂଶ ଶତାବ୍ଦୀରେ ସୁଦୂର ଆମେରିକା ଯାଇ ବିଶ୍ଵଧର୍ମଂସଭାରେ ବିବେକାନନ୍ଦ 
ଗୁରୁଙ୍କର ଧର୍ମ ପ୍ରଚାରକରି ସହସା ବିଶ୍ଵପ୍ରସିଵ ହେଲେ ଓ ହିନ୍ଦୁ ସଂସ୍କୃତିର ମାନ 
ରଖିଲେ । ସେହି ପ୍ରଚାରରେ ହିନ୍ଦୁଧର୍ମ ପ୍ରତି ଆକୃଷ୍ଟହୋଇ ଆସିଲେ ଭଗିନୀ ନିବେଦିତା । 
ଭଗିନୀ ନିବେଦିତା ଉଚ୍ଚଶିକ୍ଷିତା ଓ ପ୍ରତିଭାଶାଳୀ ମହିଳା । ସେ ନିରକ୍ଷରା ପଲ୍ଲୀବାଳା 
ଶାରଦାମଣିଙ୍କ ବିଷୟରେ ଲେଖିଛନ୍ତି ¢ ଶ୍ରୀମା”ଙ୍କ ନିକଟରେ ବସିଲେହିଁ ମନରେ 
ପ୍ରଶାନ୍ତି ଜାତହୁଏ । 

ଯୁଗଜନ୍ମନା ପରମହଂସ; ତାଙ୍କର ସ୍ତ୍ରୀ ଶାରଦାମଣି । ସ୍ତ୍ରୀ କହିଲେ ହୁଏତ ଭୂଲ ହେବ- 
କାରଣ, ସାଂସାରିକ ସ୍ବାମୀ-ସ୍ତ୍ରୀ ସମ୍ପ ସେମାନଙ୍କର ନଥୁଲା । କେବଳ ସହଧର୍ମିଣୀ 
କହିଲେ ଯଥେଷ୍ଟ ବି ହେବନାହିଁ । ହିନ୍ଦୁଧର୍ମର ଅଖଣ୍ଡ ବିଶ୍ବାସରେ ସେମାନେ ଥୁଲେ 
ଜନ୍ମଜନ୍ମାନ୍ତରର । ରାମକୃଷ୍ଣ କହୁଥୁଲେ, ଭଶ୍ବର ଏକ । ପାଣି, ଜଳ, ଓଟର କହିଲେ 
ସେଇ ଏକ ଜଳକୁହିଁ ବୁଝାଏ । କିନ୍ତ ଆମକୁ ଆଶ୍ଚର୍ଯ୍ୟଲାଗେ ଦକ୍ଷିଣେଶ୍ଵରର କାଳୀପୂଜକ 
ବ୍ରାହ୍ମଣ ରାମକୃଷ୍ଣ ଯେଉଁ ଏଶ୍ଵରିକ ଶକ୍ତିବଳରେ ଏବଂ ନିଜର ଅଶେଷ ସାଧନାଦ୍ଧାରା 
ପରମହଂସଦତ୍ଧ ପ୍ରାପ୍ତ ହୋଇଥ୍‌ଲେ; ତାଙ୍କର ସହଧର୍ମିଣୀ ଶାରଦାମଣି ପ୍ରଥମ ଜୀବନରେ 
ତାଙ୍କୁ ଦର୍ଶନ ନଦେଇ ମଧ୍ଯ ( ସେକାଳର ସାମାଜିକ ପ୍ରଥା ଥୁଲା ଯେ ସ୍ବାମୀକୁ ଦିନରେ 
ଦେଖାଦେବନି, କେବଳ ନିଶୀଥ ରାତ୍ରିରେ ଯେତିକି ପରିଚୟ । ସେ ମଧ୍ଯ ସ୍ବାମୀଙ୍କର 
ଶଯ୍ୟାସଙ୍ଗିନୀ ନଥୁଲେ ।) କିପରି ସେହି ବିଶ୍ଵଢନନୀତ୍ର ପ୍ରାପ୍ତହେଲେ ଏବଂ ରାମକୃଷ୍ଣଙ୍କ 
ବାଣୀକୁ ବଞ୍ଚାଇ ରଖିବାରେ ସାହାଯ୍ୟକଲେ, ଏହାହିଁ ପରମ ଆଶ୍ଚର୍ଯ୍ୟଜନକ ! 

ଶାରଦାମଣି ରାମକୃଷ୍ଣଙ୍କଠାରୁ ବୟସରେ ଅଠରବର୍ଷ ସାନ । ବିବାହ ବେଳକୁ 
ସେ ମାତ୍ର ନବମ ବର୍ଷର ବାଳିକା । ବିଭାହୋଇ ସେ କେତେଦିନପାଇଁ ଶ୍ଵଶୂରାଳୟକୁ 
ଆସିଥୁଲେ । ନିଦ୍ରିତାବସ୍ଥାରେ ତାଙ୍କ ଦେହରୁ ଅଳଙ୍କାରତକ ବାହାରକିର ନିଆଯିବାରୁ 

ଶାରଦାମଣି ଉଠି କ୍ରନ୍ଦନକଲେ । ସେତେବେଳେ ରାମକୃଷ୍ଣ ଆଶ୍ଵାସନା ଦେଇ କହିଲେ, 
“ମୁଁ ତମର ଅଳଙ୍କାର ଗଢ଼ାଇଦେବି । 

ତାଙ୍କ ଶଵଶୁରାଳୟର ଅବସ୍ଥା ସ୍ଵଚ୍ଳ ନଥୁଲା । ତେଣୁ ସେମାନେ ବିବାହ ସମୟକୁ 
ପ୍ରତିବେଶୀଠାରୁ କେତେଦିନପାଇଁ ଅଳଙ୍କାର ମାଗିଆଣି ତାଙ୍କୁ ପିନ୍ଧିବାକୁ ଦେଇଥ୍‌ଲେ । 
ଗ୍ରାମ୍ୟ ଜୀବନରେ ବିଶେଷ ଉତ୍ସବ ଉପଲକ୍ଷରେ ଏହିପରି ମାଗିଆଣି କାର୍ଯ୍ୟ ଚଳା- 
ହୋଇଥାଏ । 

ପର ଜୀବନରେ ସେଇ ପ୍ରତିଶ୍ରୁତି ରାମକୃଷ୍ଣ ପାଳନ କରିଥ୍‌ଲେ ଶାରଦା ଦେବୀଙ୍କ 
ପାଇଁ ଅଳଙ୍କାର ପ୍ରସ୍ତୁତକରାଇ; ଯଦିଚ ସେ ନିଜେ ଟଙ୍କା -ପଇସା, ସୁନା-ରୂପା କିଛି 
ସ୍ପର୍ଶ କରନ୍ତିନାହଁ । ଜାଗ୍ରତାବସ୍ଥା ଥାଉ, ନିଦିତାବସ୍ଥାରେ ମଧ୍ଯ ଯଦି କେହି ତାଙ୍କୁ ପରୀକ୍ଷା 
ସ୍ଵରୂପ ଅର୍ଥ ସ୍ତର୍ଶ କରାଉଥ୍‌ଲା, ସଙ ସଙ୍ଗେ ତାଙ୍କ ହସ୍ତପଦ ବିକୃତ ହୋଇଉଠୁଥ୍ଲା । 

ଯେତେବେଳେ ଯୁବତୀ ଶାରଦାମଣି ଦକ୍ଷିଣେଶ୍ଵରକୁ ଆସିଲେ, ଶ୍ରୀରାମକୃଷ୍ଣ 
ତାଙ୍କୁ ପଚାରିଥ୍‌ଲେ, “ତମେ ଇଚ୍ଛା କରିବ ଯଦି ମୁଁ ଗୃହୀ ହେବି ।”? ଶାରଦାମଣି 
କହିଲେ, “ନା, ଏଇ ଭଲ- ଗୃହୀ ହେବ କାହିଁକି ? 

ଶାରଦାମଣି ପିତ୍ରାଳୟରେ ଥୁଲାବେଳେ ଥରେ ଦୁର୍ଭିକ୍ଷ ପଡ଼ିଥୂଲା । ବୃଭୁକ୍ଷୁ ଜନତା 
ଖାଇବାକୁ ବ୍ୟଗ୍ର ହୋଇପଡ଼ନ୍ତି । ବାଳିକା ଶାରଦା ଗରମ ଖେଚେଡ଼ିକୁ ବିଞ୍ଚ୍‌ ବିଞ୍୍‌ ଶୀତଳ 
କରି ସେମାନଙ୍କୁ ଖାଇବାକୁ ଦେଉଥ୍‌ୁଲେ । 

ରାମକୃଷ୍ଣଙ୍କ ଆଦ୍ୟ ନାମ ଥଲା ଗଦାଧର । ଗଦାଧରଙ୍କର ଭାବସମାଧ୍‌ 
ହେଉଥାଏ । ଅଜ୍ଞ 'ଲୋକେ ଜାଣିନପାରି ଗଦାଧର ପାଗଳା ହୋଇଯାଇଛି ବୋଲି 
କହୁଥାନ୍ତି । ଏହି ପାଗଳା ସ୍ବାମୀଙ୍କୁ ନେଇ ଶାରଦାମଣି ଆଶ୍ରମଜୀବନ ଯାପନ କରିଅଛନ୍ତି । 

ସ୍ତ୍ରୀର ଇଚ୍ାକୁ ସମ୍ମାନ ଦେବା ଆମ ହିନ୍ଦୁ ସଂସ୍କୃତିରେ ଆଉ କେହି କରିନାହାନ୍ତି, 
କେବଳ ପରମହଂସଙ୍କ ବ୍ୟତୀତ । ହିନ୍ଦୁଧର୍ମ ସଂସ୍କାରକ ବ୍ରଦ୍ଧଦେବ, ଜାତି-ବର୍ଣ୍ଣ 
ନିର୍ବିଶେଷରେ ସମସ୍ତଙ୍କୁ ଭାଇ ବୋଲି କୋଳାଗ୍ରତ କରୂଥ୍ବା ଉଦାରମନା ଶ୍ରୀଚୈତନ୍ୟ; 
ଏମାନେ ସ୍ତ୍ରୀକୁ ପରିତ୍ୟାଗକରି ଧର୍ମପ୍ରଚାର କରିଅଛନ୍ତି । ହିନ୍ଦୁଧର୍ମରେ ନାରୀ ହେଉଛି 
ନରକର ଜୀବ- ତାକୁ ତ୍ୟାଗ ନକଲେ ମୁକ୍ତି ମିଳିବନାହିଁ । କେବଳ ରାମକୃଷ୍ଣ 
ଦେଖାଇଦେଲେ ବିବାହ କରାଯାଇ ଅଖଣ୍ଡ ବ୍ରହ୍ମଚର୍ଯ୍ୟ ମଧ୍ଯ ରଖାଯାଇପାରେ ! 

ଶାରଦାମଣି ପାଠପଢ଼ିନଥ୍‌ଲେ ମଧ୍ଯ ରାମକୃଷ୍ଣ ତାଙ୍କୁ ସମସ୍ତ ଶିକ୍ଷା ଦାନ କରି 
ମହନୀୟା କରିଯାଇଛନ୍ତି । ସେ ଅସାଧାରଣ ନାରୀ ନହୋଇଥ୍‌ଲେ ରାମକୃଷ୍ଣଙ୍କ 
ଶିକ୍ଷାଗ୍ରହଣ କରିପାରିଥାନ୍ତେ କି ? ଥରେ ଟ୍ରେନ୍‌ରେ ଯିବାକୁ ପଡ଼ିବାରୁ ରାମକୃଷ୍ଣ 
କହିଥ୍‌୍ଲେ- ଟ୍ରେନ୍‌ରେ ଆଗେ ଚଢ଼ିବ, ପଛେ ଓହୁ୍ାଇବ । 

ରାମକୃଷ୍ଣଙ୍କର ପ୍ରସିଦି ଯେତେବେଳେ ଦେଶର ଚତ୍ୁର୍ଦିଗରେ ବ୍ୟାପ୍ତ ହୋଇ- 
ଯାଇଥୂଲା, ଜଣେ ବିତ୍ତବାନ୍‌ ମାରୱାଡ଼ି ଲକ୍ଷେ ଟଙ୍କା ରାମକୃଷ୍ଣଙ୍କୁ ଦେବାକୁ ଇଚ୍ଛା 
ପ୍ରକାଶ କରିବାରୁ ସେ ଶାରଦାଦେବୀଙ୍କୁ ପଚାରିଲେ, “ମୁଁ ତ ଅର୍ଥ ଛୁଏନାହିଁ, ତମେ 

ନିଅ ?”” ଶାରଦାଦେବୀ ନାସ୍ତି କଲେ ମୁଁ ନେଇ ତମରିପାଇଁ ଖର୍ଟ କରବି ତ !”' 
ସେତେବେଳେ ସେମାନେ ଅଭାବଗ୍ରସ୍ତ ହୋଇ ଚଳୁଥାନ୍ତି । କୌଣସି କୌଣସି ଭକ୍ତ 
ଯେଉଁଦିନ ଯାହା ଯତ୍ସାମାନ୍ୟ ଦିଅନ୍ତି ସେଇଥ୍‌ରେହିଁ ସେମାନେ ଚଳାଇନେଉଥ୍ଲେ । 

ପ୍ରଥାନୁଯାୟୀ ରାମକୃଷ୍ଣଙ୍କ ମହାସମାଧ୍‌ ପରେ ଶାରଦାମଣି ହସ୍ତରୁ ହସ୍ତାଭରଣ 
କାଢ଼ିଦେଇଥ୍‌ଲେ ! ରାମକୃଷ୍ଣ ତାଙ୍କୁ ଦର୍ଶନ ଦେଇ କହିଥ୍ଲେ, ˆ ମୋର ତ ମୃତ୍ୟୁ ନାହିଁ; 
ତମେ ହସ୍ତାଭରଣ ପରିଧାନ କର।”” ବଞ୍ଚୁଥ୍‌ବାଯାଏ ଶାରଦାମଣି ଏଇ ନିଦ୍ଦୈଶ 
ପାଳନକରିଆସିଛନ୍ତି । 

ରାମକୃଷ୍ଣଙ୍କ ତିରୋଧାନ ପରେ ଶାରଦାମଶଣି ଅର୍ଥାତ୍‌ ଶ୍ରୀ ଶ୍ରୀମା' ଦୀକ୍ଷା ଦେଉ- 
ଥାନ୍ତି । ସଂସାରର ପାପତାପକ୍ନିଷ୍ଟ ନରନାରୀଙ୍କୁ ଆଶ୍ରୟଦେବାହିଁ ଦୀକ୍ଷା । ପାପ-ତାପର 
ଅନୁଶୋଚନାରେ ଯେ ଦଗ୍ଧ ହେଉଛି, ଯେ ନିଦାରୁଣ ଶୋକରେ ମୁହ୍ୟମାନ, ଯେ 
ଅସହ୍ୟ ରୋଗରେ ଜର୍ଜରିତ, ସେହିମାନେହିଁ ଶ୍ରୀମା”ଙ୍କର ଶରଣ ନିଅନ୍ତି । ସେ ସେମାନଙ୍କୁ 
ଦୀକ୍ଷା ଦେଇ ସାନ୍ଧନା ଦିଅନ୍ତି । ଉପଦେଶଦ୍ଵାରା ସେମାନଙ୍କ ଦଗ୍ଧ ହୃଦୟରେ ଶାନ୍ତିବାରି 
ସିଞ୍ଚନ କରନ୍ତି । ଏହି ଦେବୀ ନିରହଙ୍କାର ମନରେ ପରମହଂସଦେବଙ୍କ ପ୍ରତିନିଧ୍‌ସ୍ବଵରୂପ 
ସକଳ କାର୍ଯ୍ୟ ସାଧନ କରୁଥ୍‌ଲେ | 

ମଠରେ ଜନୈକା ନାରୀ ଜଣେ ମୁସଲମାନ ଦାଗୀକୁ ଖାଇବାକୁ ଦେଉଥ୍‌ୁଲା ! 
ସାଧାରଣତଃ ଉଚ୍ଚବଂଶୀୟାମାନେ ଯେପରି ଫିଙ୍ଗାଫୋପଡ଼ା କରିଦେଇଥାନ୍ତି, ସେ 
ସେହିପରି କରିବାର ଦେଖି ଶ୍ରୀମା' ନିଜେ ପରିବେଷଣ କଲେ ଓ ତା'ର ଉଚ୍ଛିଷ୍ଟ ମଧ୍ଯ 
ପରିଷ୍କାରକଲେ । ଉକ୍ତ ନାରୀକୁ ଉପଦେଶ ଦେଇ ବୂୃଝାଇଦେଇଥ୍‌ଲେ¬ ମନୁଷ୍ୟକୁ 
ଏପରି ବ୍ଯବହାର କରିବା ଅନୁଚିତ; ତା” ମନରେ ଦୁଃଖ ହେବ । 

ଶାରଦାମଶି ଶ୍ରୀ ଶ୍ରୀମା' ନାମରେ ଅଭିହିତା ହେବା ଆଦୌ ଅଯଥାର୍ଥ ନୁହେଁ । ତାହା 
ନାନାଭାବରେ ପ୍ରମାଣିତ ହୋଇଛି । କୌଣସି ପତିତାନାରୀ ତାଙ୍କ ନିକଟକୁ ବାରମ୍ବାର 
ଯିବାଆସିବା କରିବାରୁ ଅନ୍ୟ ନାରୀ-ଭକ୍ତମାନେ ଆପତ୍ତି କଲେ । ଶ୍ରୀମା' ଶାରଦା 
ଦୃଢ଼ଭାବରେ ତା'ର ପ୍ରତିବାଦ କରି କହିଥ୍‌ଲେ, “ଯିଏ, ମୋର ଆଶ୍ରୟ ଗ୍ରହଣ 
କରିଛନ୍ତି, ସେମାନେ ନିଶ୍ଚୟ ଆସିବେ ।”? ଅନ୍ୟମାନେ ସେହି ପତିତାନାରୀକୁ ଘୃଣା- 
କରୁଥ୍‌ଲେହେଁ ପରମଜନନୀ ଶାରଦା ଦେବୀ ତା'ର ସେବା ଗ୍ରହଣ କରିବାରୁ ଅନ୍ଯ 
ଭକ୍ତମାନଙ୍କ ହୃଦୟରୁ କ୍ରମେ ସେହି ତାଛୁଲ୍ୟଭାବ ଅପସରିଯାଇଥୁଲା । 

ବଳରାମବାବ୍ର ରାମକୃଷ୍ଣଙ୍କର ଶ୍ରେଷ୍ଠ ସହାୟକ ଥୁଲେ । ତାଙ୍କ ସ୍ତୀ ମଧ୍ଯ ଏହି 
ବିପଥଗାମିନୀ ନାରୀ ଯଦି ଶ୍ରୀମାଂଙ୍କ ନିକଟକୁ ଆସେ, ତେବେ ସେ ଆସିବେନାହିଁ 
ବୋଲି ସମ୍ବାଦ ପଠାଇଥ୍‌ଲେ | ଅବିଚଳିତା ଜନନୀ ଶାରଦା କାହାରି କଥାରେ କର୍ଣ୍ଣପାତ 
କରିନଥ୍‌ଲେ । କୌଣସି ଭକ୍ତ ବିରୁଦ୍ଧରେ ଅନ୍ଯ ଭକ୍ତ କେହି ଆପରି ଉଠାଇଲେ, 
ଜନନୀ ଶାରଦା କହୁଥ୍‌ଲେ, “ମୋର ପୁଅ ଯଦି ଧୂଳି-ମାଟି ହୁଏ, ତେବେ ମତେ 
ସେହି ଧୃଳି-କାଦୁଅ ପୋଛି ଗ୍ରହଣ କରିବାକୁ ହେବ; ପରିତ୍ୟାଗ କରି ନୁହେଁ । 

କେତେ ଉଦାରହେଲେ ମନୁଷ୍ୟ ଏହି ଭାବ ଗ୍ରହଣ କରିପାରେ ! ସମସ୍ତଙ୍କ ପ୍ରତି 
ସସ୍ପେହ ବ୍ୟବହାର କରିବା କେବଳ ସେହି ପରମଜନନୀ ଶାରଦାମଣି, ମହାମାନବ 
ଗାନ୍ଧୀ, ଯିଶୁ ଖ୍ରୀଷ୍ଟଙ୍କ ନିକଟରେ ସମ୍ଭବ। ଯିଶୁ ଖ୍ରୀଷ୍ଟ କହିଥ୍‌ଲେ, ‘ଦୋଷୀକୁ ଦଣ୍ଡ- 
ଦିଅନାହିଁ, କ୍ଷମାକର ।”? ସେହି ବାକ୍ଯହିଁ ଶାରଦା ଦେବୀ କାର୍ଯ୍ୟରେ ପରିଣତ 
କରିଯାଇଅଛନ୍ତି । 

ଶାରଦାଦେବୀଙ୍କ ଯୋଗୁଁ ଆଜି ସମଗ୍ର ହିନ୍ଦୁ ନାରୀ-ସମାଜର ମୁଖ ଉଚ୍ଜ୍ଳ । 
ଶାରଦାଦେବୀଙ୍କ ପାଇଁ ହିନ୍ଦୁନାରୀ ନିଜକୁ ଗୌରବାନ୍ଧିତ ମନେକରେ । କାରଣ ସେ 
ଳେବଳ ନରକର କୀଟ ନୁହେଁ, ସେ ପରମପୁରୁଷ ରାମକୃଷ୍ଣଙ୍କ ଉଦାରଧର୍ମର ପରିପୂରକ; 
ତାଙ୍କ ଅନୁଷ୍ଠାନର ଶୁଭଦାତ୍ରୀ, ପ୍ରେରଣାର ଉତ୍ସ ମଧ୍ଯ । 

ଆଜି ଯେଉଁ ରାମକୃଷ୍ଣ ମିସନ ପୃଥ୍ବୀର ସର୍ବତ୍ର ନାନା ଶୁଭକାର୍ଯ୍ୟମାନ କରୁଛି, 
ତାହା ଜନନୀ ଶାରଦାଙ୍କର ପ୍ରେରଣାର ଫଳ । ତାଙ୍କର ପୂତ୍ରତୁଲ୍ୟ ଶିଷ୍ୟମାନଙ୍କୁ ନାନା 
ଦୂଃଖ-କଷ୍ଟଟଅଭାବ ଭିତରେ ସେ ଯେଉଁ ସସ୍ବେହ ଉତ୍ସାହ ଦାନକରିଥ୍‌ଲେ, ତାହା 
ଯୋଗୁଁ ଆଜି ବେଲୁଡ଼ମଠ ପରି ବିରାଟ ଅନୁଷ୍ଠାନ ଦଣ୍ଡାୟମାନ ହୋଇପାରିଛି । 


(ଘ) କମଳା ନେହେରୁ 


ପଶ୍ଡିତ ଜବାହରଲାଲ ନେହେରୁଙ୍କ ସହଧର୍ମିଣୀ ଦେଶସେବିକା କମଳା, ନେହେରୁକ୍କୁ 
ପ୍ରାୟ ସମସ୍ତେ ଜାଣିଥ୍‌ବେ । 

କମଳା ଧନୀ ଏବଂ ଉଚ୍ଚ କାଶ୍ଲୀର ବ୍ରାହ୍ମଣ ବଂଶରେ ଜନ୍ମଗ୍ରହଣ କରିଥ୍‌ଲେ । ସେ 
କିଛିବର୍ଷ ସ୍କୁଲରେ ଶିକ୍ଷାଲାଭ କରିଥ୍‌ଲେ । ୧୭ ବର୍ଷ ବୟସରେ ପଡଭ୍ତିତ ଜବାହରଲାଲ 
ନେହେରୁଙ୍କ ସହିତ ତାଙ୍କର ବିବାହ ହୋଇଯାଇଥ୍‌ଲା । ସେ ଜଣେ ସୁସ୍ଥ ଓ ବଳିଷ୍ଠ 
ରମଣୀ ଥୁଲେ ! ବିବାହ ବେଳକୁ ସେ ଦୁହେଁ ୧୦ବର୍ଷର ବଡ଼ ସାନ ଥଲେ । ବିବାହ 
ପୂର୍ବରୁ ଜବାହରଲାଲ କମଳାଙ୍କୁ ଦେଖି ପସନ୍ଦ କରିଥ୍‌ଲେ । କମଳା କ୍ଷଣକୋପୀ 
ଥୁଲେ; ସୁତରାଂ କେବେ କିପରି ବିବାହର ପ୍ରଥମ ଅବସ୍ଥାରେ ସାମାନ୍ୟ ଘଟଣା ନେଇ 
ଦାମ୍ପତ୍ୟ କଳହ ଘଟିଯାଉଥ୍‌ଲା । 

କମଳାଙ୍କ ଶ୍ଵଶୁର ପଣ୍ତିତ ମୋତିଲାଲ ଜଣେ ବଡ଼ ଆଇନ ବ୍ୟବସାୟୀ ଥୁଲେ । ତାଙ୍କ 
ପୂତ୍ର ଜବାହରଲାଲ ମଧ୍ଯ ବହୁତ ଶିକ୍ଷାଲାଭକରି ଓ ବାରିଷ୍ଟର ହୋଇ ଆସି ପିତାଙ୍କ 
ନିକଟରେ ଏଲାହାବାଦରେ ଆଇନ ବ୍ୟବସାୟ ଆରମ୍ଭକଲେ । 

୧୯୨୦ ସାଲରେ ପିତା ଓ ପୁତ୍ର ମହାମ୍ମା ଗାନ୍ଧିଙ୍କ ତ୍ୟାଗ ଓ ଅସହଯୋଗ ମନ୍ତ୍ରରେ 
ଦୀକ୍ଷିତ ହେଲେ । କମଳା ମଧ୍ଯ ସ୍ଵାମୀଙ୍କ ପଥ ଅନୁସରଣ କରି ରାଜନୈତିକ ଣକଷେତ୍ରରେ 
ମହିଳାକର୍ମୀମାନଙ୍କ ନେତୃତ୍ଵ ଗ୍ରହଣକଲେ । ଏମାନେ ସମସ୍ତେ ତାଙ୍କର ସମସ୍ତ ସମୟ 
ଓ ଶକ୍ତି ଦେଶସେବାରେ ଲଗାଇଲେ । କମଳା ବାରମ୍ବାର ଜେଲ ଗଲେ ଓ ଜେଲରୁ 
ମୁସ୍ତ ହୋଇ ବାହାରେ ଥ୍ବା ସମୟରେ ଦିନରାତି କଂଗ୍ରେସ କାର୍ଯ୍ୟରେ ବ୍ୟସ୍ତରହୁଥ୍‌ଲେ । 

ପ୍ରିୟ ପରମ ୯୩ 


ସୁକୂମାରୀ କମଳାଙ୍କ ଦେହରେ ଏପରି ଶ୍ରମ ନମଯିବାରୁ ସ୍ଵାସ୍ଥ୍ୟଭଙ୍ଗ ହୋଇପଡ଼ିଲା । 
ସ୍ଵାସ୍ଥ୍ୟଭଙ୍ଗ ହେଲେ ମଧ୍ଯ କମଳା ବିଶ୍ରାମ କରୁନଥୁଲେ । 

‘ଯେତେଦୂର ପାରୁଚ ଏବଂ ଯେପର୍ଯ୍ୟନ୍ତ ପାରୁଚ କାର୍ଯ୍ୟ କରିଯାଅ” ଏହି ନୀତିକୁ 
କମଳା ଜୀବନର ବ୍ରତ ପରି ପାଳିଥ୍‌ଲେ । ସେ ସମୟରେ କମଳା ପୂରୁଷ ବେଶ 
ପରିଧାନକରି ସତ୍ୟାଗ୍ରହ ଆନ୍ଦୋଳନର ସ୍ବେଚ୍ଛାସେବିକାମାନଙ୍କୁ ଦ୍ରିଲ୍‌ ଶିଖାଉଥ୍‌ଲେ । 
ଯେଉଁଠାରେ କୌଣସି ଦାୟିତୃପୂର୍ଣଣ କାର୍ଯ୍ୟ ପଡ଼ୁଥ୍ଲା, ସେଠାକୁ କମଳା ଆଗଭର 
ହୋଇ ବାହାରିପଡ଼ୁଥ୍‌ଲେ । ମହିଳା-କର୍ମୀମାନଙ୍କୁ ସେ ନିଜର ଆଦର୍ଶ ଅନୁସାରେ 
ଯେପରି ଅନୁପ୍ରାଣିତ କରୁଥ୍ଲେ, ତାହା ଦେଖି ଜବାହରଲାଲ ମୁଚ୍ଧ ହୋଇଯାଉଥ୍‌ଲେ ! 
ସ୍ଵାସ୍ଥ୍ୟହାନି ଯୋଗୁଁ ତାଙ୍କୁ ବେଳେ ବେଳେ ଚିକିସ୍ସକମାନଙ୍କ ପରାମର୍ଶ ଅନୁସାରେ ସ୍ଵାସ୍ଥ୍ୟ 
ନିବାସମାନଙ୍କରେ ରହିବାକୁ ପଡ଼ୁଥ୍ଲା ! ୧୯୨୦ ସାଲରେ ଜବାହରଲାଲ କମଳାଙ୍କ 
ସ୍ବାସ୍ଥ୍ୟ ପରୀକ୍ଷା ଉଦ୍ଦେଶ୍ୟରେ ତାଙ୍କୁ ନେଇ ଇଉରୋପ ଯାଇଥ୍‌ଲେ ଏବଂ ସୂଇଜରଲାଣ୍ଡରେ 
ଉଭୟେ ଅନେକ ଦିନ ରହିଥ୍‌ଲେ । ଏହି ବିଶ୍ରାମ ଫଳରେ କମଳାଙ୍କ ସ୍ଵାସ୍ଥ୍ୟର ଉନ୍ନତି 
ଘଟିଥ୍ଲା । ଅନ୍ଧଭାବରେ ସ୍ବାମୀଙ୍କୁ ଅତିମାତ୍ରାରେ ପ୍ରଶଂସା କରିବା କମଳାଙ୍କ ପ୍ରକୃତି 
ନଥ୍ଲା। ସେ ଅବଶ୍ୟ ସ୍ବାମୀଙ୍କୁ ଶ୍ରବ୍ଧା ଓ ସମ୍ମାନ କରୁଥ୍‌ଲେ ଏବଂ ତାଙ୍କ ପ୍ରତିଷ୍ଠା, 
ପ୍ରତିପତ୍ତିରେ ଗର୍ବ ଅନୁଭବ କରୁଥ୍‌ଲେ । ବେଳେ ବେଳେ ନାନା ସ୍ଥାନରୁ, ନାନା 
ଅନୁଷ୍ଠାନରୁ ଦିଆଯାଇଥ୍‌ବା ଅଭିନନ୍ଦନପତ୍ରମାନଙ୍କରେ ଜବାହରଲାଲଙ୍କୁ 'ଭାରତର 
ରତ୍ନ” ବା ଅନ୍ୟ କିଛି ଉଲ୍ଲେଖ କରି ଯେଉଁସବୁ ପ୍ରଶଂସାପତ୍ର ଦିଆହେଉଥ୍‌ଲା, ସେ ବିଷୟ 
ନେଇ କମଳା ସ୍ବାମୀଙ୍କୁ ବିଦୁପ କରିବାକୁ ଛାଡ଼ୁନଥ୍‌ଲେ । 

କମଳା ନାରୀ -ପୁରୁଷମାନଙ୍କ ସହିତ ସମାନ ଅଧ୍‌କାର ଦାବିର ବିଶେଷ ପକ୍ଷପାତୀ 
ନଥ୍‌ଲେ ଏବଂ ନାରୀ ଯେ ପୁରୁଷ ଉପରେ ସମ୍ପୂର୍ଣ୍ଣ ନିର୍ଭର କରୁ, ସେକଥା ମଧ୍ଯ ସ୍ଵୀକାର 
କରୁନଥ୍ଲେ । ତଥାପି ଶହ ଶହ ବର୍ଷଧରି ହିନ୍ଦୁର ପରମ୍ପରା ପତିଭକ୍ତି ଓ ପତିପ୍ରାଣତାର 
ଆଦର୍ଶକୁ ଛାଡ଼ିଦେବା ତାଙ୍କ ପକ୍ଷରେ ସମ୍ଭବ ହୋଇନାହିଁ । ୧୯୩୧ ମସିହାରେ କମଳା 
ଯେତେବେଳେ ଜେଲ୍‌ ଗଲେ, ସେତେବେଳେ କହିଲେ, “ମୁଁ ଆଜି ମୋର ସ୍ବାମୀଙ୍କ 
ପଦାଙ୍କ ଅନୁସରଣ କରି ଧନ୍ୟା ହୋଇଛି ।”? ତା'ପରେ କେଲ୍‌ରୁ ଆସି ହାଇଦ୍ରାବାଦ 
ଯାଇଥ୍ବାବେଳେ ଥରେ ପରଦାନସିନ ମହିଳାମାନଙ୍କ ଏକ ସଭାରେ ଭାଷଣ ଦେବାକୁ 
ଲୋକେ ଅନୁରୋଧ କରିବାରୁ, ସେ ନାରୀ-ସ୍ଵବାଧୀନତା ବିଷୟରେ ଖୁବ୍‌ ବକ୍ତୃତା 
ଦେଇଥ୍ଲେ | 

କମନଳାଙ୍କ ମନର ଦୃଢ଼ତା ଏବଂ ଉତ୍ସାହର ତେଜ ଏକାନ୍ତ ଅଦମ୍ୟ ଥୁଲା । ଶାରୀରିକ 
ଅସୁସ୍ଥତା ବା ଅନ୍ୟ କୌଣସି ବାହ୍ୟ ପ୍ରତିବନ୍ଧକ ତାହା ଦବାଇପାରୂନଥୁଲା । ଅସୁସ୍ଥ 
ଶରୀରରେ ସତ୍ୟାଗ୍ରହ ଆନ୍ଦୋଳନ ନିମନ୍ତେ ଅକ୍କାନ୍ତ ପରିଶ୍ରମ କରିବାଦ୍ଧାରା ସେ ଶୀଘ୍ର 
ମୃତ୍ୟୁବରଣ କରିଥ୍‌ଲେ । ଜବାହରଲାଲ ଥରେ ଜେଲ୍‌ରୁ କମଳାଙ୍କୁ ଦେଖିବାପାଇଁ 
ଆସିଥ୍ଲେ । କମଳା ସ୍ବାମୀଙ୍କୁ ଦେଖି ପ୍ରଶ୍ନ କଲେ, ମୁଁ ଶୁଣୁଛି, ତୁମେ ସରକାରଙ୍କୁ 

୯୪ ପ୍ରିୟ ପରମ 


ଚୂୃକ୍ତି ଲେଖିଦେଇ ମତେ ଦେଖିବାକୁ ଆସିଛ । ଏହା କ'ଣ ସତ୍ଯ ? ନା, ତୁମେ 
କେବେହେଲେ କୌଣସି ଚୃକ୍ତି ଲେଖିଦିଅନାହିଁ । ” କମଳାଙ୍କ ମନର ଟାଣ ଏହି ଘଟଣାରୁ 
ଜଣାପଡ଼େ । 

୧୯୩୧ ସାଲରେ କମଳା ମଲାକ୍‌କା ଜେଲରେ ରହିଥ୍‌ଲେ। ୧୯୩୪୦ାରୁ 
କମଳାଙ୍କ ସ୍ଵାସ୍ଥ୍ୟ କ୍ରମେ ଖରାପ ହେବାକୁ ଲାଗିଲା । ଡାକ୍ତରମାନେ କମଳାଙ୍କୁ ଭାୱାଲି 
ସ୍ବାସ୍ଥ୍ୟନିବାସକୁ ନେଇଥ୍‌ଲେ ଏବଂ ସେଠାରେ କୌଣସି ପରିବର୍ଭନ ନହେବାରୁ ସେ 
ସୂଇଜରଲାଣ୍ଡର ବାଡେନ୍‌ବିଲଠାକୁ ଯାତ୍ରାକଲେ । ଆତ୍ମୀୟସ୍ଵକନ ଛାଡ଼ି କମଳା କିଛିଦିନ 
ଦୂର ଦେଶରେ ରହି ୧୯୩୬ ମସିହାରେ ଇହସଂସାରରୁ ବିଦାୟ ନେଲେ । ତାଙ୍କର 
ଗୋଟିଏ ମାତ୍ର ଝିଅ ଇନ୍ଦିରା, କିଶୋରୀ ଅବସ୍ଥାରେ ମାତୃହୀନା ହୋଇଛନ୍ତି । ମହାତ୍ମା 
ଗାନ୍ଧିଙ୍କ ନେତୃତ୍ଵରେ ଭାରତବାସୀ ସ୍ଵର୍ଗୀୟା ଦେଶସେବିକା କମଳାଙ୍କ ସ୍ଲାରକୀରୂପେ 
ଗୋଟିଏ ଉକ୍ସଷ୍କଧରଣର ଚିକିତ୍ସାଳୟ ପ୍ରତିଷ୍ଠା କରି ଏହି ଅଦ୍ଧିତୀୟା ଦେଶପ୍ରାଣା 
ରମଣୀଙ୍କ ପ୍ରତି ଶ୍ରଦ୍ଧା ଏବଂ କୃତଜ୍ଞତା କିୟତ୍‌ ପରିମାଣରେ ପ୍ରକାଶ କରିଛନ୍ତି । 


(ଡ) ଡାକ୍ତର ଆନନ୍ଦୀବାଇ ଯୋଶୀ” 


ମହାକାଳର ଅତଳ ଗହୁରରେ କେତେ ଜୀବନ, କେତେ ସଭ୍ୟତା ଯେ ହଜିଯାଇଛି, 
କିଏ ତା'ର ଖବର ରଖୁଛି ! ଯେଉଁ ଜୀବନକୁ ସମସାମୟିକ କାଳ ଆଦରକରୁଥ୍ଲା, 
ଅନନ୍ତକାଳ ହୁଏତ ତା'ର କୌଣସି ସୁ ତିକୁ ରଖିପାରିଲାନି । ପୁଣି ସମସାମୟିକ କାଳ 
ଯାହାଙ୍କୁ ଉପେକ୍ଷା କରୁଥ୍‌ଲା, ଭାବୀ କାଳରେ ସେ ହୁଏତ ପାଏ ବିପୁଳ ସମ୍ମାନ | ବଞ୍ଚ 
ଥାଉଁ ଥାଉଁ ମଣିଷ ଚାହେଁ ଉତ୍ସାହର ବାଣୀ, ଚାହେଁ ବରମାଲ୍ୟ; ସେ ଚାହେଁ ତା'ର 
ଜୀବନଟାକୁ ଘେରିରହୁ ମଧୂର ଗୁଞ୍ଜନ | ଯେ ଏହା ନପାଏ ସେ ବଡ଼ ହତଭାଗ୍ୟ; ତେଣୁ 
ସମସାମୟିକ କାଳର ଉପେକ୍ଷା ମଣିଷକୁ ଦିଏ ଅପରିସୀମ ବେଦନା । ବହୁପ୍ରଶଂସିତ 
ମାନବ ସମସାମୟିକ କାଳଠାରୁ ପାଉଛି ବହୁ ଜୟମାଲ୍ୟଓ ଦେଶ ଓ ବିଦେଶରୁ 
ମଧ୍ଯ । ସେଇ ମାନବ ହୁଏ ଭବିଷ୍ୟକାଳର ଉପେକ୍ଷିତ | ଏଇ ଆଗାମୀ କାଳର ଉପେକ୍ଷା 
ସେ ଅଳୁଭବ କରେନାହିଁ । କିନ୍ଧ ଯେଉଁ ସମାଜ, ଯେଉଁ ସଭ୍ୟତା ତାକୁ ଭୂଲିଯାଇଛି, 
ଅନନ୍ତକାଳ ତା'ର ଯେଉଁ ଆଦର୍ଶ, ଯେଉଁ ଦାନକୁ ରଖିପାରିଲାନି, ତାହା ସମାଜ ଏବଂ 
ଦେଶର କଳଙ୍କ । ଏହିପରି ଜଣେ ମହୀୟସୀ ନାରୀର କଥା ମନେପଡ଼େ ଯିଏ 
ସମସାମୟିକ କାଳରେ ସମ୍ପୂର୍ଣ୍ଣ ଉପେକ୍ଷିତା ନ ହେଲେହେଁ ଆଜି ସେ ଉପେକ୍ଷିତା । 

ଡାକ୍ତର ଆନନ୍ଦୀବାଇ ଯୋଶୀଙ୍କ ନାମ ଆମ ନିକଟରେ ବିଶେଷ ପରିଚିତ 
ନୁହେଁ । ଯେଉଁ ମହାରାଷ୍ଟ୍ରର କନ୍ୟା ଜୀଜାବାର ଦିନେ ସମଗ୍ର ମହାରାଷ୍ଟ୍ରର ଆରାଧା 
ଦେବୀସ୍ବରୂପା ଥୁଲେ, ସେଇ ମହାରାଷ୍ଟ୍ରର କନ୍ଯା ଆନନ୍ଦୀବାଇ ଶିକ୍ଷା, ସଂଯମ, 


ଚରିତ୍ରମାଧୂର୍ଯ୍ୟରେ ଥ୍‌ଲେ ଯେକୌଣସି ଦେଶର ଆଦର୍ଶସ୍ଥାନୀୟା ନାରୀ । ୧୮୬୫ 


SS 
ˆ ଅନୁବାଦ : ହେମଲତା ମାନସିଂହ । 

ପ୍ରିୟ ପରମ ୯୫ 


ଖ୍ରୀଷ୍ଟାଦ୍ଦରେ ପୁନାରେ ତାଙ୍କର ଜନ୍ମ । ତାଙ୍କ ପିତା ଗଣପତ ରାଓ ଧର୍ମନିଶ୍ଟ ଅମାୟିକ 
ଓ ଶାନ୍ତ ପ୍ରକୃତିର ଲୋକ ଥୁଲେ । ଆନନ୍ଦୀବାରଙ୍କର ପ୍ରକୃତ ନାମ ଯମୁନାବାର । 
ମହାରାଷ୍ଟ୍ରୀୟ ରୀତି ଅନୁସାରେ ବିବାହ ପରେ ତାଙ୍କର ନାମ ହେଲା ଆନନ୍ଦୀବାର । ଏଇ 
ନାମରେ ସେ ଥଲେ ପରିଚିତା ! ସ୍ଵାଭାବିକ ଉଜ୍ଵଳ ପ୍ରତିଭା ଓ ଦୃଢ଼ତା ନେଇ ସେ 
ଜନ୍ମନହୋଇଥ୍‌ଲେହେଁ, ସେ ଶୈଶବରେ ଲେଖାପଢ଼ାରେ ନିତାନ୍ତ ଅମନୋଯୋଗୀ 
ଥୁଲେ । ବାଳିକା ବୟସରେ ଗୋପାଳ ବିନାୟକ ଯୋଶୀଙ୍କ ସହିତ ତାଙ୍କର ବିବାହ 
ହୋଇଥ୍‌ଲା । ତାଙ୍କ ସ୍ବାମୀ ଥ୍‌ଲେ ଉଦାରମତାବଲମ୍ବୀ, ସ୍ତ୍ରୀଶିକ୍ଷାର ବିଶେଷ ପକ୍ଷପାତୀ । 
କହିବାକୁ ଗଲେ ତାଙ୍କର ଏକାନ୍ତ ପ୍ରଚେଷ୍ଟାରେ ଆନନ୍ଦୀବାଙ୍କର ଶିକ୍ଷା ସଫଳକାମ 
ହୋଇଥଲା । 

ଗୋପାଳ ରାଓ ଡାକ ବିଭାଗରେ କାର୍ଯ୍ୟ କରୁଥ୍‌ଲେ । ତେଣୁ ଆନନ୍ଦୀବାଇଙ୍କୁ 
ସ୍ଵାମୀଙ୍କ ସହିତ ନାନା ସ୍ଥାନ ବ୍ରଲିବାକ୍ର ପଡ଼ୁଥ୍‌ଲା । ସାଂସାରିକ କାର୍ଯ୍ୟରେ ଅନଭିଜ୍ଞା 
ଆନନ୍ଦୀବାରଙ୍କୁ ସେ ସମୟରେ ବହୁତ କଷ୍ଟ ସ୍ଵୀକାର କରିବାକୁ ପଡ଼ିଥ୍‌ଲା । ପୂର୍ବରୁ 
ରନ୍ଧନାଦି କାର୍ଯ୍ୟ ସେ କିଛି ଜାଣିନଥ୍ଲେ- ଏହି ସମୟରେ ସେ ବିଷୟରେ ମଧ୍ଯ ସେ 
ଦକ୍ଷତା ଲାଭକଲେ। ତାଙ୍କୁ ସ୍ଵାବଲମ୍ବୀ ଓ ସାହସୀ କରିବାପାଇଁ ତାଙ୍କ ସ୍ଵାମୀ ତାଙ୍କୁ 
ପ୍ରାୟ ଏକାକୀ ଛାଡ଼ି ଅନ୍ୟତ୍ର ଚାଲିଯାଉଥ୍‌ଲେ । ତ 

ମହାରାଷ୍ଟ୍ର ଦେଶରେ ପରଦା ପ୍ରଥା ଖୁବ୍‌ କଠୋର ନୃହେଁ । ତଥାପି ଆନନ୍ଦୀବାର 
ଯେତେବେଳେ ସ୍ଵାମୀଙ୍କ ସହିତ ସମୁଦ୍ରକୂଳକୁ ବ୍ରଲିବାକୁ ଯାଂନ୍ତି, ଅନ୍ୟମାନେ ତାଙ୍କୁ 
ଅପମାନିତ କରନ୍ତି । ସେ କିନ୍ଧୁ ଏ ଅପମାନରେ ବ୍ୟଥ୍ତ ହେଲେହେଁ ନୀରବରେ ସମସ୍ତ 
ସହ୍ୟକରୂଥ୍‌ଲେ । ଆନନ୍ଦୀବାଇ ସ୍ଵାମୀଙ୍କ ସାହାଯ୍ୟରେ ମରାଠୀ ଓ ସଂସ୍କୃତ ଭାଷାରେ 
ବିଶେଷ ଦକ୍ଷତା ଲାଭକରିଥୁଲେ ! ତାଙ୍କର ଇଂରେଜୀ ଶିକ୍ଷା ଆରମ୍ଭ ହୁଏ ବୋମ୍ବମାଇର 
ମିସନାରୀ ସ୍କୁଲରେ । ପରେ ସେ ଇଂରେଜୀ ଭାଷାରେ ମନୋଯୋଗୀ ହୋଇ ପଢ଼ିଲେ 
ଏବଂ ଆୟର୍ତ କଲେ ମଧ୍ଯ ! ଏଥ୍ପାଇଁ ସେ ବହୁତ ପ୍ରଶଂସା ଲାଭକରିଛନ୍ତି । ଆନନ୍ଦୀବାର 
ସ୍ଵାମୀଙ୍କ ସହିତ ଶ୍ରୀରାମପୂରରେ ଥ୍ବା ସମୟରେ ସେଠା ମିସନାରୀମାନଙ୍କ ସହିତ 
ଘନିଶ୍ଠଭାବରେ ମିଶିବାର ସୁଯୋଗ ପାଇଥ୍‌ଲେ । ତଦ୍ଵାରା ମେ ଚିକିସ୍ସାଶାସ୍ତ୍ ଅଧ୍ୟୟନ 
କରିବାପାଇଁ ଆମେରିକା ଯିବାକୁ ସଂକଳ୍ପ କଲେ । ସେତେବେଳେ ଭାରତୀୟ 
ମହିଳାମାନେ ଉପଯୁକ୍ତ ଡାକ୍ତରାଣୀ ଅଭାବରେ ବଡ଼ କଷ୍ଟପାଉଥ୍‌ଲେ । ଏଇ ଅଭାବ 
ସେଇ ଉନ୍ନତମନା ଦମ୍ପତି ବିଶେଷଭାବରେ ଅନୁଭବ କଲେ । ତେଣୁ ଆନନ୍ଦୀବାର 
ଶ୍ରୀମତୀ କାର୍ପେଣ୍ଟାରଙ୍କୁ ଲେଖିଥ୍‌ଲେ¬ ଚିକିତ୍ସାବିଦ୍ୟା ଶିକ୍ଷାକରି ଆମ ଦେଶର ଗୋଟିଏ 
ପ୍ରଧାନ ଅଭାବ ଦୂରକରିବାକୁ ମୁଁ ନିତାନ୍ତ ବ୍ୟଗ୍ର ହୋଇପଡ଼ିଛି । ତାଙ୍କର ଅନ୍ୟ ଏକ 
ଉଦ୍ଧେଶ୍ୟ ଥ୍ଲା- ପାର୍ାତ୍ୟ ଓ ଦେଶୀୟ ଚିକିସ୍ସା-ବିଜ୍ଞାନ ସମନୟରେ ବର୍ଭମାନ 
ଅବସ୍ଥାର ଉପଯୋଗୀ ଚିକିସ୍ସା ପ୍ରଣାଳୀର ପ୍ରବର୍ରନ କରିବା । ନାନା କାରଣରୁ ଗୋପାଳ 
ରାଓ ଛୁଟି ପାଇଲେନାହିଁ । ସେ ଶ୍ରୀମତୀ ଯୋଶୀଙ୍କ ଏକାକୀ ବିଦେଶ ଯିବାକୁ କହିଲେ । 

୯୬ ପ୍ରିୟ ପରମ 


କିନ୍ତୁ ତାଙ୍କର ଆତ୍ମୀୟସ୍ବଜନଗଣ ନାନାଭାବରେ ତାଙ୍କୁ ବାଧା ଦେବାକୁ ଲାଗିଲେ; ତାଙ୍କ 
ଚରିତ୍ରରେ କଳଙ୍କ ଲଗାଇବାକୁ ମଧ୍ଯ ଛାଡ଼ିଲେନାହିଁ । ଅନେକଙ୍କର ଧାରଣା ହେଲା 
ଯେ, ସେ ଖ୍ରୀଷ୍ଟିଆନ ହୋଇଯିବେ । ତାଙ୍କୁ ସମାଜଚ୍ଧ୍ୟୁତ କରିବାକୁ ଧମକ ମଧ୍ଯ ଦେଲେ । 
ଆନନ୍ଦୀବାଲ ପ୍ରତିବାଦ କରି କହିଥ୍‌ଲେ ଯେ, .ସେ ମନପ୍ରାଣରେ ହିନ୍ଦୁ ରହିବେ; ତଥାପି 
ଯଦି ତାଙ୍କ ସମାଜଚ୍ଯୁତ କରାଯାଏ ସେଥ୍‌ପାଇଁ ସେ ଭୟ କରନ୍ତିନାହିଁ । 

୧୮୮୩ ଖ୍ରୀଷ୍ଟାବ୍ଦ ୬ ତାରିଖ ଏପ୍ରିଲ୍‌ ମାସରେ ଶ୍ରୀମତୀ ଜନ୍‌ସନ ନାମକ ଏକ 
ଖ୍ରୀଷ୍ଟିଆନ ମହିଳାଙ୍କ ସଙ୍ଗରେ ସମ୍ପୂର୍ଣ୍ଣ ଅନାତ୍ମପୀୟଭାବରେ ଏକାକିନୀ ସତରବର୍ଷର 
ବାଳିକା ଆନନ୍ଦୀବାଲ ସୁଦୂର ଆମେରିକା ଯାତ୍ରାକରିଥ୍‌ଲେ | ବି ˆ ' ˆ ଅବଶ୍ୟ ବିଦେଶ 
ଯିବା ସେପରି ଦୂରୂହ ବ୍ୟାପାର ନୂର୍ହେଁ । କିନ୍ଧୁ ସେ ସମୟକୁ ଚାହିଁ ଆମେମାନେ 
ବିଚାରକଲେ ବୃଝିପାରିବା ଯେ, ସତ୍‌ ଉଦ୍ଦେଶ୍ୟ ମନୁଷ୍ୟକ୍ର ସକ୍ରାର୍ଯ୍ୟରେ କିପରି ପ୍ରେରଣା 
ଦିଏ, ପ୍ରାଣରେ କିପରି ଆଣେ ସାହସ ଓ ଉଦ୍ଦୀପନା । ସେଦିନ ସ୍ବାମୀଙ୍କ ବ୍ୟତୀତ ଅନ୍ୟ 
କେହି ତାଙ୍କୁ ସହାସ୍ୟବଦନରେ ଉତ୍ସାହ ପ୍ରଦା ନପୂର୍ବକ ବିଦାୟ ଅଭିବାଦନ ଜଣାଇନାହିଁ । 
ସେଇ ସୁଦୂର ବିଦେଶରେ ନିଜକୁ ଦେଶୀୟଭାବରେ ଚଳିବାପାଇଁ ଆରାଧ୍ୟ ଦେବଦେବୀ - 
ମାନଙ୍କ ପ୍ରତିମୂରି ଓ ଶାଢ଼ି ବ୍ଲାଉଜ ସଙ୍ଗରେ ନେଇଯାଇଥୁଲେ । ବିଦ୍ୟାଲାଭପାଇଁ କେବଳ 
ବିଦେଶଗମନ । ଜାହାଜରେ ଶ୍ରୀମତୀ ଜନ୍‌ସନ୍‌ ତାଙ୍କୁ ଖ୍ରୀଷ୍ଟଧର୍ମ ଗ୍ରହଣପାଇଁ ଅକ୍ସାନ୍ତ 
ଚେଷ୍ଟା କରି ବିଫଳମନୋରଥ ହୋଇ ନାନାଭାବରେ ଦୁର୍ବ୍ୟବହାର କରିଥୁଲେ; କିନ୍ତୁ 
କୌଣସିଥ୍‌ରେ ତାଙ୍କୁ ସଙ୍କନ୍ଚଚ୍ଯୁତ କରାଇପାରିନାହାନ୍ତି । 

ଆମେରିକାରେ ପହଞ୍୍‌ ଶ୍ରୀମତୀ କାର୍ପେଣ୍ଟାରଙ୍କ ଘରେ ଆନନ୍ଦୀବାର ଭାରତୀୟ 
ରୀତିରେ ତାଙ୍କର କନ୍ୟାପରି ଚଳୁଥ୍‌ଲେ । ତାଙ୍କ ଘରେ “ସେ ଅନେକ ଭାରତୀୟ 
ରୀତିନୀତିର ପ୍ରଚଳନ କରାଇଥ୍‌ଲେ । ସେ ଶୀତପ୍ରଧାନ ଦେଶରେ ଶାଢ଼ି ପିନି ଓ ନିଜେ 
ରାନ୍ଧି ଭୋଜନ କରୁଥ୍‌ଲେ । ଯେଉଁମାନେ ତାଙ୍କ ନିକଟ-ସମ୍ପର୍କରେ ଆସିଛନ୍ତି, ସେମାନେ 
ତାଙ୍କର ଭକ୍ତି -ସଙ୍ଗୀତ ଶ୍ରବଣ କରି ମୁଗ୍ଧ ହୋଇଛନ୍ତି । ସମ୍ପୂର୍ଣ୍ଣ ଭାରତୀୟଭାବରେ ଚଳିଲେ 
ମଧ୍ଯ କେହି ତାଙ୍କୁ କୌଣସିଥ୍‌ରେ ଅନଭିଜ୍ଞା ବୋଲି କହିନି । 

ଆନନ୍ଦୀବାଇ ଫିଲାଡେଲଫିୟା ଚିକିତ୍ସା ବିଦ୍ୟାଳୟରେ ଚାରିବର୍ଷ ଶିକ୍ଷା ପାଇବା 
ପାଇଁ ଭର୍ରିହୋଇଥ୍‌ଲେ । ଯଥାସମୟରେ ସେ କୃତିତୃସହ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 
୧୮୮୬ ସାଲ ମାର୍ଚ୍ଚ ୧୨ ତାରିଖରେ କଲେଜର ଅଧ୍ଯକ୍ଷ ଅଧ୍ୟାପକଗଣ ଓ ସମ୍ଭାନ୍ତ 
ବ୍ୟକ୍ତିମାନେ ସସ୍ମିଳିତ ହୋଇ ମହାସମାରୋହ ସହିତ ତାଙ୍କୁ ଏମ୍‌.ଡ଼ି. ଉପାଧ୍ର ସନନ୍ଦ 
ପ୍ରଦାନକରିଥ୍‌ଲେ । ଆଜି ଭାରତୀୟ ନାରୀମାନଙ୍କ ପକ୍ଷରେ ବିଶ୍ଵବିଦ୍ୟାଳୟରୁ ଉପାଧ୍‌ 
ପାଇବା ଆଶ୍ଚର୍ଯ୍ୟଜନକ ଘଟଣା ନୁହେଁ; କିନ୍ଧ ସେଇ ଉନବିଂଶ ଶତାଦ୍ଦୀରେ ଜଣେ 
ଭାରତୀୟ ନାରୀ ପକ୍ଷରେ ଏହା ଆଦୌ ସହଜସାଧ୍ଯ ନଥୁଲା । ସେ ଧନୀର କନ୍ଯା 
କିମ୍ବା ବଧୂ ନ ଥଲେ । ସ୍ବାମୀର ସାମାନ୍ୟ ଅର୍ଥ ଓ ଅନ୍ୟ ପାଞ୍ଚଳଣଙ୍କର ସହାୟତାରେ 
ବିଦେଶରେ ଅଧ୍ୟୟନ କରିବାକୁ ସମର୍ଥ ହୋଇଥ୍‌ଲେ। 

ସେ ଯେ ଭାରତବର୍ଷକୁ ଓ ତାଙ୍କର ନିଜ ସମାଜକୁ କେତେ ଶ୍ରଦ୍ଧାକରୁଥ୍‌ଲେ, ତାହା 
ତାଙ୍କର ଲିଖିତ କେତେକ ପତ୍ରରୁ ଜଣାପଡ଼େ । ସେ ଯେତେବେଳେ ଆମେରିକାରେ 
ପଢୂଥ୍ଲେ, ଗୋପାଳ ରାଓଙ୍କୁ ସମାଜରେ ନାନାଭାବରେ ଲାଞ୍ଚିତ ହେବାକୁ ହୋଇଥଲା | 
ଗୋପାଳ ରାଓ ହିନ୍ଦୁ ସମାଜ ପ୍ରତି ବିରକ୍ତହୋଇ ଆମେରିକାରେ ରହିବାକୁ ଇଛ୍ଥା 
ପ୍ରକାଶକରି ଆନନ୍ଦୀବାରଙ୍କୁ ଚିଠି ଲେଖିଥ୍‌ଲେ। ଉତ୍ତରରେ ଆନନ୍ଦୀବାର ଦୁଃଖିତ 
ହୋଇ ଲେଖିଥ୍‌ଲେ, “ ହିନ୍ଦୁ ବୋଲି ମୁଁ ଗର୍ବ ଅନୁଭବକରେ; ଭଲମନ୍ଦ ସବୁ ଦେଶ ଓ 
ସବ ସମାଜରେ ଅଛି । ମୁଁ ସ୍ବଦେଶ ପରିତ୍ୟାଗର ପକ୍ଷପାତିନୀ ନୁହେଁ । ଯଦିଓ ଏଠାରେ 
ମୋର କୌଣସି ଅସୁବିଧା ବା କଷ୍ଟନାହିଁ, ତଥାପି ମୁଁ ନିଜ ଦେଶକୁ ଫେରିଯିବାକୁ 
ଚାହେଁ । ଭାରତୀୟ ସ୍ତ୍ରୀମାନଙ୍କର କୌଣସି ଉପକାରରେ ଲାଗିପାରିଲେ ମୁଁ ନିଜକୁ 
ଧନ୍ୟ ମନେକରିବି ¦ ଅନ୍ୟ ଦେଶ ଅପେକ୍ଷା ଭାରତର ଦାବି ମୋ ଉପ୍ପରେ୍‌ ଅଧ୍କ | ଏ 
ଦେଶରେ ସ୍ଥାୟୀଭାବରେ ରହି ଆପଣ ନିଜ ଦେଶବାସୀଙ୍କୁ କ'ଣ 'ଥିଷାଦେବେ ? 
ସାଧାରଣ ଅନୁକରଣଯୋଗ୍ଯ ଆଚରଣ କରିବାର ଉପଯୁକ୍ତ ସ୍ଥାନ ଭାରତବର୍ଷ; 
ଆମେରିକା ନୁହେଁ ।”” ଆନନ୍ଦୀବାଇ ଆନ୍ତରିକ କାମନା କରୁଥ୍‌ଲେ ଭାରତୀୟମାନେ 
ଶିକ୍ଷା, ଜ୍ଞାନ, ପଦମର୍ଯ୍ୟାଦାରେ ୟୁରୋପୀୟମାନଙ୍କର ସମକକ୍ଷ ହୁଅନ୍ତୁ । ଯେତେବେଳେ 
ଇଲ୍‌ବାର୍ଟ ବିଲ୍‌ ପାସ୍‌ ହୋଇଥ୍ଲା, ସେ ଆମେରିକାରେ ଥାଇ ଆନନ୍ଦ ଜଣାଇଥୁଲେ । ତାଙ୍କ 
ସମୟରେ କେତେଜଣ ଭାରତୀୟ ଯୁବକ ଅଭାରତୀୟ ଆଚରଣ କରୁଥ୍‌ବାରୁ ସେ 
ଲଜିତ ଓ ଦୁଃଖିତ ହୋଇଥ୍‌ଲେ ! ତାଙ୍କ ମତରେ, ସେମାନେ ଦେଶର କଳଙ୍କସ୍ଵରୂପ । 
ଆନନ୍ଦୀବାଇଙ୍କର ଚିତ୍ତର ଦୃଢ଼ତା ଓ ସ୍ଵଦେଶପ୍ରେମ ଦେଖି ଜଣେ ପାଦ୍ରୀ ତାଙ୍କ ଶିଷ୍ୟମାନଙ୍କୁ 
କହିଥ୍ଲେ, ˆ ମିସେସ୍‌ ଯୋଶୀ ପ୍ରଥମେ ଯେଉଁ ଦିନ ଆମେରିକା ଆସିଥୂୁଲେ ସେଦିନ 
ଯେପରି ଥୁଲେ .ଆଜି ବି ସେପରି ଅଛନ୍ତି ।” 

ଭାରତକୁ ଫେରି ହିନ୍ଦୁମହିଳାମାନଙ୍କପାଇଁ ଗୋଟିଏ ମେଡ଼ିକାଲ କଲେଜ ସ୍ଥାପନ 
କରିବା ତାଙ୍କର ପ୍ରଧାନ ଲକ୍ଷ୍ୟ ଥୁଲା । ସେ ଜୀବନର ପ୍ରତି ମୁହୂର୍ଗକୁ ସଫଳ କରିବାକୁ 
ଚେଷ୍ଟା କରୂଥ୍‌ଲେ ! କିନ୍ଧୁ ଦୂରାରୋଗ୍ୟ ବ୍ୟାଧ୍‌ ତାଙ୍କ ଜୀବନ ପ୍ରଦୀପର ଆଲୋକଟିକୁ 
ଅତିଶୀଘ୍ର ନିର୍ବାପିତ କରିଦେଲା । ଆମେରିକାରେ ସେ ଅସୂସ୍ଥ ହୋଇପଡ଼ିଲେ ଏବଂ 
ସେଇ ଅବସ୍ଥାରେ ଦେଶକୁ ଫେରିଆସିଲେ । କୌଣସିଥ୍‌ରେ ଭଲହୋଇପାରିଲେନାହିଁ 
ମାତ୍ର ୨୧ ବର୍ଷ ବୟସରେ ସେ ମୃତ୍ୟୁମୁଖରେ ପଡ଼ିଲେ । ଚିକିତ୍ସା4ଜଗତ୍‌ରେ ଭାରତୀୟା 
ନାରୀମାନଙ୍କର ସେ ଥୁଲେ ଅଗ୍ରନାୟିକା । ତାଙ୍କ ଶିକ୍ଷାର ସମାପ୍ତି ହୋଇଥଲା; କିନ୍ତୁ 
ସାଧନାର ସମାପ୍ତି ହେଲାନାହିଁ । ପ୍ରାଣରେ ଅତୃପ୍ତ ବାସନା ରଖି ସେ ଚାଲିଯାଇଛନ୍ତି । 


(ଚ) ସୁଶୀଳାର କରୂଣ ଜୀବନୀ 


'ପ୍ରଜାତନ୍ତ୍ର' ଓ ‘ସମାଜରେ ପ୍ରକାଶିତ ଶ୍ରୀଯୁକ୍ତା ମାଳତୀ ଚୌଧୁରୀଙ୍କ ଲେଖାରୁ 
ସୁଶୀଳାର ମୃତ୍ୟୁ ସମ୍ବାଦ ପାଇ ମୁଁ ଓ ମୋର ସ୍ଵାମୀ ଅତ୍ୟନ୍ତ ମର୍ମାହତ ହେଲୁ । ତା'ର 

ଜୀବନ ଏପରି କରୁଣ ହୋଇଉଠିଥ୍‌ଲା ଯେ, ଏ ମୃତ୍ୟୁ ତା'ପାଇଁ ବିଧାତାର ଶ୍ରେଷ୍ଠ 
ଆଶୀର୍ବାଦ ବୋଲି ଧରାଯାଇପାରେ । କିନ୍ଧ ଯିଏ ସୂଖର ସଂସାରରେ ଜାତହୋଇ 
ଶେଷରେ ବନ୍ଧୁବାନ୍ଧବମାନଙ୍କଠାରୁ ଦୂରରେ ଏକା ଏକା ପ୍ରାଣତ୍ୟାଗକଲା, ତା'ର 
ଶେଷଭସ୍ଲ ଉପରେ ଦୂଇବିନ୍ଦୁ ଅଶ୍ର ଜାଳିବାପାଇଁ କେହି ଆତ୍ମୀୟ ପାଖରେ ନଥ୍ଲେ, 
ମନେକଲେ, ମୋର ଚିତ କଲବଲ ହୋଇଉଠୁଛି । 

କିନ୍ତୁ ସୁଶୀଳାର ମୃତ୍ୟୁରେ କଥା ସରିଗଲା ନୁହେଁ । ତା'ର ଜୀବନର ଦୂଃଖ, 
ଦୁର୍ବିପାକ ଓ ପୁନର୍ଗଠନରୁ ମୋ ଦେଶର ବହୁ ହତଭାଗିନୀ ଭଗିନୀମାନଙ୍କର ଶିଖିବାର 
ଅଛି ଜାଣି, ମୁଁ ତା'ର କଥା ଦେଶବାସୀଙ୍କ ନିକଟରେ ଟିକିଏ ବିସ୍ତାରିତଭାବରେ 
ଲେଖିବାକୁ ଯାଉଛି । 

ସୁଶୀଳା ମୋର ଖୁଡ଼ତାଶୁରଙ୍କ ପୂତ୍ରର ସ୍ତ୍ରୀଃ ଏଇ ବଂଶର ବଧୂ । ଆଜି ଏକଥା 
ପ୍ରକାଶ କରିବାକୁ ସଙ୍କୋଚ ଲାଗୁନାହିଁ । କାରଣ ଘରେ ଥୂଲେ ସେ କେବଳ ବଧୂରୂପରେହିଁ 
ରହିଯାଇଥାନ୍ତା; ବିସ୍ତୃତ କ୍ଷେତ୍ର ପାଇ ତା'ର ଗୁଣର ଯେପରି ବିକାଶ ହେଉଥଲା ତା’ 
ଆଉ ହୋଇପାରିନଥାନ୍ତା । କିନ୍ଧ ସେ ସମ୍ପର୍ଣ୍ଣ ବିକଶିତ ହେବା ପୂର୍ବରୁ ଅକାଳରେ 
ଝରିପଡ଼ିଲା । 

ସୂଶୀଳା ମୋର ସାନ ଯା” ହେଲେ ମଧ୍ଯ ଆମେ ବାହାରେ ରହୁଥ୍ବାରୁ ତା'ର 
ବିବାହର ପ୍ରାୟ ଦଶବର୍ଷ ପର୍ଯ୍ୟନ୍ତ ତା? ସଙ୍ଗେ ମୋର ଆଦୌ ଚାକ୍ଷୁଷ ପରିଚୟ 
ଘଟିନଥ୍ଲା; ଚିଠିପତୁର ଆଦାନପ୍ରଦାନ ମଧ୍ଯ ନଥୁଲା । ଅଥଚ ମୋଂରି ପ୍ରବର୍ରନାରେ 
ସୁଶୀଳାର ଦାଦା ତାର ସ୍ବାମୀର ଉଚ୍ଚଶିକ୍ଷାପାଇଁ ପ୍ରଚୂର ଅର୍ଥ ସାହାଯ୍ୟ କରିଥଲେ । 
ସୂଶୀଳା ତିତୃହୀନା ଥ୍ବାରୁ ତାର ଦାଦାହିଁ ତାଂର ବିବାହାଦିର ଦାୟିତ୍ଵ ଗ୍ରହଣ 
କରିଥୁଲେ । 

କିନ୍ଧ ହାୟ, ଏଇ ଉଚ୍ଚଶିକ୍ଷା ପାଇସାରିଲା ପରେ ତାର ସ୍ଵାମୀ ତାକୁ ଦୂରାରୋଗ୍ୟ 
ରୋଗର ବାହାନାରେ ପରିତ୍ୟାଗକରି ଦ୍ଵିତୀୟା ସ୍ତ୍ରୀ ଗ୍ରହଣ କରିବାକୁ ପ୍ରସ୍ତାବ କଲେ । ମୁଁ 
ନାନାପ୍ରକାରରେ ଏହାର ବିରୋଧକଲି । ସେହିଦିନଠାରୁ ଯାହାଙ୍କୁ ମୁଁ ଭାତାତୂଲ୍ୟ ବୋଧ- 
କରୁଥ୍‌ଲି, ଯେ କି ମୋ ପାଖେ ପାଖେ ରହି ବିଦ୍ୟାଧ୍ୟୟନ କରିଥ୍‌ଲେ, ତାଙ୍କ ସହିତ 
ଆମର ସମସ୍ତ ସମ୍ପର୍କ ଛିନ୍ନ ହୋଇଯାଇଛି । 

ତା'ପରେ ପ୍ରାୟ ବର୍ଷକ ପରେ ହଠାତ୍‌ ସୁଶୀଳାର ପତ୍ର ମୋ ନିକଟରେ ପହଞ୍ଚୁଲା । 
ସୁଶୀଳା ଲେଖିଲା ଯେ, ତା'ର ଜୀବନ ବର୍ଭମାନ ଅନ୍ଧକାରମୟ । ସେ ତା'ର ଛୋଟ 
ଭାଇମାନଙ୍କର ଗଳ୍ଚଗ୍ରହ ହେବାକୁ ଚାହେଁନା । ସେ କିପରି ଏ ଦୃଃଖମୟ ଜୀବନରୁ 
ଉଦ୍ଧାରପାଇବ ? 

ଆମ୍ଭେମାନେ ପ୍ରଥମେ ସ୍ତମ୍ଭିତ ହେଲୁ । ତାକୁ ଆଶ୍ଧାସନାପୂର୍ଣ୍ଣ ଚିଠି ଦେବା ସଙ୍ଗେ 
ସଙ୍ଗେ ଶ୍ରୀମତୀ ମାଳତୀ ଦେବୀଙ୍କ ନିକଟକୁ ପତ୍ର ଦେଲୁ ଯେ, ସେ ଏଇ ଦୂର୍ବିପାକଗ୍ରସ୍ତା 
ନାରୀକୁ ତାଙ୍କ ମହିଳା ଶିକ୍ଷାଶ୍ରମରେ ସ୍ଥାନଦିଅନ୍ତ । ଏଇ ମହିଳା ଶିକ୍ଷାଶ୍ରମରେ ମାଲୁଦ 

€ ~~ ~~ 


ପରି ଅନୁନ୍ନତ ସ୍ଥାନର ଏକ ଅର୍ଵଶିକ୍ଷିତା, ସଵାମୀ- ପରିତ୍ୟକ୍ତା ଦୃଃଖିନୀ ନାରୀର ଜୀବନ 
ଜନ୍ମାନ୍ତର ଲାଭକରି ହସିଉଠିଥ୍‌ଲା ପବିତ୍ର ମାନବ ସେବାରେ । 
ମହିଳାଶ୍ରମକୁ ଆସିଲା ପରେ ତା'ର ସ୍ଵାମୀ ମାଳତୀ ଦେବୀଙ୍କୁ ନାନା ଧମକଚମକ 
ଦେଇ, ସ୍ଵାମିତ୍ଵ ଜାରିକରି ଏବଂ ତା'ର ଦୂରାରୋଗ୍ୟ ରୋଗ ଥ୍ବାର ଜଣାଇ ପତ୍ର 
ଲେଖିଲେ । ତାର ପୂନର୍ବାର ଡାକ୍ତରୀ ପରୀକ୍ଷା ହେଲା ଏବଂ ଏହା ଆଶ୍ରମରେ ପ୍ରଚାର 
ହେବା ଫଳରେ ସେ ବୋଧକଲା ଯେପରି ସମସ୍ତେ ତାକୁ ଘୃଣାକରୂଛନ୍ତି । ସେତେବେଳେ 
ସେ ଘୋର ଅଶାନ୍ତିରେ କାଳକାଟିଛି । ମନର ତୀବ୍ର ଅସ୍ଥିରତାରେ ଯେଉଁ ପତ୍ର ଦେଇଥଲା, 
ତା'ର କିଛି ଅଂଶ ଉଦ୍ଧାର କଲି । 
ଅତି ଆଦରର ଅପା ମୋର, 
ବଡ଼ ଦୁଃଖର ବିଷୟ, ଏଇ ନିକଟରେ “ସଂ ବାବର ମାଳତୀ ଦେବୀଙ୍କ ନିକଟକୁ 
ଲେଖିଛି ଯେ, ସୁଶୀଳା ଭାରି ଖରାପ; ତା” ଦେହରେ ଖରାପ ରୋଗ ଅଛି । 
ଏ ଏ × 
ବର୍ଭମାନ ମୁଁ ମହାଅଶାନ୍ତିରେ ଅଛି । ଏଇ କେତେଦିନ ହେଲା ସମସ୍ତ ଦୁଃଖ 
ମନରୁ ଦୂରକରି ନିଜ ଗୋଡ଼ରେ ଠିଆହେବାପାଇଁ ପ୍ରସ୍ତ ହୋଇପଡ଼ିଥ୍ଲି । ପୁଣି ସେଇ 
ଅବସ୍ଥାରେ ମନ ଅସ୍ଥିର ହେଉଛି । ମୁଁ ଏଠାକୁ ଆସିବାର ଦୁଇମାସ ପରେ ମୋତେ 
ଡାକ୍ତର ପରୀକ୍ଷା କରିଥ୍‌ଲେ ଯେ, କୌଣସି ରୋଗ ନାହିଁ । ପୁଣି ଆଉଥରେ ପରୀକ୍ଷା 
କରିବେ ବୋଲି କହୁଛନ୍ତି ଏବଂ ମତେ ଭାରି ଘୃଣା କରୁଛନ୍ତି । 
× × × 
ବର୍ରମାନ ଆପଣ ମୋତେ ଏଠାକୁ ଅଣାଇ ତ ଅଶାନ୍ତ ଜୀବନରେ ଶାନ୍ତି ଦେଇ- 
ଥୁଲେ । ପୂଣି ଯଦି ଆପଣ ଏ ବିଷୟରେ ଚେଷ୍ଟା ନକରିବେ, ତା'ହେଲେ ମୁଁ କ'ଣ 
କରିବି ? ଏ ବିଷୟ ନନାଙ୍କୁ କହିବେ ଏବଂ ଶୀଘ୍ର ପ୍ରତିକାର କରିବେ । ମୋର ମନ ଭଲ 
ନାହିଁ । ଫେରନ୍ତା ଡାକକୁ ଚାହିଁରହିଲି । 
ଆପଣଙ୍କର 
ସ୍ବେହର ସୁଶୀଳା 


ସୁଶୀଳା ଅନୁଗୁଳ ଆଶ୍ରମରେ ରହିବାର କେତେମାସ ପରେ ପୂଜା ଅବକାଶରେ 
ସମ୍ବଲପୁର ଆସିଥ୍‌ଲା । ସେହି ହେଉଛି ତା” ସହିତ ଆମର ପ୍ରଥମ ସାକ୍ଷାତ୍‌ । ଦଶହରା 
ପୂଜା ତ ଆମର ଶ୍ରେଷ୍ଠ ପର୍ବ । କିନ୍ଧ ପୂଜାର ଦୁଇତିନିଦିନ ପୂର୍ବରୁ ସେ ଆଶ୍ରମକୁ 
ଫେରିଯାଇଥୂଲା; ଯେତେ କହିଲେ ବି ରହିନଥ୍ଲା । ଆଶ୍ରମର କଠୋର ନିୟମଶୃଙ୍ଖଳାକୁ 
ସେ ମନପ୍ରାଣରେ ମାନିନେଇଥ୍‌ଲା । ତା'ପରେ ଆଉ ଥରେ ସେ କେତେକ ଆଶ୍ରମ 
ଶିକ୍ଷାର୍ଥିନୀମାନଙ୍କ ସହିତ କୃଷ୍ଠରୋଗ ଚିକିତ୍ସା ଶିଖିବାପାଇଁ ଏଠାକୁ ଆସିଥ୍‌ଲା । ସେଇ 

ହେଉଛି ଦ୍ଵିତୀୟ ଓ ଶେଷ ସାକ୍ଷାତ୍‌ ମୋର ଏଇ ଦୁଃଖ୍ନୀ ଯା” ସାଥ୍‌ରେ | ବାଘମାରୀ 
ଗ୍ରାମ କେନ୍ଦ୍ରରୁ ତା'ର ଶେଷ ପତ୍ରରେ ସେ ଆମ ପାଖକୁ ଆସିବାକୁ ଇଛା ପ୍ରକାଶ 
କରିଥ୍ଲା- ତା” ଆଉ ପୂର୍ଣ୍ଣ ହୋଇପାରିଲାନାହିଁ ! 
ସ୍ଵାମୀ-ପରିତ୍ୟକ୍ତା ହେଲା ପରେ ସୁଶୀଳା ତା'ର ବିବାହର ସମସ୍ତ ଚିହୁ ତା” 
ଜୀବନରୁ ପୋଛି ଦେବାକୁ ଚେଷ୍ଟାକରିଥ୍ଲା । ମୋ ପିଲାଙ୍କର ସେ ହେଉଛି ପ୍ରଥମ ଖୁଡ଼ୀ । 
ପିଲାଏ ତାକୁ ଖୁଡ଼ୀ ସମ୍ବୋଧନ କରିବାରୁ ସେ ନାହିଁକରି ଅପା ଡାକିବାକୁ କହିଥୁଲା । 
ଆଶ୍ରମରୁ ଉତ୍ତୀର୍ଣ୍ଣ ହୋଇ ସେ ଯେତେବେଳେ ଗଞ୍ଜାମର ଦୁର୍ଗମ ଆଭ୍ୟନ୍ତରୀଣ 
ମାଳ ଭିତରେ ଏକାକିନୀ ସେବାକର୍ମ ଆରମ୍ଭକଲା, ସେତିକିବେଳେ ଆମେ ତା'ର 
ଜୀବନର ପୂର୍ଣ୍ଣତମ ଓ ମଧୁରତମ ବିକାଶ ଦେଖିବାକୁ ପାଇଲୁ ! 
ସେଇ ମାଳଅଞ୍ଚଳରେ ତାକୁ ବାରମ୍ବାର ମାଳଜ୍ଵର ହେଉଥ୍‌ବା କଥା ସେ ଲେଖୁଥ୍ଲା; 
ଭଲହେବାର ସମ୍ବାଦ ମଧ୍ୟ ଦେଇଥୁଲା । ଆମେ ଆଶାକରୂଥ୍‌ଲୁ ଯେ, ସେ କିଛି କାଳ 
ପରେ ଆଖପାଖରେ ଆସି କାର୍ଯ୍ୟ କରିବ । କିନ୍ଧ ହାୟ, ତାକୁ ଜୀବନରେ ଆଉ ଥରେ 
ଭେଟିବାର ଭାଗ୍ୟ ହେଲାନାହିଁ । 
ସେଇ ମାଳଅଞ୍ଚଳରୁ ତା'ର ଲିଖିତ ଦିଓଟି ଚିଠିର କେତେକାଂଶ ଏଠାରେ 
ଉଲ୍ଲେଖକଲି; ତାହାହେଲେ ସେ ସ୍ଥାନର ସମ୍ୟକ୍‌ ପରିଚୟ ମିଳିବ । 
ଲିୟବ କେନ୍ଦ୍ର 
୨୮।୬। ୫୩ 
ଅତି ଆଦରର ଅପା ମୋର, 
ମୋର ସୁଦୂର ପ୍ରଣାମ ଗ୍ରହଣ କରିବେ । ନନାଙ୍କୁ ଯଥାମାନ୍ୟ ଜଣାଇଦେବେ । 
× × × ଏଠାକୁ ଆସିଲାବେଳେ ଘନ ଜଙ୍ଗଲ ପାହାଡ଼ ଦେଇ ୨୦ ମାଇଲ ରାସ୍ତା ଚାଲି 
ଆସିବାକୁ ପଡ଼ିଲା । ମୁଁ ଏପରି ଜାଗାରେ ଆସି ପହଞ୍ଚୁବି ବୋଲି ଦିନେହେଲେ 
ଭାବିନଥ୍‌ଲି । ଏଠାର ଲୋକମାନେ ସମସ୍ତେ ସଉରା; ଓଡ଼ିଆ କଥା ବୂଝୁନାହାନ୍ତି । 
ଚତୁଃପାର୍ଶ୍ଵରେ ପାହାଡ଼ ଢାଙ୍କି ରହିଛି । ଘରୁ ବାହାରିଲେ ପାହାଡ଼ ଉପରେ ଯିବାକୁ 
ହେଉଛି । ଏଠାରେ କୌଣସି ବ୍ୟାବହାରିକ ଦ୍ରବ୍ୟ କିଣିବାକୁ ଆଦୌ ମିଳୁନାହିଁ । ଏମାନେ 
ଲୁଗାପିନ୍ଧା ଏବଂ ଖାଦ୍ୟଜନିଷ ରୋଷାଇକରି ଖାଇବା ଇତ୍ୟାଦି ଆଦୌ ଜାଣିନାହାନ୍ତି । 
ଏଠାରେ ଚିଠିପତ୍ର ଯିବା-ଆସିବାରେ ସୁବିଧାନାହିଁ । ଆପଣ ଚିଠି ଦେଲେ ହୁଏତ ୧୫ 
ଦିନରେ ପାଇବି କି ନା, ସନ୍ଦେହ । ମୋର କିଛି ଭୁଲ ଥୁଲେ କ୍ଷମାକରିବେ । ଆଶାକରୁଛି, 
ପଡ଼ ପାଇ ପଦ୍ରଖଶ୍ତିଏ ନିଶ୍ଚୟ ଦେବେ । ଇତି । 
ଆପଣଙ୍କର 
ସ୍ପେହର ସୁଶୀଳା 

ଲିୟବ 
ତା ୮1୮୫୩ 
ଅପା, ଏମାନଙ୍କ ଜୀବନଯାତ୍ରା ବିଷୟରେ କ”ଣ ଲେଖିବି ? ଏମାନେ ତ ଲୂଗା 
ଆଦୌ ପିଛନ୍ତିନାହିଁ । ପୁରୁଷମାନେ ଲେଙ୍ଗୁଟି ପିଛନ୍ତି । ସ୍ତ୍ରୀମାନେ ଅଣ୍ଟାରେ କେବଳ 
ଚାଖଣ୍ଡେ କନା ଘେରାଇରଥାନ୍ତି । ଗହଣା ସବ୍ର ପିତଳ, ଲୁହାରେ ତିଆରି କରି ପିଛ୍ତି 
ବେକରେ ନାନାରକମର ମାଳି ବେକ ଭର୍ରିକରି ପିନ୍ଧିଛନ୍ତି । ସଫେଇ ତ ଆଦୌ ନାହିଁ 
ଝାଡ଼ାଫେରିଲେ ପରିଷ୍କାର ହୁଅନ୍ତିନାହିଁ । ଗାଧୁଆ କଥା ତ ଛାଡ଼ । ସେ କନ୍ଧାଖଶ୍ରକ 
କେବେହେଲେ ଧୁଅନ୍ତିନାହିଁ । ମୁଣ୍ଡରେ ଅଳ୍ପ ଅନ୍ତ ବାଳ ରଖିଛନ୍ତି; ସେଥ୍‌ରେ ତେଲ ଆଦୌ 
ଲଗାନ୍ତିନାହିଁ । ଦେହ ଯେପରି ପୋଡ଼ାକାଠ, ଏପରି ଦିଶୁଛି । ଖାଦ୍ୟ କେବଳ ପାଣି 
ପରି ମାଣ୍ଡିଆ ଜାଉ ହାଣ୍ଡିଏ ରାନ୍ଧି ସେଥୁରୁ ଟିକିଏ ଟିକିଏ ଦିନରାତି ପିଅନ୍ତି । ତା” ସାଙ୍ଗରେ 
ସାରୂପତ୍ର ସିଝାଇ ଏବଂ ଲୁଣ ଲଙ୍କା ଦଳି ଅଳ୍ପ ଅଳ୍ପ ଖାଆନ୍ତି । ୟା” ଛଡ଼ା ଯାହା ପରିବାପତ୍ର 
ପାଆନ୍ତି, ତାକୁ କଞ୍ଚାରେ ଖାଆନ୍ତି । ଦିନଯାକ କାମ କରନ୍ତି ଏବଂ ସେଥୁରୁ ଟିକିଏ 
ଟିକିଏ ପିଅନ୍ତି । ସନ୍ଧ୍ୟା ହେଲେ ଘରକୁ ଫେରନ୍ତି । 
ଏମାନଙ୍କର ଗୋଟିଏ ପରିବାରରେ ଯେତେ ଲୋକ ଥାଆନ୍ତୁ ନା କାହିଁକି, 
ସମସ୍ତେ ଗୋଟିଏ ଘରେ ଶୁଅନ୍ତି । ସମସ୍ତଙ୍କର ଗୋଟିଏ ବଖରା ଘରରୁ ଦୁଇ ବଖରା 
ନାହିଁ । ସମସ୍ତଙ୍କର ଦୁଇଟା ସ୍ତୀରୁ କମ୍‌ ନାହାନ୍ତି । ପୁରୁଷମାନେ ଦୂଇଟାରୁ ଅଧକ ସ୍ତ୍ରୀ 
ବିବାହ କରିଛନ୍ତି । ସେଇ ଗୋଟାଏ ଘରେ ସବୁ ପରିବାର ଚଳନ୍ତି । ଅର୍ଥାତ୍‌ ବାପା, ମା, 
ପୁଅ, ବୋହୂ, ଝିଅ, ଜୋଇଁ ଏପରି କୋଡ଼ିଏଳଣ ଲୋକ ବି ସେଇ ଗୋଟିଏ ଘରେ 
ଚଳନ୍ତି । ଏମାନେ ମଦ, ପିକା, ଘୁଷୁରି ମାଂସ ପ୍ରଭୃତି ପୋଡ଼ିକରି ଖାଆନ୍ତି । ଛୋଟ 
ଛୋଟ ପକ୍ଷୀମାନଙ୍କୁ ଧନୁଶରଦ୍ଵାରା ମାରି ନିଆଁରେ ପୋଡ଼ି ଖାଆନ୍ତି । ଏମାନଙ୍କୁ କୌଣସି 
ରୋଗ ହେଲେ ତାଙ୍କର ଦେବତାଙ୍କୁ ପୂଜାକରନ୍ତି । କୁକୁଡ଼ା, ଛେଳି ପ୍ରଭୃତି ଦେବତା 
ପାଖରେ ହାଣନ୍ତି । ସେଥୁରେ ତାଙ୍କର ରୋଗ ଭଲହୋଇଯାଏ । ଏ ସ୍ତୀମାନଙ୍କର ଛୁଆଁ 
ହେଲେ କୌଣସି କଷ୍ଠ ହେଉନାହିଁ । ଛୁଆହେବା ପରେ ଜାଉ ପିଇଦେଇ ସେ ଛୁଆକୁ 
ପିଠିରେ ବାନ୍ଧି ସଙ୍ଗେ ସଙ୍ଗେ କାମ କରିବାକୁ ପାହାଡ଼କୁ ଚାଲିଯାଆନ୍ତି । ଏମାନଙ୍କ 
ଭିତରୁ କେହି ମଲେ କିମ୍ବା ବିବାହ ହେଲେ ମାଂସ ପୋଡ଼ିକରି ଖା'ନ୍ତି ଏବଂ ତା ସଙ୍ଗେ 
ମଦ ପିଅନ୍ତିଓ ଏପରିକି ମଦ ପିଇ ପିଟାପିଟି ହୋଇ ଜଣେଅଧେ ମରିବାପର୍ଯ୍ୟନ୍ତ 
ଯା'ନ୍ତି । ଏପରି ଲୋକମାନଙ୍କ ଭିତରେ ରହିବାକୁ ହେଲେ କେତେ ଯେ କଷ୍ଟ ସହ୍ୟ 
କରିବାକୁ ହେବ, ତାହା ଆପଣ ଅନୁମାନ କରିବେ । ତା'ଛଡ଼ା ଏଠାରେ ଏତେ କୁହୁଡ଼ି 
ବର୍ଷୀ ହେଉଛି ଯେ, ଦିନରାତି ବାରିହେଉନାହିଁ । ସବୁବେଳେ ଆକାଶ ଅନ୍ଧକାର 
ଦେଖାଯାଉଛି । ଆଜିଠାରୁ ଏତେ ଶୀତ ଯେ, କମ୍ବଳ ଘୋଡ଼େଇ ହୋଇ ଶୋଇଲେ 
ସୁଦ୍ଧା ଶୋଇହେଉନାହିଁ । 
ସବୁବେଳେ ଆମକୁ ଅଶ୍ଡାହେଉଛି । ଝାଡ଼ାଗଲେ, ଗାଧୋଇଗଲେ ଖାଲି ପଥର 
ଉପରଦେଇ ଚାଲିବାକୁ ହେଉଛି । ପଥର ବାଜି ବାଜି ଆଙ୍ଗୁଳି ଟିପ ନଖ ଆଦି 

ଛିଶ୍ଡିଗଲାଣି । ଏପରି ଅବସ୍ଥାରେ ଆମମାନଙ୍କର ସ୍ଵାସ୍ଥ୍ୟ ଭଲରହିବ ଏବଂ ଆମେ ଏ 
ଭିତରେ ରହି କାମକରିବ୍ର, ଏହା କାହିଁକି ଆମର ଆଦୌ ବିଶ୍ଵାସ ହେଉନାହିଁ । ଏ 
ଭିତରେ ମୋତେ ମ୍ୟାଲେରିଆ ହୋଇସାରିଲାଣି । 
ଏମାନେ ଗାର ମଇଁଷି ରଖି ହଳକରନ୍ତି; ଦୁଧ ଦ୍ରହିଁ ଖାଇବା ଜାଣନ୍ତିନାହିଁ । 
ଏମାନଙ୍କ ପାତ୍ରର ପାଇକ ଏବଂ ଅଫିସରମାନେ ଖୁବ୍‌ ବେଠି ଖଟାଇ ସମସ୍ତ କାର୍ଯ୍ୟ 
ହାସଲ କରୁୂଥ୍ଲେ । ବର୍ରମାନ ୪/୫ ମାସ ହେଲା ବେଠି ପ୍ରଭୃତି ବନ୍ଦକରାଇବାରୁ ଉକ୍ତ 
ବ୍ୟକ୍ତିମାନେ ଆମ ଉପରେ ଖୁବ୍‌ ବିରକ୍ତ ଅଛନ୍ତି 
ଆପଣଙ୍କର 
ସ୍ଟେହର ସୁଶୀଳା 


ଏଇ ମାଳରେ କାମକରୁଥ୍ବାବେଳେ ଥରେ ସେ ଗାଁକୁ ଆସିଥୁଲା ।! ମାଲୁଦରେ 
ଯେଉଁ ପଞ୍ଚଦୋଳ ମେଳଣ ହୁଏ, ସେଇଟା ପାରିକୁଦମାଲୁଦର ସବୁଠାରୁ ବଡ଼ ମେଳା | 
ସେଇଠି, ପୂର୍ବେ ଯେଉଁ ମାନ୍ୟଲୋକଙ୍କୁ ଦେଖି ସେ ଲୁଚିବାର କଥା, ସେଇମାନଙ୍କ 
ସମକ୍ଷରେ, କୌଣସି ସଂକୋଚର ଚିହ୍ନ ନରଖି ସୁଶୀଳା ଯେପରିଭାବରେ ଜନସେବା 
କରିଥଲା, ତା'ର ସର୍ବବ୍ୟାପୀ ପ୍ରଶଂସା ସୁଦୂର ସମ୍ବଲପୁରରେ ମଧ୍ୟ ଆମ ନିକଟରେ ଆସି 
ପହଞ୍ଥ୍ଲା । ସୁଶୀଳା ପରି ବିଧବା ଓ ସ୍ଵାମୀ ପରିତ୍ଯକ୍ତା ସହସ୍ତ ସହସ୍ତ ଭଉଣୀ ଏ 
ଦେଶରେ ଜୀବନକୁ ଅସହାୟ ଅଶ୍ରରେ ଭସାଉଥ୍‌ବେ । ସୁଶୀଳାର ଜୀବନ ସେମାନଙ୍କୁ 
ଅନ୍ଧକାରରେ ବର୍ଭିକା ହେଉ । ସେମାନେ କୁସଂସ୍କାରର ବନ୍ଧନ ଭିତରୁ ବାହାରିଆସନ୍ତୁ 
ଜନସେବା ଓ ସହସ୍ର ସତ୍‌କର୍ମରେ ସେମାନଙ୍କର ଜୀବନ ପରମ ଚରିତାର୍ଥତା ଲାଭକରୁ । 

ସୁଶୀଳା ଧନୀ ଓ ଜଣାଶୁଣା ଘରର କନ୍ଯା । ବାପ ଓ ଶାଶୁଘର ସମସ୍ତେ ତାକୁ 
ଭଲପାଉଥ୍‌ଲେ । ତା” ଜୀବନ ଏପରି ଦୂଃଖମୟ ହେବ ବୋଲି କେହି କଳ୍ପନା 
କରିନଥ୍‌ଲେ । ତା'ର ଶାଶୁ (ମୋର ଖୁଡ଼ୀଶାଶୁ ) ସୁଶୀଳା ପରିତ୍ୟକ୍ତା ହେବାରେ ତାକୁ 
ଝୁରି ଝୁରି ଏବଂ ଶୁଣୁ ଯେ, ପୁଅକୁ ଅଭିଶାପ ଦେଇ ଦେଇ ପ୍ରାଣତ୍ୟାଗକଲେ। ବୋହୂ 
ପାଇଁ କୌଣସି ଶାଶୁ ଯେ ଏପରି କାନ୍ଦନ୍ତି, ତାହା ମୋର ପ୍ରଥମ ଅନୁଭୂତି । ମୋ ଆଗରେ 
ମଧ୍ଯ ସୂଶୀଳା କଥା ପକାଇ ଝର ଝର କରି ଲୁହ ଗଡ଼ାଇବାର ଦେଖି ମୁଁ ବିସ୍ପିତ ହୋଇଛି । 

ଆଶ୍ରମରେ ଥ୍‌ବାବେଳେ ସୁଶୀଳା ରନ୍ତଲେଇ ମହାମାରୀରୁ ପ୍ରାପ୍ତ ଏକ ରୂଗ୍ଧ 
ଶିଶୁକୁ ଅତି ଆପଣାର କରି ପାଳନକରିଥୁଲା । ଆଶ୍ରମ ଛାଡ଼ିବାବେଳେ ତାକୁ ଛାଡ଼ିଯିବାକୁ 
ପଡ଼ିବ ଭାବି ସେ ଯେଉଁ କରୁଣ ପତ୍ର ଲେଖିଥ୍‌ଲା, ମନେହେବ, ସତେଯେପରି ସେ 
ତା'ର ନିଜର ସନ୍ତାନକୁ ଛାଡ଼ିଯିବା କଳ୍ପନାରେ ଶଙ୍କାତୂର ହୋଇଉଠିଛି । 

ସେ ନିଜ କାର୍ଯ୍ୟର ଉଲ୍ଲେଖ କୌଣସି ପତ୍ରରେ ବିଶେଷ କରିନାହିଁ । ତା'ର 
ଦେଖାଇହେବା ପ୍ରବୃତ୍ତି ନଥ୍‌ବାରୁ, ମାଳତୀ ଦେବୀଙ୍କ ଭାଷାରେ ସମଗ୍ର ନାରୀ-ଜାତିର 
ମୁହଁକୁ ଉଜ୍ଜଳ କରି ‘ମିଆଁ ଆବୃବେନ୍‌ ଆଦାମ୍‌'ଙ୍କର ନାଁ ପରି ସ୍ବାଧୀନ ଭାରତ ସମାଜର 
ନବନିର୍ମାଣ ରଚନାର ଇତିହାସ ଲେଖାହେଲାବେଳେ ଶ୍ରୀମତୀ ସୂଶୀଳାର ନା 
ସ୍ଵର୍ଣ୍ାକ୍ଷରରେ ପ୍ରଥମ ଧାଡ଼ିରେ ଯେ ଲିଖିତ ହେବ, ସନ୍ଦେହନାହିଁ । 


Digitized by srujanika@gmail.com 


ପ୍ରିୟ ପରମ ୧୦୩ 


(ଛ) ସାହସିନୀ ଗ୍ରେସ୍‌ ଡାଲଲିଂ 

ଉତ୍ତର ଇଂଲଣ୍ଡର ସମଗ୍ର ଉପକୂଳ ଶିଳାସଂକୂଳ । କୂଳରୁ ସମୁଦ୍ର ଭିତରେ ବହୁ ଦୂରଯାଏ 
ବହୁ ଛୋଟ ଛୋଟ ପାହାଡ଼ ପାଣିଭିତରେ ବୃଡ଼ିରହିଛି । ଅନେକ ସମୟରେ ଏ ଅଞ୍ଚଳରେ ଘନ 
କୁହୁଡ଼ି ହୁଏ ଓ ଝଡ଼ତୋଫାନ ମଧ୍ଯ ହୁଏ । ଏଇ ଦୃଇ ଅବସ୍ଥାରେ ଅନେକ ଚାହାଜ ବୃଡ଼ା- 
ପାହାଡ଼ ଉପରେ ଅତକିତ ଭାବରେ ବାଜି ବୃଡ଼ିଯା ନ୍ତି ଓ ଅନେକ ଲୋକ ମରନ୍ତି। 

ଜାହାଜମାନଙ୍କୁ ଏଇ ବିପଦସଂକୂଳ କୂଳଦେଶରେ ବିପଦର ସଂକେତ ଦେବାପାଇଁ 
ଇଂଲଣ୍ଡର ଏଇ ସମଗ୍ର ଉତ୍ତର ଉପକୂଳ ଧରି ଅନେକ ବତିଘର ଗଢ଼ାଯାଇଛି । ବତିଘର- 
ମାନଙ୍କରେ ବରାବର ଲୋକ ଜଗୁଆଳି ଥା'ନ୍ତି । ରାତିରେ ଓ ମେଘୁଆ କୁହୁଡ଼ିଆ ଦିନ- 
ମାନଙ୍କରେ ବତି ଜାକି ଢାହାଜମାନଙ୍କୁ ବିପଦମୟ ପଥରେ ନଆସିବାକୁ ସେମାନେ 
ନିର୍ବାକ ସଙ୍କେତ ଦିଅନ୍ତି । 

ଏଇପରି ଏକ ବତିଘରେ ଉଇଲିୟମ୍‌ ଡାଲିଂ ନାମକ ଏକ ଲୋକ ଜଗୁଆଳି 
ଥୁଲେ । ତାଙ୍କ ସାଥ୍‌ରେ ତାଙ୍କର ମାତ୍ର ୨୩ ବର୍ଷର କନ୍ୟା ଗ୍ରେସ୍‌ (ସୁଷମା) ମଧ୍ଯ 
ଆଏ ¦ ଯେଉଁ ପାହାଡ଼ ଉପରେ ତାଙ୍କର ବତିଘର ଥୁଲା, ତାହାର ନାମ ଲଙ୍ଗ୍‌ - ଷ୍ଟୋନ୍‌ 
ବା ଲମ୍ବାପଥର ! ଇଂଲଣ୍ଡର ନର୍ଦମ୍ବରଲାଣ୍ଡ ଜିଲ୍ଲାର ଉତ୍ତର କୂଳରେ ଏହି ସ୍ଥାନ 

୧୮୩୮ ନଭେମ୍ବର ୭ ତାରିଖ ଦିନ ସେହି ଉପକୂଳରେ ଭୟଙ୍କର ଝଡ଼ତୋଫାନ 
ହେଲା ! ସମୁଦ୍ରରେ ପର୍ବତାକାର ଲହରୀ ସବୁ ଉଠିଲେ ଓ ପଡ଼ିଲେ । ସେହି ଘୋର 
ତୋଫାନରେ ପଡ଼ି 'ଫରଫାୟାର ସାୟାର” ନାମକ ଏକ ଢାହାଜ ‘ଲମ୍ବାପଥର! ଦ୍ଵୀପର 
ଅଳ୍ପ ଦୂରରେ ଏକ ବୁଡ଼ା-ପାହାଡ଼ରେ ପିଟିହୋଇ ଫାଟିଗଲା ଓ ୪୩ ଜଣ ଯାତ୍ରୀ ସହ 
ସଙ୍ଗେ ସଙ୍ଗେ ଜଳମଗ୍ନ ହୋଇଗଲା । ବାକି ୯-୧୦ ଜଣ ଯାତ୍ରୀ କୌଣ ସିମତେ ଅନ୍ୟ 
ଗୋଟିଏ ବୂଡ଼ା-ପାହାଡ଼ ନିକଟକୁ ଭାସିଯାଇ, ତା'ର ଶିଖର ଉପରେ କଷ୍ଟରେ ପଅର- 
ଦେହକୁ ଜାକିଧରି ବଞ୍ଚଗଲେ । 

ଲମ୍ବାପଥର ବତିଘରୂ ଉଇଲିୟମ୍‌ ଡାର୍ଲିଂ ଏଇ ଦ୍ୂର୍ଘଟଣା ଦେଖିପାରିଲେ । କିନ୍ଧ 
ସହାୟହୀନ ଅବସ୍ଥାରେ ସେହି ଉତ୍ତାଳତରଙ୍ଗ ବ୍ୟାକୁଳ, ବାତ୍ୟାହତ ସମୁଦ୍ର ପାରିହୋଇ 
ବଞ୍ଥ୍ବା ଲୋକଗୁଡ଼ିଙ୍କୁ କିପରି ସେ ଉଦ୍ଧାରକରିବ, ତାହାର କୌଣସି ବାଟନପାଇ ସେ 
ସ୍ତମ୍ଭିତ ହୋଇ ବାତାୟନ ନିକଟରେ ଠିଆହୋଇଥାନ୍ତି 

କିନ୍ତୁ କରୂଣହୁଦୟା ବାଳିକା ଗ୍ରେସ୍‌ ସେହି ବିପନ୍ନ ଯାତ୍ରୀମାନଙ୍କର ଦୁଃଖରେ ବିଗଳିତ 
ହୋଇପଡ଼ିଲା । ସେ ତା'ର ବାପାକୁ ଯେକୌଣସିମତେ ସେମାନଙ୍କୁ ଉଦ୍ଧାର କରିବାକୁ 
ବାରମ୍ବାର ଜିଦ୍‌ କରି କହିଲା । ବାପା ଏକାକୀ କିପରି ସେହି ଝଡୂଆ ଦରିଆ ପାରିହୋଇ 
ସେମାନଙ୍କୁ ଉଦ୍ଧାର କରିବେ କହିବାରୁ ଗ୍ରେସ୍‌ ତାଙ୍କ ସାଥ୍‌ରେ ଯିବାକୁ ମଧ୍ଯ ଜିଦ୍‌ ଧରିଲା । 

କରୁଣାବତୀ କନ୍ୟାର ନିବେଦନ ବାପା ପ୍ରତ୍ୟାଖ୍ୟାନ କରିପାରିଲେନାହିଁ । ଶେଷରେ 
ପିତା ଓ କନ୍ଯା ଗ୍ରେସ୍‌ଟ ଏକ ଛୋଟ ଜାଲି ବୋଟ୍‌ ବାହାରକରି ସେହି ବାତ୍ଯାକୂଳ 
ସମୁଦ୍ରରେ ଜୀବନ ଦେଇ ଜ୍ରୀବନରକ୍ଷା କରିବାର ମହାପୂୁଣ୍ୟକର୍ମରେ ବାହାରିପଡ଼ିଲେ । 

ବାପ ଓ ଝିଅ ଯେତେ ଜୋର୍‌ରେ ଆହୁଲା ମାରିଲେ ମଧ୍ଯ, ନୌକା ପାଦେ ଆଗକୁ 
ଯାଇ, ଲହଡ଼ାରେ ଠେଲି ହୋଇ ଦି'ପାଦ ପଛକୁ ଫେରିଆସୁଥ୍ଲା । 

ଜଣେ କୃମାରୀର ଅନଭ୍ୟସ୍ତ ବାହୁରେ ବଳ ବା କେତେ ? କିନଧ ବାପ ଓ ଝିଅ 
କେହି ହଟିବାର ଲୋକ ନୃହନ୍ତି । ବହୁକଷ୍ଟରେ ସେମାନେ ଯେଉଁ ପାହାଡ଼ରେ କେତେକ 
ଯାତ୍ରୀ ବଞ୍ଚରହିଥ୍‌୍ଲେ, ସେଠି ପହଞ୍‌ ଓ ଦଉଡ଼ି ସାହାଯ୍ୟରେ ୪ଜଣ ପୁରୂଷ ଓ ଜଣେ 
ସ୍ତ୍ୀଲୋକକୁ କୌଣସିମତେ ନାଆକୁ ଅଣାଇ ବତିଘରକୁ ଫେରିଥ୍‌ଲେ । ଅଧ୍କା ଲୋକଙ୍କ 
ପାଇଁ ଛୋଟ ନାଆରେ ଆଉ ଜାଗାନଥୁ୍ଲା । 

କିନ୍ତୁ ଆଉ ଚାରିଜଣ ସେଠି ରହିଗଲେ । ଏଇ ଥରକର ଯିବା ଓ ଆସିବାରେ ବୃଦ୍ଧ 
ଉଇଲିୟମ୍‌ ଏକାବେଳକେ କ୍ଲାନ୍ତ ହୋଇପଡ଼ିଥୁଲେ । ତାଙ୍କର ଆଉ ଦ୍ବିତୀୟଥର ଯିବାର 
ପ୍ରଶ୍ନ ଉଠିଲାନାହିଁ। କିନ୍ଧ ସମସ୍ତଙ୍କ ଆଖିଆଗରେ ବାକି ଚାରିଜଣ ଲୋକ କଂଣ 
ମରିଯିବେ ? 

ବୀରା ଓ କରୁଣାବତୀ ଗ୍ରେସ୍‌ ଥାଉଁ ଥାଉଁ ତାହା ସମ୍ଭବନୁହେଁ । ସେ ରକ୍ଷା 
ପାଇଥ୍‌ବା ଦୁଇଜଣ ନାବିକଙ୍କୁ ଘେନି ପୁଣିଥରେ ସମୁଦ୍ରରେ ତା'ର ଛୋଟ ନୌକା 
ମେଲିଦେଲା ଓ ପ୍ରଥମଥର ପରି ଏଥର ମଧ୍ଯ ଅପରିସୀମ କଷ୍ଟ ସ୍ଵୀକାର କରି ବାକି 
ଯାତ୍ରୀମାନଙ୍କର ପ୍ରାଣରକ୍ଷାକଲା । 

ଇଂଲଣ୍ଡରେ ଏଇ ସମ୍ବାଦ ପ୍ରଚାରିତ ହୁଅନ୍ତେ ଚାରିଆଡ଼େ ଚହଳପଡ଼ିଗଲା । ଗ୍ରେସ୍‌ 
ଡାଲିଂ ରଂରେଜ ଜାତିର ଏକ ବୀରାଙ୍ଗନାରୂପେ ଚାରିଆଡ଼େ ସମ୍ବର୍ବିତା ହେଲା । ବ୍ରିଟିଶ୍‌ 
ପାଇିଆମେଣ୍ଟ ତା'ପାଇଁ ଏକ ପେନ୍‌ସନ୍‌ ଖଞ୍ଜିଦେଲେ ! ‘ମାନବିକ ସଭା' ଗ୍ରେସ୍‌ର 
ଅସାଧାରଣ ମାନବସେବା ଯୋଗୁଁ ତାକୁ ଏକ ସ୍ବର୍ଣ୍ଣପଦକ ପୁରସ୍କାରଦେଲେ । କିନ୍ତୁ 
ଦୁଃଖର ବିଷୟ ଏହି ଯେ, ଗ୍ରେସ୍‌ ବେଶୀଦିନ ବଞ୍ଚୁପାରିନଥ୍ଲା । ଏଇ ଘଟଣାର ମାତ୍ର 
ଚାରିବର୍ଷ ପରେ ଯକ୍ଷ୍ମାରୋଗରେ ସେ ପ୍ରାଣତ୍ଯାଗକଲା । ଅନେକେ କହନ୍ତି, ସେହି 
ସାହସିକ କର୍ମ ଯୋଗୁଁ ତା'ର ଫୁସ୍‌ଫୁସ୍‌ ଯେଉଁ ଆଘାତ ପାଇଥ୍ଲା, ସେଇଥ୍ରେହିଁ ସେ 
ରୋଗର ଉପ୍ଠତ୍ତି ହୋଇଥଲା । 


(ଜ) ଆମେରିକାରେ କୁମାରୋସବ” 


କୁମାରୋତ୍ସବପାଇଁ ପାଗ ଅନୁକୂଳ ଥୁଲା । ଏତେ ଭଲ ପାଗ ହେବବୋଲି କେହି 
ଆଶାକରିନଥ୍‌ଲେ । ଗତମାସ ଶେଷ ସପ୍ତାହ ବେଳକୂ ଦକ୍ଷିଣାଞ୍ଚଳ ସମୂଦ୍ରତୀରବର୍ରୀ 
ଚାର୍ଲସଟନ୍‌ ଆଦି ଅଞ୍ଚଳରେ ଭୟଙ୍କର ଝଡ଼ତୋଫାନ ହୋଇଥଲା । ଆମେରିକା ସରକାର 
ପୂର୍ବରୁ ପାଣିପାଗ ବିଷୟରେ ଜାଣିବା ଫଳରେ ସେ ଅଞ୍ଚଳରୁ ଲୋକମାନଙ୍କୁ ଅନ୍ୟତ୍ର 
ଚାଲିଯିବାକୁ ନିଦ୍ଦେଶ ଦେଇଥ୍‌ଲେ । ଯାହାଫଳରେ ଲୋକଙ୍କର ଘରଦ୍ଧାର ଭାଟିଲା, ବିଦ୍ୟୁତ୍‌ 
ଓ ଜଳ ସରବରାହ ବାଧାପ୍ରାପ୍ତ ହେଲା ସିନା; ଜନମାନବର କ୍ଷୟକ୍ଷତି ଘଟିନଥୁଲା । 


” ଶ୍ରୀମତୀ ମାନସିଂହ ଆମେରିକାରେ ଥ୍ବା ସମୟରେ ଏ ଲେଖା ପଠାରଥ୍ଲେ । 

ୱାସିଙ୍ଗଟନ୍‌ ଡି.ସି.ରେ ଝଡ଼ର ଆଶଙ୍କା କରି ଦିନ ଗୋଟାଏ ବେଳକୁ ସମସ୍ତ ସ୍କୁଲ, 
କଲେଜ ଓ ଅଫିସ ଛୁଟିକରିଦିଆଗଲା । ଦିନ ଓ ରାତି ଟିଭିରେ ଝଡ଼ର ଗତି 
ବିଷୟରେ ଲୋକଙ୍କୁ ଜଣାଇଦିଆଯାଉଥାଏ । ଏହାର କିଛିଦିନ ପରେ ପ୍ରଚଣ୍ଡ ଶୈତ୍ୟ- 
ଲହରୀ ଖେଳିଯିବାରୁ ସମସ୍ତେ ଭାବିଲେ ଏବର୍ଷ ଶୀଘ୍ର ଶୀତରତୁ ଆସିଗଲା । ମାତ୍ର ଶୀତ 
ଛାଡ଼ିଯାଇ ଜଳବାୟୁ ଉଷ୍ଣ ହୋଇଉଠିବାରୁ ଛୋଟ ଛୋଟ ବାଳକ-ବାଳିକା ସମେତ 
ତାଙ୍କର ଜନନୀମାନେ କୁମାରପୂର୍ଣ୍ଣିମୀ ଉତ୍ସବରେ ଯୋଗଦେଇପାରିଲେ । 
ଓାସିଙ୍ଗଟନ୍‌ସ୍ଥ ଓଡ଼ିଆମାନେ ଏହି ଉତ୍ସବର ଆୟୋଜନ କରିଥୁଲେ । ଶନିବାର 
ସ୍କୁଲ ବନ୍ଦଥାଏ । ଗୋଟିଏ ଜୁନିଅର ସ୍କୁଲ ଭଡ଼ାନିଆଯାଇଥ୍‌ୁଲା । ସ୍କୁଲ ଘରେ ପେଣ୍ଡାଲ, 
ପିଆନୋ, ଫୋନ୍‌, ରୋଷେଇ ଓ ପାଇଖାନା ଇତ୍ୟାଦି ସମସ୍ତ ସୂବନ୍ଦୋବସ୍ତ ଥୁଲା ! 
ଆମେରିକାରେ ଖଇ କାହିଁ ଯେ ଚାନ୍ଦଚକଟା ହେବ ? ବ୍ୃଦି ଖର୍ଚ୍ଚ କଲେ ସବୂ 
ହୁଏ । କାଞ୍ଚନ ଚୂଡ଼ାରେ, ସୁକାନ୍ତି ସିରିଆଲରେ ଛେନା, ପାଚିଲାକଦଳୀ, ଦହି, ମହୁ 
ଦେଇ ସେଥିରେ କାକୁଡ଼ି ପକାଇ ଚାନ୍ଦଚକଟା କରିହେଲା । ମହିଳା ଓ ବାଳିକାମାନେ 
ଚନ୍ଦ୍ର ଉଦ୍ଦେଶ୍ୟରେ ଚାନ୍ଦ ବନ୍ଦାପନା କଲେ । ସେତେବେଳକୁ ଆକାଶରେ ଚନ୍ଦ୍ରୋଦୟ 
ହୋଇନଥାଏ । ଏଠି ସନ୍ଧ୍ୟା ହୁଏ ଭାରତୀୟ ସମୟ ରାତ୍ରି ଆଠଟାରେ । ଚନ୍ଦ୍ରଙ୍କୁ 
ଅପେକ୍ଷାକଲେ ଅନ୍ୟ ପ୍ରୋଗ୍ରାମ ବିଳମ୍ବିତ ହେବ । ଚାନ୍ଦ ବନ୍ଦାପନା ଅନ୍ତେ ସମସ୍ତଙ୍କୁ 
ଚାନ୍ଦଚକଟା ଓ ରାତ୍ରିଭୋଜନ ପରିବେଷଣ କରାହୋଇଥ୍‌ଲା ¦ ଇନ୍ଦିରା, ନିଭା ଓ 
ଧରାଶ୍ରୀ ଏକଶତ ପୂରି ଛାଣି କରି ଆଣିଥ୍ଲେ । ଶୋଭନା ଓ ଝୁନୁ ବନ୍ଧାକୋବି ତରକାରି 
ଏବଂ ଧରିତ୍ରୀ ବ୍ରନ୍ଦିଆ କରି ଆଣିଥଲେ । ଆମେରିକା ଓ କାନାଡ଼ାରେ ଆମର ମୁଢ଼ି, 
ହୁଡ଼ୁମ, ଚୂଡ଼ାଭଜା, ଛାଚିଖଇ ପରି ନାନାପ୍ରକାର ସିରିଆଲ ଯନ୍ତ୍ରଦ୍ଧାରା ପ୍ରସ୍ତୁତ ହୋଇ 
କାଗଜ ଖୋଳରେ ବିକ୍ରି ହୋଇଥାଏ । କାଞ୍ଚନ ହୁଳହୁଳି ପକାଇବା ସାଥେ ସାଥେ ପାନ 
ଭାଙ୍ଗି ଦେଇଥୁଲା । 
ବାଳିକାମାନେ ସମବେତ କଣ୍ଠରେ ଗାଇଲେ 
“ କୁଆଁରପୂନେଇଁ ଜହୁ ଗୋ 
ଫୁଲ ବଉଳବେଣୀ, 
କୁଆଁରୀମାନେ ଯେ ପୁଚି ଖେଳୁଛନ୍ତି 
ଝୁଣ୍ଟିଆ ଶବଦ ଶୁଣି ଗୋ, 
ଫୁଲ ବଉଳବେଣୀ । 
କଇଁଆ ଗଛର ଛାଇ ଗୋ 
ଫୁଲ ବଉଳବେଣୀ, 
କୃଷ୍ଣ ଯେତେବେଳେ ଜନମ ହୋଇଲେ 
କୁଆଁ କୁଆଁ ରାବ ଦେଇ ଗୋ, 
ଫୁଲ ବଉଳବେଣୀ । 

ଯଶୋଦା ଦୂଃଖ ସଂଖାଳି ଗୋ.... 
କେତେ କଉତୂକ ଗୋପ କଟକରେ 
କରୁଛନ୍ତି ବନମାଳୀ ଗୋ, 
ଫୁଲ ବଉଳବେଣୀ । 
ପିଲାଟିଦିନରୁ କାହୂ ଗୋ 
ଫ୍ଲ ବଉଳବେଣୀ, 
ସ୍ତନ୍ୟ ଦେଉ ଦେଉ କ୍ଷୀର ସଙ୍ଗେ ପ୍ରାଣ 
ଶୋଷି ମାଇଲେ ପୂତନା ଗୋ, 
ଫୁଲ ବଉଳବେଣୀ । 
ସପତ ବରଷେ ଗିରି ଗୋ 
ଫୁଲ ବଉଳବେଣୀ, 
ଟେକି ନିଜ କରେ ଧରିବାରୁ ଗୋପେ 
ନାମ ହେଲା ଗିରିଧାରୀ ଗୋ... 
ଏହିପରି ଯେତେ ଯେତେ ଗୋ 
ଫୁଲ ବଉଳବେଣୀ, 
କରିଛନ୍ତି କେତେ ଅସୁର ବିନାଶ 
ତାହା କହିବି ମୁଁ କେତେ ଗୋ.... 
ଦିବସେ ସୁନ୍ଦର ଖରା ଗୋ > 
ଫୁଲ ବଉଳବେଣୀ, 
ନୀଳ ନଭ ଶୋଭା ରାତି ଅଧବେଳେ 
ମୁକୂତା ବିଛାଡ଼େ ତରା ଗୋ 
ଫୁଲ ବଉଳବେଣୀ । 
ଯେ ଦେଲା ସୁନ୍ଦରପଣକୁ 
ଫୁଲ ବଉଳବେଣୀ, 
ସେ କେତେ ସୁନ୍ଦର ହୋଇନଥ୍‌ବଟି 
କୋଟି ଜୁହାର ତା ଗୁଣକୁ 
ଫୁଲ ବଉଳବେଣୀ.....! 
ପିଆନୋ, ଭାଓଲିନ୍‌, ତବଲା ବଜାଇ ବାଳକବାଳିକାମାନେ ଶ୍ରୋତୃମଣ୍ଡଳୀକୁ 
ମୂଗ୍ଧ କରିଥ୍ଲେ । ଶିଶୁମାନେ ଫେସନ ଶୋ” ଦେଖାଇ ହାସ୍ୟର ତରଙ୍ଗ ଖେଳାଇଥ୍‌ଲେ । 
“ଗୁରୁଦକ୍ଷିଣା” ଏକାଙ୍କିକା ଅଭିନୟ କରିଥଲେ ସ୍ଵାଗତ, ସମତା, ସଉରଭ, ମୌସୁମୀ 
ଓ ନିୟତି । କୋମଳ ପଲ୍ଲବୀ ହିନ୍ଦୀ ଗୀତ ଗାନକରିଥ୍‌ଲା ଓକିଲାତୀ ପଢ଼ୁଥ୍ବା ଝିଅ 
ସୁନନ୍ଦା । ସମସ୍ତଙ୍କୁ ଚମନ୍ସୃତ କରିଦେଇଥ୍‌ଲା ଗୋପାଳକୃଷ୍ଣଙ୍କ “ଶ୍ୟାମକୁ ଜୁହାର, ତା'ର 


Digitized by srujanika@gmail.com 


ପ୍ରିୟ ପରମ ୧୦୭ 


ପ୍ରେମକୁ ଜୁହାର ମା” ଗାଇ ! ଶେଷରେ ସୁଜିତ ମହାନ୍ତି ଗାଇଥ୍ଲେ ସାଲବେଗ ଜଣାଣ । 
ତବଲା ସଙ୍ଗତ କରିଥୁଲେ ପ୍ରତାପ । 

ଭାରତୀୟ ରାଷ୍ଟ୍ରଦୂତାବାସରୁ ଯୋଗ ଦାନ କରିଥଲେ ଶ୍ରୀମତୀ ଓ ଶ୍ରୀ ଲଳିତ 
ମାନସିଂହ, ଶ୍ରୀମତୀ ଓ ଶ୍ରୀ ଶରତ ମିଶ୍ର, ଶ୍ରୀ ଓ ଶ୍ରୀମତୀ ରଣଜିତ ଦାସ । 
ପେନସିଲଭାନିଆରୂ ଆସିଥ୍‌ଲେ ଶ୍ରୀ ପ୍ରକାଶ ପଟ୍ଟନାୟକ । ବାଣୀବିହାରରୁ ଆସିବା 
ଅଧ୍ୟାପକ ସୂର୍ଯ୍ୟନାରାୟଣ ମିଶ୍ର ଉତ୍ସବରେ ଯୋଗଦାନ କରିଥୁଲେ । ଶ୍ରୀମତୀ ଓ ଶ୍ରୀ 
ଜାକବ ପଟ୍ଟନାୟକ, ଆଲୋକ ପ୍ରହରାଜର ସାହେବାଣୀ ସ୍ତ୍ରୀ ଟାନିଆ ସିଛ୍ଧିରେ ସିନ୍ଦୁର 
ଦେଇ ଟାଙ୍ଗିରୁ ଆସିଥ୍‌ବା ଚାରୁ ସହିତ ଯୋଗଦେଇଥ୍‌ଲେ। ଆହୁରି ଅନେକ ବ୍ୟକ୍ତି 
ଦୂରଦୂରାନ୍ତରୁ ଆସି ଏହି ଅନୁଷ୍ଠାନକୁ ଉତ୍ସାହିତ କରିଥୁଲେ । ବନ୍ଦିତା, ନିଭା, ସୁରେନ୍ଦ୍ର ଓ 
ପ୍ରତାପଙ୍କ ପରିଚାଳନାରେ ସମସ୍ତ କାର୍ଯ୍ୟ ସୁଚାରୁରୂପେ ସମ୍ପନ୍ନ ହୋଇଥଲା । 

(କ) ଗାଉଁଲି ଗୀତ ଓ ଢଗଢ଼ମାଳି 


କେଜାଣି କାହିଁକି, ମୋ ପିଲାବେଳୁ “ବାରିପଦା (ମୟୂରଭଞ୍ଜ ରୁ ସ୍ତୀମାନଙ୍କର 
କାନ୍ଦଣୀ, ଅଳଙ୍କାର ବର୍ଣ୍ଣନା ଗୀତ ଲେଖି, ଲେଖାଇ ରଖିଥ୍ଲି । ଶ୍ରୀ ଚକ୍ରଧର ମହାପାତ୍ର 
ଏବଂ ଅନେକବର୍ଷ ପରେ ଶ୍ରୀ କୁଞ୍ଜବିହାରୀ ଦାଶଙ୍କର ଗାଉଁଲି ଗୀତମାନ ସଂଗ୍ରହ ହୋଇ 
ପ୍ରକାଶ ପାଇଲା | 
କବି ମାନସିଂହ ଓ ମୁଁ ଯାଯାବର ହୋଇ ବୁଲିଲୁ । ତା” ପରେ ମୋ ଘରସଂସାର 
ନେଇ ବ୍ୟସ୍ତ ରହିଲି । ସେ ସଂଗ୍ରହମାନ କୁଆଡ଼େ ଗଲା | ମଝିରେ କେତୋଟି ଗାଉଁଲି 
ଗୀତ ଯାହା ମନେଥ୍ଲା, ‘ଆସନ୍ତାକାଲି”ରେ ପ୍ରକାଶିତ ହୋଇଥଲା । ଏବେ ୱାସିଂଟନ୍‌ରେ 
ବସି ଫେର୍‌ ସୁ ତିଚାରଣ କରୁଛି । ଏସବ୍ର ସଂଗ୍ରହ ଅନ୍ଯମାନଙ୍କ ସଂଗ୍ରହରେ ମଧ୍ଯ 
ଥାଇପାରେ । ଭାବିଲି, ଆମ ପରେ ହୁଏତ ଗୀମାନଙ୍କରେ ଏ ଢଗ ଗୀତ କଥାକଥାକେ 
ଶୁଣିବାକୁ ମିଳିବନାହିଁ । ତେଣୁ କିଛି ଲିପିବଦ୍ଧ ହୋଇ ରହିଯାଉ....ଅଧ୍କନ୍ୁ ନ ଦୋଷାୟ । 
ହେମଲତା ମାନସିଂହ, ମେ ୧୯୯୧ 
ଅଳେଇଚ, ମତେ ଦେଖି ତମେ ପଳେଇଚ । 
ଅତି ଦର୍ପେ ହତ ଲଙ୍କା 
ଅତି ସୁକୂମାରୀ ରାଜଦ୍ରହିତା, କରମରେ ଅଛି ଯୋଗୀ ଘଇତା । 
ଅଳପ ଦିନକୁ ବହୁତ କଥା, ଝୁରି ହେବାପାଇଁ କଲା ବିଧାତା । 
ଅତି ସୁନ୍ଦରୀ ନପାଏ ବର, ଅତି ଘରଣୀ ନପାଏ ଘର । 
ଅଇଲା କଳାପାହାଡ଼, ଭାଙ୍ଗିଲା ଲୁହାର ବାଡ଼, ପିଇଲା ମହାନଦୀ ପାଣି, 
ସୁବର୍ଣ୍ଣ ଥାଳିରେ ହୀରା ପରଶିଲେ, ମୁକୁନ୍ଦଦେବଙ୍କ ରାଣୀ । 
୭. ଅଖା ଧୋଉଥ୍‌ବି, ଗୁଣ ଗାଉଥ୍ବି ( ଅଖାରୁ ମାଟିଆ ରଙ୍ଗ ଧୋଇଲେ ଛାଡ଼େ 
ନାହିଁ, ପରିହାସରେ ଏକଥା କୁହାଯାଏ) । 
୮. ଅଣବଘରା ତିଅଣ, ବୂଢ଼ୀ ସୁଆଦ ଚାଖିବୁ କଅଣ (ଛୁଙ୍କ ହୋଇନଥୁବା 
ତରକାରି ) । 
୯. ଅଗସ୍ତି ଦେଲେ ଦାନ, କଷାଗୁଆ ପୋଚାପାନ । (କେହି କାହାରିକୁ ଖରାପ 
ଜିନିଷ ଦେଲେ ଗ୍ରାମ୍ୟନାରୀ ଏହା କହିଥାଏ) 
୧୦. ଅନଜ ନଳ, ଓଦା କଞ୍ଚା ସବ୍ର ଜଳ ¦ 

ପ୍ରିୟ ପରମ ୧୦୯ 


ଅହିସୁଲକ୍ଷଣୀ ହୋଇଥା, ହାତକାଚ ବଜ୍ର ହେଉ । ପାଚିଲା ବାଳରେ ସିନ୍ଦୁର 
ନା” (ବିବାହିତା ନାରୀକୁ ଆଶୀର୍ବାଦ) । 

ଅଖାଇ ମଙ୍ଗଳ ଚଣ୍ଡି ! ନଖାଇ କରିଚି ଗଣ୍ଡି । ( ଯେଉଁ ସ୍ତ୍ରୀଲୋକ ମୋଟାସୋଟା 
ହୋଇ କିଛି ଖାଉନାହିଁ ବୋଲି କହେ, ତାକୁ କହନ୍ତି) 

ଅଖାଇ କରିଛି ଓଷା, ଡୋଲିକ ଚାଉଳ ଓଳିକେ ଖାଇଲା, ଦାନ୍ତ ଅଛି ଦରଘଷା । 
ଅଳପ ଧନ, ବିକଳ ମନ । 

ଅତି ଶରଧାରେ ଶରଧୀ ଝିଅ କାନ୍ଦେନା, ଚାଉଳ ପଛକେ ଖାଇବା ଭାତ 
ରାନ୍ଧେନା । (ଭାତ ରାନ୍ଧିବାକୁ ପଡ଼ିବ ବୋଲି ଝିଅ କାନ୍ଦିବାରୁ ମା” କହୁଛି 
ରାନ୍ଧିନପାରିଲେ ଚାଉଳ ଖାଇଦେବା) । 

ଅମର ତୂମର ନିଠେଇ ଘୋଷ, ଆଉ ସବୁ ପାଠ ଚାଳରେ ଖୋସ । 

( ଅମରକୋଷ ଓ ଜୁମର ବ୍ୟାକରଣ ଘୋଷିଲେ ସଂସ୍କୃତ ପାଠ ହୁଏ ) 
ଅଇଲା ପୂଜାରୀ ମାଇଲା ତାଳି, ଧରି ଘେନିଗଲା ଖେଚେଡ଼ି ଥାଳି । 

ଅମିନ ଆସିଲେ ହଜାରେ, ବସିଲେ ମଝି ଖଞ୍ଜାରେ, ଟଙ୍କା ନେଲେ ହଜାରେ 
ହଜାରେ । 

ଆପେ ବଞ୍ଚୁଥ୍‌ୁଲେ ବାପର ନାଆଁ । 

ଆପଣା ହାତ ଜଗନ୍ନାଥ । 

ଆରେ ଢମଣା, ବୁଲି ବୁଲି କରି ସେଇ ଅଗଣା । 

ଆଜହୁଁ ଏଡ଼େ, ପାଣି ପଡ଼ିଲେ ହେବୁ କେଡ଼େ (ବିବାହ ପରେ) । 

ଆରେ ସଇତା, ଦୁଇ ମାଇପର ଘଇତା, ପଖାଳ ଖାଇବୁ କି ତପତ ଖାଇବୁ 
ବେଳ ଥାଉ ଥାଉ କହିଥା । 

ଆଲୋ ସଖି, ଆପଣା ମହତ ଆପେ ରଖି । 

ଆକାଶ କଇଁଆ, ଚିଲିକା ମାଛ ! (ଗଛରେ ଥ୍ବା ତେନ୍ୁଳି, ଚିଲିକା ହୃଦରେ 
ଥ୍ବା ମାଛକୁ ରାନ୍ଧିଲା ପରି ଅବାସ୍ତବ କଳ୍ପନାକୁ ଲକ୍ଷ୍ୟକରି କୁହାଯାଇଛି ) । 
ଆପଣା ବସ୍ତ୍ର ପରକୁ ଦେଇ, ଶିବ ରହୁଛନ୍ତି ଲଙ୍ଗଳା ହୋଇ । 

ଆଦର ନଥାଇ ଯେଉଁ ଭୋଜନ, ଗାମୁଛା ନଥାଇ କିବା ସ୍ଵାହାନ । 

ଆରେ ଚଇତା, ହାତଗୋଡ଼ ରହିଲେ ପୁଅ ଘଇତା । ( ଯେପର୍ଯ୍ୟନ୍ତ କର୍ମକ୍ଷମତା 
ଅଛି, ସେପର୍ଯ୍ୟନ୍ତ ସ୍ଵାମୀ ଓ ପୂତ୍ର ପଚାରୂଥ୍‌ବେ । ଅକ୍ଷମ ହଲେ କିଏ କାହାକୁ 
ପଚାରେ । ) 

ଆଳୁପତର କି ସାରୂପତର, ସିଏ କି ହୋଇବ ପାନପତର, 

ହାତ ଧରିକିରି ବାହାନୋହିଥ୍‌ଲେ ସିଏ କି ଜାଣିବ ମନ ଭିତର । 

ଆଣି, ମାଣି, ଠାଣି, ତମେ ଯହିଁପାଇଁ ନସରପସର, ଆମେ ସେକଥା ଜାଣି । 

ପ୍ରିୟ ପରମ 


ରଟକିଲି ମିଟିକିଲି ଫୁଟିଗଲା କାଇଁଚ, ତମର ଆମର ନାଲି ପଇଁଚ, 

ନାଲି ଫେ ପୈ ବାଜଇ ହୀରା, ଗୋଟିକ ଉପରେ ଗୋଟିଏ ଛିଡ଼ା । 
ଉଞ୍ଚାଇବୁ ମାରିବୁ ନାହିଁ, ଗୋଡ଼ାଇବୁ ଧରିବୁ ନାହିଁ । (ନିଜ ସନ୍ତାନମାନଙ୍କୁ ଉପଦେଶ ) 
ଏଇ କଥାକୁ, ନାଆ ପେଲିଦେଲି କଲିକତାକୁ । 

ଆଲୋ ମାଉସୀ, ଏଡ଼େ ପୁଅଟାକୁ ଖୋଇଦେଉଛି, 

କହନାରେ ବାପ, ମୋ କପାଳକୁ କେମିତି ଆଁ କରୁଛି । 

କପାଳ ଲିଖନ କେ କରିବ ଆନ । 

କବି ତୁଣ୍ଡ, ମେଣ୍ଢା ମୁଣ୍ଡ । 


' କଥାକହିଦେଉଥାଇ ପରକ୍ର, ବୁଝି ନଆସଇ ଘରକୁ । 


କହିଲେ କୂଳ କ୍ରଟୁମ୍ବକୁ ଲାଜ, ନକହିଲେ କୁଳ ଭାସିଯାଉଛି । 

କାଟି ନଜାଣି କଟୁରି ଦୋଷ । 

କହି -ପୁଛିପାରେ ଯିଏ, ପୁଇଁ (ପଚା) ଚିଙ୍ଗୁଡ଼ି ବିକେ ସିଏ । 

କାହିଁ ରାଣୀ କାହିଁ ଚନ୍ଦରକାଣୀ, କାହିଁ ହାତୀଦାନ୍ତ ବାଉଁଶ କଣି । 

କାହାର ପୁଷ ମାସ, କାହାର ସର୍ବନାଶ ! 

କହିବିନାହିଁ, କହିଲେ ଏଘରେ ରହିବିନାହିଁ; ପୋଡ଼ପୋଡ଼ା ମୂହଁ ଚାହିଁବି 
ନାହିଁ । ( ସାମୀ ଉଦ୍ଦେଶ୍ୟରେ ସ୍ତ୍ରୀ କହିଥାଏ ) 

କାନ୍ଦୁଥ୍୍‌ବ, ଯାହା ପାଉଥ୍‌ବ ବାନ୍ଧୁଥ୍ବ । 

(ଆଗେ ଝିଅ ବା ଭଉଣୀ ଉଦ୍ଦେଶ୍ୟରେ କୁହାଯାଉଥୁଲା ! ସେମାନେ ଶାଶୂ - 
ଘରକୁ ଗଲାବେଳେ କାନ୍ଦୁଥା'ନ୍ତି ଏବଂ ଜିନିଷପତ୍ର ବାନ୍ଧୁଥାନ୍ତି ) 

କୂକୂଡ଼ା ଡାକେ ଚକ୍ରଧର, ପକ୍ଷୀ ଜନମରୁ ଉଦ୍ଧାରକର । 

କାହାକୁ କହିବି, କପାଳରେ ସିନା କର ମାରିବି । 

କଥା ମାଢଜିଲେ ଗୂରୁ, ସୂତା ମାଜିଲେ ସରୁ । 

କୃରୂଙ୍କର ଖାଇବ, ପାଣ୍ଡବଙ୍କର ଗାଇବ । ( କୌରବଙ୍କର ଅନ୍ନ ଖାଇ ପାଶ୍ଡବଙ୍କର 
(ବିପକ୍ଷ ଦଳ )ର ଗୁଣଗାନ କରିଲେ କୁହାଯାଏ ) 

ଗରଜିଲା ମେଘ ବରଷେନାହିଁ । 

ଗଲି ଅଇଲି, ଯାହା ଦେଖିଲି ତାହା କହିଲି । 

ଗାଇ ଗଲା ନାଳେ ନାଳେ; ବାଘ ପଶିଗଲା ଭଣ୍ଡାରି ଘରେ ଲୋ, ମାଇଲେ 
ବାରଟା ବେଳେ । 

ଗୁଣ ଚିହ୍ନେ ଗୁଣିଆ, ସୂନା ଚିହ୍ନେ ବଣିଆ । 

ଟୁଡ଼ିଆ ଘରର ମୁଢ଼ି; ବୃଢ଼ା ବୃଢ଼ୀ ଦୁହେଁ ବିଚାରକଲେ, କାଲି ଯିବେ ପାଠ ପଢ଼ି । 
ଗୁଡ଼ିଆଘରର ଲଡ଼୍‌; ଚାଳକଣାକରି ପଶିଲା ସତ, ନେଇଗଲା କମ ଖଡ଼ । 

୫୫. 


ପ୍ରିୟ ପରମ ୧୧୧ 


ଗୋଠ ମାତିଲେ ଖଣ୍ଡିଆ ମାତେ । 
(ସମସ୍ତ ଲୋକ କୌଣସି କାର୍ଯ୍ୟ କଲେ, ଅପାରଗ ବ୍ୟକ୍ତି ବି ସେଥୁରେ 
ଯୋଗଦିଏ ) 

ଗୋଦରି କୋଡ଼େ ଯେତେ, ମାଡ଼େ ସେତେ । 

ଘଇତା ପଛକେ ମରୁ, ସଉତୂଣୀ ରାଣ୍ଡ ହେଉ । 

ଘଇତା ଅଯୋଗ୍ୟପଣେ, ମାଇପ ଶୁଅଇ ହେଁସ କତରା ବଣେ । 

( ସ୍ବାମୀର ଅଯୋଗ୍ୟପଣରୁ ସ୍ତ୍ରୀ ଖଟ ପଲଙ୍କରେ ନଶୋଇ ମସିଣା ଓ ଛିଣ୍ଡା 
କନା ଉପରେ ଶୋଉଛି) 

ଘରକୁ ସୁନ୍ଦର ମାଟି ଗୋବର, ସ୍ତିରୀକୁ ସୁନ୍ଦର ପତି; ଗୋଡ଼କୁ ସୂନ୍ଦର ଅଳତା 
ପଟି, ରାଜାକୁ ସୁନ୍ଦର ହାତୀ । 

ଘରେନାହିଁ ଲେମ୍ବଲୁଣ, ସଭାରେ କହଇ ତିନି ତୂଣ । 

ଘରେ ବାଇଚଢ଼େଇର ବସା, ଦାଣ୍ଡରେ ମଦନମୋହନ ଖୋଷା । 

ଘୋଡ଼ା ଦଉଡ଼ି ଦଉଡ଼ି ଯେଉଁଠି, ହାତୀ ନହଷି ନହଷି ସେଇଠି । 

ଚଷା କି ଜାଣେ ପଶାର କଥା; ପଡ଼ିଲେ କହଇ ଦଶ । 

ଚାଷ ଖରଖର, ବଣିଜ ମଠ । 

ଚାକିରି କରିବ ପୁଲିସି, ମାଛ ଖାଇବ ଇଲିଶି । 

ଚେଇଁ ଶୋଇବ ଯିଏ, ତାକୁ ଉଠାଇବ କିଏ ? 

ଛତୁଉଠା କାଠ, ନିଶଉଠା ପାଠ । 

ଛି ଲୋ ଛତୁ, ମେଘ ବରଷିଲେ କେତେ ତୁ ଫୁଟୁ। 

ଛିଣ୍ଡା କବଟା, ହଜିଗଲେ ମଠା ଯୋଡ଼ଟା । 

ଛି” କଲା ବାଇଗଣ, ଲେଉଟି ଖାଇଲା ସେହି ତିଅଣ; ରୁଷିବାର କିବା ଗୁଣ ¦ 
ଜମିର ଜୀବନ ଜମା, ଘଟର ଜୀବନ ସମା, 

ନାମର ଜୀବନ ରାମା, ଗୃହର ଜୀବନ ବାମା । 

ଜାଣି ଘୋଡ଼ାର ଶିଙ୍ଗ ନାହିଁ, ଶିଙ୍ଗ ଥ୍ଲେ ଘୋଡ଼ା ରଖନ୍ତାନାହିଁ । 

ଜିଅନ୍ତେ ନଦେଲୁ ତୁଣ୍ଡେ ମଲେ ଦେବ୍ର ବେଣା ମୁଣ୍ଡେ । 

(ବର୍ଷୀୟସୀ ମାଂ ପୂଅକୁ କହୁଛି, ବଞ୍ଥ୍ବାବେଳେ ଖାଇବାକୁ ଦେଉନାହୁଁ,ମଲେ 
ଗୀମୁଣ୍ଡରେ ନେଇ ଖାଦ୍ୟ-ହାଣ୍ତି ଦେଲେ କ'ଣ ହେବ ?) 

ଝିଅ ପଚେ କାଣୀ ନାଆଁ କଟିକିଆଣୀ । 

ଝିଅ ଦେଇଥ୍‌ବ ଯାହାକୁ , ନଇଁପଡ଼ିଥ୍ବ ତାହାକୁ ! 

ଝିଅ ନେଲେ ଧନ ସରଇନାହିଁ, ବୋହୂ ଆଣିଲେ ଘର ପୂରଇନାହିଁ । 

ଟାଣ କରୂଥାଏ ମାଇପ ଆଗେ, ଗେପାଟି ନଫିଟଇ ପାଇକ ଆଗେ । 
ଟୁଉକୁ ମୂଷିରେ ଟୁକେଇ ମୂଷି, ଧାନ ଭରଣକ ଖାଉଥା ବସି; ତୁ ଥା ମୁଁ ଯାଉଛି 
ରୁଷି । 

୧୦୯୧. 
୧୦୨. 
୧୦୩. 
୧୦୪. 
୧୦୫. 


ପ୍ରିୟ ପରମ 


ଠାକୁରଘରେ କିଏ, ନା ମୁଁ କଦଳୀ ଖାଇନି । 

ଡାଲି ଭାତ, କପାଳେ ହାତ । 

ଡେଙ୍ଗା ମୁଣ୍ଡରେ ଠେଙ୍ଗା । (ଘରର ମୁରବିକୁ ପ୍ରଥମେ ଲୋକ ଦୋଷଦିଅନ୍ତି ) 
ଢଗ ଶିଖ୍ଥ୍ଲି କାହାଣେ ଛ'ପଣ, ଗୀତ ଶିଖିଥ୍ଲି ପଶେ; 

ଯେଦିନ ପଶିଲି ସ୍ଵାଇଁଙ୍କର ଘରେ, ସବୁ ପାସୋରିଲି କ୍ଷଣେ । 

ତାଳି ତାଳି ବନମାଳୀ, ପିଲାଏ ଖାଆନ୍ତି ଖଜୃରିକୋଳି । 

ତୂଣ୍ଡ ବାଇଦ ସହସ୍ର କୋଶ । 

ତୃଛାକୁ ଏତେ, ମୁଦିନାହିଁ ଗୋଡ଼ କଚାଡ଼ୁ କେତେ । 

ତୂଳସୀ ଦ୍ରଇପତ୍ରରୁ ବାସେ । 

ତୂ ଯେମିତିକୁ ମୁଁ ସେମିତି, ପୋଡ଼ପୋଡ଼ା ଘର ହେବ କେମିତି ? 

ତୂ ତ ଖଲିଆ, ମୁଁ ଖଣ୍ଡପଞ୍ଜ, ତୋର ଅଣ୍ଟାଧରାକୁ ମୋର ବାତକ୍ସର । 
ତେଲ ଘଡ଼ିରେ ହାତ, ପୁଅ ମୁଣ୍ଡରେ ହାତ । 

ତୋର ଦେଖି ତା'ର ଦେଖି, ମୋର ଡେଇଁଲା ଡାହାଣ ଆଖି । 

ଥୁଲା କି ଯୋଗ, କୁଣ୍ଠାଖାର କି କର୍ପୂର ଭୋଗ । 

ଥ୍ଲି କି ? ହେଲି କି ? ଦେଖ ମୋର ଚାଲିକି ? ଆଉରି ଦେଖିବ କାଲିକି । 
(ଗରିବ ମୂର୍ଖ ଅବସ୍ଥାରୁ ବଢ଼ି ଯେ ଦେଖେଇହୁଏ, ତାକୁ କହନ୍ତି ) 

ଦଇବ ଦଉଡ଼ି ମଣିଷ ଗାର, ଯେଣିକି ଓଟାରେ ତେଣିକି ଯାଇ । 

ଦଉଥ୍‌ବୁ ମୁଁ ଖାଉଥ୍‌ବି, ସୁନ୍ଦର ବଦନ ଚାହୁଁଥ୍‌ବି; 

ଦେବୁ ନାହିଁ ମୁଁ ଖାଇବି ନାହିଁ, ପୋଡ଼ପୋଡ଼ା ମୁହଁ ଚାହିଁବିନାହିଁ । 

ଦିନେ ନାହିଁ କାଳେ ନାହିଁ, ଗହ୍ାପୁନେଇଁରେ ମାରି ମାଇଁ । 

(କାର୍ଯ୍ୟ ହାସଲକରିବା ପାଇଁ, ପୁନେଇଁରେ ପିଠା ଖାଇବାକୁ ମାଇଁ ମାଇଁ ଡାକିଲାପରି) 
ଦୁଧ ଉତରିଲେ ଚୂଲିରେ ପଶେ, ମଣିଷ ଉତୁରିଲେ ଗାତରେ ପଶେ । 

ଦୁଧ ଯେବେ ଖାଇବସିବୁ ଘରେ ଥ୍‌୍ବ ଗାର, କଳି ଯେବେ କରିବସିବୁ ସଙ୍ଗେ 
ଥ୍ବ ଭାଇ । 

ଦୂର ପର୍ବତ ସୁନ୍ଦର, ଦୂର ବନ୍ଧୁ ସୁନ୍ଦର । 

ଦୃଢ଼େ ତରନ୍ତି, ମୂଢ଼େ ତରନ୍ତି, ମଝିମଖଝି ଆ ବଡ଼ିମରନ୍ତି । 

ଦେବାଠାରୁ ପୁଣ୍ୟ ନାହିଁ, ମାଗିବାଠାରୁ ହୀନ ନାହିଁ । 

ଦେଶ ବିଗାଡ଼େ ଭାଣ୍ଡ, ଘର ବିଗାଡ଼େ ରାଣ୍ଡ । 

ଦେଖା ସୁନ୍ଦର, କଖାରୁ ବଡ଼ି ତେଲ ନପଡ଼ିଲେ ଯିବ ପୋଡ଼ି । 

ଧୀରପାଣି ପଥର କାଟେ । 

ନଇ ଶୁଖିଗଲେ କି କରଇ ନାଆ, ଦୁଧ ଶୁଖିଗଲେ କି କରଇ ମାଆ । 
ନଇଁପଡ଼ିଥ୍ବ ଯେତିକିବେଳେ, ବିଧାଏ ମାରିବ ସେତିକିବେଳେ । 

. ନିରରେ ବାଳିଆ ଚହଟିଲା, କକ୍ଵଳ ସିନ୍ଦୁର ନାଆଲୋ ରାଣ୍ଡ ପୁଣି ଚାଖିଆ 


ଲେଉଟିଲା । ( ନିଖୋଜ ବ୍ୟକ୍ତି ଫେରିଲେ ତା! ସ୍ତ୍ରୀକୁ ଏକଥା କୁହାଯାଏ ) 


. ନଦୀ ଦେଖି କର ସ୍ଵାନ, ପାତ୍ର ଦେଖି କର କନ୍ୟାଦାନ । 
. ନାହାକ, ବାହୁଣ, ବରଷା, ବଢ଼ି; ଦକ୍ଷିଣା ପାଇଲେ ଯାଆନ୍ତି ଛାଡ଼ି । 
. ନାଇଥ୍ବୁ ଯେବେ ଘୋଡ଼ାଇ ଚାଲ, ବେଇଥ୍ବୁ ଯେବେ ଦେଖାଇ ଚାଲ । 


(ଅଳଙ୍କାର ଲଗାଇଥ୍‌ଲେ ଲୋକେ ଇର୍ଷାନ୍ଧିତ ହେବେ, ତାକୁ ଅଦୃଶ୍ୟ ରଖ । 
ନିଜେ ଜନ୍ମ କରିଥ୍‌ଲେ ନିଜ ସନ୍ତାନକୁ ସାମ୍ନାରେ ରଖି ବାଟ ଚାଲୁୂଥ୍‌ବ । ) 


. ନିଜ ରକ୍ଷଣେ ଅସମ୍ଭବ, ସେ କାହୁଁ ଆନକୁ ରଖିବ । 

. ନିଜ କଲା କର୍ମ ନିଜେ ଭୋଗକର, ଏଡ଼ି ନପାରନ୍ତି ବ୍ରହ୍ମା, ବିଷ୍ଣୁ ଶିବ, ହର ¦ 
. ନୂଆ ନୂଆ ଦିନାକେତେ, ଭଲା ପଚାରୁଛୁ ମତେ | 

. ପଥ ପଚାରି ପିତାଘର ଯିବୁ, ଆଉ ଅଯୋଧ୍ୟାକୁ ମନ ନକରିବ୍ର । 

. ପଚା ପଇଡ଼, ଭାସି ଯାଉଥ୍ଲୁ ମଝି ନରରେ ଧରି ଆଣିଥ୍ଲି ତୋତେ, ଟାକୁଆ 


ଗାଲରେ ମାଉଁସ ଲାଗିଲା ଜବାବ ଦେଉଛୁ ମତେ । 


. ପଥର ପରି ହେଲେ କରିବୁ ଘର, ପତର ପରି ହେଲେ ହସିବେ ନର । 

. ପର ପୂଅ ମଲା, ରୋଗ ବାହାରେ ବାହାରେ ଗଲା ! 

. ପରଲୁଗା ପିନ୍ଧି ହାଟକୁ ଯାଏ, ପଚାରିଲେ ମୁଣ୍ଡ ଟୁଙ୍ଗାରୁଆାଏ । 

. ପଳେଇ ପଶିଲି ମାଉସୀ ଘରେ, ମାଉସୀ ମାରିଲା ଦି'ପାହାରେ ! 

. ପାଇଟି ସାରି ବସିବ, ଭଗାରି ( ଶତୁ ) ମାରି ହସିବ । 

. ପାଣିଅଣା କି ପାଇଟି ଲୋ, ଭାତରନ୍ଧା କି ପାଇଟି / ପାଇଟି କହିବ ପାଇଟିରେ 


ଲେଖା, ଧାନକୁଟା ବଡ଼ ପାଇଟି । 


. ପାଣି ପିଇବ ଛାଣି, କଉଡ଼ି ନେବ ଗଣି । 
. ପାଖରେ ଶୁଏ କାନରେ କହେ, ତା କଥା କି ଅନ୍ୟଥା ହୁଏ ? (ସ୍ତ 


ଉଦ୍ଦେଶ୍ୟରେ କୁହାଯାଏ ) 


. ପାଠ ପଢ଼ିବି / କାଳିଆ ଘୋଡ଼ାରେ ଚଢ଼ିବି / ମଧୁ ବାରିଷ୍ଟର ସଙ୍ଗେ ଲଢ଼ିବି । 
. ପାଡ଼ ଅସୂର, ପାଡ଼ କି ଜାଣେ ଶାଶୁ ଶ୍ଵଶୁର । ( ପେଟରୁ ନିର୍ଗତ ବାୟୁ) 
. ପାସୋରି ନାଇଁଲେୋ ତତେ, ମୂରୁଛି ନାଇଁଲୋ ତତେ / କୁଳ ଦୀପ ଛୁଇଁ ନିୟମ 


କରୁଛି ଜଞ୍ଜାଳ ଲାଗିଛି ମତେ । ( ସ୍ବାମୀ ସ୍ତ୍ରୀକୁ କହୁଛି ) 


. ପିଲାଙ୍କ କଳି, ଦାଣ୍ଡର ଧୂଳି । 
. ପିତୃପିତା ସୁକୃତରୁ ପୁତ୍ର ହୁଏ ସୁଖୀ, ପୃତୁ ସୁଖୀହେଲେ କୁଳ ମାନ ରଖି । 


ପୁଅ ନାହିଁ ପୁଅ ପେଟରେ, ପୂଅପାଇଁ ଖଡ଼ ଗଢ଼ା ହେଉଛି ବନମାଳୀପୁୂର 
ହାଟରେ । 


. ପୁଅ ନାଆଁ କହି ପୁଆତି ଖାଏ / ଛାଞ୍ଚ ଗଡ଼ଗଡ଼ଉଥାଏ । 

. ମୁଁ କାନ୍ଦୁଥାଇ ତୋହରିପାଇଁ, ତୋ ଆଖିରେ ଲୁହ ଟୋପାଏନାହିଁ । 
. ମୁଁ ଚୋର, ମୋ ଘରେ ପଶିଲା କେଉଁ ଚୋର ? 
. ମୋ ଦାନାପାଣି କାହାଘରେ, ମୁଁ ମାତିଥାଏ ବାହାଘରେ । 

. ମୋ ଗେରସ୍ତ ମତେ ମାଇଲା, ସାଇପଡ଼ିଶାର କ”ଣ ଗଲା ? 

. ଯଦି ପାଇଥାଏ ଘଇତା ବୃକୁ, ସଜ ହୋଇଥାଏ ବାପଘରକୁ । 

. ଯଦି ବହେ ପୂବେଇ ବାଆ, ଧାନ କହିଲା ମୋ ମାଆ ! 

. ଯଦି ସୁହାଇବ ସାବତ ଶାଶୁ, କ୍ଷୀର ଉପରେ ଖଣ୍ଡ ବରଷ । 


. ଯାହାକୁ ଯିଏ ଦେଖିନପାରେ, ଅନ୍ଧାର ରାତିରେ ଉକୂଣି ମାରେ । 


. ଯାହା କହଲ ହେ ସୌଦାଗର, ତୁମ କଥା ତୂମେ ରକ୍ଷାକର | 


. ଯାହା ଘରେ ନାହିଁ ବୃଢ଼ୀ୍‌ ତା ଘର ଯାଏ ଉଡ଼ି । 
. ଯାହା ନଦେଖିବ ବେନି ନୟନେ, ପରତେ ନଯିବ ଗୁରୁ ବଚନେ । 


. ଯାହାକୁ ନଖାଏ ଝିଅ, ତାକୁ ଜୁାଇଁ ପତରରେ ଦିଅ । 


. ଯାହାର ବାପା ଚଢ଼େ ଘୋଡ଼ା, ତାହାର ପୂଅ ଥୋଡ଼ା ଥୋଡ଼ା । 


. ଯାହା କରିବେ ସାଇଁ, ତା କାହାରି ହାତରେ ନାହିଁ । 
. ଯେ ପଖାଳ ଖାଇଛି ସେ ତପତ ଖାଉ, 


ବାସି ଉପାସିଆ ଗାଧୋଇ ଯାଉ । 


. ଯେ ପକ୍ଷୀ ଉଡ଼େ ଯେତେ ଦୂର, ସେ ଜାଣେ ତହିଁର ବେଭାର । 


Kd 


. ଯେତେ ମାଠିବୁ ମାଠ, ମୁଁ ସେଇ ଦରପୋଡ଼ା କାଠ | 
. ଯେଝା ଘର ତା'ର ଗୋପନଗରୀ, ଯେଝା ବର ତାକୁ ଶ୍ରୀକୃଷ୍ଣ ପରି ! 
. ଯେ ଦେଶେ ଯାଇ ସେ ଫଳ ଖାଇ । 
. ଯେତେ କଲି ଧରମ, ପୋଡ଼ିଗଲା ମୋ କରମ ! 
. ଯେମିତି ବାଡ଼କୁ ସେମିତି ବତା, ସେଇପରି କରି ଖଞ୍ଚଛି ଧାତା । 
. ଜୋର୍‌ ଯା'ର ମୂଲକ ତା'ର । 
. ରାଣ୍ଡୀ ସେଇ ଘଇତା କଲା, ଭଲ ଭଲ ଲୋକଙ୍କ ମହତ ଗଲା ! 
. ରୂପୟା କ୍ୟା ନକରେ କାମ, ଆ”ବେ ପରଶ ଯା'ବେ ପରଶୁ, ବାବୁ ପର୍ଶରାମ । 
. ଶସ୍ତା, ନିତି ଅବସ୍ଥା । 
. ଶାଶୁ କହୁଥାଏ ବୋହୂକୁ, ବୋହୂ ବିଚାରୀ କାହାକୁ କହିବ 
କହୁଥାଏ ଚୁଲିମୂଣ୍ଡକୁ । 
. ଶିରରେ ପଗଡ଼ି ପାଦରେ ତେଲ, ବଇଦ ସଙ୍ଗରେ କରିବ ଗେଲ । 
. ଶୋଇଲା ପୁଅର ଭାଗ ନାହିଁ । 
. ସଉତୂଣୀ ପଚେ ଥାଉ, ସଉତୃଣୀ କଣ୍ଟା ନଥାଉ । ( କଣ୍ଟା ସନ୍ତାନ ) 

. ସକାଳ ଗାଧୁଆ ପଖାଳଖିଆ ଦିହରେ ଯଦି ଯାଏ, 


ଟାପରା ସୁଖ ଶାଳୀ ସୁଆଗ କହିଲେ ଯଦି ସହେ। 


. ସମପରି, ମହା ବିପରି । 

. ସବୁ ପାଇଟିକୁ ପାରଇ ମୁହିଁ, ରାତି ପାଇଟିକି ପାରଇ ନାହିଁ । ( ସାମୀ ସହବାସ) 
. ସାତ ଥର ଯିବ ଗଙ୍ଗା, ଥରେ ଯାଇଥ୍‌ବ ଚନ୍ଦରଭାଗୀା, ମୁହଁ ପଡ଼ିଯିବ ରଙ୍ଗା 
. ସୁଖୀଲୋ ତୋତେ ଆୟୁଷ ନାହିଁ, ଦୁଃଖୀଲୋ ତତେ ମରଣ ନାହିଁ । 

. ସୁନ୍ଦର ଅସୁନ୍ଦର ବୁଝାଯାଏ ନାସାରୂୁ, ଭଦ୍ର ଅଭଦ୍ର ବୃଝାଯାଏ ଭାଷାରୁ । 

. ହଜିଲା ବଳଦ ଖୋଜିଲାଠେଇଁ । 

. ହଡ଼ା ବଳଦ ବୂଢ଼ା ବୋପା, ଯେତିକି ପେଲିବ ସେତିକି ନଫା (ଲାଭ) । 

. ହସି ହସିକା ଜଢିଅ, ହସି ହସିକା ମର । 

. ହାତୀ ଚାଲିଥ୍ବ, କୁକୁର ଭୂକୁଥ୍ବ । 

. ହାଣ୍ିରେ ଖାଏ, ଗୋଡ଼ରେ ପଡ଼ିଲେ ଗାଧୋଇଯାଏ । 

. ହାତରେ ନାଇଁ ଧନ, ପୁଅ ବାହାକରି ମନ | 

. ହାତରୁ ମାଲପା ସାରିବି ନାହିଁ, ପୁଅକୁ ନୁଖୁରା କରିବି ନାହିଁ 

. ହେଳା କଲେ ଭେଳା ବୁଡ଼େ । 

. କ୍ଷୀରରେ ଧୋଇଲେ, ଖଣ୍ଡରେ ମୋହିଲେ, ନିମ୍ବ କି ମଧୁର ହୋଇବ, 


ଯେତେ ପରକାରେ ବୁଝାଇ କହିଲେ ପର କି ଆପଣା ହୋଇବ ? 


. କେଳା ଖାଏ ଭସ୍ତି, ରାଜା ଖାଏ ତ୍ତି, ଲୁଣ ଖାଏ ହାଣ୍ଡି, ଚିନ୍ତା ଖାଏ ଗଣ୍ଡି । 
. ଲେମ୍ବ ଅତି ଚିପୁଡ଼ିଲେ ପିତା । 
. ଲେଉଟିଆ ଶାଗ ପଟାଳି ପଟାଳି ଅଧେ ମାଡ଼ିଗଲା କାକର, 


ତୋ ପରା ଭେଣ୍ଡିଆ ଛଂ ଗଶ୍ତା ରଖିବି, ତୁ କ'ଣ ଦେଖାଉ ଚାତର ? 


. ଲବଙ୍ ଲତା, ଗଜମୁକୁତା | 


ପହଳି ବା ନାଦିଆ 


ଆଣିଲି ଶୁଆ, ହଂସ, କାଉ, ତୂତି 
ପିଞ୍ଜରାରେ ବନ୍ଦ କଲି ମୁଁ ଦୂତୀ 
ଚାରିଗୋଟି ହେଲା ଗୋଟିଏ ପକ୍ଷୀ, 
ରକ୍ତ ବର୍ଣ୍ଣ ଏହା କି କହ ସଖି ? 
କଟକରୁ ଅଇଲା ବାଗଲା ଘୋଡ଼ା, 
ଏକା ବିଆଣକେ ହୋଇଲା ବୁଢ଼ା । 
କଉଡ଼ି କଡ଼ାକ ତେଲ କିଣିଲି, 
ବତିଶ ପୁଅଙ୍କ ମୁଣ୍ଡରେ ଦେଲି 

ବେଟା ଚିକ୍କଣ, ବେଟୀ ଚିକ୍କଣ, 
ସା'ନ୍ତ ହେଲେ ମାଲ ମଦିନ 
ଆହୁରି ଅଛି ଭିତର ଘରକୁ ଟାଲ ମାରୁଛି । 
୪. କାନନରେ ଅଛି କିନ୍ତୁ ବନରେ ନାହିଁ, 
କଟକରେ ଦଇ ଜାଗାରେ ଅଛି, 
କିନ୍ତୁ ସହରରେ ନାହିଁ । 
ଏହା କହିଦେବ କି ପଶ୍ତିତ ଭାଇ ? 
୫. ଇେୈଁ କେ କୈ କୈ କଟର, ପୋଖରୀ ଭିତରେ କରୁଛି ନାଟ । 
ଲଙ୍ଗଳ ଦଉଡ଼ି ଦେଇଛି ଟାଣି, ଶୁଖିଲା କାଠରୁ ବହୁଛି ପାଣି । 
୬. ଗଛ ତା'ର ମହାମହଦିନ, ପତର ତା”ର ଥାଳି, 
ଫୁଲ ତା'ର ଶ୍ୟାମସୁନ୍ଦର, ମୁଶ୍ି ତା'ର କାଳି । 
୭. ଗଛ ନହକା, ପତର ବଙ୍କା, ତା' ଫଳଟି ମୁଠାଏ ଟଙ୍କା । 
ଟିକି ଚଢ଼େଇ, ଟିକକ ପାଣିରେ ବୃଡ଼ିମରଇ । 
୯. ଠୋ ଠା, ନବ ଗଇଁଠା, ପଠାଣ ଖାଆନ୍ତି ରୁଟି, 
ଏ ନାଁଟା ଯେ କହିନପାରିବ ତା” ବାପାର କାଟିବି ଚୂଟି । 
୧୦. ତୁଠ ନିରିମଳ, ପାଣି ଗଙ୍ଗାଜଳ, ପଥର ପଡ଼ିଛି ଚାନ୍ଦିନୀ, 
ଷୋଳ ସହସ୍ର ଗୋପୀ, ପାଣି ପିଇଗଲେ, ଖୋଜ ପଡ଼ିନାହିଁ ସଜନୀ । 
୧୧. ଯାଇଥ୍‌ଲି ଓରକଣା, ଗୋଟିଏ ଗଛରେ ଦେଖିଆସିଲି 
କପା, କଦଳୀ, ବଡ଼ଚଣା | 
୧୨. ସଳଖ ସୁନ୍ଦର ଭେଣ୍ରିଆଟିଏ, ହାତ ଗୋଡ଼ ନାହିଁ, ଖଣ୍ଡିଆଟିଏ । 
୧୩. ହଜଦୀ ଗରଗର ରାମ ରାଉତ, ଘରେ ଭାତ ନାହିଁ କୁଟୁମ୍ବ ବହୁତ । 
୧୪. ହାତେ ଚାଖଣ୍ଡେ ପତର ଖଣ୍ଡେ, ଦେ ଦେ ଭାଇ ମତେ ଖଣ୍ଡେ । 
ଉତ୍ତର ¬ ୧. ପାନ, ଚୂନ, ଖଇର, ଗୁଆ ମିଶି ପାନଖିଲ । ୨. କଦଳୀ ଗଛ । ୩. ପାନ, 
ଦାନ୍ତ, ଗୁଆ ଓ ଚୂନ, ଜିଭ | ୪. ‘କଂ ଅକ୍ଷର । ୫. ତେଲଘଣା | ୬. ପଳାଶ 
ଫୁଲ ଓ ଗଛ | ୭. ଧାନଗଛ । ୮. ଲୁଣ | ୯. ମକା ପୋଡ଼ିଲେ ଠୋ-ଠା ଶବ 
ହୁଏ । ୧୦. ଦର୍ପଣ । ୧୧. ଶିମୁଳୀ ଗଛ । ୧୨. ଜଗନ୍ନାଥ | ୧୩. ମକା | 
୧୪. ଧୂଆଁପତ୍ର । 


(ଗ) ବାହୁନା ବା କାନ୍ଦଣା 


( ଅତୀତରେ ଗାମାନଙ୍କରେ ଝିଅ ଶାଶୁଘରକୁ ବାପା ଭାଇ ଆସିଲେ, ଝିଅମାନେ ତାଙ୍କ 
ଦୁଃଖ ଗୀତ ଆକାରରେ ବାହୁନି କାନ୍ଦୁଥୁଲେ । ଶାଶୁଘରର .ଦୂଃଖକୁ କେବେ କଦବା 
ବାପଘରକୁ ଆସିଲେ ବାହୁନି କରି ବା ଢଗଢମାଳିମାଧ୍ଯମରେ ପ୍ରକାଶ କରୁଥ୍‌ଲେ ।) 

ଏକ ଦିନରେ ଭାତ ନଥୁଲା, ଖାଉଥ୍ଲି ବସାଦହି, 
ତା” ଦେଖିକରି ନଣନ୍ଦ ରାଣ୍ଡ ମତେ କହେ ହାଭ୍ଡିଖାର । 
କଦଳୀ କାଟିଲି ଚେକିଚେକିକା, ବାହୁଙ କାଟିଲି ଠିଆ, 


, ବାପାଙ୍କ ମଇଁଷି ରଗଡ଼ାଖିଆଲୋ, ମହାନଦୀ କୂଳେ ଠିଆ, ଟୁ ଭାଇଲୋ । 


କମ ଖଡ଼ୁ ରୁଆ ରୁଆ, 

କାଆଲି ସକାଳେ ଗଢ଼େଇ ଆଣିବି ଶଙ୍ଖା ପଟେ ଡେଉଁରିଆ । 

ଜହ୍ନ ପଡ଼େ ଫାଳି ଫାଳି, 

କାଆଲି ସକାଳେ ଗଢ଼େଇ ଆଣିବି ବିଷୁନୂପୁରିଆ ମାଳି । 

ଜହୃ ପଡ଼େ ଗୋଟା ଗୋଟା, 

କାଆଲି ସକାଳେ ଗଢ଼େଇ ଆଣିବି ବିଷୁନୂପୂରିଆ ନୋଟା । 

ଜହ୍ନ ପଡ଼େ ମହଳିଆ, 

କାଆଲି ସକାଳେ ଗଢ଼େଇ ଆଣିବି ବାଜବନ୍ଧ ଡେଉଁରିଆ । 

ଜାଳ ନଥ୍ଲା ଭାଙ୍ଗୁଥ୍ଲି ମଝି ବାଡ଼, 

ତା” ଦେଖି ନଣନ୍ଦ ରାଣ୍ଡ ମୋ ସଙ୍ଗେ କରଇ ଗୋଳ । 

ଦେଉଳ ଉପରେ ଲଙ୍କାମରିଚ, କାଉ ଖୋଲିଖାଏ ରସ, 

ଦେଢ଼ଶୁର ଡାକେ ଭାଇବୋହୂ ଲୋ ବାଗୁଡ଼ି ଖେଳିବା ଆସ । 
ଧୋବ ଲୁଗା ଫର ଫର, 

ସେଥ୍‌ରୁ କାନିଏ ଦିଅନ୍ତ ବାପା ହେ, ଯାଆନ୍ତି ଧବଳେଶ୍ବର । 
ଧବଳେଶ୍ବରରେ ଖିରିଖେଚଡ଼ି, କପିଳେଶ୍ଵରର ଲଡ଼ୁ, ଟୁ ଭାଇରେ, 
କି ମାଡ଼ ମାଇଲ ବାପା ହେ, ଭାଇି ଗଲା କମ ଖଡ଼ୁ । 

ନଇ ସେପାରିକି ଅନେଇଦେଲି ଲୋ, 

ଜାଲରା ମେଲିଛି ଜାଲ, ଜାଲରା ନୃହଇ ଆମରି ବାପା ଲୋ 
ଝାଡ଼ୁଛନ୍ତି ମୁଣ୍ଡ ବାଳ ( ଆଗେ ପୁରୁଷମାନେ ଲନମ୍ବାବାଳ ରଖୁଥ୍‌ଲେ ) 
ନଇ ସେପାରିକି ଅନେଇଦେଲି ଲୋ, ଗହମ ବ୍ରଣା ହେଉଛି 

ଗହମ ସାଙ୍ଗରେ କୋଶିଳା ଶାଗ, ବାଢ଼ୂରି ଖୁଣ୍ଟି ଖାଉଛି । ( ବାଢୁରି-ବାଦୁଡ଼ି ) 
ବାଜେରି ନାକରେ ନୋଥ ଟୁ ଭାଇ ଲୋ, 

ସେଇ ନୋଥ ଘିନି ଯିବି କଟକ, ଆଣିବି ସୁନା ମୁକୁଟ । 

ନଇଭକି ଗଲିଲୋ ଚାଉଳ ଧୋଇ, ନଭରେ ପଡ଼ିଛି ମୟୂର ଛାଇ । 
ବଡ଼ଘର ଠାଣିମାଣି / ଖା ଖା ବୋଲି ପତରପାଣି 

ନିଇତି ବାସି ତୋରାଣି । 

ଶୋଲ ଶାଗ ତୋଳୁଥ୍‌ଲି 

କିଏ ସେ କହିଲା ଭାଇ ଆସୁଛି, ଚାଳ ଧରି କାନ୍ଦୁଥୁଲି । 

ଶାଶୁ ତ କହିଲା ଭଲା, ଯାଆ ତ କହିଲା ଭଲା, 

ଖୁଣ୍ଟି ଝିଅ ତା'ର ଏଡ଼େ ବଡ଼େଇ, ଲୁହ ପୋଛି. ଯାଣି ହେଲା ଟୁଭଭୋଇ ଲୋ! ! 


୧୨୦ ପ୍ରିୟ ପରମ 


୧୭. ହୁଙ୍କାକୁ ଉଠଇ ନାଗ / ହୁଙ୍କା ଚାରିପଟେ ଶୋଲରୀ ଶାଗ ଲୋ 
କେଳା ମୁଣ୍ଡେ ଜରିପାଗ ! 


ଶାଶୁଘରକୁ ଗଲାବେଳେ ଝିଅ କାନ୍ଦେଓ 


ଆଳୁପତରିଆ ମହତି ପାନ ଲୋ ମୋ ବୋଉ 
ଆଉ କି ଦେଖିବି ଜନମ ଥାନ ଲୋ। ମୋ ବୋଉ 
କୁଆ ମେଲଣ ତ ଆମ୍ବତୋଟାରେ ଲୋ ମୋ ବୋଉ 
ଆମ ମେଲଣ ତ ମଝି କୋଠାରେ ଲୋ ମୋ ବୋଉ 
କାଉ ମେଲଣ ତ କେଳା ଭାଙ୍ଗଇ ଲୋ ମୋ ବୋଉ 
ଆମ ମେଲଣ ତ ବାପା ଭାଙ୍ଗିଲେ ଲୋ ମୋ ବୋଉ 
ଦୂବ ବଢ଼ୁଥ୍ଲା କାକର ଖାଇ ଲୋ ମୋ ବୋଉ 
ମୁଁ ତ ବଢୂଥ୍ଲି ଅଲିଅଳ ହୋଇ ଲୋ ମୋ ବୋଉ 
ଦୂବକୁ କାକର ସହିଲାନାହିଁ ଲୋ ମୋ ବୋଉ 
ମୋର ଅଲିଅଳପଣ ବାପା ରଖିଲେନାଇଁ ଲୋ ମୋ ବୋଉ ` 
ମଥାନ ଉପରେ ଖରା ପଡ଼ଇ ଲୋ ମୋଅରି ବୋଉ 
ମତେ ଉଠାଇଲେ ମୁହିଁ ଉଠଇ ଲୋ ମୋଅରି ବୋଉ 
ପେଟ କି ଜାଣଇ ପିଠିର କଥା ଲୋ ମୋଅରି ବୋଉ 
ପର କି ଜାଣିବେ ମୋ ମନକଥା ଲୋ ମୋଅରି ବୋଉ 
ଯୁଆଡ଼େ ଚାହିଁବି ସିଆଡ଼େ ପର ଲୋ। ମୋଅରି. ବୋଉ 
ଆପଣାର ହୋଇ କିଏ ସେ ମୋର ଲୋ ମୋଅରି ବୋଉ 


ଘରେ ପୂରାଇ ବାହାରେ ମେଳି ବାନ୍ଧିବେ ଲୋ ମୋଅରି ବୋଉ 
ଆଗରେ ଚଳାଇ ପଛରେ ମୁହଁ ମୋଡ଼ିବେ ଲୋ ମୋଅରି ବୋଉ 


ଗୋଡ଼କୁ ସାଂକୁଳି ମୂଣ୍ଡକୁ ବୋଝ ହେଇଥ୍‌ୁଲି ହେ ବାପା 
ଏବେ ବୋଝ ଓହ୍ଲାଇ ଉଶ୍ବାସ ହେବ ହେ ବାପା 
ଯେଉଁଠାରେ ତମର ପାଦ ପଡ଼ୁନଥ୍ଲା ହେ ବାପା 
ମୋର ଯୋଗୁଁ ସେଠାରେ ମୁଣ୍ଡ ନୂଆଁଇଲ °” ହେ ବାପା 
ଦୋଷ କରିଥ୍‌ଲି ଅଜଞ୍ଞାନବେଳେ ହେ ବାପା 
କ୍ଷମା ମାଗୁଅଛି ଏତିକିବେଳେ ହେ ବାପା 
ମା, ପିଉସୀ, ଖୁଢଡ଼ୀମାନେ କାନ୍ଦନ୍ତି 
ସତେ ସହି ନଇଁ ଘର କରିବ୍ର ଲୋ ମୋ ବାଇଆଣୀ 
ଖଣ୍ଡାଦାଢ଼େ ବାଟ ତୁହି ଚାଲିବୁ ଲୋ ମୋ ବାଇଆଣୀ 

ପ୍ରିୟ ପରମ ୧୨୧ 


ତୁଠର ପଥର ତୁହି ହୋଇବୁ ଲୋ ମୋ ବାଇଆଣୀ 
ତୋର ଭଲ ଶୁଣିଲେ ତ ତୋର ବାପ ଭାଇ ଯାଇ 

ତୋତେ ଆଣିବେ ଲୋ ମୋ ବାଇଆଣୀ 
ଲେଉଟ ଜବାବ ତହ ନଦେବ୍ର ମୋହରି ରାଣୀ 
ପଥରର ବୋଝ ତୁହି ସହିବ୍ର ଲୋ ମୋହରି ରାଣୀ 

ଝିଅ ଭଉଣୀମାନଙ୍କୁ ଧରି କାନ୍ଦେଓ 

ଜୋର ରଜାର ଭେଟ ହୁଅଇ ମୋ ଭଉଣୀମାନେ 
ଭଉଣୀ ଭଉଣୀ ଆଉ ଭେଟ ନୃହଇ ମୋ ଭଉଣୀମାନେ 
ରଜ, କୁଆଁରପୁନେଇଁ, ଖୁଦରୁକୁଣୀ କରିବ ମୋ ଭଉଣୀମାନେ 
ଅପା ମଲା ବୋଲି ଜାଣିବ ମୋ ଭଉଣୀମାନେ 


(ଘ) ହଳିଆ ଗୀତ 
୧. ଡେଇଁଲା ହରିଣ, ସୁବର୍ଣ୍ଣ ଚାରି ଖୁରି 

ତା'ର ଲାଂଜ ବାଳ, କନକ ଚର୍ଉରୀ । 

ମୃଗ ମାରି ରାମ ପାଇଲେ ଅବସ୍ଥା 

ଦ୍ଵାରେ ଧନୁ ଡେରି ଡାକନ୍ତି ସୀତା ସୀତା, 

ସୀତା ଥ୍ଲେ ଜଳ ଯେ ଦିଅନ୍ତା । 

ରାବଣ ନେଲା ଧରି, ରାବଣ ନେଇ ତ କୈବଲ୍ୟେ ଲୁଚାଇଲା, 

ଅଶୋକ ବନରେ ଗୋପନେ ଅସୁରୀ ଜଗାଇଲା ! 
୨. ଶିଆଳି ଲଟିରେ ଶ୍ରୀକୃଷ୍ଣ ବାନ୍ଧେ ଦୋଳି 

ମାୟା ମୃଗ ବୋଲି ବିନ୍ଧିଦେଲେ ବାଳି 

ଚିହ୍ନି ନ ପାରିଲା ଶବର, ଶ୍ରୀକୃଷ୍ଣ ପାଦ ବୋଲି । 
୩. ମାଇଲା ଘଡ଼ଘଡ଼ି ଗଲା ତ ସ୍ଵର୍ଗକୁ 

ନନ୍ଦ ଘରେ ହରି ଯେ ଜନମ, କଂସ ମାରିବାକୁ ¦ 
୪. ଧାନରେ ମାଣ୍ରିଆ ମିଶୁ, 

ସରୁ ସରୁ କରି ଲୋ ବନ୍ଦିଆ ବସ, ଚଷାକୁ ଫସଲ ଦିଶୁ । 
୫. ରାମ ଲଇକ୍ଷଣ ଭରତ ଶତୁଘନ, 

ଚାରି ଭାଇଙ୍କର ମାତା ଭିନ୍ନ ଭିନ୍ନ । 

ଶୁଭ ମନାସିବ ଯେ କଇକେୟୀ 

ଶ୍ରୀରାମ ଯିବେ ବନବାସ ଗୋ କଇକେୟୀ । 
୬. ଏଇ ବାଟେ ଗଲେ କେହି ତିନିଜଣ 

ଆଗରେ ଶ୍ରୀରାମ ପଛରେ ଲକ୍ଷ୍ମଣ, 

୧୪. 


୧୫. 


୧୬. 


ପ୍ରିୟ ପରମ 


ମଧନ୍ତେ ଯାଉଥ୍‌ଲେ ଯେ ସୀତୟା 
ଅଝାଡ଼ ଘୋର ବନ । 

ଏଇ ବାଟେ ଗଲା ଦେଖିଛ କି ସହି ? 

ମୁହଁ ଛାର ପକ୍ଷୀ କିଛି ନଜାଣଇଁ 

ଆହାର ନିମନ୍ତେ ଜଳକୁ ଥୁଲି ଚାହିଁ 

ଜଳର ମଧ୍ଯରେ ପଡ଼ିଗଲା ଛାଇ 

ପୁଷ୍ପକ ବିମାନେ ଯେ ଯାଉଛି, ସୀତୟା ଚାନ୍ଦମୂହୀ । 

ଦଇବ ବିଧାତାର ବୁଝାମଣାନାହିଁ 

ପାକଲା ଛାଡ଼ି ତ କଂଚାକୁ ନେଲେ ବୋହି 

କେଡ଼େ କର୍ମ କଲା ଯେ ଦଇବ, ଦେହ ମୋ ସହୁନାହିଁ । 

ପାକଲା ଆମ୍ଭକୁ ଦଇବ ଦେଲା ଖାଇ 

କାଳ ମୋ ଶତୃ ହେଲା ଯେ ନଣନ୍ଦ, ପଡ଼ିଶା ଘରେ ରହି । 

ପର୍ବତ ଶିଖରେ ପାକଲା ପଣସ 

ନନାକୁ ମାଗିଲେ ନନା ଦେବ କିସ ? 

ବୋଉ ମନ କଲେ କହିବେ, ପାକଲା ଟଭା ରସ । 

ଆମ୍ଭ ବଉଳିଲା ଦହି ପୁଆ ପଣା 

ବାଙ୍ଗର ମୁହଁକୁ ଯେ ମାନଇ ଯାଉଁଳି ଫୁଲଗୁଣା । 

ରାଧ୍କା ପଚାରଇ ଦୂତିକା କେଉଁଭଳି 

ସୋରିଷ ଫୁଲଠାରୁ ଯେ ଉଜ୍ଜଳ ଚନ୍ଦ୍ରମା ନୁହେଁ ସରି । 

ଶଗଡ଼ ବାହି ଗଲି ଅଖରେ ନାହିଁ କାଳି 

ମଝି ଅଗଣାରେ ଭାଉଜ ଦେଲେ ଗାଳି 

ପୋଡ଼ିଯାଉ ଭଡ଼ା ଯେ କଉଡ଼ି, ଗୋରୀର ଆଗ ପାଳି । 

ହାଣିଲି ଆମ୍ବ ଡାହି, ଚୋବେଇଦେଲା କାଇ, (ନାଲିଜନ୍ଦା ) 

ଜାମୂଡାଳ ବଡ଼ ଯେ ଗୁଣର, ଖରାବେଳେ ଗୋ ଛାଇ | 


ଯଉଁ ଦିନ ନାରୀ ବାହାରକୁ ହେଲା (ବାହାରକୁ ଅର୍ଥାତ୍‌ ରତୁବତୀ ) 


ଅକଟା ବନ୍ଧକୁ ସ୍ମାନକରି ଗଲା 

ତା” ଦେଖି ଡାହୁକ ପାଣି ଖାଉନାହିଁ 

ଖା ଖା ଡାହୁକ ଜଳରେ ଦୋଷନାହିଁ 

ବାର ବରଷର ଯେ ଅବଳା ପୁରୂଷ ଭେଟିନାହିଁ । 
ଗାଆଁକୁ ସୁନ୍ଦର ନଡ଼ିଆ ଗଛ ଛାଇ 

ବିଲକୂ ସୁନ୍ଦର ଗଉଡ଼ ଗୋଠ ଗାର 

୧୭. 


୧୮. 


୧୯. 


୨୧. 


୨୨. 


୨୩. 


୨୪. 


୨୫. 


ପ୍ରିୟ ପରମ ୧୨୩ 


ସ୍ତିରୀଙ୍କି ସୁନ୍ଦର ଯେ ପୁରୁଷ 

ହସ୍ତକୁ ସୁନ୍ଦର ପିତ୍ତଳ କମ ବାହି । (ହସ୍ତ ଅଳଙ୍କାର ) 
ପର୍ବତ ଶିଖରେ ଭାଙ୍ଗିଲି କିଆରି 

ପାଣି ବୋହୁଥ୍‌ଲେ ମାଉସୀ ଝିଆରୀ 

ଶାଗ କାଟି ବାଳ ବାନିବ, ରାନ୍ଧୁଣୀ ସୁକୁମାରୀ । 

ହନୁ ବିଚାରଇ ଏ କି ବିପରୀତ 

ଏତେ ବଡ଼ ନଦୀ ଯେ ହୋଇଲା ରକତ 

ଅର୍ଜନ କହନ୍ତି ବାର ବରଷର ଧନୁ ଥୁଲା 

ଖାରି ପାଣି ବାଜି କଳଙ୍କି ଛାଡ଼ିଲା । (ଚିଲିକା ପାଣି ) 
ରାଣୀ କଉଶଲ୍ୟା କହନ୍ତି ରାମଙ୍କୁ 

ପର ଝିଅ ଘେନି ଯାଉଛ ବନକୁ 

କିଛି ନକହିବ ଜନକଦ୍ରହିତାକୁ । 

ଜୟ ଜୟ ଜଗନ୍ନାଥ ଯେ ଓଡ଼ିଶାକୁ ଗଲେ 

ନୀଳଗିରି ଛାଡ଼ି ମଥୁରାରେ ରହିଲେ 

ନବ ଲକ୍ଷ ପୃଥ୍ବୀ ଭୋଗ କଲେ । 

ମାଆ ଆଗେ ଝୁଅ କହେ କାନ୍ଦି କାନ୍ଦ 

କାଲି ରାତିରେ ଜ୍ରାଇଁ ନେବ ବାଛି, 

ଜୁଆଁଇ ଆଗେ ଝିଅ ନକରିବୂ ମାନ, 

ତୋ ବାପା ଶଙ୍ଖେ ପାଣି ଟେକିଛି ଲୋ ଝୁଅ 

କନ୍ୟାସୂନା ଦାନ । 

ଆମ୍ବ ବଉଳର ଡୁହାକୁ ଡ଼ୁହା ଲାଗି 

ତୁମ୍ଭେ କି ବଉଳିବ ରାଧ୍‌କା, ଶ୍ରୀକୃଷ୍ଣ ଦେହ ଲାଗି 

ଆମ୍ବ ବଉଳର ଡାହି ଆଗେ ଚଣା 

ତୁମ୍ଭେ କି ବଉଳିବ ରାଧ୍‌କା, ଶ୍ରୀକୃଷ୍ଣ ହେବେ ପଥବଣା ? 
କେଉଁ ଗାଁରେ ବାଜୁଛି ବାଇଦ ବାଜଣା, 

କା” ଘରେ ବିଭା, 

ନନ୍ଦ ଘରେ ହରି ଯେ ଜନମ, ରାଧ୍କା ହେଲେ ନବ ଯୁବା । 
କୋଇଲି ବୋବାଏ ପାହାନ୍ତା ପହର 

ସତ କରି କହ ଲୋ କୋଇଲି, ଶ୍ରୀରାମ ଆସିବାର । 
କାହିଁକି କାନ୍ଦୁନୁ ଲୋ ତୋ” ଘରେ କିଏ ମଲା, 

ବାର ବରଷର ଦିଅର ଯେ ସନ୍ନ୍ୟାସୀ ହୋଇଗଲା । 

୧୨୪ 


9୨୬. 


୨୭. 


୨୮. 


୨୯. 


୩୧. 


୩୨. 


୩୪. 


୩୫. 


ପ୍ରିୟ ପରମ 


ଜୟ ଜୟ ଜଗନ୍ନାଥ ବିଚିତ୍ର ମାୟା କଲେ 

କାଠର ବଇଁଶୀ ଯେ ଖଣ୍ଡେ ଆଣି ଦେଲେ 

କାଠ କି ହୋଇ ବଡ଼ ଯେ ମଧୁର, ଗୋପୀଙ୍କ ମନ ମୋହିଲେ । 
କୁଆଡୁ ଆଇଲା ଅପୂର୍ବ ବିନ୍ଧାଣି 

ଏକା ଖମ୍ବକେ ବାହିଲେ ଷୋଳ ଶେଣି 

ଆଉ ଚାରି ଶେଣି ବାହିବେ ଗୁଶ୍ରିଚା ବାହୁଡ଼ାଣି 
କୁଆଡୁ ଆଇଲା ରେ ଅପୂର୍ବ ବାନର 

ଭାଙ୍ଗି ଲଙ୍କାଗଡ଼ କଲା ନାରଖାର 

ସୀତାଲାଗି ନାଶ ଯାଉଛି ସୁବର୍ଣ୍ଣ ମୋହି ପୂର । 
ଶ୍ରୀରାମ ଲକ୍ଷଣ ଭରତ ଶତୁଘନ 

ଏ ଚାରି ଜଣଙ୍କର ମାତା ଭିନ୍ନ ଭିନ୍ନ, 

ଅର୍ଘ୍ୟ ଯେ ବନ୍ଦାଇବ କୈକେୟୀ 

ଶ୍ରୀରାମ ଯିବେ ବନ । 

ଶ୍ରୀରାମ ଲକ୍ଷଣ ବନକୁ ଗଲାବେଳେ 

ଭରତ ଶତ୍ୁଘନ ପଡ଼ିଲେ ଶ୍ରୀରାମ ପୟରେ, 

ଉଠ ଉଠ ଭାଇ ଭରତ ଯେ ଅଯୋଧ୍ା ତୁମ କରେ । 
ଆସିଲେ ଖରାକାଳ ଛତା ବେଣ୍ଟ ଛାଇ 

ଚଇତ୍ର ମାସେ ନିମ୍ବ ବଉଳ ଖାଇଲେ କହାଇ | 
ବେଳ ବଡ଼ି ରାତ୍ର ହେଲା ଘଡ଼ି ଚାରି 

କବାଟେ ହସ୍ତ ମାରି ଡାକିଲେ ନରହରି, 

ବିନୟ ହୋଇ କହନ୍ତି ରାଧ୍‌କା ସୁନ୍ଦରୀ 

ତୁରନ୍ତ ବାହୁଡ଼ି ଯାଅ ହରି । 

ନର ଯେ ନର ବୋଲି ବାର ବାଙ୍କ ନର 

ବନସ୍ତରୁ ଗଣ୍ଡା ଗଡ଼ିଲେ ପାଣି ଖାଇ 

ଗଣ୍ଡା କି ବଧ କରିବ ଅର୍ଜନ ମାଧବୀ ମୂଳେ ରହି ? 
ଫୁଲ ଫୁଲ ବୋଲି ପଶିଲି ମୁଁ ବନେ 

ଝଡ଼ିଲା ଗୁଣ୍ମି ଫୁଲ ପଡ଼ିଲା ନୟନେ । 

ତୋକୁଥ୍‌ଲି ପୂଷ୍ଠ ପୋଛୁଥ୍ଲି ଲୁହ 

ଏ କି ନିରାଧାର ଯେ ରାଧ୍‌କା ଦଣ୍ଡେ ବୋଇଲା ନ ରହ । 
ବେଳ ବାର ଘଣ୍ଟାରେ ଦେଉଳେ ବାଜେ ତାଳି 
ସୁନାର ଲଙ୍ଗଳକୁ ରୂପାର ଜୂଆଳି 

ବଳଦ ନାମ ଯେ ହୀରା ନୀଳା ଚାଲନ୍ତି ଢଳି ଢଳି । 

୩୬. 


୩୭. 


୩୮. 


୩୯. 


୪୧. 


୪୨. 


୪୩. 


୪୪. 


ପ୍ରିୟ ପରମ ୧୨୫ 


ମାତା ଡାକ ଦେଲେ ବାବ୍ର ଚକ୍ରଧର 

ବେଳ ହେଲାଣି ଅଢ଼େଇ ପହର 

ବସେଇ ଦେଲା କ୍ଷୀର ଶୁଖିଗଲା ସର 

କେଉଁ ନାରୀ ବାନ୍ଧି ରଖିଛି କଅଁଳା ପୂଅ ମୋର 
କଅଁଳା ପୁଅ ମୋର ଏକୋଇର ବଳା 
ତାହାଙ୍କଠାରେ ଜାନକୀ ଲୋ ନକରିବ ହେଳା 
ବେଳ ଜାଣି ବାଢ଼ିବୁ ଅନ୍ନ ପାଣି 

ବନ ବାହୂଡ଼ାଣି ହେବୁ ଘରର ଘରଣୀ । 

ପାଣି ପାଇଁ ଗଲେ ରାଧା ନିର୍ଝର ଝରକ୍ର, 
ବାଟେ କଳା ଭୂତ ବସିଛି, ଝୁଣ୍ଟିଆ ଶବଦକୁ । (ଝୁଣ୍ଟିଆ ଗୋଡ଼ର ମୁଦି) 
ରାଧା ଗାଧୋଇ ଗଲେ ଅଝର ଝରକୁ 

ସଙ୍ଗେ ଯେ ଗୋଡ଼ାଇବ କଳାଭୂତ୍‌ ଝୁଣ୍ଟିଆ ଶବଦକୁ । 
ଗହୀର ବିଲମାଳେ ବୁଦିବୃଦିକିଆ 

ଆଗର ହଳିଆ ଯେ ଛାଚିପାନଖିଆ, 

ପଛର ହଳିଆ ଯେ ବୟସରେ ସାନ, 

ଚିତା ଯେ କୃଟାଇବ ମହୀପାଳ ଧାନ, 

ମହୀପାଳ ଧାନ ଯେ ଭିନ୍ନ ଭିନ୍ନ ଜାତି, 

ଚିତା କୁଟାଇବାକୁ ଆସେ ରଜାଘର ପାଟହାତୀ । 
ସୀତୟା ଶ୍ରୀରାମ ଗୋଦାବରୀ ଗଲେ 

ଗଙ୍ଗାରେ ସ୍ଵାନ କରି ଗୟାରେ ପିଣ୍ଡ ଦେଲେ 
ବାଲିପିଣ୍ଡ ଦେଲେ ପିତୃ ଯେ ପାଇଗଲେ 

ଦକ୍ଷିଣା ନିମନ୍ତେ ବ୍ରାହ୍ମଣେ ପଣତ କାଟିନେଲେ । 
ବାଟର ଦେଉଳକୁ ପୂଜିଗଲେ ମାଳୀ 

ବୀଣା ବଜାଇଲେ ନାରଦ ନାଚୂୁ ଯେ ଥ୍‌ବେ ହରି । 
ବାଟର ଦେଉଳକୁ ପିଞ୍ଜରି କବାଟ 

ମାଛକୁ ଶୁଙ୍ୁଡ଼ି ଯମକୁ ହରିକାଠ 

କେଉଁ ବିଶ୍ଵକର୍ମା ଯେ ଗଢ଼ିଛି, ଆପେ ଜଗନ୍ନାଥ । 
ଏ କିଆରିର ପାଣି ସେ କିଆରିକି ଗଲା 

କେରାଣ୍ଡି ମାଛ କିଲିକିଲାଇଲା, 

ହାତ ଗୁଣେ ସରୁ ଯେ ଚକୁଳି, ମହୁଲ ବାଇ କଲା । 
ମନର ହଳକୁ ପବନ ହଳିଆ 

ତ୍ରିବେଣୀ ଡଙ୍ଗାରେ ପଡ଼ିଛି ଗଳିଆ 

୧୨୬ 


୪୫. 


୪୬. 


୪ହବ. 


୪୮. 


୪୯. 


୫୧. 


୫୨. 


୫୩. 


ପ୍ରିୟ ପରମ 


ବିଲ ତ ବୁଲି ଗଲେ ଅଖଣ୍ଡ ମଣ୍ଡଳ 
“ଆଡ଼ି? “କତି” ଦେଲେ ହରି ଦାମୋଦର । 
ହେତୃ ଥାଇ ଗଛ ଉଠିବ, ଫଳିବ ଜ୍ଞାନମଂଜି 
କେରାଣ୍ଡି ମାଛର ପାଣିରେ କଉତୁକ 
ବେଦି ମୂଳେ ବସି ଦାନ ଯେ ମାଗଇ 

ତା'ର ଶାଳୀକୁ ଯଉତୁକ । 
ଗାଧୋଇ -ପାଧୋଇ ବଉଳମୂଳେ ଠିଆ 
ବାଳ ମେଲିଦେଲେ ଫ୍ରଟିପଡ଼େ କିଆ, (କିଆଫୁଲ ) 
କିଆ ବାସନାକୁ ରହିଛି ଓଡ଼ିଆ ପାନଖିଆ । 
ଗହୀର ବିଲକୁ ବାରିତଳ ତଳି 
କୂଆଡ଼ ଆଇଲା ରେ ନେନ୍ଦରୀ ରୁଆଳି ( ଆଖିରେ ଯାହାର ନେନ୍ଦରା ଥାଏ ) 
କେହି ନଦେଲେ ଲୋ ହୁଳହୁଳି । 
ଆସୁଛନ୍ତି ରାମ ତ ଦିଶିଲାଣି ରଥ 
ଡାହାଣେ ହନୁମନ୍ତ ବାମରେ ଅଙ୍ଗଦ 
ମାତାଙ୍କୁ ଯାଇ ଯେ କହିବ ବନ୍ଦାଇ ନେବେ ରଥ | 
ରାମ ହେଲେ ଯୋଗୀ ତ ସୀତୟା ଯୋଗିଆଣୀ 
ଡାଳର କୁଡ଼ିଆକୁ ବୋହୂଥ୍‌ଲେ ପାଣି, 
ଖାଆନ୍ତି କନ୍ଦମୂଳ ପିଅନ୍ତି ଝରପାଣି 
ପିନ୍ଧନ୍ତି ବୃକ୍ଷର ବକଳ ସୀତୟା ଠାକୁରାଣୀ | 
ଓଡ଼ିଶା ଜଗନ୍ନାଥ ଉପାୟ ବଳ କଲେ 
ବରଷକ ବାଟକୁ ଛ” ମାସରେ ଗଲେ 
ବାଟଯାକ ଡାଳ ଯେ କୁଡ଼ିଆ ପତ୍ରରେ ଶଯ୍ୟା କଲେ । 
ପର୍ବତ ଶିଖରେ ବେଲ ବଉଜିଲା 
ସୁନା ମୋହି କ୍ଷେତ ଯେ କିଆରି, ମୋ କରମୁ ଫଳିଗଲା | 
ପର୍ବତ ଶିଖରେ ନଡ଼ିଆ ବୋରେହୀ 
ତହିଁରେ ବସିଛି ବସନ୍ତ ଚଢ଼େଇ, (ହଳଦୀବସନ୍ତ) 
ବସନ୍ତ ଚଢ଼େଇର ପକ୍ଷୀ ହଳଦିଆ 
ଆଣିଦେବି ପାଟ ଯେ ବରତ ଗୁଛିବ୍ର ଡେଉଁରିଆ ! 
ରାମ ଲଇକ୍ଷଣ ବନକୁ ଗଲାବେଳେ, 
ଭରତ ଶତୁଘନ ପଡ଼ିଲେ ପାଦତଳେ, 
ଉଠ ଉଠ ଭାଇ ଯେ ଭରତ, 
ରାଜ୍ୟ ମୋ ଅଛି ତମ ମୂଳେ । 

୫୪. 


୫୫. 


୫୬. 


୫୭. 


୫୮. 


୫୯. 


୬୧. 


୬9. 


ପ୍ରିୟ ପରମ ୧୨୭ 


ରାମ ଆଜ୍ଞା ଦେଲେ ଲକ୍ଷ୍ମଣ ବୀରକ୍ର, 
ବିନ୍ଧି ପାରିବୁ କି ନାଭିମଣ୍ଡଳକୁ, 
ଶତୃ ସଂହାରିବ ଯେ ଲକ୍ଷ୍ମଣ, ଲଙ୍କାର ରାବଣକୁ । 
ସମୁଦ୍ର ପନ୍ତାରେ ଉଡ଼ଇ କଳା କାଉ, 
କଳା ବୋଦା ଦେବି ସମୁଦ୍ର ଲହଡ଼ି ଦଣ୍ଡେ ରହୁ । 
କୋଇଲି ରାବିଲା ଦୂଇପାଟି ରତା, (ରତା ଲାଲ) 
କହ ଲୋ କୋଇଲି ଲଙ୍କାର ବାରତା, 
ସୀତାଲାଗି ନାଶ ଯେ ହୋଇବ 
ସୁବର୍ଣ୍ଣପୁର ଲଙ୍କା । 
ବାରିବାଇଗଣ କଣ୍ଟିଆଳି କଷି, 
ପିତା ତୋରଡ଼ାରୂ ବୋହିପଡ଼େ ନସି, 
କେତେ ଘଷିମାଜି ହେଉ ଯେ ରାଧ୍‌୍କା, 
ବୋଇତ ମଙ୍ଗ ବସି । 
କୁଆଡୁ ଆଇଲା ଅପୂର୍ବ ସନ୍ୟାସୀ, 
ହସ୍ତେ ଜପାମାଳି କର୍ଣ୍ଣରେ ତୁଳସୀ, 
ମାଳ ତ ଜପୁଥ୍‌ଲେ ଯେ ସନ୍ଧ୍ୟାସୀ, 
ବଇକୁଣ୍ଠପୂରେ ବସି । 
କୁଆଡୁ ଆଇଲା ଦରିଦ୍ର ବ୍ରାହ୍ମଣ, 
ଦେହଯାକ ତା'ର ଶଙ୍ଗ ଚକ୍ର ଚିହୁ, 
ତୋ ସଙ୍ଗେ ଯିବି ଯେ ବ୍ରାହ୍ମଣ, 
ଓଡ଼ିଶା ଦରଶନ ହୋ । 
ଅନାଇ ଅନାଇ ନୟନ ଜଳିଲା, 
ଏତେବେଳଯାଏଁ ପୁତ୍ର ନ ଆଇଲା, 
ସିଝୁଥ୍ଲା ମୁଗ ଯେ ପଇତି, 
ବାଟରୁ ବାହୁଡ଼ିଲା । 
ବାପଘର ଝିଅ ତ ଦେଉଳକୁ ନ ଯା, 
ବାଳ କୁଞ୍ଚ୍‌ କୁଞ୍ଚ୍‌ ଅଣ୍ଟା ସରୁ ମଜା, 
ଦାଣ୍ଡେ ଗଲେ ଦାଣ୍ଡ ଯେ ସୁନ୍ଦର, 
କଳିଙ୍ଗ ଦେଶେ ରାଜା । 
ମାଳ ତ ମାଳ ବରଗଡ଼ ମାଳ, 
ଫଳଇ ହରିଡ଼ା ଯେ ଲୋଟିଯାଏ ଡାଳ, 


Digitized by srujanika@gmail.com 


DV. 


IB. 


DD, 


୬୭. 


ପ୍ରିୟ ପରମ 


ଆଉ ଚାରି ଡାଳ ଯେ ଫଳିବ, 
ଲବଙ୍ଗ ଜାଇଫଳ ରେ..... | 
ଫିଙ୍ଗଇ ସରୁ ଜାଲ, 

ପଡ଼ଇ ମହୁରାଳି, 
ଟୋକୀ ମନ ବଡ଼ ଉଲ୍ଲାସ, 

ମିଶାଇ ସରୂବାଲି । 

କାଖର ମାଠିଆ ଘୀଁ ଗରଜଇ, 
ଘରକୁ ଗଲେ ତ ନଣନ୍ଦ ଗଞ୍ଜଇ, 
କାହା ଜ୍ଵାଳା କେତେ ସହିବି, 

ପାଷାଣ ଦେହ ବହି । 
ଉଚ୍ଚ ଉଚ୍ଟ ଗଛ ଲମ୍ବ ବରଡ଼ା, 

ତହିଁରେ ଚଢ଼େଇ ବସା, 
ଅଳପ ବାଳକୁ ପିଆଣିଆ ଖୋଷା, 
ତହିଁରେ ଯେ ଅଧେ ଘୋଡ଼ାବାଳ ମିଶା ! 
ବାରିବାଇଗଣକୁ ମାଙ୍କଡ଼ ଦେଲା ଖାଇ, 
ଜଗିଥ୍‌ଲା ବୂଢ଼ା ଦାଉଳା ଧନରେ ଗୁଣ ଦେଇ । 
(ବାଉଳା ଓଲା, ଯେ କିଛି ଜାଣେନାହିଁ) 
ବାରିବାଇଗଣକୁ ତଳବାରି ଝଟା, (ଝଟା- ଶିମ) 
କୋକଲି ଶୁଖୁଆକୁ ପିଆଜ ଗୋଟା ଗୋଟା, 
ତାହା ତ ଖାଉନାହିଁ ଯେ ଦିଅର, 

ଦାଣ୍ଡରେ କରଇ ହଟହଟା ।' 

ପରିଶିଷ୍ଠ 


କଣ୍ଟକାଚର ଅପା ସୁଜାଅପାଙ୍କର ପରଲୋକ ହୋଇଯାଇଛି । 
ଡ. ମାନସିଂହ ଚାର୍ଲସ୍‌ ଫାବ୍ରୀଙ୍କଦ୍ଧାରା ଯେଉଁ ପୁସ୍ତକ ଲେଖାଇଥ୍‌ଲେ ସେ ବହିର 
ନାମ —History of the Art of Orissa 

By Charles Louis Fabri 

Published by Orient Longman Ltd. 

ଏ ବହିକୁ ଡ. ମାୟାଧର ମାନସିଂହଙ୍କ ପ୍ରୋତ୍ସାହନରେ ଚାର୍ଲସ୍‌ ଫାବ୍ରୀ 
ରଚନା କରି ୧୯୬୫ରେ ସମାପ୍ତ କରିଥୁଲେ; ମାତ୍ର ତାହା ପ୍ରକାଶିତ 
ହୋଇପାରି ନଥ୍ଲ। | ଚାର୍ଲସ୍‌ ଫାବରୀ ୧୯୬୮ରେ ପରଲୋକ ଗମନ 
କଲେ । ଡ. ମାନସିଂହଙ୍କ ପ୍ରଚେଷ୍ଟାରେ ଶ୍ରୀମତୀ ରତ୍ନା ମାଥୁର ଫାବ୍ରୀ ପ୍ରକାଶ 
କରିବାକୁ ଚେଷ୍ଟାକଲେ; ମାତ୍ର ଦୁଃଖର କଥା; ଶ୍ରୀମତୀ ଫାବ୍ରୀଙ୍କ ଜୀବନକାଳରେ 
ମଧ୍ଯ ଏହା ପ୍ରକାଶିତ ହୋଇପାରିଲାନାହିଁ । ୧୯୭୦ ମସିହାରେ ଶ୍ରୀମତୀ 
ଫାବ୍ରୀଙ୍କର ପରଲୋକ ହୋଇଗଲା । ଡ. ମାୟାଧର ମାନସିଂହ ତାଙ୍କର ଉଦ୍ୟମ 
ଚାଲୁରଖି ଓଡ଼ିଶା ସରକାରଙ୍କ ସହାୟତାରେ Orient Longman Ltd. 
ଦ୍ଵ।ର1 ୧୯୭୪ ଜୁଲାଇରେ ପ୍ରକାଶିତ ହେବାବେଳକୁ ଡ. ମାୟାଧର 
ମାନସିଂହଙ୍କର ୧୯୭୩ ଅକ୍ନୋବରରେ ସ୍ଵର୍ଗାରୋହଣ ହୋଇଯାଇଥ୍‌ଲା । ଏ 
ବହିର ସଂପୂର୍ଣ ଛାପାରୂପ ସେ ଦେଖିନଥ୍‌ଲେ ମଧ୍ଯ ବହି ପ୍ରକାଶନର ନିଶ୍ଚିତ 
ଅବସ୍ଥା ସେ ଦେଖିଥ୍‌ଲେ । 

ଡ. ମାନସିଂହଙ୍କ ପ୍ରଚେଷ୍ଟାରେ ମୁଲକରାଜ ଆନନ୍ଦଙ୍କ ମାର୍ଗ” ପତିକାର ୧୯୬୮ 
ମସି ହାରେ କୋଣାର୍କ ସମ୍ପର୍କରେ ଏକ ବିଶେଷ ସଚିତ୍ର ସଂଖ୍ଯା 
ବାହାରିଥ୍ଲା ।! ଏଥ୍‌ରେ- 

Homage to Konark by — Mulk Raj Anand 

Reflections on the Wonder and Enigma of Konark 

by Mayadhar Mansinha 
The Sculpture of the Sun Temple, by Charles Fabri 
The Tender Moment — A Notes on the Naked Sculpture 
of India. By — Mulk Raj Anandଙaeର ଲେଖା ପ୍ରକାଶିତ ହୋଇଥଲା । 
ମାନସିଂହଙ୍କ ଦାଦାପୁଅ ଭାଇ ଶ୍ରୀ ସଦାନନ୍ଦ ସାମନ୍ତସିଂହାର ପୁରୀର ବିଶିଷ୍ଟ 
ଆଡ଼ଭୋକେଟ । 
ଭଣଜା — ଗାଶ୍ୁ, ମାନସିଂହଙ୍କ ସୂଜାଅପାଙ୍କ ପୁଅ — ଦାଶରଥ୍‌ ଜେନା । 

